

ایک کتاب



رفعت بیاج

Good
Swind
20

فہرست

9	بچہ	-1
17	چاند اور کہن	-2
30	گہرا اور گہروندہ	-3
43	برسر روزگار عورت	-4
76	عید کا جوڑا	-5
106	ہماری لمبائی	-6
117	ایک گلاب	-7
134	مرجینا	-8
149	زورگی	-9
166	فلکیہ شب	-10



بچہ

گھر میں شادی کا ہنگامہ تھا۔ ملک کے تقریباً ہر شہر سے آئے ہوئے مہمان بھرے ہوئے تھے۔ اس گھر میں آئے دن یہ ہنگامے اترتے رہتے تھے۔ خیر سے چھ بیٹے تھے۔ عبدالصمد کے اس بارتیسرے بیٹے کی شادی تھی۔ لڑکیوں کے جتنے شادی بیاہ کے گیت الاپتے رہتے تھے۔ ان کے کھینچے قہقہے صحیح معنوں میں گھر کی اصل رونق تھے۔ پڑوس کی شوخ اور شرارتی لڑکی نیلے رنگ کے کپڑوں میں جادو جگا رہی تھی۔ ننھے میاں کب سے ایک کونے میں بیٹھے اسے دیکھے جا رہے تھے۔ چائے کا دور چل رہا تھا وہ کئی بار اپنی سنسنائی آواز میں چائے کے لیے کہہ چکے تھے مگر کوئی توجہ ہی نہیں دے رہا تھا۔ اس بے توجہی پر ان کے آنسو دل پر ٹپکنے لگے تھے۔

”بھابی جان ہم اتنی دیر سے چائے کے لیے کہہ رہے ہیں مگر.....“ انھوں نے پاس سے گزرتی سب سے بڑی حسین بھابی سے فریاد کی۔

”مل جائے گی بھئی چائے بھی کہیں ڈیوٹی پر جاتا ہے تمہیں صبر کرؤ“ وہ بے زاری سے کہہ کر آگے بڑھ گئیں۔

”ارے ننھے میاں چائے کی کیا بات ہے ابھی لائے دیتی ہوں“ وہی نیلے کپڑوں والی پڑوس لڑکی رخشدہ نرمی سے بولی اور نرے سے چائے کا کپ اٹھانے چل دی۔

”لو بھئی تم بھی چائے پیو۔“ وہ کپ ان کے ہاتھ میں تھما کر کھینچنے سے گویا ہوئی۔

ننھے میاں نے اتنی بے صبری سے کپ ہونٹوں سے لگا لیا جیسے پہلی مرتبہ چائے پی رہے ہوں۔

”ارے بھئی لڑکیو، چار بجے تک تیار ہو جانا۔ دور کا معاملہ ہے برات پہنچنے پہنچنے ہی پہنچے گی۔“ امی جان نے لڑکیوں کو یاد دہانی کرائی کہ انہی کی تیاریوں سے خطرہ تھا۔ عین

وقت پر کسی کا بیچنگ پرانہ گم ہو جاتا کسی کا دوپٹہ۔

”امی جان ہم بھی برات میں جائیں گے۔“ ننھے میاں نے ماں کا آجہل تمام کر مدعا بیان کیا۔

”ارے نہیں تم کیا کرو گے جا کر؟ خواہ خواہ ہی پریشان ہو گے۔ دادی اماں کے پاس ہی رہنا تم۔“

”سب لوگ تو جا رہے ہیں۔“ انھوں نے افسردگی سے کہا۔

”بس ایک مرتبہ کی بات سن لیا کرو۔“ وہ تلخ ہو گئیں۔

”اور وہ جو آپ نے ہمارے لیے برات کے دن کا جوتا سلوایا ہے۔“ انھوں نے

ماں کو عہد شکن کہنا چاہا۔

”جوڑا بہن لیتا۔ سہرے بندی میں شریک ہو جاتا۔“ وہ آگے بڑھ گئیں۔ ”اجھے

خاصے سمجھدار ہو مگر حرکتیں چھوٹے بچوں کی طرح ہیں۔“ ان کی بڑبڑاہٹ ننھے میاں نے بخوبی سن لی۔

برات جانے کے بعد گھر ایک دم سنان سا ہو گیا تھا۔ بچی کبھی عورتیں گھر کو سنوارنے میں لگ گئی تھیں۔ کہیں کپڑے پڑے تھے، کہیں خوشبوئیں اور پھولوں کی پتیوں۔ سارا گھر گویا نکھرا پڑا تھا۔ گھر کی صفائی ستھرائی کے بعد عورتیں دادی اماں کے پاس سر جوڑ کر بیٹھ گئیں۔ ننھے میاں لوہے کی کرسی پر بیٹھے سوچوں میں غرق تھے۔

”اے چچی جان، اسے دیکھ کر افسوس ہی ہوتا ہے بے چارے کا کیا ہوگا؟“

”دیکھ لو، ہمیں برس کا ہو گیا ہے۔ میری ساجدہ کی عمر کا ہے۔“

”خدا معلوم کیوں ستم ٹوٹا اس کی جان پر؟ کون سے گنہگاروں کا بھگتان ہے ہمارے۔“ دادی جان کی آواز میں آرزو کی سا گئی۔

”دھیان رکھا کریں اس کا، میں تو جب سے آئی ہوں، دیکھ رہی ہوں کسی کو پروا نہیں ہے اس کی۔“

”خیر یوں تو نہ کہو سب خیال رکھتے ہیں۔ اب اس کی تو عادت ٹھہری بات بات پراڑنے کی۔“ دادی اماں نے برا مان کر رشتے کی بہو کو جواب دیا۔

”میرا مطلب یہ ہے چچی جان۔ ایسے بچے بہت حساس ہو جاتے ہیں، پڑھنے

میں کیسا ہے؟“

”اے بہت اچھا تھا مگر مار مار کر نوں تک کھینا ہے۔ مدد رو کر اسکول جاتا تھا کہ

سب میرا مذاق اڑاتے ہیں۔ تمہیں نہیں خبر دلہن ذرا ذرا سی بات پر دماغ چنٹا دیتا ہے۔“

”حساس ہے چچی جان، بہت محسوس کرتا ہوگا۔ دنیا بھی کسی کا احساس نہیں کرتی۔ خدا معلوم کیا کیا کہتے ہوں گے بچے۔“

”اے کے بچے تک لوٹنے کی بات؟ بارہ بجے سے پہلے تو نہیں آنے کے۔“ دادی جان نے بے زار ہو کر بات کا رخ موڑ دیا۔

”اے دلہن کے کمرے میں گاؤ بیٹھے رکھے تھے کہ نہیں؟ ننھے میاں جانا ذرا بھینٹا کے کمرے میں دیکھنا سرخ رنگ کے گول بیٹھے رکھے ہیں کہ نہیں۔ کہیں لڑکیاں ادھر ادھر نہ بیٹھ گئی ہوں۔“

وہ حکم کی تعمیل کے لیے اٹھ کھڑے ہوئے۔ ہینڈل پر دباؤ ڈال کر دروازہ کھولا تو خوشبو کے جھونکوں نے والہانہ سواگت کیا۔ وہ کمرے کی خوبصورتی دیکھ کر ٹھنک گئے۔ آف

وائٹ اور ریڈ کلر کا نہایت حسین انتراج، آف وائٹ دیواریں سرخ نمٹل کے پردے آف وائٹ فرنیچر، سرخ گدیاں، سرخ بیڈ شیٹ، سرخ بیچے، آف وائٹ زمین پر بڑے بڑے

سرخ پھولوں والا کارپٹ، بیڈ کے اطراف گلاب، موتیا اور چینی کی لڑیاں، پھولوں کی مہک اور ازفریشر کی خوشبو، ننھے میاں نے کمرے میں داخل ہو کر دروازہ بند کر دیا۔ وسیع و عریض

بیڈ پر دو بیچے تھوڑے تھوڑے فاصلے پر رکھے ہوئے تھے۔ ان کے اوپر ٹھیکس گاؤ بیچے موجود تھے۔ انہیں ایسا محسوس ہوا گویا اس کمرے کی ساری آرائش انہی کے لیے ہے۔ وہ تنہا نہیں

ہیں۔ ایک گاؤ بیچے سے وہ پشت نکا کر بیٹھے ہیں۔ دوسرے سے ان کی شریک حیات تکیوں سے ان کی پشت اور دل دل سے نکلے ہیں۔ وہ محرزوہ سے محوم گھوم کر کرہ دیکھنے لگے۔

کارنس پر بھیج کی خوبصورت تصویر (کلوز اپ) فریم میں بچی ہوئی تھی۔ انھوں نے تصویر اٹھا کر بیڈ کی ماتحتہ دراز میں ڈال دی۔

”ہمارے کمرے میں کسی تیسرے فرد کا کیا کام؟“ انھوں نے بیڈ کی طرف منہ کر کے اس طرح خود گلای کی۔ جیسے ساتھی کی تائید چاہتے ہوں۔ ان کی تصوراتی دلہن شرماکر

مسکرا دی۔

”مجھے معلوم ہے کہ تم مجھ سے نفرت نہیں کر رہی۔ مجھ سے بے زار نہیں ہو۔
دراصل پہلی ملاقات میں دلہن ذرا زیادہ ہی شرماتی ہے۔ میں منتظر رہوں گا اس وقت کا جب
تم مجھ سے کھل کر دل کی باتیں کہو گی۔ مجھے یہ بھی معلوم ہے کہ تب بھی تم آنکھیں جھکا کر
رکھا کر دو گی۔“

”اے بے نفعے میاں کمرے کے ہی ہو کر رہ گئے۔ اے کہیں گھونگھٹ کاڑھ بیج
پر تو نہیں چڑھ بیٹھے؟“ چچی جان کی کھلکھلاتی آواز آئی۔
ہونہ، گھونگھٹ! گھونگھٹ تو عورتیں کا زمستی ہیں ”مرد“ تو سہرا باندھتے ہیں۔ بعض
عورتیں چاہے کتنی عمر کی ہو جائیں مگر بے وقوف ہی رہتی ہیں۔ وہ خواب ٹوٹنے پر پھلتے
ہوئے باہر نکل آئے۔

”رکھے ہیں نا؟“

”کیا؟“ وہ کھوئے کھوئے سے بولے۔

”کیا دیکھنے گئے تھے؟“ وادی اماں نے ناگواری سے دیکھا۔

تب وہ گڑ بڑا گئے۔ ”جی ہیں۔ دو ہیں۔ دو گول نیچے ہیں۔“

”اچھا تو تم گن رہے تھے اس لیے دیر ہو گئی۔“ شرارتی سی چچی جان نے انھیں

پھر چھیڑا۔

انھوں نے بارہ بجے تک برات کی دالھی کا انتظار کیا۔ مگر زیادہ دیر تک جماہیاں

نہ لے سکے پڑ کے سو گئے۔

صبح صبح ان کی آگھ کھل گئی۔ سارے گھر پر سناٹا تھا۔ وہ گھبرا سے گئے۔ مگر باہر آ
کر پتہ چلا کہ رات برات بہت دیر سے آئی تھی۔ سونیند کو دیری کا تادان دیا جا رہا ہے۔ یعنی
سب بے ترتیبی سے پڑے سو رہے تھے۔ انھیں ایک دم دلہن دیکھنے کا اشتیاق ہوا۔ وہ بھینٹا
کے کمرے کی طرف بڑھے۔ ہینڈل پر دباؤ ڈالا مگر دروازہ نہ کھلا۔ وہ مایوس ہو کر پلٹے اور منہ
ہاتھ دھو کر کچن میں چلے آئے۔ لہماں ناشتا تیار کرنے میں مصروف تھیں۔

”لہماں ہمیں ناشتا دے دو۔ سب اٹھ جائیں گے تو.....“ انھوں نے بات

ادھوری چھوڑ دی۔

”ہاں نفعے میاں آپ یہاں آ جائیں۔ کیا بناؤں آپ کے لیے؟“

”فریج ٹوسٹ بنا دو“ وہ کرسی پر بیٹھ گئے۔

لہماں جیراں نے دو اٹھنے پھینٹنے شروع کر دیے اور پوچھا ”میں بھالی پسند آئیں؟“

”ہم نے دیکھی ہی نہیں۔“

”کیوں؟“

”ہم سو گئے تھے۔“

”اے بہت خوبصورت ہیں۔ ماشاء اللہ۔ دیکھو گے تو خوش ہو جاؤ گے۔“

”کب انھیں گی؟“

”ایک دو گھنٹے بعد اٹھا دیں گے۔“

”پورا منہ نیلا کٹھنہ ہو رہا ہے آپ کا۔“ لہماں جیراں نے انڈوں میں دودھ ملا تے

ہوئے انھیں دیکھا تو وہ کھیا سے گئے۔

”ہم شیو بنا کر آئے ہیں۔ ہم صبح صبح بنا لیتے ہیں۔ درنہ سب چھیڑتے ہیں۔“ وہ

دھیمی آواز میں بولے۔

”اے لو اس میں چھیڑنے کی کیا بات؟ یہ کون سی اچھی بات ہے؟ اس عمر

کے لڑکے داڑھی مونچھ بناتے ہی ہیں۔“ انھوں نے آمیزے میں تھوس ڈبویا۔

وہ سر جھکا کر بیٹھ گئے گویا کوئی بات نہ کرنا چاہتے ہوں۔ مگر یہ سوچے بغیر نہ رہ

سکے کہ لہماں وہ لڑکے ڈھائی فٹ کے نہیں ہوتے۔

بوانے ٹوسٹ کی پلیٹ ان کے سامنے میز پر رکھی اور ایک کپ میں چائے۔ وہ

سر جھکا کر ناشتے میں مصروف ہو گئے باہر ہلکا ہلکا شور جاگ اٹھا تھا۔ تھوڑے بہت لوگ بیدار

ہو گئے تھے۔ خواتین ہی تھیں غالباً۔ لڑکیاں تو اتنی جلدی اٹھنے سے رہیں۔

ناشتے کے بعد وہ باہر آ گئے۔ ہاں میں عجیب منظر تھا۔ وہ پردہ اٹھا کر ٹھنک گئے۔

غالباً اس حصے کو صرف لڑکیوں ہی کا ”کیمپ“ بنا دیا گیا تھا۔ ساری لڑکیاں خاندان ہی کی

تھیں۔ سونے کے انداز بتا رہے تھے کہ جس وقت وہ سونیں ٹھکن سے بے حال تھیں۔ معادہ

چونک پڑے کونے میں نوم کا گدا بچھائے رخشندہ سورہی تھی اس نے سیاہ پھول دار چادر

اپنے جسم پر ڈال رکھی تھی۔ مگر پاؤں چادر سے باہر ہی تھے اور بازو آنکھوں پر سب سے زیادہ

شانگسی تھی اس کے سونے کے انداز میں۔ انھیں خوشی سی ہوئی کہ وہ خود بہت خوش ترتیب اور

بالیقہ تھے۔ یہی خصوصیات دوسروں میں دیکھنا پسند کرتے تھے۔ لڑکیاں اتنی تھک گئی تھیں کہ میک اپ اتارے اور لباس بدلے بغیر بے دم ہو کر سو گئی تھیں۔ کئی دنوں کی نیند پوری کر رہی تھیں آخر۔ انھوں نے دل ہی دل میں توبہ کی۔

امی جان نے انھیں دیکھا۔ ”ارے تم اٹھ گئے؟“

”میں تو بہت دیر سے اٹھا ہوا ہوں، ناشتہ بھی کر لیا ہے۔“ وہ ماں کو غور سے دیکھ

کر بولے۔

”چلو اچھا کیا۔ ابھی تمہیں بھابی سے ملوائیں گے۔ رات تو تم سو ہی گئے تھے۔“

”آخر بھابی کو اٹھائی کیوں نہیں؟“

”بس ابھی اٹھاتی ہوں۔“

اس نے دیکھا سمیٹا نائٹ گاؤن میں ملبوس اخبار لیے برآمدے میں جا رہے تھے۔ تھوڑی دیر بعد یہ سن کر کہ بھابی جان اٹھ چکی ہیں، وہ فوراً شوق سے سمیٹا کے کمرے کو چلے آئے اور دروازہ کھول کر ذرا سا سر اندر کیا، لہن سبز بناری شلوار سوٹ میں کیلیے بال لیے ڈریسنگ ٹیبل کے سامنے بیٹھی تھی۔ وہ خوشی سے اندر بڑھ آئے۔ لہن نے دروازہ کھلنے پر آہستگی سے نظریں اٹھا کر آئینے میں دیکھا اور ایک دم خوفزدہ سی ہو کر گھوم گئی۔

چار پانچ سالہ بچے کے جسم پر ایک ”نوجوان سر“ تھا، شیو کی نیلا ہٹوں سے مزین چہرہ، ہونٹوں پر خوش خلقی اور اہنایت سے بڑا مسکراہٹ۔

”کون ہو تم؟“ لہن نے پوچھا۔

”ہم؟“ وہ بڑی شان سے مسکرائے۔ ”ہم آپ کے دیور ہیں یعنی کہ آپ کے شوہر کے چھوٹے بھائی۔ سمیٹا کے بعد ہمارا نمبر آتا ہے بھائیوں کی لائن میں۔“ انھوں نے تعارف کرایا مگر بھابی اب بھی انھیں بڑی عجیب نظروں سے دیکھ رہی تھیں۔

”پچان رہی ہیں؟ پچان لیجئے سب کہتے ہیں ہم سمیٹا سے بہت ملتے ہیں۔“

”آں؟ ہاں“ وہ دوبارہ گھوم گئی۔

اسی وقت دروازہ کھلا۔ جن لڑکیوں کو وہ اندر سوتا چھوڑ کر آئے تھے، ان میں سے اکثر اب اندر گھسی آ رہی تھیں۔ ہنسی، کھٹکھٹاتی۔ چھوٹی پھوپھو کی راشدہ نے انھیں دیکھ کر قہقہہ بلند کیا۔ ”ارے صاحب کر لیا بھابی جان کا دیدار؟ مگر کیا خالی، خولی؟“

”کیا دیں ہم؟“ انھوں نے بے چارگی سے پوچھا۔

”بھائی پانچ دس روپے تو دے دینے تھے منہ دکھائی میں۔“

”ہمیں دھیان نہیں رہا تھا۔“ انھوں نے شرمندگی سے اعتراف کیا۔

”آخر آپ کو کس کس چیز کا دھیان رہے۔ اپنے وسیع و عریض سر آپے کو دیکھیں یا

جہاں کے جھیلوں کو؟ چلو بچہ سمجھ کر معاف کیا۔“ راشدہ نے ان کا گال تھپتھپایا۔

”بڑے ہیں ہم تم سے پورے دو سال۔“ راشدہ کی حرکت انھیں اپنی شدید توجہ

محسوس ہوئی۔ انھوں نے سر اٹھا کر راشدہ کی طرف دیکھا وہ بمشکل راشدہ کی کمر تک پہنچ رہے تھے۔

”ہاہا؟“ سب بے ساختہ ہنس پڑیں۔ بھابی بھی مسکراہٹ نہ روک سکیں۔

”ارے منے میاں۔ آپ اگر بڑا کھلوانے میں خوشی محسوس کرتے ہیں تو چلیں ہمیں آپ کی خوشی منظور۔ مگر ہماری نظر سے کوئی دیکھے۔ ہماری گود کے کھیلے لگتے ہو۔“ شوخ راشدہ نے بزرگوں کے انداز میں کہا تو ایک بار پھر لہنی کا طوقان اُٹ پڑا۔ وہ اپنے آنسو ضبط کرتے ہوئے باہر آ گئے۔ انھیں تو سب سے زیادہ دکھ اس بات کا تھا کہ رخشدہ کے سامنے ان کی توجہ نہ ہوئی تھی، کیا سوچ رہی ہوگی وہ؟

سامنے سے امی دونوں بڑی بھابیوں کے ہمراہ لہن کے کمرے میں آ رہی تھیں۔ وہ رخ بدل کر لان کی جانب بڑھ گئے اپنی تقدیر کو رونے۔ بچہ..... بچہ انکار سے ان کے کانوں میں اتر رہے تھے۔ رخشدہ کتنا دھیان رکھتی ہے میرا۔ کیا سوچ رہی ہوگی وہ؟ راشدہ نے اس کے سامنے میری انسلٹ کی ہے۔

چند قدموں کے فاصلے پر بڑے سمیٹا کا اپنا ذاتی چھوٹا سا کینک تھا۔ وہ سر جن بھی تھے۔ ننھے میاں کا بے حد خیال رکھتے تھے۔ انھیں اپنے بھائی کی عروسی بہت محسوس ہوتی تھی۔ اسپتال کا سارا عملہ انھیں آتے دیکھ کر خوش خلقی سے مسکرایا۔

”ارے ماجد صاحب آپ؟“ لیڈی ڈاکٹر رضوانہ محبت سے مسکرائیں۔ ”کیسے آتا ہوا؟“

”ایسے ہی ہمارا دل چاہ رہا تھا کہ گھوم کر آئیں۔“ وہ بے نیازی سے گویا ہوئے۔

”گویا سیر کرنے آئے ہیں۔“ وہ مسکرائیں تو ننھے میاں بھی مسکرا دیے۔

”ڈاکٹر صاحب تو آج ابھی تک نہیں آئے۔“

”ہاں بڑے بھیتا آج گھر پر ہی ہیں۔ آتے ہی ہوں گے۔“

انہوں نے جان چھڑانے والے انداز میں جواب دیا اور بھیتا کے کمرے میں، وارڈز میں، آپریشن رومز میں گھومتے گھومتے خاموشی سے باہر نکل آئے اور گھر جانے کے بجائے رخشندہ کے گھر گھس گئے۔ وہ مسکرائی۔

”آئیے صاحب۔ امی تو آپ کے گھر گئی ہوئی ہیں ملازمہ کا پوچھئے۔ آپ کہاں

سے آرہے ہیں؟“

”گھر سے آرہا ہوں۔“ وہ ادھر ادھر نظریں دوڑاتے ہوئے بولے۔

”اچھا تو پھر بیٹھیں۔ آج کپڑے دھوئے ہیں۔ شادی میں خوب جمع ہو گئے

تھے۔ ڈال کر ابھی آتی ہوں۔ پھر آپ کو چائے پلاؤں گی۔ ٹھیک؟“

انہوں نے بھی گردن ہلا دی اور دور دور سے اسے دیکھتے رہے۔ سرخ دسیاہ دھاری دار سوٹ میں وہ سکون دل کا سامان لگ رہی تھی۔ جانے کیوں انہیں ایسا محسوس ہوا کہ رخشندہ انہیں پہلے کی طرح لٹ نہیں دے رہی۔ کچھ بدلی بدلی سی لگی تھی انہیں۔ وہ اداس سے واپس آ گئے۔

شادی میں آئے ہوئے دور کے مہمان آہستہ آہستہ رخصت ہو رہے تھے۔ چھوٹی چھو پھونے ابھی مزید قیام کرنا تھا۔ وہ بڑے پر اسرار انداز میں خاموش خاموش ادھر ادھر گھوما کرتے تھے۔

راشدہ کو تیسری منزل پر ایک کمرہ دے دیا گیا تھا۔ سب سے بڑی مہمانی بھی شور شرابے کی وجہ سے تیسری منزل پر ہی مقیم تھیں کافی نازک مزاج تھیں نا۔ ننھے میاں ہال میں، بیٹھے تھے۔ ہنسی کی آواز پر چونک پڑے۔ وہ دونوں ہنستی ہوئی بیڑھیاں چڑھ رہی تھیں۔ انہوں نے بہ غور دیکھا پھر اپنی کتاب میں گم ہو گئے۔

گہری نیند میں راشدہ کو اپنی ناک کے قریب عجیب سی بو کا احساس ہوا۔ بو بہت نزدیک آگئی پھر ایک رومال اس کی ناک پر آ کر ٹھہر گیا۔ وہ ادھر ادھر سر ہنکنے لگی۔ اُدھوں، اُدھوں ہوں..... ہوں..... کک..... کک..... کون ہے؟“ اس کی دم توڑتی ہوئی آواز ابھری۔

تیز تیز شخص میں ننھے میاں خونئی لہجے میں فرمائے ”بچہ۔“



چاند اور گہن

اس نے کھڑکی پر سے پردہ ہٹایا۔ سامنے ہال نما کمرے میں غالباً پارٹی کی تیاریاں ہو رہی تھیں۔ جم جم کرتے فرش پر پالش ہو رہی تھی اور دوسرے ملازم فرش پر چھابوں چھاب پاؤڈر لٹنڈھا رہے تھے۔ یہ اس بات کا ثبوت تھا کہ آج پارٹی اعلیٰ پیمانے پر ہو رہی ہے اور ڈانس کا بھی پروگرام ہے، جب ہی فرش کے نصیب میں یہ ”دل داریاں“ لکھی گئی تھیں۔ اس نے کراہیت سے آنکھیں میچ لیں، میرے مالک میں کب تک اس قید و بند کی صعوبتوں کو اٹھاؤں.....؟

یہ پارٹیاں جو کبھی کاک نیل پارٹی کبھی برج پارٹی، کبھی ایٹ ہوم پارٹی کے نام سے موسوم ہوتی ہیں اور کبھی کلب پکنک منائی جاتی ہے میں تو ان چیزوں سے شدید نفرت کرتی ہوں..... تو نے مجھے کس غلط جگہ پیدا کر دیا.....؟ نماز پڑھنے بیٹھتی ہوں تو انگریزی بیہودہ گانے میرے کمرے کی دیواروں کو زخمی کرنے لگتے ہیں..... اپنی ذات پر سوچنے بیٹھوں تو یہ غلوٹا، بے ہنگم تہقہ میری روح کو رگید ڈالتے ہیں..... اس کی آنکھوں سے بے ساختہ آنسو برس گئے۔

”میری..... چیلو..... میری۔“ مسز ترندی کمرے میں ماما کے ساتھ داخل ہوئیں تو اس نے تیزی سے بہتے آنسو پونچھ ڈالے۔

”آداب آنٹی!“

”ہائے..... سوئیٹی!“ مسز ترندی بولیں۔ ”تمہاری ماما نے شکایت کی کہ تم پکنک..... پارٹیز سے بالکل انجوائے نہیں کرتیں..... میں تمہیں سزا دینے آئی ہوں..... سزا یہ ہے، اسی وقت باہر چلو میرے ساتھ..... تمہاری ماما کہہ رہی تھیں کہ تم ان کی بات بالکل نہیں مانتیں..... مانی گرل!“

”سوری آنٹی! مجھے کچھ نوٹس تیار کرنے ہیں۔“

”اوہ۔ سہلی گرل..... بعد میں ہو جائیں گے تیار..... ہم تم سے ویسے ہی امپریس ہے۔ بولتا تھا۔ مہ..... میری (مریم) تو بانی فیس بالکل گریٹ تھنکرتی ہے۔ کیا کر دگی اتنا پڑھ کر۔ ہمیں نہیں ضرورت۔“ سزترندی نے اس کا رخسار چوم لیا اور تھینٹ کر باہر لے گئیں۔ اور لان میں وہ ہلر بازی تھی کہ اسے غش آنے لگے۔

”آغا! یہ میری بیٹی ہے۔ مریم..... مریم دقار.....“ ماما ایک اجنبی سے اس کا تعارف کر رہی تھیں۔

گرے سوٹ میں لیبس آغا عباس غوری نے اس کے سراپا کو دلچسپی سے دیکھا۔

”ہیلو..... بس مریم دقار!“ اتنے سارے لوگوں میں وہ واحد شخص تھا جس نے اس کا نام درست اور سلیقے سے لیا تھا۔

مگر اس کی آنکھوں کی آوارہ سی لپک نے اُسے اُس سے بھی کبیدہ خاطر کر دیا۔

”جی..... آداب!“ وہ اٹھ کھڑی ہوئی..... ایک لمحے کو رُکی پھر لابی کی طرف بڑھ گئی۔

”سو چارمنگ۔“ آغا نے تعریف کی۔

”تھینک یو آغا!“ ماما نے مسکرا کر شکر یہ ادا کیا۔

.....

وہ راز یہ کے ساتھ بک اسٹال سے کتابیں لے رہی تھی کہ آغا عباس اپنی سیاہ مزدا سے اُترتا نظر آیا۔

”ارے، یہ تو شہزادہ معلوم دیتا ہے کہیں کا۔“ راز یہ نے پرس بند کرتے ہوئے فہرہ کسا۔

تب اس نے ماتھے پر ہزاروں ٹل ڈال کر راز یہ کو گھورا۔ وہ اسے گاڑی سے اُترتا دیکھ چکی تھی۔

”ہیلو مس مریم!“ وہ ان کے سر پر پہنچ گیا۔

”آداب۔“ وہ تیزی سے دکان سے باہر آگئی۔

”ہوں..... مجھے تو ایسے گھور رہی تھی، شہزادہ کہنے پر کہ ٹانگیں ابھی تک کانپ رہی ہیں۔ تجھے تو مزے سے ہیلو کہا اس نے اور خود نے جواب بھی دیا..... کیوں جی.....؟“

”بھئی، بے کار باتیں نہ کرو۔ پاپا کے جاننے والے ہیں، میرے کچھ نہیں لگتے۔“

تھیں تو ہر کوئی شہزادہ یا ہر کوئیس نظر آتا ہے۔ تھوڑا معیار کم کرو۔ ایسا نہ ہو کہ خواب ٹوٹ جائیں.....“

”اور تمہاری دلی آرزو پوری ہو جائے۔“ راز یہ نے جل کر بات کاٹی۔

”بھئی، مجھے یہ بے کار باتیں کرنے کا شوق نہیں۔“ اس نے ذرا نرم لہجے میں کہا۔

”صرف اس لیے کہ یہ ”بیگار باتیں“ خود چل کر تمہارے گھر جاتی ہیں۔“ وہ بگڑی گئی۔

”پاگل، برابرے غیرے پر نظر نہیں رکھتے۔ ملے گا تو وہی جو مقدر میں ہے۔“ وہ

کتابیں پھیلی سیٹ پر پھینک کر بولی۔

”ادکے۔“ راز یہ ہنس پڑی۔

.....

”ایک تو میں تم سے عاجز آگئی ہوں..... آخر اور بھی لڑکیاں ہیں، کس قدر انجوائے کرتی ہیں۔ میری بات تو تم اس طرح نالتی ہو جیسے میں تمہاری ملازمہ ہوں ماں نہیں۔ بس اب تمہاری شادی کر دینی ہی چاہیے۔“

”مگر ماما، میں تو پڑھ رہی ہوں۔“

”بہت پڑھ لیا..... جشید تمہارے ڈیڑی کو بھی بہت پسند ہے۔ پھر اکلوتا اور

دولت مند ہے۔ سب سے بڑھ کر وہ خود بھی چاہتا ہے۔“

”ماما..... پلیز ماما..... آپ یہ ظلم مجھ پر نہ کریں۔ خدا را ماما.....! وہ سسک اٹھی۔

”ظلم..... کیا مطلب ہے تمہارا.....؟“ وہ گرج اٹھیں۔

”ماما..... میرا مطلب ہے، میں ایسے لوگوں میں ایڈجسٹ نہیں ہو سکتی۔“

”کیوں نہیں ہو سکتیں۔ ہمارے اسٹینڈرڈ کے یہی لوگ ہیں۔ تمہارا کیا ارادہ

ہے۔ کیا کسی کلرک کے پلے باندھ دیں یا..... دیکھو مریم! تمہاری عادتیں اب ناقابل

برداشت ہیں خود کو چیخ کر..... ورنہ.....“

”آپ میری ماں ہیں..... کیا آپ میری شادی زبردستی کر دیں گی۔ ماما! کیا کوئی

ماں اپنے ہاتھوں سے اپنے بچے کو قتل کر سکتی ہے..... مجھے جشید بالکل پسند نہیں..... مجھے

آپ سے ملنے والے سب امیر زادے ناپسند ہیں۔ اور پھر آپ نے تو میری بات میری

پھوپھی سے کی ہوئی ہے۔“

”نان ہنس۔ میں تمہیں اس گریڈ پندرہ کے ملازم سے بیاہ دوں۔ کبھی نہیں.....“

”بیگم! میری ایک بیٹی ہے۔ وہ بھی اس قدر فرماں بردار۔ میں اسے دکھ پہنچانے کا تصور بھی نہیں کر سکتا۔ آفریدی تو کھلا بلیک سیل کر رہا ہے..... سوچ رہا ہوں، گھر بیچ دوں۔“

”اوہ گاڈ.....! ذرا سوچیں تو سہمی ہم نے کتنی چاہ سے گھر بنوایا ہے اور پھر ہماری توہین الگ ہوگی..... بات کا شہرہ ہو جائے گا..... کمال کرتے ہیں آپ.....؟“

”تو پھر تم ہی ہٹاؤ کیا کروں.....؟“ وہ بے بسی سے بولے۔

”بس آپ کل فون کر کے آغا کو بلائیں۔ پھر اس سے بات چیت کے بعد دیکھیں گے۔“

وہ اپنے لرزتے وجود کے ساتھ کمرے میں آگئی..... اب اسے واقعی پاپا پرتس آ رہا تھا۔ ساتھ ہی غصہ بھی کہ پیسہ خرچ کرنے میں ذرا بھی احتیاط نہیں کرتے..... جو مانے کہا، وہ تو ضرور ہوتا ہے..... انہی شاہ خنزجیوں نے یہ دن دکھایا ہے..... اُف پتا نہیں یہ آغا عباس کیا جواب دیں۔

نیند اس کی آنکھوں سے بھی اُڑ گئی فطرتاً حساس جو تھی۔



وہ کچن میں ملازم سے صفائی کروا رہی تھی کہ پاپا کی آواز آئی۔

”اوہ..... نو..... آغا..... ہم نے تو اپنی غرض کے لیے یاد کیا ہے۔ آئیے ڈرائنگ روم میں آئیے۔ بیگم چائے کے لیے کہہ دیجئے۔“

اما کچن کے دروازے پر ہی آرڈر دے کر رخصت ہو گئیں تب وہ ملازم کو ضروری ہدایات دے کر ڈرائنگ روم کے دروازے سے کان لگا کر کھڑی ہو گئی۔

”تو یہ بات ہے وقار صاحب!“ آغا کی خوبصورت آواز کمرے میں گونجی۔

”دراصل آغا، میں شراکت دار ہوں، ذاتی فرم کا مالک نہیں۔ لیکن اس مرتبہ منافع کی امید بہت زیادہ ہے..... میں کوشش کروں گا کہ جلد ادا کر دوں۔“

”وقار صاحب! دس لاکھ روپے کی بات ہے، ڈیڑھ سو سو سو کی نہیں جبکہ میں بھی کاروباری آدمی ہوں اور دھوپ چھاؤں کے مقابلے پر رہتا ہوں۔“

”تو اس کا مطلب ہے۔“ مانا نے مایوسی سے کچھ کہنا چاہا۔

”اوہ نو، سز و وقار۔ ایک بات ہے اگر آپ اسے میرے طرف اور کروار کی کسوٹی

بیٹی ہماری ہے..... جہاں ہمارا جی چاہے گا، وہیں گے۔ خبردار، جو اب یہ ذکر چھیڑا۔“ اما تیزی سے باہر نکل گئیں۔

وہ سسک پڑی..... آج پھوپھی کا آخری سہارا بھی ٹوٹ گیا۔ وہ دس سال پرانا قلبی تعلق بھی جو وہ بھائی بہنوں نے اپنے بچوں کے مستقبل کے بارے میں فیصلہ کر کے قائم کر دیا تھا۔ وہ ویر تک روتی رہی۔



جانے کیا ہوا، شادی کے تذکرے ٹھنڈے پڑ گئے۔ سب سے حیرت ناک بات یہ کہ پارٹیاں بھی بہت کم ہو رہی تھیں۔ اب ماما پندرہ دن میں بیٹیشن سے ملتی تھیں جبکہ پہلے ہر ہفتے جاتی تھیں۔“ وہ حیران ہو رہی تھی کہ کان کے پاس اس زور کا ہم پھنکا کہ اس کی دنیا جس نہس ہو گئی۔ وہ لائبریری سے آ رہی تھی۔ گھر میں گھستے ہی دوسرے کمرے سے اس نے سنا.....

”جب گزشتہ سال کاروبار میں خسارہ ہو گیا تھا تب میں نے ایک لاکھ روپیہ قرض لیا تھا آفریدی سے..... جبکہ میں نے اس کے تیس ہزار پہلے بھی ادا نہیں کیے تھے۔ جب یہ گھر بنوایا تھا جب لیے تھے۔ میری سمجھ میں نہیں آتا۔ بیگم، تین سال میں اس نے خلوص کے دریا بہا دیے۔ پہلی بار اس نے جب مریم کا رشتہ مانگا تھا تو میں نے اسی وقت انکار کر دیا تھا۔ آفریدی مجھ سے صرف ایک دو سال چھوٹا ہوگا۔ میں اپنی بیٹی پر یہ ظلم نہیں کر سکتا تھا اور اب بیگم، وہ کہتا ہے قرض جلد ادا کر دو یا مریم کا رشتہ دے دو..... بیگم، میں اس قدر پریشان ہو گیا ہوں کہ جی چاہتا ہے، خود کو شوٹ کر لوں۔“

”ہمت سے کام لیں، ٹھیک ہو جائے گا سب کچھ۔“ ماں کی آواز مرتش سی تھی۔

”کیسے ہو جائے گا؟ میرے اکاؤنٹ میں صرف تیس ہزار روپے ہوں گے۔ اب

جبکہ دوسری دفعہ کا خسارہ..... میری کچھ سمجھ میں نہیں آتا۔“

”ایسا کیجئے، کسی سے قرض لے کر آفریدی کو دفع کیجئے۔“

”سب سے بات کر چکا ہوں..... کوئی دس ہزار سے زیادہ دینے کو تیار نہیں.....

اُھر مریم کی شادی کی فکر ہے۔ آغا عباس نے چند ماہ ہونے مریم کا رشتہ مانگا تھا مگر میں نے انکار کر دیا تھا۔ صفیہ کی وجہ سے کہ اُسے زبان دے چکا ہوں، اب اس سے قرض کی بات کرتے ہوئے شرم محسوس ہوتی ہے وگرنہ اس سے کچھ امید تھی.....“

”نہیں نہیں، آپ آغا سے ضرور بات کریں، وگرنہ دوسری صورت میں.....“

نہ بتالیں تو عرض کروں۔“

”ہاں، ہاں کیوں نہیں۔“ پاپا نے جلدی سے کہا۔

”آپ کو یاد ہے وقار صاحب، میں نے دو مرتبہ آپ کی بیٹی کا رشتہ مانگا تھا مگر آپ نے انکار کر دیا تھا۔“

”میں مجبور تھا آغا عباس! ورنہ کبھی انکار نہ کرتا بلکہ مجھے تو خوشی ہوتی..... مگر.....“

پاپا کا لہجہ شرمندہ تھا۔

”وقار صاحب! آج میں تیسری بار آپ سے آپ کی نیک سیرت بیٹی کا طالب ہوں۔“

”جی.....؟“ پاپا نے حیران ہو کر کہا۔ ”مگر ہم تو بات کر رہے تھے قرضے کی۔“

”جی، ابھی بھی وہی بات جاری ہے مگر ذرا نیڑی ہو گئی ہے۔“ آغا کا لہجہ مطمئن تھا۔

”میں سمجھتا ہوں.....“ پاپا واقعی حیران تھے۔

”وقار صاحب، اگر آپ صاحبزادی مریم کا رشتہ دنیا قبول کر لیں تو میں آپ کو

دس لاکھ روپیہ دے سکتا ہوں۔ اپنی اس تحریر کے ساتھ کہ جب چاہیں واپس کریں یا..... خدا

نہ کرے، مقصد یہ نہیں کہ میں آپ سے قیمتا کوئی شے طلب کر رہا ہوں بلکہ وقار صاحب،

یقین کیجئے..... میں مریم سے بہت متاثر ہوں..... اور..... ہوں سمجھیے کہ جتنے ضرورت مند

آپ ہیں اتنا ہی میں!“

آگے مریم سے نہ سنا گیا..... اُدنہ بڑے لوگوں کے بڑے داؤ بیچ ہیں..... میں اپنی

جان دے سکتی ہوں..... مگر..... وہ کرے میں آ کر پھوٹ پھوٹ کر رودی۔ جسے دیکھو غرض

سے بات کر رہا ہے۔ میرے ہی گھر میں میری قیمت لگ رہی ہے۔ پاپا..... ماما..... ایسے بیٹھے

ہیں۔ جیسے کوئی بات ہی نہیں ہوئی۔ ہوں..... ان کے عیش و آرام میں فرق نہیں آنا چاہیے۔

تب ہی ماما اندر آ گئیں۔ اسے روٹا دیکھ کر سمجھنے میں دیر نہ لگی کہ وہ سب سُن چکی ہے۔

”مریم بیٹی! تمہارے پاپا نے آغا کا رشتہ قبول کر لیا ہے۔ پرسوں تمہارا نکاح

ہے..... بڑی خاموشی سے۔“

”ماما! رشتہ قبول کیا ہے یا منہ مانگی قیمت لی ہے.....؟ میں نہیں کروں گی آغا داغا

سے شادی۔ مجھے آپ کے یہ اسٹینڈرڈ دوست ایک آنکھ نہیں بھاتے جو ہر شے کی تول زر

سے کرتے ہیں۔“

”مریم! آغا کوئی معمولی انسان نہیں۔ ہمارے لیے تو کسی فخر سے کم بات نہیں کہ

وہ ہمارا داماد بنے وہ تو تمہارے پاپا نے صفیہ کی وجہ سے انکار کر دیا تھا۔ اگر مجھے علم ہوتا کہ

آغا نے تمہارا رشتہ مانگا ہے تو میں پہلے ہی ہاں کر چکی ہوتی۔ وہ تو تمہارے پاپا کا دماغ

خراب ہو گیا تھا..... ورنہ..... اور اب تو ہماری مجبوری ہے..... دیکھو مریم..... تمہارے پاپا

بہت پریشان ہیں اگر تم نے انہیں مزید پریشان کیا تو وہ خودکشی کر لیں گے یا اس بوڑھے

آفریدی سے تمہاری شادی کر دیں گے۔ آغا ہر لحاظ سے بہترین انسان ہیں۔“

”جی ہاں، جس کا عملی مظاہرہ وہ ابھی ابھی کر کے گئے ہیں۔“ وہ طنزیہ بولی۔

”اس سے تو اندازہ ہوتا ہے کہ وہ دل سے یہی چاہتا تھا، اب اس نے موقع سے

فائدہ اٹھایا ہے۔ یہ تمہاری خوش قسمتی ہے۔ ورنہ ایک سے ایک لڑکی آغا کو مل سکتی ہے۔

تمہارے پاپا نے کھلو دیا ہے، پرسوں شام چھ بجے تمہارا نکاح ہے۔ آغا اور ان کے دو

دوست ہوں گے بس.....“ وہ تیزی سے باہر نکل گئیں پھر ایک دم اسی تیزی سے اندر آئیں

اور بولیں۔ ”اگر تم اپنی..... سہیلیوں کو بلانا چاہتی ہو تو فون کر دو..... ادا کے۔“ وہ چلی گئیں۔

تب اس نے راز یہ کوفون کر ڈالا..... کچھ بھی نہ بتایا۔ صرف یہ کہا کہ آجاؤ..... فوراً۔

وہ بے چاری ہانپتی کانپتی پہنچ گئی۔

”خیریت بھئی؟“

”خیریت ہوتی تو تمہیں بلاتی؟ دراصل پرسوں میری شادی ہے۔“

”شادی.....!“ راز یہ کی چیخ نکلی گئی۔ ”مگر گھر میں تو کوئی آثار نہیں..... اچھا خیر

کس سے ہو رہی ہے؟“

”ظاہر ہے، میں لڑکی ہوں کسی مرد سے ہی ہوگی۔“ اس نے تڑخے ہوئے انداز

میں کہا تو راز یہ کھسیا گئی۔

”میرا مطلب ہے، کیا نام ہے دلہا کا؟“

”ان کا نام ”تاجر“ ہے۔“ وہ سپاٹ لہجے میں بولی۔

”ہائیں.....“ تاجر ہے؟ بڑا ہی جداگانہ نام رکھا ہے ان کے والدین نے.....

اگر وہ تجارت کرتے ہیں تو اسم باسٹی ٹھہرے۔“ راز یہ نے حسب عادت مذاق کیا۔ مگر اس

کے موڈ کو دیکھ کر سنجیدہ ہو گئی۔ ”لگتا ہے، تم خوش نہیں ہو۔ کیا وہ تمہارے کزن ہیں.....؟“

”بھیس بھی۔ تم نے دیکھا تو تھا انھیں۔ جب ہم لوگ کتابیں لینے لہو بازار گئے تھے۔“
 ”اوہ، تمہارا مطلب ہے وہ شہزادہ۔“ رازیہ نے خوشی سے چیخ کر کہا۔
 ”ہاں..... وہ تمہارا شہزادہ۔“

”میرا شہزادہ کیوں..... تمہی کو مبارک ہو..... سچ بڑی خوشی ہو رہی ہے..... یو آر
 موٹ لگی۔“

”رازیہ.....!“

”کیا.....؟“

”تم نے غلام عباس کا ”اودر کوٹ“ پڑھا ہے؟“

”شاید!“ رازیہ نے بے نیازی سے جواب دیا۔

”بالکل اسی طرح جس طرح اس نوجوان کے صاف اودر کوٹ اور منظر کے نیچے
 سے پھٹی ہوئی گندری تھیں اور مٹی سے اٹا ہوا بدن برآمد ہوا تھا اسی طرح سے بعض اچلے انسان
 اندر سے غلیظ، گندے اور آلودہ ملتے ہیں..... رازیہ میری بہن، مجھ پر ظلم ہو رہا ہے۔“
 ”پاگل اتنا اچھا ساتھی مل رہا ہے۔“ رازیہ نے اسے گلے لگا لیا۔ ”کیا بُرائی ہے
 اس سُہرین میں؟“

تب وہ ہزار چاہنے پر بھی اپنے گھر کا پرالم نہ بتا سکی کہ اس میں والدین کی ہنگ
 محسوس ہو رہی تھی۔

ان دو دنوں میں تو اس نے آنسوؤں کے دریا بہا دیے۔ ماما نے تو اپنی بے
 نیازانہ طبیعت کے عین مطابق کوئی ٹولس نہ لیا۔ مگر وقار صاحب اپنے دل پر پوجھ لیے ہوئے
 تھے۔ اس کا رونا دھونا انھیں شرمندہ کیے دے رہا تھا۔

جب نکاح کے کاغذات سامنے کر کے کہا گیا۔

”لو بیٹی..... یہاں سائن کر دو۔“

تب ایک لمحے کو اس کا وجود طوفان کی زد میں آ گیا..... (اوہ میرے خدا)

”پاگل مت بنو مریم!“ رازیہ نے اس کے کان میں سرگوشی کی۔ اور اس نے ایسی
 کیفیت میں سائن کیے جیسے کسی کا بغیر انجکشن کی دانت نکال دیا گیا ہو۔

”آغا عباس بہت بہت مبارک ہو۔“

”وقار صاحب آپ کو بھی۔“ مختلف آوازیں اس کے کانوں میں پڑ رہی تھیں۔
 سب لوگ مریم سمیت ڈرائنگ روم ہی میں تھے۔ نکاح کے بعد ڈنر تھا۔ کل
 سات آٹھ آدمیوں کے لیے۔ دولہا کا ایک دوست تھا، دوسرا چھوٹا بھائی۔

وہ آغا عباس کے پہلو میں ہی بیٹھی ہوئی تھی اور ان کا چھوٹا بھائی تصاویر اُتار رہا تھا۔
 اور ڈنر کے بعد وہ خاموشی سے اسے رخصت کرا کر لے گئے۔ آغا عباس کی
 گاڑی میں صرف مریم اور آغا تھے۔ وہ بہت خاموشی سے گاڑی چلا رہے تھے۔

”آپ یقین کر سکتی ہیں آج میں کس قدر خوش ہوں؟“

”مجھے کوئی ضرورت بھی نہیں یقین کرنے کی۔ یہ آپ کا ذاتی معاملہ ہے۔“ اس
 نے دھیمی اور ترش آواز میں کہا۔

وہ شاید اس کی آواز کے زیر دہم کو نہ سمجھ سکے تھے۔ خوش دلی سے ہنسے۔ ”کیوں
 بھی؟ آپ کو تو سب سے زیادہ ہماری ذاتیات میں دخل اندازی کا حق ہے۔ اور بیوی تو.....“
 ”آغا صاحب! مجھے بیوی کہہ کر میری مزید توہین مت کیجیے۔ بیوی اور زر خرید
 میں بہت فرق ہوتا ہے۔“

”جی؟“ انھوں نے ایک جھٹکے سے گاڑی روک دی۔ ”کیا وقار صاحب نے.....؟“
 ”جی نہیں، وہ شاید ساری زندگی مجھ سے یہ بات کرنے کی ہمت نہ کر پاتے۔
 میں نے خود اپنے کانوں سے آپ کی مہذب گفتگو سنی ہے۔“

”مریم! بلاشبہ یہ سب سچ ہے مگر میں مجبور تھا۔ اگر مجھے اس سے بھی زیادہ غلط
 قدم اٹھا کر آپ کو حاصل کرنا پڑتا تو شاید میں وہ بھی کرتا..... کہ مجھے بیوی چاہیے تھی شوپیں
 نہیں اور میں نے پہلی بار آپ کو دیکھ کر پروپوز کیا تھا مگر وقار صاحب نے انکار کر دیا تھا۔
 جب آپ کو دوبارہ اردو بازار میں دیکھا، تب میں نے وقار صاحب کو فون کیا تھا..... انھوں
 نے کہا کہ آپ اپنے کزن سے منسوب ہیں تب مجھے بہت شاک پہنچا تھا..... اور اب.....“

”اس بار بازی پوری آپ کے ہاتھ میں تھی۔“ مریم نے بات کاٹ دی۔ ”میں
 اپنے لب و لہجے پر معافی چاہوں گی..... کیونکہ میری اپنی کوئی حیثیت نہیں ہے..... مگر آپ
 فکر نہ کریں۔ میں ایک کینز سے بڑھ کر آپ کی خدمت کر دوں گی۔“

”مریم..... پلیز مریم، اس قسم کی باتیں نہ کریں..... میرے دل میں آپ کی

بہت قدر ہے۔“ آغا نے نہایت سنجیدگی سے کہا اور گاڑی چلا دی۔
 ”آئیے۔“ انھوں نے گاڑی روک دی۔ ”یہ رہا آپ کا گھر۔“ وہ دروازہ کھولے
 کھڑے تھے۔

وہ بھاری غرارہ سوٹ اور زیور سے بیزار باہر نکل آئی۔ ملازمہ نے سواگت کیا۔
 ”ڈہن تو بہت خوبصورت ہیں مالک! بہت بہت مبارک ہو..... مالک، میں دیر
 سے رستہ دیکھ رہی تھی۔“

”انھیں کمرے میں لے جاؤ۔“ آغا نے ملازمہ سے کہا۔ ”میں ذرا ابھی آتا ہوں
 ایک ضروری فون کرتا ہے۔“



”مریم!“

”جی..... ابھی حاضر ہوئی۔“

پھر وہ کچھ ہی دیر بعد سامنے کھڑی تھی۔

”آپ تیار ہو جائیں..... میرے ایک دوست کے ہاں ڈنر ہے۔ دیکھیں بہت

اچھی طرح۔ یہ ڈنر آپ کے اعزاز میں ہے۔“

”بہت بہتر۔“ وہ ہولے سے کہہ کر مڑ گئی۔

”سنیں۔ اگر آپ وہ نیلی ساری پہنیں تو بہت اچھا ہوگا۔“

”جی بہتر.....!“

”دیکھیں، پورے سات بجے تک..... ادا کے!“

”بالکل سب کام آپ کے حکم کے عین مطابق ہوں گے۔“ اتنا کہہ کر وہ تیزی

سے پلٹ گئی۔



”کیا سر میں درد ہے؟“

”جی.....!“

”یہ ٹیبلٹ کھالیں۔“

”جی بہتر۔“

”ذرا میرے کپڑے نکال دیں۔ آج ضروری مینٹگ ہے..... واپسی پر شام کو

آؤنگ پر چلیں گے..... ٹھیک ہے۔“

”جو آپ مناسب سمجھیں۔“

”کچھ آپ بھی مناسب سمجھ لیا کریں۔“ وہ ہلکی سی خفگی سے بولے۔

”جی اچھا۔“

”مریم..... مریم..... خدارا..... یہ کیا کسی فرماں بردار ملازم کی طرح جی اچھا.....

جی بہتر..... کرتی رہتی ہیں.....؟ میں آپ کی ان حرکتوں سے عاجز آ گیا ہوں۔“

”معافی چاہتی ہوں..... مگر ایاز وارث تخت و تاج ہونے کے باوجود ایک کھڑی کا

صندوق روزانہ کھول کر دیکھا کرتا تھا کیونکہ اس میں اس کے وہ کپڑے تھے جو وہ غلامی کے

دور میں پہنا کرتا تھا۔ اور وہ لباس روزانہ اس لیے دیکھا کرتا تھا کہ اسے اپنی حیثیت یاد

رہے کہ وہ پہلے کیا تھا.....“

”مریم، مریم۔ فارگا ڈسک۔“ آغا نے جھنجلا کر کہا۔

”آغا! آپ جانتے ہیں، ایک خود مختار عورت کی کیا شان ہوتی ہے۔ جب وہ ایک

بچی کی حیثیت سے باپ کے گھر میں ہوتی ہے تو اس کا الگ رنگ ہوتا ہے۔ جب اس کی ایک

ایک ادا میں بے نیازی اور خود اعتمادی ہوتی ہے..... ذرا سی ناانصافی پر ماں سے پلٹ کر

رونے والی۔ باپ سے شکوہ کرنے والی..... اس لیے کہ اسے اپنے اہمول ہونے کا احساس ہوتا

ہے..... اور آغا صاحب، جب کسی نازوں میں پلنے والی کی قیمت لگا دی جائے تو اس کی

جذبائی و زودحالی موت واقع ہو جاتی ہے..... آپ نے مریم کی قیمت لگا کر زودحالی طور پر مریم

کو ختم کر دیا ہے۔ ماں باپ نے آپ کے سپرد کر کے گویا فرض پورا کر دیا..... آغا! اگر میں

چاندھی تو آپ نے گہن لگا دیا ہے اور بڑے کہتے ہیں، چاند کو جب گہن لگتا ہے تو وہ سخت

عذاب میں ہوتا ہے۔“ وہ تڑپ کر روئی۔ ”آپ ذرا میرے۔ عذاب کا اندازہ تو کیجئے۔“

آغا اس حساس لڑکی کو دکھی نظروں سے دیکھنے لگے۔

”مریم، میں سوچ بھی نہیں سکتا تھا کہ آپ اس قدر حساس واقع ہوں گی۔ بخدا

میرے ذہن میں تو کبھی یہ خیال نہیں آتا کہ میں نے..... آپ کبھی یقین نہیں کریں گی

مریم۔ کبھی نہیں۔ آپ کا حصول تو میری زندگی کا نصب العین بن گیا تھا اور میں نے تو اپنی

دانست میں موقع سے فائدہ اٹھایا تھا۔ اور پھر جتنی رقم میں نے وقار صاحب کو دی ہے اتنی رقم تو آپ کے اس گھر کی آرائش اور فرنیچر تبدیل کرنے پر لگ گئی ہے۔ اور میری تو تمام دولت آپ ہیں مریم..... خدا کے لیے یہ لٹو خیالات اپنے ذہن سے نکال دیں۔“

”آپ نے پاپا کو رقم میرے نام پر کیوں دی، قرض سمجھ کر کیوں نہیں دی۔“ وہ بھر کر بولی۔

”شاید آپ نے پوری گفتگو نہیں سنی مارے غصے کے۔ مجھے اعتراف ہے کہ اگرچہ میں نے آپ کو پانے کے لیے وقار صاحب کو اپنا ممنون احسان بنانا چاہا تھا..... مگر..... وقار صاحب نے میری اس بات کو بلکہ پیکش کو مسترد کر دیا تھا کہ میں رقم معاف کر دوں..... انھوں نے کہا تھا کہ اس طرح وہ سمجھیں گے کہ انھوں نے اپنی بیٹی کی قیمت لگائی ہے۔ آپ کو پانے کا نادر موقع پا کر شاید میری ذہنی حالت نازل نہیں رہی تھی۔ تب میں نے کہا تھا..... جب ان کا جی چاہے رقم لوٹا سکتے ہیں، خواہ میں سال کیوں نہ لگ جائیں۔ یہ بات انھوں نے مان لی تھی..... مریم، میں نے آپ کے والد سے منت کر کے آپ کو مانگا ہے جبکہ آپ کو پانے کے مطالبے پر وہ بھی مجھ سے ٹالاں ہو گئے تھے! شاید آپ کو اپنی اہمیت کا احساس نہیں۔ دراصل آپ میں بے یقینی کی کیفیت زیادہ پائی جا رہی ہے۔ وہ کون سا شخص ہے جو آپ جیسی خوبصورت و نیک سیرت تعلیم یافتہ لڑکی کو پانے کی آرزو نہ کرے۔ وہ بھی اس بے لگام سوسائٹی کا..... میں نے مانا کہ میں بھی اس سوسائٹی کا فرد ہوں اور اسی کے چلن پر چلا بھی ہوں..... مگر خواہشات پانے کے بعد خوب تر کی جستجو کرنا میرا انسانی حق ہے۔ مریم! میں آپ کی اس ”جی حضوری“ سے عاجز آ گیا ہوں..... اس ”جی حضوری“ میں بیوی کی فرماں برداری نہیں، ایک ملازمہ کا سا اکسار پایا جاتا ہے۔ آپ کو میں نے گواہوں کی موجودگی میں منکوحہ بنایا ہے..... جبکہ میری اور آپ کے والد کی گفتگو کا تو کوئی گواہ بھی نہیں۔ میں اتنا کم ظرف نہیں کہ..... آپ چاہیں تو حلف لے سکتی ہیں کہ میں نے کسی کی شریف بیٹی کو سیم و زر کی بدولت نہیں..... ہاں البتہ موقع سے فائدہ اٹھانے میں چوک ہو گئی..... مجھے آپ کے گھر میں شاید اتنا جذباتی نہیں ہونا چاہیے تھا..... مگر اس عمل سے میرے جنون کا کتنا واضح اظہار ہوتا، کیا آپ ابھی بھی یقین نہیں کریں گی؟“ وہ ٹوٹے ہوئے لہجے میں بولے۔

”آغا..... عباس..... مجھے یقین نہیں..... کہ.....“

”مریم، آپ مسلسل میری توہین کر رہی ہیں..... آپ اتنے عرصے میرے ساتھ رہی ہیں..... کیا سلوک کیا ہے۔ میں نے آپ کے ساتھ؟ آپ نے میرے بھائی سے جو ٹرش روٹی برتی تو اب وہ ویک اینڈ پر ہوٹل سے بھی نہیں آتا..... میں نے آپ سے کچھ کہا؟ حالانکہ سوائے اس کے میرا کوئی بھائی بہن بھی نہیں۔“

”آغا! آپ نے میری پوری بات نہیں سنی۔ میں کہہ رہی تھی کہ آپ کو پہلے ہی بات صاف کر دینی چاہیے تھی تاکہ غلط فہمی نہ ہوئی اور ہاں..... میں بہت شرمندہ ہوں۔ آپ آغا رحمن کو فون کر کے بلائیں..... میں ان سے بھی معذرت کر لوں گی کہ وہ میرے واحد سسرالی ہیں۔“

”مریم!“

”جی.....؟“

”اب تو چاند پر گہن کا عذاب نہیں.....؟“

”آغا.....“ وہ مسکرا پڑی۔

”میں پھر نہایت شرمندگی کے ساتھ اعتراف کرتا ہوں کہ موقع سے فائدہ اٹھانے میں، میں نے سخت بے احتیاطی کی کیونکہ میں آپ کو اغوا کرنے کی ہمت نہیں رکھتا تھا۔ اس لیے یہ سب ہو گیا۔

عشق میں تو ذہنی توازن بگڑتے دیکھے ہیں۔

خاک بسری نصیب بنتے سنی ہے۔

تخت و تاج ٹھکراتے دیکھے ہیں۔

مجھ سے بڑی جلت و بے قراری میں چوک ہوئی۔

اس غلطی کو غلطی نہ کہیے۔

میرے جذبات ٹاپنے کا پیمانہ بنا لیجیے۔

جذبات میں آگ لگا دینے والی سرگوشیاں سن کر

مریم پر ایک نئی دنیا کا انکشاف ہو رہا تھا۔

اسے کوئی رد عمل بھائی نہیں دیا تو بھاگ کھڑی ہوئی۔

بیوی کے بجائے ایک محبوبہ کا سا طرز عمل آغا عباس کے سر سے منوں بوجھ اتار گیا۔

گھر اور گھر وندہ

احسان کیا تھا میں نے تم پر نکاح کر کے..... اس نے گیلا تولیہ بیڈ پر پھینکا.....
ہاں تو اتار رہی ہوں تمہارا احسان..... جا رہی ہوں جگہ خالی کر کے..... کسی اور پر
اس طرح کا احسان کر کے یہ خالی جگہ بھر دینا..... اس نے وارڈ روب کھول کر کپڑے بیڈ پر
پھینکنا شروع کیے..... پھر وارڈ روب کے اوپری حصے سے ایک بیگ نکالا.....
ہر بات کی حد ہوتی ہے..... بس اب حد ختم ہو گئی ہے..... اس نے کپڑے تہہ
کیے بغیر بیگ میں ٹھونسا شروع کیے.....

تم ایک قدم یہاں سے باہر نکال کر دیکھو..... وہ غزا کر آگے بڑھا.....
کیوں کیا ٹانگیں توڑ دو گے؟ وہ چلائی.....

توڑ بھی سکتا ہوں..... وہ بھی اسی انداز میں گویا ہوا.....

قریب آ کر دیکھو..... یہ ڈائمنڈ چاٹ لوں گی..... کرتے رہتا میری لاش کے
کٹڑے اس نے انگلی لہرا کر انگوٹھی دکھائی.....

وہ ایک لمبے کوٹھنکے..... کچھ سوچا..... پھر ایک دم پتھر ابدل کر اس پر جھٹا وہ
پچلتی تڑپتی رہ گئی..... اس نے انگوٹھی تقریباً کھسوٹ لی..... اور جیب میں ڈال کر اسے
چھوڑ دیا.....

کوئی اور طریقہ سوچا اب..... مرنے کا.....

آپ کی تو مرضی ہی یہ ہے کہ..... خیر..... اب آپ کو پریشان ہونے کی قلعی کوئی
ضرورت نہیں..... میں جا رہی ہوں ہمیشہ کے لیے..... راستہ صاف ہے..... وہ دوبارہ بیگ
میں کپڑے ٹھونسنے لگی.....

اتنا آسان نہیں ہے یہ سب..... وہ استہزائیہ انداز میں مسکرایا..... اور بڑی پھرتی

سے دروازہ بند کر کے باہر سے لاک لگا دیا..... اور خود کچن کی طرف چل دیا جہاں بوا کی
موجودگی یقینی تھی.....

حریم بری طرح دروازہ پیٹ رہی تھی.....

بوا بھی شور سن کر کچن سے باہر آ چکی تھیں..... باہر نکلتے ہی معید کو سامنے پایا.....

کیسا شور ہے میاں.....؟ وہ پریشان نظر آئیں.....

کچھ نہیں..... کوئی خاص بات نہیں..... میں اسی کی طرف جا رہا ہوں..... کھانا

دہیں کھاؤں گا..... اس نے بے نیازی سے جواب دیا.....

بوا اس کی بات پر توجہ دینے کے بجائے دروازے کی دھڑ دھڑ سن رہی تھیں.....

دروازہ کھولو..... بالآخر چیخ پکار بوا کے پلے پڑ ہی گئی..... پلٹ کر تعجب سے معید

کی طرف دیکھا..... کیوں بند کرو دیا..... یہ کیا بات ہوئی؟

ابھی دو چار گھنٹے اسے چیننے رونے وو..... تھوڑی دیر میں ٹھنڈی ہو جائے گی۔ وہ

لا پرواہی سے شانے جھٹک کر بولا.....

”ٹھنڈی“.....!! بوا ہونق سی ہو گئیں.....

میرا مطلب ہے خاموش ہو جائے گی..... وہ تھملا یا.....

خاموش.....؟ بوا پھر بے دھیانی میں الجھ گئیں..... حریم کی چیخ پکار نے حواس

معطل کر رکھے تھے۔ اب اتنا بھی جھگڑا نہیں کہ آپ ”ٹھنڈی“ اور ”خاموش“ کی گہرائیوں

میں اترنے لگیں..... خدا نخواستہ اب یہ نوبت بھی نہیں آئی کہ آپ یہ سوچنے لگیں کہ ”میں

اس کے گلے میں پھندا لگا کر باہر آ گیا ہوں اور وہ لمحہ بہ لمحہ ”ٹھنڈی“ یا ”خاموش“ ہو رہی

ہے..... اے میاں..... اللہ نہ کرے..... بوا کے تو حلق میں کانٹے پڑ گئے..... کیا حوصلہ

مند ہے۔ کیا ڈھٹائی..... میں کیوں ایسا سوچنے لگی..... میں نہیں سن رہی کوئی بات۔ پس

آپ وہن کو کھولو..... وہ قلعی انداز میں مصر ہوئیں.....

”کھولو؟“ کیا مطلب..... بھینس بندھی ہوئی ہے جسے کھولوں..... تاکہ وہ کہیں

کھلی ہریالی میں جگالی کرتی پھرے..... ٹانسس.....

زیادہ دیر کس آزمانے کی کوشش نہ کرنا..... میں خود آ کر لاک کھول دوں گا.....

اسی کی طرف جا رہا ہوں..... وہیں کھانا کھاؤں گا.....

ہوا اے میاں..... اے میاں کرتی رہ گئیں اور وہ بانیک کی طرف بڑھتا چلا گیا.....

.....

ای تو دو قدم کے فاصلے ہی پر تھیں کسی بھی وقت پول کھل سکتی تھی جبکہ اس کا موڈ تھا وہ اسے کم از کم تین چار گھنٹے تو مزہ چکھائے..... یا رحد ہوگی اپنے لائف پارٹنر کے مزاج کو نہیں سمجھتی..... شک کرتی ہے..... نمک یا چینی ہوں جسے لڑکیاں گھول کر پی جائیں گی..... آخر انسان ہوں بندہ بشر ہوں..... کسی کو ذرا سا غور سے دیکھ لیا تو کیا ہوا..... کیا اسکر بن کر چپک گئی وہ..... کسی سے ذرا انس کر بات کر لی تو دوسرے نکاح کا ایجاب و قبول ہو گیا..... تالائق یہ بھی نہیں سمجھتی کہ آخر کار کیوڑ اپنی چھتری پر ہی آئے گا.....

اس نے اسپڈ تیز کی اور سی سائڈ کی طرف رخ موڑ دیا.....

راتے سے ایک برگر اور بروسٹ پیک کرایا اور ساحل سمندر پر تہا پٹک انجوائے کرنے کی سر توڑ کوشش کی.....

کافی دیر کی چہل قدمی کے بعد اسے دھیان آیا کہ اب چلنا چاہیے..... بس بہت ہو گیا باقی آئندہ سہی.....

گھر میں داخل ہوا تو مغرب کی اذانیں ہو رہی تھیں ساتھ ہی گھر کی اندرونی فضاء کسی تقریب کا منظر پیش کر رہی تھی.....

تینوں بہنیں اپنے بچوں سمیت موجود تھیں..... جن کے بچوں کا ”کلیکیشن“ یوں سمجھا جاتا تھا کہ سخت ترین جنگی محاذ پر بھیج کر مکملہ جہت انگیز کامیابی و فتح حاصل کی جا سکتی ہے.....

اس پر مستزاد سلطانہ پھوپھو جن کو وہ سلطان ”پھوپھو“ کہا کرتا تھا اور اکثر و بیشتر یہ قول ان کو سنا تا رہتا تھا کہ ”جاہر سلطان کے آگے کلمہ حق کہنا جہاد ہے“..... اس پر وہ اس سے ناراض ہی رہتی تھیں کہ سمجھا انہیں کافر کہتا ہے، اور ان کے سامنے آتے ہی حالت جہاد میں آ جاتا ہے.....

اسی آن کچن سے نکلنے ہوئی ماں پر بھی نظر پڑ گئی..... لمحہ بھر کو تو چکرا کر رہ گیا ہو گئی سیر تفریح..... آ گیا گھر کا خیال..... اس لیے الگ گھر کر دیا تھا کہ کچھ ذمہ داری پیدا ہوگی..... سنجیدگی آئے گی..... کوئی عیش کے کام ہوں گے.....

سائن میں سے دھیان نکالیں..... راشدہ (بہن) کے چار سالہ بیٹے نے ایک دلدوز چیخ مار کر نانی کی صلواتیں اور ماموں کا سلام سب خلط ملط کر دیا..... راشدہ ایک کونے میں بیٹھی اسے کھانا کھلا رہی تھی..... اس نے معید کو سلام کیا تھا مگر اس نے سنا نہیں تھا.....

بھائی..... یہ کیا حرکت کی.....؟ کسی طرف سے راشدہ سے بڑی ریٹا نکل آئی تھی بہت ملامت بھرے انداز میں دریافت کر رہی تھی.....

کوئی حرکت.....؟ ابھی تو میں نے زاویہ بھی نہیں بدلا..... اس نے ذرا ننھا بننے کی کوشش کی.....

اگر انہیں کچھ ہو جاتا خدا نخواستہ..... ریٹا سے بڑی ریبہ بھی آ موجود ہوئی تھی ارے اس کی بلا سے..... دلہن سے کہا بھی تھا..... مت پریشان کرو کسی کی بچی کو..... پہلے اپنے نور چشم کو سدھا لو.....

کیا میں ڈنگروں، مویشیوں میں سے ہوں..... جسے سدھانے کے منصوبے بن رہے ہیں..... ”سلطان پھوپھو“ کے حملے نے تو تن بدن میں جیسے آگ ہی لگا دی..... وہ جانے کب آگئی تھیں..... شاید ریبہ کے پیچھے آئی تھیں..... ارے ان سے بھی پرے..... امی جان نے سچ پا ہو کر اضافہ کیا.....

بھائی..... بھائی کوئی لاوارث نہیں ہیں۔ ان کا میکہ انہیں اتنا پیار نہیں کرتا ہوگا جتنا پیار انہیں سسرالی کرتے ہیں۔ آخر آپ کیا سمجھ کر انہیں اس طرح بند کر کے چلے گئے تھے۔ ریبہ نے بھی باقاعدہ حصہ لیا.....

اس کو کیا اس کی طرف سے جان سے چلی جاتی..... ”سلطان پھوپھو“ کی دیرینہ ناراضگی چھوٹ چھوٹ کر باہر نکلنے لگی.....

شرم نہیں آتی کیا منہ دکھائیں گے ہم اس کے ماں باپ کو..... کتنا خوش رکھ رہے ہیں ہم ان کی بچی کو..... امی جان نے بڑی برہمی سے اس کی سمت دیکھا.....

تو کیا صرف میرا ہی قصور ہے..... وہ تو جیسے دودھ پیتی ہے..... وہ حملایا..... ان کی حالت دیکھیں ذرا..... ریٹا نے اسے متوجہ کرنے کی کوشش کی.....

آپ لوگ دیکھیں میں دیکھتا رہتا ہوں.....

دیکھ رہی ہو دلہن اس کی ڈھٹائی..... سلطان پھوپھو بھادج سے مخاطب ہوئیں۔

دیکھ رہی ہوں آپا..... مگر میں اسے سیدھا کر کے ہی اب یہاں سے جاؤں گی..... امی جان نے نندکو پوری پوری تسلی دی.....
ارے وہ تو بوا کو سو جھی..... غریب ہانپتی کا نپتی پنپتی..... کتنی مشکل سے ہم نے تالا توڑ کر اسے باہر نکالا.....

توڑ دیا تالا.....؟ چائنا کا تھا..... وہ کچھ اور کہنا چاہتا تھا۔ مگر درمیان میں روک دیا گیا۔ چولہے میں گئے تمہارے چمیں جاپان..... امی جان بھڑک گئیں.....
میرا خیال ہے..... وہ بہت عاجزی سے کچھ کہنے لگا۔
بھاڑ میں گیا تمہارا خیال..... اندر جا کر حال دیکھو اس کا..... شرم آنا چاہیے تمہیں..... اسے اذیت دی ہم سے جھوٹ بولا..... سارا ون گناہ کمانے میں گزار دیا..... کوئی انسانیت کی بات ہے..... شرم آ رہی ہے ہمیں..... امی جان بے حساب گرم نظر آئیں.....
ہاں بس..... مجھے ہی کہیں سب..... وہ تو جیسے کچھ کرتی ہی نہیں۔ اس کی بعض باتیں اتنی ناقابل برداشت ہیں کہ آئندہ اس سے زیادہ بھی کچھ ہو سکتا ہے..... وہ بھی پینترا بدل کر ناراضگی ظاہر کرنے لگا.....

سترہ سال میرے پڑوس میں رہی ہے..... میرے سامنے پٹی بڑھی ہے۔ اس سے اچھی طرح شناسائی ہے..... اس کی ایک ایک عادت میری سامنے ڈھلی ہے..... تمہاری ماں ہونے کا یہ مطلب نہیں کہ غلط باتوں میں تمہاری حمایت کروں گی..... یعنی حد ہوگی..... اگر خدا نخواستہ وہ کچھ کر بیٹھتی..... بات کرنے کی ضرورت نہیں مجھ سے..... وہ ماتھے پر لاتعداد بل ڈال کر پکن کی طرف چلیں.....

بچی تو زعم ہے اسے کہ سارا سرال ہم نوالہ وہم پیالہ ہے.....
جس لڑکی میں صلاحیت ہوتی ہے اسی کا سرال ہم نوالہ ہم پیالہ ہوتا ہے۔ ایسی سیدی ہنچی..... سلطان پھوپھو نے اس کی بات کاٹ کر گویا چنگی بھری.....
سیدی..... ہونہہ..... بے وقوف اچھا بنا لیتی ہے سب کو.....

ارے..... سارا چہرہ اس کا خون سے بھرا ہوا تھا، کمرے میں گھتے ہی مجھے تو چکر آ گئے..... خون..... وہ بدحواس ہو کر مزید کچھ سنے کمرے کی طرف بھاگا..... حریم کی پیشانی پر پٹی بندھی ہوئی تھی..... وہ بیڈ پر بالکل چت لیٹی ہوئی تھی آنکھیں بند تھیں.....

یہ کیا کر لیا.....؟ شرافت سے دو چار گھنٹے لاک ہو کر نہیں گزارے جاسکتے..... وہ پینٹ کی جیبوں میں ہاتھ دیے بہت تاسف بھرے انداز میں اس کا چہرہ دیکھ رہا تھا.....
وہ اسی طرح ساکت و صامت لیٹی رہی.....
زبان بھی اینٹھ گئی ہے..... طبیعت کی طرح؟ وہ اسی طرح گویا ہوا.....
کچھ پیسے لے کر بولو گی؟

اچھا یہ بتاؤ..... سرد دروازے میں مارا تھا یا دیوار میں؟

ویسے تمہارے میک اپ کا کیا ہوگا..... کتنا گہرا زخم ہے۔ کب تک پٹی کھل جائے گی؟ بات کرنے کی ضرورت نہیں مجھ سے..... وہ جیسے پھٹ پڑی.....
صرف ضرورت کے تحت بات نہیں کی جاتی..... ہم مطلبی نہیں ہیں بہت بے لوث اور سادہ و معصوم ہیں..... وہ بیڈ کے کنارے پر ٹک گیا۔

اس معصومیت پر دن اور رات قربان ہو رہی ہوں..... وہ جل کر بولی تھی.....

اللہ اللہ..... معید نے بڑی ادا سے چھیڑا.....

جائیں آپ یہاں سے..... اس نے آنکھوں پر بازو رکھ لیا.....

کہاں جاؤں..... باہر تو تمہارے حملتچوں کا رش لگا ہوا ہے..... جو مجھے چنبل کوڑوں کی طرح نوپنے کو تلے بیٹھے ہیں..... جو گیدڑ سنگھی ان کو سنگھائی تھی مجھے بھی سنگھائی ہوتی تو آج یہ پرائلمز پیدانہ ہوتیں.....

آپ جاتے ہیں یا امی کو آواز دوں..... وہ چلائی.....

جار ہوں بابا..... وہ بوکھلا کر کھڑا ہو گیا.....

.....

شاید دنیا میں اس طرح کی فطرت بہت سے مردوں کی ہوتی ہوگی..... جو ہر پُرکشش عورت کی طرف لازماً توجہ فرماتے ہیں..... اور صرف دیکھ کر ہی بہت تسکین حاصل کر لیتے ہیں۔ یہ شاید کوئی نفسیاتی عارضہ ہی ہوتا ہوگا.....

وہ اس سے بہت محبت کرتا تھا..... مگر اس وقت وہ بہت عذاب میں مبتلا ہو جاتی تھی۔ جب وہ اس کی موجودگی ہی میں کسی لڑکی کو اتنی اٹینشن دینے لگتا تھا کہ یہ بھی بھول جاتا تھا کہ بیوی بھی ساتھ ہی ہے..... اور کس طرح شلگ شلگ کر خاک ہو رہی ہے.....

اتنی آد بگت کرتا تھا کہ وہ تڑپ کر اپنی جگہ جموڑ کر کہیں اور بیٹھ جاتی تھی..... بعد میں اسے بہت سمجھاتا تھا کہ وہ تو "اخلاقیات" بنا رہا تھا..... اس کی نیت خراب نہیں تھی..... وہ تو بس اس کا دل ہی ایسا ہے کہ وہ کسی کو "مگنوز" نہیں کر سکتا..... اس کی شادی کے فوراً بعد ہی اس کی نند کے ہاں کوئی شادی ہوئی تھی۔ وہ اپنی ساس نندوں کے ساتھ کئی دن پہلے سے وہاں پہنچی ہوئی تھی..... راشدہ کے سرالیوں میں سے بھی بہت سے مہمان آئے ہوئے تھے انہیں میں ایک پری چہرہ محترمہ بھی تھیں۔ اس نے کئی مرتبہ معید کو اس سے بات چیت کرتے ہوئے دیکھا تھا مگر اس عمل کو اتفاقات میں سے سمجھ کر نظر انداز کر دیا تھا.....

لیکن جب ڈرائنگ روم میں دونوں کو تنہا بہت خوشگوار موڈ میں باتیں کرتے دیکھا تو لمبے بھر کو سنانے میں رہ گئی..... یوں محسوس ہو رہا تھا جیسے بہت پرانی دوستی ہو۔ وہ اسی وقت چھوٹے بھائی کے ساتھ باینک پر بیٹھ کر وہاں آگئی تھی اور رو کر جان آدمی کر لی تھی..... بعد میں وہاں ڈھونڈ پڑی تو پتہ چلا کہ اس کی طبیعت ٹھیک نہیں تھی اس لیے وہ مگر چلی گئی ہے.....

وہ یہ سنتے ہی گرتا پڑتا اس کے پاس پہنچا تھا.....

اور طبیعت کی خرابی کی وجہ جان کر بڑی بے نیازی سے بولا تھا..... بہت وقیانوسی اور نیرو مائنڈ ڈھو..... ذرا سی بات چیت سے کیا ہو جاتا ہے۔ جہاں اتنا رش ہوتا ہے وہاں کسی نہ کسی سے بات چیت رہتی ہی ہے.....

تب وہ واقعی شرمندگی محسوس کرنے لگی تھی جیسے واقعی وہی غلط ہو.....

اس دن کے بعد اس نے پھر اس طرف توجہ نہیں دی تھی..... لیکن کچھ عرصے کے بعد وہ مختلف اوقات میں شدید احساس توہین سے دوچار رہنے لگی۔ یعنی بھری محفل میں وہ اسے بھول جاتا تھا اور کسی مدرومہ جیسے کی دیکھ بھال، میں لگ جاتا تھا۔ وہ دقیانوسیت کے طعنے سے بچنے کے لیے برداشت کر جاتی تھی..... لیکن اندر ہی اندر یہ بات اسے گھن کی طرح کھا رہی تھی۔

اور تو اور اس نے خواتین کی قربت حاصل کرنے کی ایک ٹرک بڑی زبردست حاصل کر لی تھی..... یعنی نیم حکیم قسم کا پامسٹ بن گیا تھا..... بس کوئی تقریب ہوتی اور لڑکیاں اسے گھیر کر بیٹھ جاتیں..... معید بھائی پہلے میرا ہاتھ دیکھیں..... پہلے میرا..... مختلف

بچ (Pitch) اور ویولینتھ (Wave length) کی حاصل آوازیں زبردست شور پیدا کرنے لگتیں.....

وہ رنجہ اندر بنا..... کیرو کا جاشین دکھائی دیتا..... بہت اعتماد سے نازک سے ہاتھ اپنے ہاتھوں میں لے کر مستقبل کی پیش گوئیاں کرنے لگتا..... وہ اندر کی کھولن مٹانے کو بار بار شرمندہ پانی پیتی.....

جھگڑا ہونے کی نوبت سے پہلے وہ کمال ہوشیاری سے ہینڈل کر لیتا تھا.....

یار ہر لڑکی بیوی تھوڑا ہی ہوتی ہے.....

بیوی تو بس ایک ہی ہوتی ہے.....

یا یہ کہ کوئی لڑکی بیوی کی برابری تو نہیں کر سکتی..... بیوی سے تو سب سے قریب ترین رشتہ ہوتا ہے..... دنیا کا کوئی رشتہ اتنا قریبی نہیں ہوتا.....

یوں سمجھو ایک روح کے دوسرے ہوتے ہیں..... وغیرہ وغیرہ.....

اور وہ جیسے واقعی ریلیکس ہو جاتی..... بہل جاتی..... اپنی بدگمانیوں پر خود ہی شرمندگی محسوس کرنے لگتی.....

آہستہ آہستہ جیسے وہ عادی ہو رہی تھی اس لیے کہ وہ بہر حال اس کا بے حد خیال کرتا تھا..... دکھ بیماری میں تو تیارواری کا حق ادا کر دیتا تھا..... زندگی ایک ڈھب پر چل ہی پڑی تھی.....

کہ اس کی بڑی بھابی نے جیسے اسے کسی خواب سے جگا دیا.....

تم کیسی بیوی ہو..... ایسے رنگ رنگیلے خاندن کو کھلا چھوڑ رکھا ہے۔ مان لیا ہم نے کہ وہ بہت براڈ مائنڈ اور پروگریسو ہے..... لیکن کسی لڑکی کی کیا گارنٹی ہے وہ تو اس کی مستقل قربت کی خواہشمند ہو سکتی ہے۔ ظاہر ہے وہ خوش شکل ہے..... خوش لباس و خوش انداز ہے..... جاب اچھی ہے..... تم پڑی سوتی رہنا کوئی کام بھی دکھا سکتی ہے خدا نخواستہ.....

گویا یہ سن کر تو اسے پٹکے لگ گئے تھے..... اندر اسکی ہول شروع ہوئی تھی کہ ساری ہستی تلیٹ ہونے لگی تھی.....

اوہ..... واقعی..... اس طرف تو میں نے سوچا ہی نہیں..... ٹھیک ہی تو کہہ رہی ہیں بھابی..... آج اس کے قطعی احتجاج پر جھگڑا بہت بڑھ گیا تھا۔ بات بھی پڑوس کی تھی۔ موصوف

کو معید سے لٹھ کیا ملی کھیل ہی ہو گئیں..... جب دیکھو موجود..... خاص طور پر ان اوقات میں جب معید کی گھر میں موجودگی یعنی ہوتی تھی.....

کھٹکی تو وہ اس وقت تھی جب محترمہ نے ”بھابی“ کے بجائے حریم ہاجی کہا شروع کیا تھا کبھی کڑھائی گوشت لیے چلی آ رہی ہیں کہ اپنے ہاتھوں سے بنایا ہے..... کبھی چکن اسٹیکس یہ کہتی ہوئی لا رہی ہیں کہ انھوں نے ”زنگون والا“ سے کوکنگ کا کورس کیا ہوا ہے.....

کبھی رات دس بجے ان کا فون ”ڈن ڈن“ ہو جاتا تھا اور انھوں نے کوئی ضروری فون کرنا ہوتا تھا جو انھیں دس بجے ہی یاد آتا تھا..... لہذا وہ پڑوس سے فون کرنے آ جاتی تھیں۔ ایک منٹ کے فون کے بعد پھر بیس منٹ معید کی خیر خیریت دریافت کرتی تھیں..... اور معید یوں کھلا جاتا تھا کہ گویا اس کے خزاں رسیدہ چمن میں بہار آ گئی ہو..... بس اسی بنیاد پر بنتے بھر سے جھکڑا چل رہا تھا.....

آج حد ہو گئی جب اس نے یہ جملہ کہا کہ نکاح کر کے تم پر احسان کیا ہے..... چھ لڑکیوں کی وجہ سے تمہاری لہناں بلند پریشہ بن رہی تھیں تو اپنی والدہ کی درخواست پر میں نے تم پر غور کیا تھا.....

یہ سننے کے بعد تو اسے اس گھر میں ایک منٹ گزارنا عذاب لگ رہا تھا۔ احساس تو ہیں سے ایک ایک سلگ رہا تھا..... اب وہ بس اسی انتظار میں تھی کہ کب سرالی جائیں اور وہ بھی اس گھر سے نکلے.....

اب وہ کوئی بات سننے کو تیار نہیں تھی.....



سائس تندوں اور سلطان پھوپھو کے جانے کے بعد جب معید واش روم میں تھا تو وہ چادر اوڑھ کر گھر سے نکل آئی تھی..... یوں جیسے کوئی ہمیشہ کے لیے مقام چھوڑتا ہے۔

سر پر بندھی پٹی دیکھ کر گھر بھر ہی ہول گیا تھا اس پر یہ کہ وہ تنہا آئی تھی۔ ورنہ وہ ہمیشہ معید کے ساتھ ہی آتی تھی.....

اس نے ہر مصلحت بالائے طاق رکھ کر صاف صاف بتا دیا کہ وہ ہمیشہ کے لیے آ گئی ہے..... اور دروازے سے سر نکرا کر یہ چوٹ اس کی اپنی ”ذاتی کوششوں“ کا نتیجہ

ہے..... اس کی امی کا تو بلڈ پریشر ہائی ہو گیا تھا..... تین بیٹنیں ماں کی خدمت میں اور دو اس کی دلجوئی میں لگ گئیں.....

امی نے وجہ دریافت کی تو وہ بھی اس نے بلا کم و کاست بیان کر دی۔

جس پر واقعی ان کی حالت غیر ہو گئی..... وہ سوچ بھی نہیں سکتی تھیں کہ معید ایسا غیر ذمہ دار و رنگین مزاج ہوگا.....

اللہ اللہ کر کے تو ایک کے فرض سے سبکدوش ہوئی تھیں..... اب پھر دوبارہ وہی ”ٹیکر“ ہو رہی تھی.....

بیوگی کے دکھ کیا کم ہوتے ہیں اس پر مستزاد بیٹیوں کی ذمہ داریاں..... کافی دیر بعد جب ان کے اوسان واپس ہوئے حواس بحال ہوئے تو انھوں نے اسی وقت معید کی والدہ کو رنگ کیا.....

ان کی آواز سے محسوس ہوا جیسے وہ بہت گہری نیند سوچکی تھیں..... لیکن یہ پتہ چلتے ہی کہ حریم وہاں پہنچی ہوئی ہے وہ تو لمحوں میں نیند کے غلبے سے باہر آ گئیں..... حریم کی والدہ نے کہا.....

نہ میری بیٹی کی شکل بری ہے نہ وہ جاہل ہے..... ہم اس کی توہین بہر حال برداشت نہیں کر سکتے..... لہذا اب آپ لوگ کسی صلح جوئی کی کوشش کے چکر میں نہیں پڑیں..... اور معید سے کہیں جہاں منہ مارنا چاہے مارے..... ہماری طرف سے اسے کھل اجازت ہے..... آپ کو اپنے بیٹے کے لہجمن دیکھ کر بھی خوف خدا نہیں آیا کہ آپ کسی بیٹیم بچی کے ساتھ کیا کرنے جا رہی ہیں.....؟ یہ کہہ کر انھوں نے رسیور رکھ دیا.....



رات دو بجے کا عمل تھا..... جب معید کی امی اور ”سلطان پھوپھو“ معید کے ہمراہ گھر میں داخل ہوئیں..... انھوں نے بہت جوش و جذبے سے سلام کیا تھا۔ مگر جواب بڑی سرد مہری کے ساتھ ملا تھا.....

معید کی والدہ کی شرمندگی..... دیکھنے سے تعلق رکھتی تھی..... وہ بے قصور ہوتے ہوئے بھی اتنی ندامت ظاہر کر رہی تھیں..... گویا کسی بہت بڑے جرم کا ارتکاب کر کے فارغ ہوئی ہوں..... اس وجہ سے حریم کی والدہ قدرے نرم پڑتی نظر آ رہی تھیں.....

یہ نا سبھی کی باتیں ہیں..... بچے عموماً کر جاتے ہیں..... انہوں نے حریم کی والدہ کو ٹھنڈا کرنے کی کوشش کی.....

یہ نا سبھی نہیں ہے..... آوارگی ہے۔ گمراہی ہے..... پرانی بچیوں کو بہکانا بھگانا مغالطے میں ڈالنا..... یہ نا سبھی ہے.....؟ گمراہی کی انتہا ہے۔ حریم کی والدہ نے پہلی فرصت میں یہ دلیل مسترد کی.....

لیکن..... آپ یہ تو جانتی ہیں کہ غلط کو صحیح کرنے کے مواقع اور راستے ہمیشہ موجود رہتے ہیں..... معید کی والدہ نے پھر ایک مضبوط دلیل دی.....

بڑھے طوطے نہیں پڑھائے جاتے..... ہم اپنی بچی کو مزید بے عزت کرانے کی ہرگز مہلت نہیں دیں گے.....

اس دعوہ کی بازی میں آپ بھی برابر کی شریک ہیں کیا آپ کو اپنے بیٹے کے بارے میں کچھ پتہ نہ ہوگا..... لے پالک تو نہیں ہے سگا بیٹا ہے آپ کا حریم کی والدہ نے ہر گنجائش ختم کرتے ہوئے قطعی اور حتمی انداز میں بات کی.....

آئی..... پلیز..... معید ایک دم بلبلہ کر بول اٹھا..... (Honest)

یہ بہت زیادتی ہے میرے ساتھ..... میں حریم کے ساتھ بہت آنت ہوں..... میں نے اسے دل سے قبول کیا ہے..... تو اس سے شادی کی ہے..... میں دوسری شادی کا تصور بھی نہیں کر سکتا..... میرے گھر اور دل کی مالک صرف حریم ہے۔

پاؤ بھر خون نکلوا دیا ہے تم نے بے چاری ماکن کا..... سلطان پھوپھو نے چمک کر جملہ فٹ کیا.....

بات چیت کرنے سے کیا انسان بے وفا کنفرم ہو جاتا ہے۔ معید نے قدرے ناراضگی سے دریافت کیا.....

بیٹے مرد عورت کا سببندہ آگ اور پھونس کا سببندہ ہے۔ ایک ان دیکھی تو اسرار پر جمبوتی رہتی ہے..... کبھی بھی کہیں بھی کچھ بھی ہو سکتا ہے..... ہو سکتا ہے کہ تمہاری نیت بات چیت سے زیادہ نہ ہو..... مگر فطرت کے حساب آگے کیا کچھ ہو سکتا ہے اس کا اندازہ قبل از وقت تم بھی نہیں لگا سکتے.....

ای معید کو سمجھاتے ہوئے ساتھ ساتھ سحرمن کے تاثرات بھی دیکھتی جاتی تھیں.....

بھئی کوئی بھی عورت یہ بے عزتی برداشت نہیں کر سکتی کہ اس کا میاں اسے بھول کر دوسری عورتوں کو واہ واہ کر رہا ہو..... آج نہیں تو کل ایسے مرد کا گھر ٹوٹتا ضرور ہے اب تم ننھے بن کر ہماری آنکھوں میں دھول جمونکے کی کوشش نہ کرو..... معید کی ساس بغیر گنجائش کے بات کر رہی تھیں.....

بیٹے عورت ہر دکھ میں خوشی خوشی حصہ دار بن جاتی ہے۔ شوہر کی محبت اس کا حوصلہ بڑھاتی ہے..... شوہر کی بے توجہی اسے اس کی نظروں میں گمراہی کا اعتماد چھین لیتی ہے..... یہ کسی نیک دل و پڑخلوس عورت کے ساتھ بہت زیادتی کی بات ہے.....

تم بات لمبی کرنے کے بجائے اپنی ساس سے معافی مانگو..... حریم سے معذرت کروایں نے بڑے سجاؤ سے معاملہ نمٹانے کی کوشش کی.....

ہر گھر کچا گھر وندا ہے..... باہمی خلوص اور ایک دوسرے پر اعتماد ہی گھر کو مضبوط بند ہے.....

بہر حال تم غلط ہو وہ بالکل صحیح ہے..... اس کا محور مرکز تم ہو..... تو تمہیں بھی چاہیے کہ تم اپنی توجہ کا محور اور مرکز صرف اسی کو بناؤ.....

لیکن امی میں تو اس کے ساتھ بہت سلسلے ہوں آپ قسم لے لیں۔ وہی مجھے ٹوکتی ہے..... جھگڑاتی ہے..... بلیم کرتی ہے.....

دماغی توازن درست نہیں ہے اس کا..... حریم کی امی بجزک گئیں۔

بہن..... آپ ذرا خود کو پڑ سکون رکھیں..... مجھے امید ہے اسے اپنی غلطی کا احساس ضرور ہو رہا ہوگا..... آپ گنجائش رکھ کر بات کریں..... اسی میں ہم سب کی بہتری ہے.....

مگر آپ نے وہ مثل تو سنی ہوگی چور چوری سے جائے ہیرا پھیری سے نہ جائے۔ حریم کی امی نے سچ کر کہا.....

میں ضامن ہوں..... ذمہ دار ہوں آپ موقع تو دیں..... حریم میری بہو نہیں میری بیٹی ہے..... اس کی گواہی حریم خود بھی دے گی۔ معید کی امی نے بہت دوستانہ انداز و مسکراہٹ کے ساتھ کہہ کر ان کے ہاتھ تھام لیے.....

”اس کو اچھی طرح سمجھا دیجیے جو مرد عورت کا دل نہیں جیت پاتا، وہ ساری زندگی

برسر روزگار عورت

ابو..... شمع باجی کی شادی پر حنا اور ربیعہ نے دیکے کے کام کی پشوازیں سلوائیں ہیں۔ ہم اتنی کلوز کزن ہیں اس لیے چاہتی ہیں کہ بارات والے روز ایک سے کپڑے پہنیں..... ہمیں پشواز بنوادیتے تھے ناں..... نعمانہ عرف نفی نے بڑے دلار سے فرمائش کی..... کتنے میں بن جاتی ہے پشواز.....؟ عارف حسین نے گردن موڑ کر کپڑوں کی سلائی کرتی بیگم سے دریافت کیا۔

یہ تو دیکے کے کام کی کہہ رہی ہے..... دیکے کا کام ہی ہزار دو ہزار تک میں ہوگا کپڑا تو اتنا زیادہ مہنگا نہیں آتا..... وہ مشین روک کر بولیں.....

بیٹی..... آپ کو تو پتہ ہے کہ میں اتنے مہنگے کپڑے انورڈ نہیں کر سکتا..... اور بیٹا کبھی کسی کو دیکھ کر تمنا نہیں پرواں نہیں چڑھاتے چادر دیکھ کر پاؤں پھیلاتے ہیں..... اسی میں انسان کی عزت ہوتی ہے..... ادھار قرض کر کے قیمتی بلوسات کی نمائش تو بڑی شرمندگی کی بات ہوتی ہے..... اپنی حیثیت کے مطابق لباس پہن کر اعتماد سے لوگوں سے گلٹنا ملنا چاہیے..... عارف حسین نے پیار سے بیٹی کو سمجھایا.....

ابو تو اپنی حیثیت بڑھانے کی جدوجہد کرنا چاہیے..... دوسرے لوگ بھی تو بہت کچھ جدوجہد ہی سے حاصل کرتے ہیں..... اس نے اپنے حساب سے مضبوط دلیل دی.....

جی بیٹا..... آپ نے بہت اچھی بات کہی جو کہ ایک پڑا امید انسان کو کرنا چاہیے۔ مگر آپ ایمانداری سے تجزیہ کر دو..... میں ہاتھ پیروں کا تمام وظیفہ پورا کرتا ہوں، وقت ضائع نہیں کرتا اپنے اہل و عیال کے لیے اپنی اہلیت و صلاحیت کو درست سمت میں استعمال کرنے کی کوشش کرتا ہوں جس کے نتیجے میں آپ سب بہن بھائی اچھا کھانا پیٹ بھر کھا لیتے ہیں آپ لوگوں کے تعلیمی اخراجات بغیر ادھار قرض کے پورے ہو جاتے ہیں..... کسی کے

پکی خوشی کو ترستا۔۔۔“ حریم کی امی کے انداز میں اس مرتبہ گنجائش بہت واضح تھی.....

”آپ نے بالکل ٹھیک کہا.....“ معید کی والدہ نے نند کی طرف دیکھ کر گویا تائید کی جو کافی دیر سے معید کو کچھ کہنے کے لیے مناسب الفاظ مرتب کر رہی تھیں.....

”حریم کہاں ہے آنٹی.....؟“ معید نے کھڑے ہو کر جھکتے ہوئے ساس سے پوچھا۔

”اوپر ہوگی.....“ انھوں نے اس طرح کہ تارائسکی مصنوعی محسوس ہوئی.....

”بچوں سے غلطیاں تو ہو ہی جاتی ہیں، بڑے کس لیے ہوتے ہیں؟“ انھوں نے ناراض سمہن کا ہاتھ اپنے ہاتھ میں لے کر بہت محبت سے کہا.....

”ہوں.....“ انھوں نے باہر نکلتے ہوئے معید کو دیکھ کر ہنکارا بھرا.....

”اگر غلطی مان لی جائے تو موقع ضرور دینا چاہیے۔“

”اگر گنجائش رکھنے کی رسم ختم ہو جائے تو جگہ جگہ ٹوٹے ہوئے گھروں کا ملبہ دکھائی دے.....“

حریم کی امی نے معید کی والدہ کی طرف بہت مطمئن مسکراہٹ کا تحفہ روانہ کیا.....

جن کی سمجھ داری کی وجہ سے ان کا بلڈ پریشر نارمل ہو رہا تھا.....

اوپر معید..... اپنی کوتاہی کے تدارک میں مصروف تھا۔



سائے ہاتھ پھیلانے سے حتی الامکان گریز کرتا ہوں اس سے جو اس گھرانے کی عزت و ساکھ ہے وہ میری تمام محنت کا حاصل ہے..... کاروباری اہلیت میں خود میں نہیں پاتا اس لیے کبھی یہ رسک لینے کی کوشش نہیں کی..... ملازمت سے فارغ ہو کر دو گھنٹے کی ہوم ٹیوشن کرتا ہوں اس سے مجھے اضافی آمدنی ہو جاتی ہے۔ تمام کام سہولت سے ہو جاتے ہیں میں مطمئن ہو جاتا ہوں..... عارف حسین نے بڑی شفقت کے ساتھ بیٹی کے سر پر ہاتھ پھیرتے ہوئے جواب دیا..... ابو اللہ میاں نے اس دنیا میں بے شمار اچھی اچھی نعمتیں بکھیری ہوئی ہیں وہ انسانوں کے لیے ہی تو ہیں..... انہیں حاصل کرنے پر کوئی پابندی تو نہیں ہے..... انسان کو خوب سے خوب تر کی کوشش تو کرتے رہنا چاہیے ناں.....؟ اس نے ”پشاور“ کے حصول میں ناکامی کی وجہ سے قدرے اداس لہجے میں کہا.....

آف کورس..... بالکل کرنا چاہیے..... پوزیٹو دے میں اسے اپنی تمام صلاحیتوں کو استعمال کرنا چاہیے..... جب تک تھکن نہ ہو اور نیند سے آنکھیں بند نہ ہونے لگیں اسے اپنے قیمتی وقت کے لمحے لمحے کا حساب رکھنا چاہیے..... ایک لمحہ بھی فضول ضائع نہ ہو۔ اگر ایسا ہو تو وہ بہت کچھ حاصل کر لیتا ہے جیسا کہ اللہ نے بھی کہا ہے کہ انسان کو وہی ملا جس کی اس نے کوشش کی اور ایک بات کا ہمیشہ خیال رکھنا چاہیے کہ ہماری ساری بھاگ دوڑ اور سعی کا حاصل ایک عزت کا احساس ہو اس لیے کہ انسان کے پاس بہت ساری نعمتیں ہوں مگر عزت نہ ہو تو وہ صحیح معنوں میں حاصل نعمتوں سے لطف اندوز نہیں ہو سکتا وہ اسی طرح حلم کے ساتھ جواب دے رہے تھے.....

آپ نے ٹھیک کہا ابو..... کوشش ضرور کرنا چاہیے..... میں بھی اپنے تمام خواب حاصل کرنے کی کوشش کروں گی..... وہ خود کلامی کے انداز میں کہتی ہوئی کھڑی ہو گئی..... عارف حسین کے ہونٹوں پر بڑی مطمئن سی مسکراہٹ تھی کہ بیٹی نے ضد کرنے کے بجائے ان کی بات سمجھنے کی کوشش کی.....



اسے ہٹاؤ صابرہ بھابی..... ہندوستان میں سب سے پہلے روپیہ..... چاندی کا روپیہ ہمارے علاقے میں آیا تھا..... یعنی ہمارے گھر میں..... دنیا دیکھنے آئی تھی کہ ذرا دکھانا روپیہ کیسا ہوتا ہے سب سے پہلے تو تمہاری لہاں ہی پہنچیں تھیں..... اس عمر میں کیوں شہنی

مارتی ہو..... کرسی میز تک تو تمہارے گھر میں اس وقت بھی نہیں تھی جب پاکستان بنا تھا..... چٹائی پر بیٹھ کر تمہارا رشتہ مانگا تھا.....

اُو بوا کے جذبات کی تندگی کا اندازہ ان کے چلتے سروتے کی رفتار سے لگایا جا سکتا تھا۔ اے تو میں یہ کب کہہ رہی ہوں کہ جب تم میرا رشتہ مانگنے گئیں تو میرے ابا کلکتہ کے کشنر لگے ہوئے تھے..... کہاں سے آ گیا تھا تمہارے گھر میں چاندی کا روپیہ..... باپ تمہارے فروٹ بیچتے تھے..... دمڑی آنے کا کاروبار..... چاندی کا روپیہ ان کو کون تمہا گیا.....؟ تمہاری تو سدا کی عادت ہے..... میں نے تو سنا ہے تم اجو پنسار کی بیوی کو بتا رہی تھیں، کہ تمہیں گائے بھینسیں اور ایک ان کا دودھ دوہنے والا جہیز میں ملا تھا..... بکری باندھنے کی تو جگہ نہیں تھی تمہارے گھر میں صابرہ داوی نے غم و غصے کی کیفیت میں اپنی چھ اچ کی چوٹی کا جوڑا کھول کر دوبارہ باندھنا شروع کر دیا.....

تو گھر میں ہندھی بھینسیں ہی تو جہیز میں نہیں وی جاتیں..... ہمارے بڑے ماموں کا مویٹیوں کا کاروبار تھا..... میری شادی پر سب قریبی رشتے داروں نے اپنی اپنی حیثیت کے مطابق تحفے تحائف دیے تھے..... بڑے ماموں بولے میرے پاس تو اس وقت نقد کچھ نہیں کاروبار مندا ہے میں تو اسے گائے بھینسیں ہی دے سکتا ہوں اب اس کے سرال والوں کی مرضی..... دالان میں باندھیں یا فروخت کریں ہماری عادت نہیں تمہاری طرح بڑی بڑی ہانکنے کی..... انو بوانے سچ پا ہو کر جواب دیا تو ہمیں کیوں دکھائی نہ دیں تمہاری وہ گائے بھینسیں.....؟ صابرہ دادی جل کر بولیں.....

وہ دفتری لوگ تھے پڑھے لکھے..... تو کیا گھر میں باندھتے؟ رکھ چھوڑی تھیں کہیں بعد میں ہمارے مرد نے بزازی شروع کی تو فروخت کر دیں..... غلطی ہوئی ہم سے ہمیں چاہیے تھا ان کا فونو کھنچوا کر بڑی بیشک میں لٹکا دیجیے..... انو بوانے بھڑک کر جواب دیا..... توجہ دادی جان آپ لوگو سے بھی حد ہے..... بالکل ہندوستان پاکستان لگتی ہیں آپ دونوں..... اتنا قریبی رشتہ اور اتنی سنگین دشمنی..... کبھی تو آپ لوگ اچھی اچھی باتیں کر لیا کریں..... نفی نے کچن سے باہر آ کر دونوں کے سامنے ہاتھ جوڑ دیے تمہیں ہمارے بیچ کودنے کی ”ضرورت“ (ضرورت) نہیں بیوی..... جاؤ اپنے کام سیدھے کر دو انو بوانے آگ بگولا ہو کر اس کو جھاڑا.....

میں تو ہمدردی کر رہی ہوں انو دادی..... اس عمر میں ہائی بلڈ پریشر بہت خطرناک ہوتا ہے..... آپ لوگوں کو اپنا خیال کرنا چاہیے.....

ارے آئی بڑی کہیں سے..... تیری دادی کا منہ بند کیا تو تجھ سے دیکھا نہیں گیا آگئی ہمدرد بن کے..... انو بوانے پھر اسے جھاڑا..... ہائی بلڈ پریشر اور دائی بلڈ پریشر کرتی ہوئی وہ مزید گویا ہوئیں.....

اے لو..... اب بچی کے پیچھے پڑ گئیں لٹھ لے کر..... تمہاری تو عادت ٹھہری انو بوا چلتی ہوا سے دو دو ہاتھ کرتی چلتی ہو..... صابروہ دادی نے پھر اپنے پاندان میں جھانکتا شروع کر دیا.....

ہاں بی بی..... ہم تو ٹھہرے پھا پھا کتنی..... تمہاری سسرال میں بنی کس سے..... ہماری لہماں اسی غم میں مر گئیں کہ بہونے انہیں بڑا نہیں سمجھا..... انو بوا جل کر بولیں.....
تو بیوی..... لہماں بھی وہ تمہاری تھیں..... غم تو انہیں چھو کر بھی نہیں گزرا تھا وہ غم کھانے نہیں غم لگانے آئی تھیں..... اللہ بخشے ہمارے سر کو جانے کیا روگ لگا تھا ان کو پچاس برس کی عمر میں ہی دنیا چھوڑ گئے..... عورت کے سکھ کو ترستے چلے گئے..... صابروہ دادی نے بھی ٹرکی بہ ٹرکی جواب دیا.....

ہاں اب تم ہماری مری ماں کے جنم میں بھی کیڑے ڈالو گی..... انو بوا برافردختہ ہو کر بولیں..... مجھے کیا پڑی ہے تمہاری بات کا جواب دیا ہے میں نے تو انو بوا..... صابروہ دادی بے نیازی سے پان پر کتھے چونے کا لپ کرنے لگیں.....

یا اللہ..... دادی جان آپ دونوں اتنے عرصے سے اکٹھے کیسے رہ رہی ہیں؟ اگر آپ نند بھادج کے بجائے میاں بیوی ہوتیں تو کبھی کی طلاق ہو چکی ہوتی..... بائیس تیس سالہ نغمانہ نے اپنا چکر اتا سر تمام کر کہا.....

چپ کر لوٹو یا..... کیا گز بھر کی زبان منہ میں دھری ہے..... خبردار بڑوں کے سچ بولی انو بوانے پھر بری طرح نغمانہ کو جھاڑ دیا.....

کل میرا پیچہ ہے دادی..... میں پیچہ میں کیا لکھوں گی..... سب پڑھا بھول گئی ہوں۔ بس آپ لوگوں کے تیر لکوار جیسے جملے دماغ میں چبھ رہے ہیں.....
تو تجھے کس نے کہا ہے ہماری باتیں سننے کو..... جا جا کر اپنی پڑھائی کر بڑی کشنر

لگے گی کہیں..... انو بوانے جھاڑ پلائی۔

انشاء اللہ..... کوشش تو کروں گی..... کشنر بن جاؤں..... اور تمام شہر کی بوڑھی عورتوں کے لیے ایک آرام دہ گھر بناؤں گی تاکہ اس میں بند کروں جہاں وہ خوب جی بھر کر لڑیں..... انہیں کوئی نوکنے والا نہ ہو..... وہ لڑا کر خوش خوش زندگی گزاریں اور مرتے دم تک مجھے دعائیں دیں..... نغمانہ نے شریر انداز میں کہا اور داہس چکن میں کھس گئی.....

دیکھ رہی ہو اپنی لاڈلی کی گز بھر کی زبان..... بہو تو تمہاری سویرے کی نکلی ہوئی ہیں بیٹی کو چولہا ہانڈی سوئپ کر..... دیکھو آج کیا کھانے کو ملتا ہے.....؟

تو بہ اس عمر بھی تمہیں کھانے کی پڑی رہتی ہے انو بوا..... کمر سیدھی کرنے کو دو نوالے بہت..... صابروہ دادی نے جل کر انو بوا کی بات کاٹ دی.....

ہاں..... تم تو سوٹھتی ہو..... بہو تو صبح سویرے تمہیں ہریرے کھلاتی ہے..... انو بوا پھر پھٹ پڑیں.....

تمہیں کوئی زد کتا ہے ہریرے کھانے سے..... کیوں جل کر اپنا خون سکھاتی ہو؟ صابروہ دادی بولیں پھر مزید گویا ہوئیں.....

اللہ رکھے میری بہو بہت نیک بخت ہے..... اسی لیے نیک کاموں کی توفیق دی ہے اللہ نے تمہاری بہو کی طرح نہیں کہ چار دن کو چلی جاؤ تو برتن پختا شروع کر دیتی ہے۔ صابروہ دادی نے پھر ایک کیا.....

سیدھے سیدھے یہ کیوں نہیں کہتیں کہ تمہارے بیٹے کے در پر پڑی ہوئی ہوں..... اللہ میری طرح کسی کو بے آسرا نہ کرے..... انو دادی اتنا کہہ کر پھوٹ پھوٹ کر رونے لگیں.....

ارے..... یہ انو بوا کو آج کون مرا ہوا یاد آ گیا.....؟ دقار عرف دکی نے گھر میں داخل ہوتے ہی انو بوا کو روتا ہوا پایا..... دقار نغمانہ سے دو برس چھوٹا تھا..... اس نے اپنے تجربے، کی بنیاد پر یہ جملہ کہا تھا..... عموماً انو بوا بیٹھے بیٹھے رو پڑتی تھیں..... گھر والے بدحواس ہو کر پوچھتے انو بوا کیا ہوا.....؟

تو وہ مزید زور شور سے روتے ہوئے کہتیں..... اے۔ ہے اللہ بخشے جنت مکانی لہماں یاد آ گئیں..... ان کے ہاتھ کا میسن کا حلوہ مجھے بہت پسند تھا۔ جب بھی بناتی تھیں کنوڑا

بھر مجھے ضرور بھجوانی تھیں۔ گیارہ گھروں کا تو فاصلہ تھا میرے سیکے اور سسرال میں.....

آپ کو حلوہ زیادہ یاد آ رہا ہے یا لہاں..... سچ سچ بتائیں..... وقار شرارت سے پوچھ بیٹھتا اور پھر اس کی شامت آ جاتی لہاں اور حلوہ ایک طرف ہو جاتے کبھی اپنے کپڑے دھوتے دھوتے (اپنے کپڑے وہ خود دھونا پسند کرتی تھیں) بلند آواز سے گریہ زاری شروع کر دیتیں۔ پوچھا جاتا کیا ہوا؟

جواب ملتا.....

ارے بڑے بابوں یاد آ گئے..... کیسے کیسے تازہ مکھن کے پٹے کھلائے ہیں

مجھے..... بہت لاڈ کرتے تھے میرے.....

انہو آپ کو سارے مرحومین کھانے پینے کی سوغاتوں کے ساتھ ہی کیوں یاد آتے ہیں؟ کبھی کوئی مرحوم ایسا یاد آیا جس نے زندگی میں آپ کو کچھ نہ کھلایا ہو اور آپ اسے یاد کر کے روئی ہوں ایک مرتبہ وقار سے چھوٹے شانی نے بڑی سادگی سے پوچھ لیا تھا جس کے جواب میں اسے انہو کی ڈھیروں صلواتیں سننے کو ملی تھیں.....

نغمانہ کچن میں مصروف تھی مگر اس کا ذہن کہیں ڈور کی سیر میں مصروف تھا اسی لیے اسے ماں کی آمد کا احساس نہ ہوسکا.....

چولہے کی آج تو دھبی کر دلفی..... کہاں دھیان ہے..... ماں کی آواز پر وہ واقعی چونک پڑی ارے..... ای جان آپ آ گئیں..... کہیں نہیں..... بس یونہی دادی جان اور انہو بوا کی تکرار پر کچھ خیال آ گیا تھا..... وہ قدرے جھل سی ہو کر آج دھبی کرنے لگی.....

لو..... آج پھر ”مسرک“ ہوا ہے کیا.....؟ خالدہ بیگم فرج کھولتے کھولتے رک کر پوچھنے لگیں آپ ادھر سے گزر کر ہی تو کچن میں آئی ہوں گی..... کیا کر رہی تھیں دونوں؟ لہی نے حیرت سے ماں کی صورت سگی۔

نہیں..... برآمدے میں اگلتائی میں تو کوئی نہیں ہے البتہ تخت پر پاندان رکھا ہوا ہے جس کا مطلب ہے لہاں نماز کو اٹھی ہوں گی..... انہو بوا بھی نماز کی تیاری کر رہی ہوں گی۔ ارے نہیں ای جان وہ وقار آ گیا تھا ناں اس کو دیکھ کر ادھر ادھر ہو گئی ہوں گی..... بہت گھبراتی ہیں اس سے میں تو جھماڑ کھا کر دبک جاتی ہوں مگر وہ باز نہیں آتا..... میدان میں ڈنار ہتا ہے..... لہی مسکرائی تو خالدہ بیگم کی مسکراہٹ بھی معنی خیز تھی.....

آج کس موضوع پر ”ڈیبٹ“ رہی.....؟ اور کون جیسا..... خالدہ بیگم نے فرج سے پانی کی بوتل نکالی اور ڈور بند کرتے ہوئے ہنستے ہوئے پوچھا.....

موضوع تو انہو بوا نے سلیکٹ کیا تھا یعنی ”پدرم سلطان بود“ (میرا باپ سلطان تھا) نغمانہ کو اردو لٹریچر سے بہت دلچسپی تھی اس لیے اس کی اردو بہت نکھری ہوئی تھی..... ماں بھی پڑھی لکھی تھیں..... جملہ سن کر بہت محظوظ ہوئیں اور بولیں.....

تو بہ وہی گھسا پنا موضوع..... عاجز نہیں آئیں انہو بوا..... اور ہماری لہاں نے تو سوال ہی پیدا نہیں ہوتا کہ ہارمانی ہوگی..... مگر ان کے معرکے سے تمہیں کیا خیال آیا کہ تمہیں آس پاس کا ہوش نہیں..... کیا سوچ رہی تھیں؟ خالدہ بیگم نے بیٹی کی محویت کو بہت گہرائی سے نوٹ کیا تھا ایک تجسس سالاتق ہوا تھا کہ وہ کیا سوچ رہی تھی وہ اس کے سر پر کھڑی تھیں اور اسے ہوش نہیں تھا.....

کچھ نہیں ای جان..... یہی کہ ہماری سوسائٹی میں عورت واقعی کتنی بے چاری اور Dpending ہے..... وراثت میں جسے دار وہ بھی 1/8..... یعنی بیوہ کی حیثیت میں مگر اس کی اپنی ذاتی رہائش گاہ نہیں ہوتی..... باپ کا گھر، شوہر کا گھر، بیٹے کا گھر، پوتے کا گھر ہر وقت بلیک میل کی جاتی ہے چھتر چھاؤں کی خاطر..... یہاں تو اولاد ہاؤسز بھی نہیں ہوتے کہ خوار کرنے والا بڑھا پا نازل ہو تو رشتوں کے احسان سے جان چھڑا کر وہاں پناہ لے لیں..... نغمانہ اپنی دھن میں بوٹی چلی گئی۔ خالدہ بیگم ہکا بکاسی اس کی صورت سکنے لگیں..... بزرگوں میں بیٹھ بیٹھ کر وقت سے پہلے بزرگی آ گئی ہے تم میں..... وہ سنہیل کر مسکرائیں..... نہیں ای جان..... واقعی مجھے انہو بوا پر ترس آ گیا..... لڑائی کے آخر میں کہنے لگی تمہارے بیٹے کے در پہ پڑی ہوئی ہوں..... اور رونے لگیں..... نغمانہ اداسی سے بولی.....

اوہ اچھا..... روئی بھی تھیں انہو بوا..... بس میں سمجھ گئی لہاں کسی کونے میں ان کو بٹھائے ان کے آنسو پونچھ رہی ہوں گی..... یہی ہوتا ہے دونوں آپس میں لڑتی رہتی ہیں مگر ایک دوسری کے آنسو نہیں دیکھ سکتیں..... تب ہی یہ گاڑی یہاں تک پہنچ بھی گئی..... لڑنے سے باز نہیں آتیں مگر ایک دوسرے کے بغیر رہ بھی نہیں سکتیں..... خالدہ بیگم ہنستے ہوئے نغمانہ کا پکایا کھانا چیک کرنے لگیں.....

ابھی مٹھنیک سے گلے نہیں ہیں نغمانہ..... دس منٹ دم پہ رہنے دو..... میں ذرا

کپڑے بدل لوں تو آتی ہوں..... کل تمہارا بچہ ہے تم اپنی تیاری کر دو..... امی تو بہت روک رہی تھیں کہ رات کو مشاہد چھوڑ آئے گا..... میں نے کہا غمان کا بچہ ہے صبح اس کو تیاری کرنا ہوگی..... اب تم الٹی سیدھی سوچوں سے اپنا دماغ نہ تھکاؤ..... بڑھاپے میں سب ایسے ہی ہو جاتے ہیں..... وہ اس کے شانے پر ہاتھ کا دباؤ ڈال کر محبت سے بولیں..... یہ الٹی سیدھی سوچیں نہیں ہیں امی جان..... ایک حقیقت ایک جیتا جاگتا احساس ہے..... ایزازم کے بعد میں ابو سے اجازت لے کر کوئی اچھی سی جاب تلاش کروں گی اور کوشش کروں گی کہ اپنا چھوٹا سا گھر بناؤں..... اپنا گھر..... پہلے میں سوچتی تھی کہ جاب کروں گی اچھے اچھے کپڑے جوئے جیلری خریدا کروں گی..... مگر امی یہ تو بہت بچکانہ ماموشق ہے..... فضول میں پیسہ ضائع کرنا..... محبت ہی کرنا ہے تو ایسی چیز کے لیے کیوں نہ کریں جس میں پائیداری ہو..... وہ سنجیدگی سے کہہ رہی تھی..... لاحول دلا تو..... بے وقوف نہیں تو..... تیرا گھر تو وہ ہوگا جہاں تیری شادی ہوگی تیرے میاں کا گھر..... وہ اس کے سر پر پیار سے چپت لگا کر بولیں..... ہوں..... وہ میاں کا گھر ہوگا میرا نہیں..... امی جان شادی کے بعد طلاق بھی تو ہو جاتی ہے..... میاں کا گھر پھر غیر کا گھر بن جاتا ہے۔

اللہ نہ کرے..... اچھی بات منہ سے نکالو..... اچھا سوچو..... وہ تو سنا ہی ہے کہ جیسی نیت ویسی مراد بیٹا..... اچھا سوچنے سے گره سے کچھ جاتا ہے کیا؟ خالدہ بیگم نے پیار سے اس کے سر پر ہاتھ پھیرا..... ایک ذرا اپنی دادیوں کی بحث دنگرار کیا دیکھ سُن لی جانے کیا اتنا پ شناپ سوچنے لگیں..... بیٹا یہ تمہارے کھینے کھانے کے دن ہیں..... ہنسو کھیلو..... انھوں نے سمجھایا.....

امی جان..... جہاں خواب بننے اور ارمان پالنے سے بھی خوف آتا ہو..... ایسے پنڈٹو ماڈتھ گھرانوں کے بچے تو بچپن ہی میں بوزھے ہو جاتے ہیں..... میں جاب تو ضرور کروں گی امی جان میں کھل کر خوش ہونا چاہتی ہوں۔ اپنی محنت اور اپنے بہت سے سببے ہوئے خوابوں کی تعبیر کے لیے اور اس میں کوئی حرج بھی نہیں..... آج کل تو خواتین ہر میدان میں دکھائی دیتی ہیں۔ یہ صرف ہمارے ہاں ہی ہوتا ہے کہ ایک کھاتا ہے اور دس کھاتے ہیں..... ہر انسان کو اپنی صلاحیت کے مطابق کوشش کرنا چاہیے کہ وہ کسی پر بوجھ نہ بنے آخر جس پر سب اپنا اپنا بوجھ لادتے ہیں وہ بھی تو انسان ہوتا ہے..... اس کا بھی

احساس کرنا چاہیے.....

وہ بڑی دلسوزی سے کہہ رہی تھی.....

خالدہ بیگم نے اس کی پیشانی چوم لی.....

جیتی رہو..... یہ بھی احساسِ ذمہ داری اور روشن ضمیری کی علامت ہے کہ انسان دوسروں کو اپنی ذات سے تکلیف دینا پسند نہ کرے..... اگر تم کوئی پنڈٹم جاب کرنا چاہو گی تو تمہارے ابو تمہیں کبھی منع نہیں کریں گے..... اور تم جیسی بچیوں کو جن میں احساسِ ذمہ داری موجود ہو ترقی کے راستے پر چلنے سے نہیں روکنا چاہیے..... کام کرنے کی لگن بھی بہت اچھی بات ہے خواہ مرد ہو یا عورت میں..... میں تو خود تمہارے ابو کا ہاتھ بنانا چاہتی تھی مگر انہوں نے صرف اس لیے منع کیا کہ تم چاروں میں گیپ کم ہے..... کہنے لگے تم گھر سے باہر ہو گی تو بچے متاثر ہوں گے اور بچوں کی تربیت میں ہی کمی رہ گئی تو روپے کی زیادتی ہمیں کیا خوشی دے سکے گی.....؟ میں نے اصرار نہیں کیا..... بلکہ جیسے جیسے تم لوگ بڑے ہوتے گئے تمہارے ابو نذیر مصروف ہوتے گئے گورنمنٹ جاب کے ساتھ پرائیویٹ کمپنی میں بھی بحیثیت اسٹیو گرافر کام کیا پوس علاقوں میں ٹیوشن بھی دی..... عرض کے انہوں نے کوشش کی بچوں کو بنیادی ضروریات میں کبھی کسی کی کا احساس نہ ہو..... خالدہ بیگم جیسے در پرہنا بیوں میں کچھ تلاش کرتے ہوئے بول رہی تھیں..... نعمانہ بہت توجہ سے سُن بھی رہی تھی اور کچھ تانے بانے بھی بن رہی تھی۔



شانی..... اے بیٹا..... یہ بیس روپے ہیں جا جا کر ذرا تھوڑی سی بالوشاہی تولے آ..... تیرے دادا آئے تھے رات کو خواب میں..... اداس دکھائی دے رہے تھے..... عصر مغرب کے درمیان فاتحہ دلاؤں گی..... ذرا مولوی صاحب کو بھی نوکٹا جائیو..... انو بوانے مزے تڑے دس دس کے دونٹ شانی کو تھما کر ذرا پچکار کر کہا.....

میں روپے کی بالوشاہی.....؟ کس زمانے کی بات کر رہی ہیں انو بوا آپ..... بیس روپے کی بالوشاہی تو مولوی صاحب ہی کھا جائیں گے..... کل دادا آپ کو اداس نظر آئے تھے آج کے خواب میں تو روتے ہوئے آئیں گے کہ انوری بیگم میری بالوشاہی کدھر ہے؟ اے تو کیا نذر منت چڑھا رہی ہوں؟ فاتحہ ہی تو ہے ذرا سی ٹیٹھی چیز پر ہو جاتی ہے.....

میرے کئے اتے پیسے نہیں ہوتے..... خوب پتہ ہے تیرے دادا کو کہ ترکہ میں کیا چھوڑ گئے ہیں..... انو بوا جل کر بولیں.....

سدا کی ناشکری ہو انو بیگم تم..... کتنا تو خیال کرتے تھے تمہارا..... اب یہ تو تمہارے لمباں لبا کو چاہیے تھا کہ ڈھونڈتے تمہارے لیے زمین جاگیر والا نہ صابرہ دادی جانے کیا ”کشیدہ کاری“ لیے بیٹھی تھیں مانکا لگاتے لگاتے جل کر بولیں..... نہیں..... نہیں..... آج جنگ نہیں آج دادا غلام حسین کی فاتحہ ہے..... فرحانہ جانے کس کو نے سے نکل آئی تھی..... ہاتھ پھیلا کر یوں بولی جیسے حملہ آوروں کو روک رہی ہو جب دادا کی زندگی میں جنگ پر پابندی نہیں تھی تو ان کے بعد تم کون ہوتی ہو جنگ پر پابندی لگانے والی.....؟ شانی نے فرحانہ کو لٹا ڈالا.....

بری بات ہوتی ہے فاتحہ اچھے ماحول میں ہونا چاہیے..... فرحانہ بجائے چڑنے کے بہت سکون سے بولی..... شانی سے سال بھر بڑی تھی مگر ”تعلقات“ برابری کی بنیاد پر تھے اے کونسا جنگ ہو رہی ہے..... تم لوگ بڑوں کے بیچ میں کیوں بولتے ہو..... اتنی لمبی ڈگری ہے تمہاری ماں کے پاس.....؟ یہ سیکھ دی ہے اس نے تمہیں..... انو بوا نے کہیں کا غصہ کہیں نکالنے کی کوشش کی..... یعنی گدھے کے کان اٹھنے..... اے تم کیا ہاتھ دھو کر میرے بچوں کے پیچھے پڑ گئیں..... اور خردار جو میری بہو کو کچھ کہا..... میری بہو کی تو مثال ہی نہیں کوئی..... صابرہ دادی نے پھر انو بوا کے لئے لیے.....

تو اور کیا..... لوگ ایک ”ساس“ انور ڈنڈیں کر سکتے..... میری امی دو ساسوں کے ساتھ امن سے رہتی ہیں..... شانی اتنا کہہ کر منہ پھاڑ کر ہنسا.....
ذرا منہ کم کھول کر ہنسا کر دو..... آکسیجن کم ہو جاتی ہے..... فرحانہ نے پھر شانی کے ہن چھوٹی.....

ارے وہ تمہاری بہو بیگم ہیں کہاں؟ یہ نہیں کہ بچوں کو لگام ڈالیں..... جانے کس کو نے میں کان دبائے بیٹھی ہیں..... انو بوا سلنگ کر بولیں.....

انو بوا تم تو بالکل ہی سھیا گئی ہو..... ابھی کچھ دیر پہلے تمہارے سامنے ہی تو گئی ہے گوشت سبزی لینے..... یہ بچے تو مار دو سو تین سو میں گھمبھڑے اٹھالتے ہیں اس لیے یہ کام بھی اس کو ہی کرنا ہوتا ہے..... کوئی ایک فکر ہے اسے..... صابرہ دادی نے پھر بہو کی

طرف داری میں کلمات ادا کیے.....

دادی آپ نے سارا مزہ خراب کر دیا بالوشاہی کا..... اوپر دادا انتظار کر رہے ہوں گے کہ ابھی تک اگر بتی اور بالوشاہی کی خوشبو نہیں آئی..... شانی نے پھر بھونڈے پن سے قہقہہ لگایا.....

اُف..... کیا آج بالوشاہی بٹ رہی ہے..... نعمانہ لیدر کا سیاہ بیگ شانے سے اتارتی برآمدے میں نمودار ہوئی تھی.....

لو..... یہ بھی پہنچ گئیں..... اب ان کی مل کر توالی ہوگی..... ماں باپ پر تو پڑے ہی نہیں عارف حسین کے بچے..... گز گز بھری زبانیں ہیں منہ میں۔ انو بوا بڑ بڑائیں آپی سے تعلقات اچھے رکھنے کی کوشش کیجئے انو بوا..... بڑی اچھی جاب ملنے والی ہے..... پورا ٹوکرا منگا دیا کریں گی بالوشاہی کا فاتحہ والے دن۔ ساتھ بریانی کی دیگ بھی..... شانی نے پھر انو بوا کو تنگ کیا.....

اے ہٹاؤ..... کیا حالت بنالی ہے اس نے اپنی..... یوں جوتیاں چٹاتی پھر رہی ہے نوکری کے لیے کہ جیسے کوئی بے روزگار بال بچوں والا مارا مارا پھرتا ہے..... اچھا بھلا صاف رنگ کالا پڑتا جا رہا ہے..... اس عمر میں ہی نہ ڈھونڈنا ہوتا ہے اور یہ اپنا حلیہ بگاڑ رہی ہے..... ”فرحانہ“ مجھے ”بالوشاہی“ کی کہانی سناؤ..... نعمانہ دھپ سے کین کی کرسی پر گر گئی اور فرحانہ سے شرارت بھرے انداز میں بولی.....

کہانی یوں ہے آپنی کہ ایک دفعہ کا ذکر ہے کسی گاؤں میں انو بوا رہتی تھیں ایک دن ان کی شادی دادا غلام حسین سے ہو گئی..... ان کے دو تین بچے تھے..... مگر اتفاق سے دادا غلام حسین انو بوا سے پہلے اس دنیا سے رخصت ہو گئے اور ان کی فاتحہ انو بوا کے ذمے لگ گئی..... ذرا سی تاخیر ہو جائے تو انو بوا کے خواب میں اداس اداس سے پلے آتے ہیں..... اب یہ نہیں معلوم ہو سکا کہ وہ فاتحہ میں تاخیر کی وجہ سے اداس ہوتے ہیں یا انو بوا کی جدائی کی وجہ سے مغموم ہوتے ہیں..... فرحانہ نے مسکرا کر کن انگیوں سے انو بوا کا چہرہ دیکھا..... جو جھک کر چہل تلاش کر رہی تھیں..... یہ دیکھتے ہی فرحانہ وہاں سے پھوٹ لی..... شانی بھی ٹھٹھی میں بیس روپے دبائے باہر کی طرف چلا.....
تو کدھر جا رہا ہے شانی؟ صابرہ دادی نے اپنی عینک کے عدسوں کے پیچھے سے

پوتے کو کھورا.....

ہالوشای لینے دادی جان..... شانی نے شرارت سے انوبوا کی طرف دیکھ کر کہا..... چل تو انوبوا کو میں روپے واپس کر اس بے چاری کے پاس کہاں ہوتے ہیں روپے پیسے بیٹا تو ہے ہی ناخلف..... کونسا ماں کے ہاتھ پر کچھ رکھتا ہے..... مجھے تو عارف حسین ماہانہ دیتے ہیں..... میں اٹھا رکھتی ہوں میں نے کون سا خریداری کرنا ہوتی ہے۔ یہ لے دو سو روپے دو سیر مٹھائی لے آ..... پڑوس میں بھی دینا اور خود بھی کھانا اور اپنے دادا کو دعا دینا..... صابرہ دادی نے اپنا پاندان کھولا اور دو سو نکال کر شانی کے ہاتھ پر رکھ دیے اور نغمانہ نے مسکرا کر اپنا سر تمام لیا.....

.....

ابو..... دس جگہ انرو پودے چکی ہوں..... اٹھتی ہوں تو ایسا لگتا ہے کہ یہ جاب تو مجھے ضرور مل جائے گی..... مگر.....؟ نغمانہ رات کھانے کے بعد باپ سے آدھ گھنٹہ، گھنٹہ، گھنٹہ باتیں ضرور کرتی تھی..... وہ اپنی دن بھر کی رپورٹ سناتے..... وہ اپنی کارگزاریاں سناتی۔ یہ فرینڈ شپ دونوں ہی کو فریش رکھتی تھی..... آج عارف حسین کے کچھ ملنے والے آگئے تھے۔ اس لیے آج ذرا دیر سے مینٹگ ہوئی تھی.....

ایسا ہی ہوتا ہے بیٹے..... آج کل تو بڑے بڑے کو ایفائڈ لوگ جوتیاں چلتا تے پھرتے ہیں..... یہ تو نصیب کی بات ہوتی ہے..... اور ”پرچوں“ نے تو اچھے اچھے بچوں کو کاپلیکسڈ کر دیا ہے..... جب تک سسٹم تبدیل نہیں ہوگا۔ سستی اسی طرح دل برداشتہ نظر آئے گا..... مگر ایمان کی قوت سے بڑی کوئی پاور نہیں..... ہمت نہیں ہارنا چاہیے..... اللہ چاہے تو بہت کچھ ناممکن ممکن ہو جاتا ہے۔ جب اللہ کی موجودگی پر یقین واثق ہے تو دل چھوٹا کرنا کیا معنی.....؟ بدی کی کثرت سہی مگر نیکی کا نور کہیں نہ کہیں جھلک رہا ہوتا ہے..... انشاء اللہ..... تمہارا کام ضرور بنے گا..... مجھے پتہ ہے میری بیٹی بہت باصلاحیت ہے عارف حسین نے اس کے سر پر ہاتھ پھیرتے ہوئے محبت و شفقت سے لبریز لہجے میں اس کے اندر امنگ پیدا کرنے کی کوشش کی.....

ہمت تو خیر میں نہیں ہاروں گی ابو..... میرے خوابوں میں بہت زندگی اور قوت ہے۔ نغمانہ نے مضبوط لہجے میں کہا.....

شاباش..... عارف حسین نے اس کی پیٹھ چھلی.....

صابرہ دادی جائے نماز پر بیٹھی تھیں تسبیح ہاتھ میں تھی مگر بے چینی سے پہلو بدل رہی تھیں عارف حسین کی ”شاباش“ کے ساتھ ہی انھوں نے تسبیح چوم کر سجدے کی جگہ رکھی اور پلٹ کر تخت پر بیٹھے باپ بیٹی پر ایک نگاہ ڈالی.....

عارف میاں، یہ کیا لوٹنڈیا کولونڈوں والے سبق پڑھا رہے ہو۔ اس کو اپنے گھر کی کرنے کی فکر کرو..... کشن کلکٹر بن جائے ہے تو عورت ذات..... اور عورت ذات کو گھر کے جھیلے بہت..... وہ بہت ناراض انداز میں گویا ہوئی تھیں.....

لماں..... وقت بہت بدل گیا ہے..... عورت فوج میں جا رہی ہے، جہاز اڑا رہی ہے..... ملک کی ہاگ ڈور چلا رہی ہے..... وہ عورت جو بہت کرنے کی صلاحیت رکھتی ہو اسے دیہاتی عورت کی طرح روٹیاں پکانے اور بچے سنبھالنے تک محدود کرنا بہت زیادتی ہے کوئی کچھ کرنا چاہتا ہو تو اس کے راستے میں رکاوٹ نہیں ڈالنا چاہیے۔ خواہ عورت ہو یا مرد..... عارف حسین نے مودبانہ انداز میں ماں کو جواب دیا.....

اگر عورت یہ بھی کرے گی اور گھربار بھی کرے گی تو دوہری پے گی..... عورت کی شان اس کے گھربار سے ہوتی ہے..... نوکری سے نہیں..... صابرہ دادی نے اسی بگڑنے موڈ میں جواب دیا.....

ماں..... یہ تو آپ بھی بہت اچھی طرح سمجھتی ہیں کہ دوسروں پر انحصار نہ کرنے والوں کی سب لوگ ہی عزت کرتے ہیں اس کی اہمیت ہوتی ہے۔ اگر یہ کچھ کرنا چاہتی ہے تو کرنے دیں..... اچھا رشتہ آگیا تو شادی بھی کر دیں گے جو بہر حال کرنا ہی ہے۔ عارف حسین نے ماں کو مطمئن کرنے کی سعی کی.....

اچھے رشتے کہاں آئیں گے پھر تو لالچی ہی آئیں گے رال نکاتے ہوئے کہ چلو کمانے والی آئے گی تو بہتی گنگا میں ہم بھی ہاتھ دھوئیں گے..... صابرہ دادی جل کر بولی تھیں آپ کی بات کو غلط نہیں کہا جا سکتا اماں..... اس لیے کہ سیانوں نے کہا ہے۔ قیمتی پتھر اور آدمی کی شناخت کرنا بہت مشکل کام ہے..... پھر بھی اندازہ تو ہو جاتا ہے..... اور پھر لماں ساری بات مقدر کی..... جو لڑکیاں پڑھی لکھی نہیں ہوتیں برسر روزگار نہیں ہوتیں عمل گھر داری کرتی ہیں۔ شادیاں تو ان کی بھی ناکام ہو جاتی ہیں..... شوہر بھی نکلے مل جاتے

ہیں..... یہ بھی دیکھنے میں آیا ہے کہ میاں بیوی دونوں ملازمت پیشہ ہیں اور گھر بھی بہت اچھی طرح چلا رہے ہیں..... آپ بس اس کے اچھے نصیب کی دعا کرتے رہیے..... میں نے اس میں امنگ و صلاحیت دیکھی ہے..... زندگی کا جوش دیکھا ہے میں چاہتا ہوں یہ اس دنیا سے جو لینا چاہتی ہے اس کی کوشش کرے اور کامیابیوں کی خوشیاں محسوس کرتی رہے۔ مجھے ذرہ برابر اس بات کا لالچ نہیں ہے کہ یہ بیٹا بن کر میرا ہاتھ بنا لے یا اپنا جینز اکٹھا کرے۔ اللہ نے مجھ پر اولاد کی جو ذمہ داری ڈالی ہے..... وہ تو میں پوری کروں گا..... انشاء اللہ۔ عارف حسین نے حتی الامکان کوشش کی کہ ماں کو اپنے حق میں کر کے پڑ سکون کر دیں..... اور ان کی یہ کوشش بے کار بھی نہیں گئی.....

لماں نے تسبیح اٹھائی اور جائے نماز کا کونہ تمام کر اٹھ کھڑی ہوئیں اور بولیں.....

جیسے تم بہتر سمجھتے ہو کرو..... بڑے بڑھے تو اپنے تجربہ کی بنیاد پر صلاح دے دیتے ہیں۔



کئی ماہ کی بھاگ دوڑ کا بڑا خوشگوار نتیجہ نکل آیا تھا نعمانہ کو ایک بڑی انٹرنس کمپنی میں ان ڈور جاب مل گئی تھی۔ آفس ورک تھا اور آگے بڑھنے کے مواقع موجود تھے..... کمپیوٹر پر مہارت اور آئی ٹی کا ڈپلومہ اس کے بڑا کام آیا..... دراز قامت، خوش شکل و خود اعتماد تو وہ تھی مقصد میں کامیابی پا کر چہرہ اور نکھر گیا تھا خوشی کی چمک کا ایک نرالا رنگ ہوا کرتا ہے جو عام سے چہرے کو بھی دلکش بنا دیتا ہے.....

اس نے ماں سے کچھ رقم ادھار لے کر کہ تنخواہ ملنے پر واپس کر دے گی اپنے دو چار نئے سوٹ سلوا لیے تھے اور ذرا اچھا سا پنڈ بیگ لے لیا تھا..... عموماً شام چھ بجے تک اس کی واپسی ہوتی تھی کمپنی کی کوسٹری اس کو ڈراپ کرتی تھی..... پہنچ کر کے وہ دونوں دادیوں سمیت گھر والوں کے ساتھ چائے چیتی اور ان کی کہنی انجوائے کرتی..... نی۔ وی پر ڈگرا م دیکھے جاتے، رات کا کھانا اور نماز سے فارغ ہو کر وہ معمول کے مطابق باپ کے پاس بیٹھتی اور دن بھر کے واقعات و کارگزاری گوش گزار کرتی..... رات گیارہ بجے سو جاتی صبح اذان کے وقت بیدار ہو جاتی گھر کے کام میں اب وہ ہاتھ نہ بنا پاتی تھی البتہ چھٹی والے روز وہ سب گھر والوں کے کپڑے مشین لگا کر دھو دیا کرتی..... یوں بھی دو بزرگ خواتین کی موجودگی میں کام کا مسئلہ نہیں تھا اس گھر میں..... گوشت آتا تو دونوں میں سے

ایک صاف کر کے دھو کے خالدہ بیگم کے حوالے کر دیتی۔ سبزیاں چھیلنے کاٹنے اور دھونے کا کام خالدہ بیگم نے کبھی نہیں کیا تھا یہ کام شروع سے ان کی سائیس کر رہی تھیں..... والیس چاول تک دونوں عینکیں چڑھا کر صاف کر دیا کرتی تھیں کئی قسم کی چٹنیاں گھر میں ہمیشہ موجود رہتی تھیں جو وہ دونوں بسل پر پیسا کرتی تھیں..... آئے روز ہاون دستے میں کچھ نہ کچھ کوٹا جاتا..... خالدہ بیگم بہتیرا کہتیں لماں آج کل تو مشینوں سے یہ سب کام منوں میں ہو جاتے ہیں مگر وہ اپنی روایات سے ہٹنا پسند نہ کرتیں.....

گھر میں کوئی ملازم نہیں تھا اور نہ عارف حسین ملازم یا ملازمہ انور ڈر سکتے تھے۔ گھر میں ایک لگا بندھا نظام چلتا آ رہا تھا تمام کام خوش اسلوبی سے ہو جاتے تھے..... بلکہ تینوں ساس بہو کو نعمانہ فرحانہ کی مہیلا کی ضرورت بھی نہیں تھی بس وہ اس خیال سے ساتھ لگا کر رکھتی تھیں کہ ان کو گھریلو کاموں کی سوجھ بوجھ ہو اور اپنے اپنے گھر جا کر اپنی ذمہ داریاں اچھی طرح ادا کریں بہر حال دونوں لڑکیوں کو گھر کے کاموں کا ٹینشن نہیں تھا اس لیے نعمانہ کو اپنے آفس میں اپنی صلاحیتیں دکھانے کا بھرپور جذبہ میسر تھا..... اس کے باسز اس سے خوش اور اپنے انتخاب پر مطمئن تھے.....

وہ نئے ڈگر پر بڑی اچھی طرح چل پڑی تھی..... اور آنے والے مہینے کا شدت سے انتظار کر رہی تھی جب اسے پورے سات ہزار روپے تنخواہ ملنا تھی.....

وہ روز رات کو سونے سے پہلے بہت خوبصورت خواب دیکھتی..... سب سے پہلے تو وہ دو چار اچھے سوٹ سلوائے گی اور گھر والوں کے لیے گفٹ لائے گی.....

پھر دوسرے مہینے سے ڈرائنگ روم میں کچھ ضروری تبدیلیاں کرے گی..... ڈرائنگ روم ڈھنگ سے سیٹ ہو جائے گا تو کچن میں کچھ کام کرائے گی تاکہ وہاں کام کرنے میں سہولت رہے پھر گھر کے اکلوتے واش روم کا حلیہ درست کرے گی..... واش روم اچھا ہو تو نہانے دھونے کے خیال ہی سے خوشی محسوس ہونے لگتی ہے..... اس سال سردیوں میں گیزر تو ضرور لگوائے گی صبح آکھ کھلتے ہی پانی گرم کرنے کی ٹینشن ہو جاتی ہے..... ہر سال پروگرام بنتا تھا مگر صرف فنگ پر ہی اتنا خرچہ بتایا تھا کہ عارف حسین یہ کام ملتوی کر دیتے تھے کہ اسی دوران کسی نہ کسی بچے کی فیس جمع کرانے کا مرحلہ آ جاتا تھا..... پھر یہ ضروری کام ہو جائیں گے تو وہ ایک فلیٹ یا پارٹمنٹ بک کرائے گی..... اس وقت تک اس

کی سگری بھی بڑھ جائے گی اور وہ تین چار ہزار روپیہ مہینہ بچت کر لیا کرے گی..... اپنا گھر.....؟ اُف کتنا خوبصورت احساس ہے..... وہ آنکھیں موند کر سوچتی اور اس حسین سپنے کے ساتھ ہی گہری نیند میں ڈوب جاتی.....

پہلی تنخواہ ملتے ہی اس نے کپڑوں کی شاپنگ کی..... کچھ اپنے کپڑے ایک ایک سوٹ دونوں دادیوں کا اور ایک ماں کا..... فرمانہ کے پاس ریٹ واچ نہیں تھی اس کے لیے درمیانے قسم کی خوبصورت سی ریٹ واچ لی..... شانی بہت دنوں سے باپ سے کٹ بیگ کی فرمائش کر رہا تھا اس کے لیے کرکٹ کٹ بیگ لیا..... وقار کے لیے دوٹی شرٹس لیں..... اور بہت خوش خوش گھر میں داخل ہوئی..... جیسے عید کا دن ہو۔ سب سے پہلے دادیوں کو کپڑے دیے وہ دونوں چند تانے مہبوت سی اس کی صورت دیکھتی رہ گئیں اے بچی..... ہم بوزھوں پر اتنا خرچہ کا ہے کیا..... وہ جو دھڑے ہیں وہ برستے کو بہت..... انو بوا نے قدرے شرمسار سا ہو کر کہا تھا.....

کوئی زیادہ مہنگا نہیں ہے انو بوا..... یہ بتائیں پسند آیا..... اس نے بڑھسرت لہجے میں پوچھا.....

زیادہ مہنگا نہیں تو کیا ہوا..... پیسوں کا تو آیا ہے..... اتنی جان کاری کر رہی ہو تو اپنے دان دہیز کے واسطے جوڑ رکھو..... وہ کپڑا پھیلا کر دیکھتے ہوئے بولیں..... کوئی بات نہیں انو بوا..... خوشی سے لائی ہے قبول کریں اور دعا دیں..... خالدہ بیگم بھی بہت خوش نظر آ رہی تھیں.....

اس نے کچھ پیچھے ماں کے ہاتھ پر رکھے تو وہ اس کی پیشانی چوم کر بولیں..... تمہارے لیے ہی اٹھا رکھوں گی..... اللہ تمہارے باپ کو سلامت رکھے ہم لوگوں کے لیے اتنی محنت کر لیتے ہیں کہ اچھی گزر بسر ہو جاتی ہے.....

شانی اپنا کٹ بیگ دیکھ کر اور فرمانہ ریٹ واچ دیکھ کر بہت خوش ہوئی وقار کو ٹی شرٹس بہت پسند آئیں اس نے شکر یہ ادا کیا.....

بتاؤ..... سگا بیٹا تو سال میں دو پنہ نہیں لے کر دیتا جیسے عارف حسین نے جنم جنم کا ٹھیکہ لیا تھا میرا اور پوتی اتنا خوبصورت سوٹ لائی ہے..... بڑی شان ہے مولا تیری انو بوا آسمان کی طرف نکلتے ہوئے بولیں.....

اے ہٹاؤ بھی انو بوا ہر دقت بیٹے کا رونا..... غریب بچہ ہے بال بچوں کا ساتھ ہے صابرہ دادی نے ماتھے پر بل ڈال کر انو بوا کو ٹوکا.....

بھابی..... تمہارے دل کو نہیں لگی ایسی جو میرے جی کو لگی ہے..... تمہیں اللہ نے سعادت مند بنا دیا ہے..... اس کا غرور ہے تمہیں..... انو بوا بھی سچ کر بولیں.....

اے خبردار..... مجھے کوئی غرور ددر نہیں اللہ کی امانت ہے..... اللہ جیتا رکھے۔ تمہارے اپنے مزاج کا قصور ہے جو تمہاری بہو سے نہیں بنتی..... صابرہ دادی نے پھر اپنی ازلی صاف گوئی سے انو بوا کی خبر لی.....

میرا مزاج.....؟ اے تو کیا پاؤں داہوں بہو کے..... پانچ بچوں کی جھلا چھپائی نہیں کی؟ وہ ہے ہی نمک حرام..... مطلب نکلتے ہی آنکھ پھیر لیتی ہے..... تمہارا مزاج کونسا بھلا ہے وہ تو نصیب سے تمہیں بہو اچھی ملی ہے..... منہ میں زبان نہیں ہے اور تمہاری اچھی گزر بسر ہو رہی ہے..... ہماری ماں سے تو تمہاری ایک دن نہیں بنی..... انو بوا نے بھی صابرہ دادی کو آڑے ہاتھوں لیا.....

تو تم اپنی لہماں ہی پر تو پڑی ہو..... ذرا رسائیت نہیں تھی اللہ بخشے ہماری ساس میں۔ ہاں..... اب تم میری مری ماں کے پیچھے پڑ جاؤ..... انو بوا سخت بُرا مان کر بولیں..... بات تم نے نکالی ہے..... ڈھنگ طریقے کا بولو تو کیوں کسی سے چار بات سنو..... صابرہ دادی تو سوال ہی پیدا نہیں ہوتا کہ بیچھے نہیں.....

دیکھ رہی ہو دلہن اپنی ساس کو.....؟ انو بوا کو کچھ نہ سوچا تو خالدہ بیگم سے فریاد کی چھوڑیں لہماں..... خوشی کا موقع ہے..... بچی خوش خوش گھبرا آئی ہے..... خالدہ بیگم نے جھگڑا رفع دفع کرنے کی کوشش کی.....

یہ تو تم بولو دلہن مرے ہوئے کو تو برا بھلا نہیں کہنا چاہیے؟ ایمان کی بولو..... انو بوا مصر ہوئیں ارے ہم تو زندہ کو نہیں بولتے تھے..... مگن کر روئی آگے دھرتی تمہاری ماں آدھا پیٹ کھا کر اٹھتے تھے سارے خاندان کی چاکری کرتے تھے مگر کبھی ساس کی چٹل خوری نہیں کی اپنے نصیب پر صبر کیا..... صابرہ دادی کے تیور بہت سخت ہو چکے تھے..... آخر انو بوا ان کی بہو کی حمایت حاصل کرنے کے درپے ہو چکی تھیں.....

یہ مسئلہ فلسطین ہے کبھی حل نہیں ہوگا..... آپ لوگ ایسا کریں اپنا اپنا کام شروع

کریں ان دونوں کو اسی طرح معذرت دینے دیں..... جب بھی ان کا کلیش ہوتا ہے۔
خاندان کی ہسٹری کے نئے باب نوٹس میں آتے ہیں..... نئی جزیشن کی بہت خدمت کر رہی
ہیں دونوں..... دقار نے اتنا کہہ کر اپنی ٹی شرٹس اٹھا کر دوڑنے کی سوچی..... دیکھو کتنا
ہوشیار ہے..... یہ لوٹو!..... انگریزی میں ہمیں برا بھلا کہہ رہا ہے۔ انوبوانے برافردختہ ہو کر
خالدہ بیگم سے شکایت کی.....

بری بات ہے وہی..... خالده بیگم نے تنبیہ کی.....

ٹھیک تو کہہ رہے ہیں وقار بھائی..... وہ تو انگریزی میں آپ دونوں کی تعریف کر
رہے ہیں اور آپ نما مان رہی ہیں..... شانی نے دقار کی طرف دیکھ کر ایک آنکھ دبا لی اور
ہنسا..... اے لو..... صابرہ بیگم کا پوتا میری کیوں تعریف کرنے لگا.....؟ انوبوانے بے یقینی
سے کہا..... ہاں..... اسی صابرہ بیگم کا بیٹا تمہیں ماں برابر سمجھتا ہے..... صابرہ دادی جل کر
بولیں ہاں تو اپنے باپ پر پڑا ہے..... اللہ بخشے زمانہ آج تک تعریف کرتا ہے میرے بھائی
کی..... بڑے دل کا کھلے ہاتھ کا..... اس کے جیتے جی کبھی چلہا ٹھنڈا نہیں ہوا..... دوچار
باہر کے دسترخوان پر ہمیشہ ہوتے تھے..... انوبوانے بڑے فخریہ انداز میں کہا.....

اے بیوی..... تو تم لوگ ہمارے در پر آئے کیوں تھے؟ ہم خود آ کر بیٹھ گئے تھے
تمہارے گھر میں..... ایسے ہی کپڑے پڑے ہوئے تھے ہم میں..... میں نے تو سنا ہے
تمہارے ماں کے مزاج کی وجہ سے تمہیں کوئی اپنی بیٹی دیتا ہی نہیں تھا..... وہ تو میرے ابا
سیدھے تھے آگے تم لوگوں کے چکر میں..... صابرہ دادی نے غضب ناک لہجے میں کہا.....

..... رہے..... اماں..... بس ناں..... چھوڑیں بھی..... کیا رکھا ہوتا ہے پھیلی
باتوں میں کیوں جان جلاتی ہیں گڑے مردے اکھیر کر..... بس پانی پئیں اور غصہ ٹھنڈا
کریں..... عارف بھی آتے ہوں گے..... نماز کا وقت ہو چلا ہے نماز کے بعد میں کھانا لگاتی
ہوں..... اتنے مزے کی کڑھی بنی ہے بس آپ کھائیں گی تو مزہ آ جائے گا..... کڑھی پتہ ختم
ہو گیا تھا بہت ڈھونڈ کر لائی ہوں کڑھی پتے کے بگھار کے بغیر تو کڑھی ادھوری رہتی ہے.....

چلو بچوں نماز کی تیاری کرو..... فرحانہ سنک میں کچھ برتن پڑے ہیں دھو ڈالو.....
خالده بیگم یوں گویا ہوئیں کہ درمیان میں سانس نہ لی مبادا دقار نے کا فائدہ اٹھا کر دونوں میں
سے پھر کوئی شروع ہو جائے.....

نغمانہ دھیرے دھیرے اپنے سوچے ہوئے پروگرام پر مرحلہ دار عمل درآمد کر رہی
تھی اور سات آٹھ مہینوں میں گھر میں بہت سی اچھی تبدیلیاں نمایاں نظر آنے لگی تھیں.....
کچن اور واش روم بھی جدید انداز میں ڈھل چکے تھے..... ڈرائنگ روم میں پرنڈ کارپٹ اور
میونگ کرن نظر آ رہے تھے کچھ خوبصورت ڈیکوریشن پیسر کا بھی اضافہ ہو چکا تھا..... عارف
حسین نے خالده بیگم کو سختی سے کہہ دیا تھا کہ وہ جو کر رہی ہے اسے کرنے دو تو کو نہیں..... ہم
اگر اس کے خوابوں کی تکمیل سے معذور تھے تو اسے اپنی محنت سے خوشیاں حاصل کرنے
دو..... لہذا خالده بیگم بہت سی چیزوں کو فضول خرچی کے زمرے میں سمجھتے ہوئے بھی خاموش
رہتی تھیں..... گھر میں بہت سی سہولتوں میں اضافہ ہوا تھا سب سے زیادہ خوش خالده بیگم اس
لیے تھیں کہ گھر میں گرم پانی کی سہولت ہو گئی تھی اور گھر کے روزمرہ امور انجام دینا ہلکا کرنے لگا
تھا..... کیونکہ انہیں اپنی ساسوں کے ساتھ منہ اندھیرے بیدار ہونے کی عادت تھی..... صبح کو
ٹھنڈے پانی کی وجہ سے ضروری کام کرنے کے بعد انہیں آئے روز نزلہ زکام کی شکایت
رہنے لگی تھی..... گرم پانی کی وجہ سے کپڑے بھی زیادہ اچھے دھلتے تھے.....

خود نغمانہ میں خاصی نمایاں تبدیلی آ چکی تھی..... پارلر سے بال سیٹ کرا لیے تھے
جدید فیشن کے لمبوسات پہنتی تھی..... میونگ جیولری کے ساتھ..... ہینڈ بیگ قیمتی اور اصلی لیڈر
کا تھا..... ریٹ داچ قیمتی تھی..... کاسمیٹکس اعلیٰ کوالٹی کی یوز کرتی تھی..... پرفیوم ایسا استعمال
کرتی تھی کہ گھر سے جانے کے بعد بھی گھنٹوں گھر مہکتا رہتا تھا..... دونوں دادیوں کو اس کی
بہت سی باتوں پر اعتراض ہوتا تھا مگر عارف حسین کی وجہ سے بس ٹل کھا کر رہ جاتی تھیں.....
اسے سال میں دو بونس ملنے کی خبر بھی مل چکی تھی..... اس لیے اپارٹمنٹ کی بنگل
اس نے بونس پر اٹھا رکھی تھی.....

بہن بھائیوں کو بھی وہ اکثر نوازتی رہتی تھی جس کی وجہ سے وہ اس کی بہت ماننے
لگے تھے اسے دہبر میں بونس ملنا تھا اس لیے اس نے شہر میں مختلف پرنڈیکس دیکھنا شروع
کر دیے تھے..... تاکہ وہ کوئی ایسا اپارٹمنٹ منتخب کر سکے جو اس کی ریٹ میں آتا ہو اور جس کا
قبضہ ملنے میں زیادہ دیر نہ ہو.....

اس نے سوچا تھا..... وہ پانچ کمروں کا اپارٹمنٹ بک کرائے گی اس میں تین داش
روم تو لازمی ہوں گے..... گنجائش بھی زیادہ ہوگی..... گھر کونسا روز روز لے جاتے ہیں.....

وہ بہت بے چینی سے دبمبر کا انتظار کر رہی تھی..... کہ اس کے دیرینہ خواب کا پہلا مرحلہ شروع ہونا تھا.....

مگر..... چھناک سے کہیں کوئی بلور ٹوٹا اور کرچی کرچی ہو گیا.....

وہ چھٹی کے روز حسب عادت صبح ہی کپڑوں کی دھلائی میں مصروف ہو گئی تھی..... کہ شانی اس کے پاس چلا آیا..... ایک عجیب سی جھجک اس کے انداز میں تھی.....

وہ..... آپی..... آپ سے بہت ضروری بات کرنا ہے..... وہ بولا.....

اے تو کرو تاں..... اتنا کیوں شر مار رہے ہو..... کوئی لڑکی وڑکی پسند آگئی ہے؟

مسکرا کر اسے چھیڑتے ہوئے بولی.....

اے گولی ماریں لڑکی کو..... لڑکیاں بہت..... کوئی مسئلہ نہیں ہے..... پہلے لڑکی

حاصل کرنے والا خلیہ تو بنائیں..... اس حال میں تو ”روز میری“ ہی ملے گی اس کا اشارہ

باہر گھبوں میں جھاڑو لگانے والی جمدارنی کی طرف تھا..... اس میں ادائیں بہت تھیں جس

کی وجہ سے وقار نے کرکچین ہونے کی وجہ سے اس کا نام ”روز میری“ رکھ چھوڑا تھا ورنہ اصلی

نام تو اس کا ”پروین“ تھا.....

نغمانہ کی ہنسی چھوٹ گئی.....

اچھا تو پھر خود ہی بتاؤ کیا مسئلہ ہے؟

آپی..... ابو چاہتے ہیں کہ میں ایم۔ بی اے کروں..... یا کامرس کی لائن میں رہ

کر آئی سی ایم اے کروں..... مگر میں ایم۔ بی اے میں انٹرنیشنل نہیں ہوں میں بی۔ بی۔ اے

کرنا چاہتا ہوں اس میں اسکوپ بہت ہے..... مگر یہ ذرا مہنگا ہے..... پینتالیس پچاس

ہزار..... پرسسٹر پڑے گا..... آپ تو نون وغیرہ لے سکتی ہیں ناں..... لاکھ سوا لاکھ تک تو ابو

ازبغ کر سکتے ہیں..... باقی..... شاید وہ اسی لیے چاہتے ہیں کہ میں ایم۔ بی۔ اے کروں یہ

لاکھ سوا لاکھ تک ہو جائے گا۔ مگر میرا انٹرسٹ ہی نہیں ہے..... وہ بہت آہستہ آواز میں

نظریں جھکا کر کہہ رہا تھا.....

نغمانہ نے مشین سے کپڑے نکالنے، نچوڑنے کا عمل ترک کر دیا..... وہ کسی گہری

سوچ میں ڈوب گئی تھی.....

شروع میں تمہیں کتنے پیسے چاہیے ہوں گے.....؟ اس نے کسی دھیان سے

چونک کر شانی سے سوال کیا.....

پرسسٹر ابو میں ہزار تک کر دیا کریں گے..... باقی میں پچیس ہزار کا مسئلہ ہوا

کرے گا..... وہ نظریں جھکا کر بولا.....

اس میں سسٹمز، کنویں، لٹچ وغیرہ سب ہی شامل ہیں۔ وہ مزید بولا۔

ہوں..... ٹھیک ہے تم ایڈمیشن سے ایک ہفتہ پہلے بتا دینا میں انتظام کر دوں گی..... وہ سنجیدگی

سے کہہ کر دوبارہ اپنے کام میں منہمک ہو گئی.....

ٹھیک ہے..... کیرئری ہی تو بنا رہا ہے..... عیاشی تو نہیں کر رہا..... مجھے اس کی

ہیلپ ضرور کرنا چاہیے..... وہ شانی کے اندر چلے جانے کے بعد خلوص سے سوچ رہی تھی کہ

ذرا دیر میں بن جائے گا مجھے کیا فرق پڑتا ہے اس کی تو زندگی بن جائے گی۔

اسی مصروف ترین شب و روز کے درمیان ایک بہت اچھا رشتہ آ گیا..... لڑکا

ایم۔ بی۔ اے تھا اور ہوٹل مینجمنٹ میں ڈپلومہ ہولڈر تھا اور کسی برائٹیوٹ فرم میں اچھی

پوسٹ پر تھا خالدہ بیگم کی کسی سہیلی کے توسط سے یہ رشتہ آیا تھا فیملی بھی بہت مختصر تھی۔

دوسرے لڑکا خوش شکل اور خوش لباس بھی تھا..... خالدہ بیگم کو تو یہ رشتہ دل و جان سے پسند آیا

انہوں نے بہت خوش خوش نغمانہ سے تذکرہ کیا.....

مگر نغمانہ نے ایک لمحہ ضائع کیے بغیر صاف انکار کر دیا.....

سوال ہی نہیں پیدا ہوتا امی..... تقریباً پانچ سال تک تو آپ میری شادی کا

سوچنے بھی نہیں..... ممکن ہی نہیں.....

کیوں.....؟ خیریت تو ہے؟ ایک دو نہیں پورے پانچ سال؟ وہ پکا بکا رہ

گئیں..... امی..... ابھی شانی کا بی بی۔ اے شروع ہو رہا ہے پھر آپ کو پتہ ہے مجھے اپنے

نام کا گھر حاصل کرنے کا کتنا شوق ہے۔ اس کے لیے میں دن رات محنت کر رہی ہوں.....

پلیز امی مجھ پر زبردستی کچھ مسلط نہیں کیجئے گا ورنہ میں ٹوٹ جاؤں گی..... پلیز..... خالدہ بیگم

نے اس کا ہاتھی انداز دیکھا اور کچھ سوچنے لگیں.....

بیٹیاں اپنے گھر ہی میں اچھی لگتی ہیں..... شادیاں تو ایک دن ہونا ہی ہوتی ہیں

پھر اتنی تاخیر کرنے کا کیا فائدہ.....؟

مگر اس پر کوئی دلیل کارگرنہ ہوئی.....

تھمیل تک وہ اسے بارہ لاکھ میں پڑتا تھا اس نے بہر حال اچھی امید کے ساتھ
بسم اللہ کر دی اور تیس ہزار جمع کرا کر بنگلہ کرائی..... اگلے مہینے تک اسے مزید بیس ہزار جمع
کرا کر ایلوکیشن لیٹر حاصل کرنا تھا.....

وہ بہت خوش تھی..... اس کے سب سے حسین خواب کی تھمیل کا پہلا مرحلہ شروع
ہوا تھا۔ اس کی چال میں عجیب سی ترمیم آگئی تھی..... شانی کے لیے اس نے تون لے لیا
تھا..... اس کی کلاسز بھی شروع ہو چکی تھیں اس وقت واقعی حقیقی مسرت سے دوچار تھی.....
بالکل شل گھر میں داخل ہوتی تھی مگر صبح کو پھر ایک نئی امنگ کے ساتھ بیدار ہوتی تھی.....

آج وہ ذرا جلدی آگئی تھی اس لیے نہانے چلی گئی نہا کر واہن آئی تو مغرب کی
اذانیں شروع ہو چکی تھیں سب گھر والے نماز کی تیاریوں میں مصروف تھے۔ اس نے بھی
جلدی جلدی ڈرائیو سے بال سکھائے اور نماز پڑھنے چھت پر چلی گئی موسم آج کل بہت
اچھا تھا نہ گرمی نہ سردی کھلی چھت پر نماز پڑھنا بہت اچھا لگتا تھا.....

نماز پڑھنے کے بعد وہ پونہی جائے نماز پر بیٹھ کر کسی دھیان میں گم ہو گئی اسے
احساس تک نہ ہوا کہ رات کی سیاسی پھیلنا شروع ہو گئی ہے.....

خالہ بیگم نے آکر اسے چونکایا.....

خیریت تو ہے بہت دیر نہیں ہوگی..... کیا قضاء بھی پڑھ رہی تھیں..... انھوں نے
سر سنی اُجالے میں اس کا چہرہ بغور دیکھا۔

ہاں..... نہیں تو امی..... بس ایسے ہی ٹھنڈی ہوا اچھی لگ رہی تھی..... وہ چونک کر
مسکرائی بیٹا ایسی بھی گرمی نہیں پڑ رہی کہ نہا کر چھت پر بیٹھ گئیں..... کوئی پریشانی تو نہیں ہے
خدا نخواستہ.....؟ وہ فکر مندی سے پوچھ رہی تھیں.....

نہیں امی..... اللہ کا شکر ہے کوئی پریشانی نہیں..... آفس میں بھی ماحول بہت اچھا
ہے..... سب لوگ فرینڈلی کام کرتے ہیں..... آپ فکر مند نہ ہوں..... ایسی کوئی بات
نہیں..... اس نے ماں کو مطمئن کیا.....

وہ میں کئی روز سے تم سے ایک ضروری بات کرنا چاہ رہی تھی۔ مگر موقع ہی نہیں مل
رہا تھا۔ جی امی کیسے..... ایسی بھی کیا بات ہے جو آپ اتنا تکلف کر رہی ہیں.....؟ اسے ماں
کی جھجک پر حیرت ہوئی.....

شانی کی تم ذمہ دار نہیں ہو جو میں اس کی وجہ سے تمہاری عمر نکالوں..... اسے اپنی
حیثیت کے مطابق پلاننگ کرنا چاہیے..... رہی گھرور کی بات تو یہ محض تمہارا پاگل پن ہے۔
جس عورت کو محنت کی عادت ہوتی ہے وہ جہاں رہتی ہے اس کے پاؤں جم جاتے ہیں خالدہ
بیگم یہ کہہ کر اس کے پاس سے ہٹ گئیں.....

عارف حسین بھی کئی روز تنگ رہے اور دونوں دادیوں نے تو آسمان سر پر اٹھالیا
پانچ سال؟ اُوئی..... دلہن ایسی ڈھلتی عمر میں بیاہ ہوگا تو کتنی عمر میں جوان بچے دیکھے
گی.....؟ صابرہ دادی نے کہا۔

اور نہیں تو کیا..... یہی تو صحیح عمر ہوتی ہے شادی کی بال بچے پالنے کی طاقت بھی
ہوتی ہے عورت میں اور اپنی زندگی میں اپنی اولاد کی بہاریں بھی دیکھ لیتی ہے..... ڈھلتی عمر
میں عورت کمزور ہو جاتی ہے..... اس میں کہاں وہ ہمت طاقت ہوتی ہے جو چڑھتی عمر میں
ہوتی ہے..... انویو بولیں.....

اے عارف حسین کیوں نہیں سمجھاتے بیٹی کو..... مدتوں بعد دونوں کسی بات پر
متفق ہو کر عارف حسین کے پیچھے پڑ گئیں.....

لہاں وہ عام لڑکی نہیں ہے..... جسے صرف شادی بچوں کا شوق ہو..... اس میں
کام کرنے کی لگن اور وقت کی قدر و قیمت کا احساس ہے..... میں اسے ہمیشہ کے لیے اس
نہیں کر سکتا..... انھوں نے ماں اور پھوپھی سے صاف معذرت کر لی بہر حال خواتین نے
بہت سمجھداری سے کام لے کر یہ رشتہ فرحانہ کی طرف منتقل کر دیا۔ انھیں اتنے اچھے رشتے
سے ہاتھ دھونا منظور نہیں تھا.....

گھر میں ہر وقت کی چیمیں چیمیں بند ہوئی اور نعمانہ نے بھی سکوں کا سانس لیا.....



شانی کے دو سمسٹر تک تو وہ اپنے خواب کی تھمیل کا پہلا مرحلہ شروع نہ کر سکی۔
البتہ قدرت نے اس پر مہربانی کی اس کی ترقی ہو گئی۔ دو ہزار روپے کا اضافہ ہوا..... تو اس
نے ایک اپارٹمنٹ باپ کے صلاح مشورے سے بک کر الیا لوکیشن بہت اچھی تھی فرسٹ
فلور، کارنر اور ویسٹ اوپن اس کی خصوصیات تھیں شہر کے بالکل درمیان میں تھا۔ پانچ
کمرے تین داش روم وسیع بالکونی، کار پارکنگ وغیرہ کی سہولت تھی۔

نہیں کھلف کی بات تو نہیں..... بیٹی ہو تم میری..... سو جتنی ہوں تم پریشانی میں نہ پڑ جاؤ..... مگر وقار بہت پیچھے پڑا ہوا ہے تو مجبوراً تم سے بات کر رہی ہوں.....

وقار کی بات ہے؟ کہیے..... کیا سبب ہے اس کا.....؟ اس نے قدرے الجھ کر پوچھا..... وہ باہر جانا چاہتا ہے..... کہتا ہے آپ کی کب تک اپنی محنت سے سب کو ایڑی رکھیں گی ان کی شادی بھی کرنا ہے اور مجھے یہاں کوئی پنڈت سم سی جاب ملنا مشکل ہے..... ایک ریکروٹنگ کمپنی میں بات کی ہے..... کو ریا جانے کے لیے..... ایک لاکھ بیس ہزار تک کا خرچہ ہے کہہ رہا ہے آپ کی اگر رینج کرویں تو میں تھوڑا تھوڑا کر کے دو سال میں واپس کر دوں گا..... اب تم اپنی سہولت سامنے رکھتے ہوئے جواب دو یہ خیال نہ کرو کہ منع کر دینے پر بھائی ناراض ہو جائے گا..... وہ اس کے شائے پر ہاتھ رکھتے ہوئے بہت شفیق لہجے میں کہہ رہی تھیں.....

ایک لاکھ بیس ہزار؟!!! وہ دھک سے رہ گئی.....

وہ گھر جیسے داخلی دروازے پر وہ ہاتھ دھرے کھڑی تھی پھر جادو کے زور سے ڈور پرے نظر آنے لگا.....

تو ن لینے کے بعد جو سیلری ہاتھ آیا کرے گی کیا وہ ماہانہ قسط آسانی سے دے دیا کرے گی؟ پھر اس کے اپنے اخراجات بھی ہوتے ہیں.....

اگر وہ منع کر دے گی تو بھائی کے دل میں کدورت نہ آ جائے کہ میں نے وسائل رکھتے ہوئے اس کی ہیلپ نہیں کی..... شاید وہ زندگی بھر یہ بات نہ بھلا سکے..... یوں بھی اسے محسوس ہوتا تھا کہ اس کا کھلا ہاتھ دیکھ کر اس کے بہن بھائی اس سے بہت سی توقعات وابستہ کر چکے ہیں.....

میں کوشش کروں گی امی..... آپ کو پرسوں تک فائنل جواب دے دوں گی..... اس نے اٹھتے ہوئے کہا.....

ٹھیک ہے بیٹا..... میں اس کے کان میں یہ بات ڈال چکی ہوں کہ تمہاری بہن مردوں کی طرح صبح سے شام تک محنت کرتی ہے روپیہ بیڑوں میں نہیں اگتا تم اس کی رقم ضرور واپس کرو بیٹا خالدہ بیگم نے یہ یقین دہانی ضروری سمجھی..... کہ وقار اس سے مدد نہیں قرض مانگ رہا ہے..... وہ جواب میں کچھ نہیں بولی..... اور جائے نماز تہہ کرنے لگی تھی.....



اس نے ڈیڑھ لاکھ کالون خرید لے لیا اور تجواہ تقریباً آدھی رہ گئی.....

ایک لاکھ بیس ہزار اس نے وقار کو دے دیے بیس ہزار جمع کرا کر اپارٹمنٹ کا الیکٹریشن لیٹر حاصل کر لیا اور دس ہزار جمع رہنے دیے کہ شانی کے آگلے سسٹر میں کام آئیں گے..... پیسہ ملتے ہی وقار نے بھاگ دوڑ تیز کر دی..... اسے دیار غیر میں کمانے کا جنون لاحق ہو چکا تھا آخر اس کی بھاگ دوڑ رنگ لائی اور ایک رات وہ کو ریا روانہ ہو گیا۔ دلوں دادیاں بہت روئیں اور دلوں نے اپنے اپنے امام ضامن باندھے اور اللوداع کہا.....

گھر میں سب نے سکون کا سانس لیا کہ آخر اس گھر کا لڑکا بھی برس برس روزگار ہو گیا اور عارف حسین کا بوجھ بٹ گیا.....

انہی دنوں فرمانہ کے سسرال والے شادی پر زور دینے لگے کہ بات چیت ہوئے آٹھ مہینے ہو گئے ہم نے چھ مہینے کا کہا تھا.....

عارف حسین نے اتنی ہزار دفتر سے قرض لے کر خالدہ حسین کے ہاتھ پر رکھ دیے کہ میں اتنی رقم ہی کا انتظام کر سکتا ہوں.....

خالدہ بیگم نے اللہ کا شکر ادا کر کے اسی میں انتظام شروع کر دیا..... لڑکی کی شادی کے چند بڑے اخراجات ہوتے ہیں..... ضروری فرنیچر چند سونے کی چیزیں اور بارات کے دن کا کھانا..... خالدہ بیگم فرمانہ کے سسرال والوں سے شروع ہی میں صاف صاف بات کر چکی تھیں کہ ہم سفید پوش لوگ ہیں آپ ہم سے ہماری جہیز کی توقع مت کیجئے گا..... وہ لوگ بھی بہت سیدھے سادھے وضع دار لوگ تھے کہنے لگے کہ ہم نے لڑکی اور خاندان دیکھ کر رشتہ کیا ہے ورنہ باہر جیسے لڑکے کو بہت پیسے والوں کے ہاں بھی رشتہ مل سکتا تھا.....

مگر دنیا داری کی خاطر بھی اور اپنی عزت کے لیے بھی بہت کچھ نہیں تو تھوڑا بہت کرنا پڑتا ہے۔ برتن و کپڑے تو خالدہ بیگم نے اچھے خاصے جمع کیے ہوئے تھے۔ بس زیورہ فرنیچر اور کھانا اس وقت انہیں لازمی کرنا تھا کم سے کم پانچ سو مہانوں کے کھانے کا انتظام تو لازمی کرنا تھا..... اور روایتی شادی بیاہ کے کھانے پر تقریباً ڈیکوریشن سمیت تیس ہزار لاگت آ رہی تھی..... زیورہ بھی پندرہ بیس ہزار سے کم میں نہیں بننا تھا..... بہت مدت پہلے جب عارف حسین نے یہ گھر خریدا تھا خالدہ بیگم نے اپنا تمام جہیز بری کا زیورہ فروخت کر دیا تھا..... ہاتھ میں ایک انگوٹھی اور گلے میں ایک چین پڑی ہوئی تھی..... درمیانے درجے کا بیڑ

روم سیٹ بھی چالیس ہزار تک کا تھا..... پھر دیکر چھوٹی چھوٹی رسومات اور آنے والے مہمانوں کے اخراجات..... پھر کپڑوں کی سلائیاں کڑھائیاں..... سوچتے سوچتے ان کے سر میں درد ہونے لگا.....

آج کل یہ ان کا معمول بن گیا تھا کہ ضروری کاموں سے فارغ ہو کر کونے میں پڑے پتنگ پر لیٹ کر اوجھڑ بن میں لگ جاتیں ذہن ماحول سے کٹ جاتا..... دونوں ساسوں کی بحث و تکرار بھی ان کو متوجہ نہ کر پاتی.....

نغمانہ سے ان کا یہ حال چھپانہ رہ سکا اس نے تو ہوش سنبھالنے کے بعد سے اب تک ماں کو بے کار پتنگ پر لینے نہیں دیکھا تھا..... آخر وہ پوچھ بیٹھی.....

ای جان..... کیا بات ہے آپ کی طبیعت تو ٹھیک ہے نا.....؟

الحمد للہ..... بیٹا میں بالکل ٹھیک ہوں بس یونہی محسن اتارنے کو لیت گئی تھی۔ تم پریشان نہ ہو..... انھوں نے بیٹی کو تسلی دی.....

نہیں امی کوئی بات تو ہے جو آپ چھپا رہی ہیں..... بہت ہی چپ چپ رہنے لگی ہیں۔ مجھ سے بھی چھپاتی ہیں؟ اس نے شکوہ کیا.....


نہیں بیٹا غلط گمان نہ کر وہ فرحانہ کی تاریخ طے ہو گئی ہے ناں بس انتظامات کے بارے میں سوچتے بیٹھ جاتی ہوں..... اچھا خاصہ کام ہوتا ہے شادی بیاہ بھی..... وہ اتنا کہہ کر خاموش ہو گئیں.....

کیا کوئی لائننشلی پر اہلم..... ابو نے پیسے تو دیے ہیں ناں.....؟ اس نے ڈرتے ڈرتے کہا.....

ہاں دیے تو ہیں..... مگر تھوڑا بہت قرض ادھار کرنا پڑے گا جس سے میں ہمیشہ بچتی آ رہی ہوں..... وہ آہستگی سے کہہ رہی تھیں..... تمہارے ابو نے اتنی ہزا دیے ہیں کپڑے برتن لحاف کسبل وغیرہ تو گھر میں موجود ہیں مگر فرحانہ نے جو بیڈ روم سیٹ پسند کیا ہے وہ پچاس ہزار سے کم کا نہیں ہے کہہ رہی تھی تھوڑے بہت تو آپی بھی دے سکتی ہیں ان کی سیکری اچھی خاصی ہے تب ہی تو ہزاروں روپے کے ہر سینے کپڑے بنا لیتی ہیں خیر میں نے اس کو سمجھا دیا کہ اسے باہر لکھنا ہوتا ہے ظاہر ہے جگ بھاتا پہننا ہوتا ہے..... کچھ تم نے بھی دے دے کر اس کا دماغ خراب کر دیا ہے..... خالدہ بیگم دل کی بات زیادہ دیر چھپانہ

پائیں..... آپ ٹھیک کہہ رہی ہیں امی..... اچھے کپڑے میری کمزوری تھے مگر اب مجبوری ہے جس سیٹ پر میں کام کر رہی ہوں..... جس ماحول میں کام کر رہی ہوں اچھے کپڑے اب میری ملازمت کا حصہ ہیں.....

آپ نے اس کے فرنیچر کے لیے جو رقم فکس کی تھی اس میں جتنے کم پڑ رہے ہیں میں دے دوں گی..... فرحانہ ابھی بہت چھوٹی ہے مگر خواب تو سب ہی دیکھتے ہیں ناں امی؟ اور شادی تو ایک بار ہوتی ہے..... اتنا کہہ کر وہ فوراً اٹھ کر کمرے سے باہر نکل گئی..... ”اپنا گھر“ چار قدم مزید قاصلے پر چلا گیا تھا.....



فرحانہ کی شادی بخیر و خوبی انجام پا گئی..... دقار البتہ شادی میں شریک نہ ہو سکا تھا ابھی تک اس نے گھر میں کوئی پیسہ نکا نہیں بھیجا تھا کہ ابھی تنخواہ سے کچھ بچ نہیں پاتا بہت بہنگائی ہے دوسرے کونٹیس کا بڑا مسئلہ تھا اس لیے تھوڑے بہت پیسے بچا کر میں نے کارلے لی ہے..... انشاء اللہ عنقریب کچھ پیسے بھیجوں گا.....

خالدہ بیگم نے یہ بات دونوں ساسوں کو بتا دی تھی جو آئے روز ان سے پوچھا کرتی تھیں..... اتنے دن ہو گئے دقار نے گھر کچھ بھیجا نہیں..... کہیں لوٹے نے کسی میم سے بیاہ تو نہیں کر لیا؟ ایک دن انو بو کو تشویش لاحق ہوئی۔

تمہارے منہ میں خاک..... انو بو ابھی تو نیک کلمہ منہ سے نکال لیا کرو۔ صابرہ دادی تو تڑپ کر رہ گئیں..... ان کی کل پانچ لوائیاں تھیں انھوں نے مہم ارادہ کر لیا تھا کہ دو تو وہ عارف حسین کے گھر میں لائیں گی تاکہ ان کی بیٹیوں کا بوجھ ہلکا ہو اور بچیاں انہوں ہی میں آئیں ان کے خوابوں کے ششے پر تو انو بو نے پتھر کھینچ مارا تھا.....

ارے تو بھابی میں کون سا انہونی کہہ رہی ہوں..... یہی کرتے ہیں لوٹے پرانے دیس کمانے جاتے ہیں اور وہیں گھر گھر ہستی کر لیتے ہیں..... خوب کہا لوٹے نے کہ بچتا ہی نہیں لاکھ دو لاکھ لگا کر وہ وہاں پیٹ پالنے گیا تھا..... ماں کی ٹھنڈی چھاؤں چھوڑ کر..... روٹی تو اسے پیٹ بھر باپ کی کمائی سے بھی مل رہی تھی..... انو بو کے دل میں جو تھی کہہ ڈالی..... اب بیٹھی تاؤ بیچ کھاتی رہیں صابرہ بیگم.....

رولیس میں انسان کی سو مجبوریاں ہو سکتی ہیں..... جمعہ جمعہ آنٹھ دن تو ہوئے ہیں

اسے یہاں سے گئے..... کبھی کچھ اچھا نہ سوچتا..... مردہ بولے کفن پھاڑ کے بولے.....
صابرہ دادی کی تو فیسے سے بری حالت ہو رہی تھی..... کتنا ارمان تھا انھیں پوتے کے بیاہ کا
اذو بارات میں چکن کا کرتا اور آڑا پانچامہ پہن کر دولہا کے برابر میں بیٹھنے کا.....

اتفاق سے عارف حسین گھر ہی میں تھے اور کمرے میں فائلیں کھولے بیٹھے
تھے..... گھمسان کا رن پڑتے دیکھا تو سفید جمنڈی لہراتے باہر آ گئے..... اور دونوں سے
جنگ بندی کی درخواست کی کہ وہ دفتر کا ضروری کام کر رہے ہیں اور انھیں خاموشی درکار
ہے..... ماں نے اور پھوپھی نے بہر حال ان کی بات رکھی اور ادھر ادھر ہو گئیں..... خالدہ
بیگم نے کلمہ شکر ادا کیا.....



وقت اپنی چال چلتا رہا..... وہ دیرے دیرے اپنے ٹارگٹ سے قریب ہوتی جا
رہی تھی۔ اس دوران بہت سے رشتے آئے مگر اس نے یہ کہہ کر انکار کر دیا۔

جب تک تمام لون ادا نہیں ہو جاتا اور اپارٹمنٹ کی آخری پے منٹ نہیں ہو جاتی
وہ شادی نہیں کر سکتی..... انو بوا کالوں سے خاصی ہنٹ ہو چکی تھیں اس لیے اب چلتی ہوا تک
سے ابھرتی تھیں..... صابرہ بیگم تو خود بھی الجھنے سے کترانے لگی تھیں کہ کہو کہیت کی سنے کھلیان
کی..... دوہم انھیں الجھ کر تسلی بھی نہیں ہوتی تھی اس لیے کہ وہ جو تیر چلاتی تھیں خطا ہو جاتا
تھا..... مثلاً

صابرہ بیگم نے کہا یہ بیسن کی ٹوٹی آدمی کھلی ہوئی تھی آدمی ٹنکی خالی ہو گئی ہوگی تو
انویوانے منن سے چلانا شروع کر دیا.....

ہاں بھئی ہم کب کہتے ہیں کہ ہم پیچھے سے نواب ہیں..... ذات کے فقیر سمجھ
لو..... مگر تم بھی کیا کرو بھائی اب فقیروں میں تو آئی گئی ہو.....

صابرہ دادی کالوں کو ہاتھ لگاتی مکن میں خالدہ بیگم کے پاس پناہ لیتیں..... تو بہ
تو بہ دہن تم وقار کو ٹیلی فون کر کے کہہ دو کہ انویوا کے لیے کان کا آلہ بیچ دے..... ورنہ کسی
دن میرے دماغ کی شریانیں پھٹ جائیں گی.....

چھوڑیں اماں..... بے چاری اونچا سنتی ہیں..... معاف کر دیا کریں..... خالدہ بیگم
درخواست صغاری..... انہی دلوں دو حادثے پیش آئے ایک انوس ناک اور ایک خوشگوار.....

تین سال بعد وقار نے پچاس ہزار کا چیک ساتھ اپنی شادی کی اطلاع مع دہن کی
تصویر کے بھیجی..... اس نے ایک نہایت حسین کورین لڑکی سے شادی کر لی تھی..... سارے
گھر میں جیسے صف ماتم بچھ گئی دلوں دادیوں نے تخت پر بیٹھ کر اجتماعی گریہ زاری کی.....
ہائے..... میرے سولا..... کس گناہ کی سزا ملی ہے.....؟ صابرہ دادی نے آہ و بکا
کی اے..... اللہ..... یہ دن دکھانے کو اتنی لمبی عمر دی تھی.....

خالدہ بیگم اور عارف حسین کمال ضبط کا مظاہرہ کیا اور دونوں کو سمجھانے
بجھانے لگے.....

چھوڑیں لٹاں..... یہ مقدر کی بات ہوتی ہے..... شادی تو بچوں کی پسند ہی سے
ہونا چاہیے..... زندگی انھوں نے گزارنا ہوتی ہے..... ہم تو اپنی زندگی جی چکے۔ اب تو یہ
بچوں کا وقت ہے..... ٹھیک ہے اس نے اپنی خوشی پوری کی..... آپ اس کی خوشیوں کے
لیے دعا کیجئے..... شکر ہے اللہ کا کہ بچے کسی قفلہ راستے پر نہیں پڑے اپنا کارہے ہیں اپنا کھا
رہے ہیں.....

اے ہٹاؤ عارف حسین یہ خود کو دھوکہ دینے والی باتیں ہیں..... اسی کو ناخوار اولاد
کہتے ہیں پچاس ہزار بیچ رہا ہے باپ کو تین سال میں وہ بھی شاید واپسی کا راستہ کھلا رکھنے
کے خیال سے..... بہن ہے لاکھ سوا لاکھ لے کر گیا تھا اس کا تو واپس کر دیتا..... آخر اس کو بھی
اپنے گھر کی کرنا ہے کہ نہیں.....؟ صبح سے شام تک کلبھو کے تیل کی طرح لگی رہتی ہے۔ اس
سے تو لاکھ درجہ اچھی ہماری بچی رہی..... باپ کا بوجھ بھی ہائٹا اور گھر میں بھی چمک دک
کی..... گھر میں ہر طرح کی سہولت کی..... اللہ نصیب اچھا کرے..... صابرہ دادی نے عارف
حسین سے اتفاق نہیں کیا..... وہ جس عمر میں تھیں وہاں مصلحتوں کی کوئی حیثیت نہیں ہوتی.....
عارف حسین پھر جواب میں کچھ نہیں بولے.....

اسی کے ساتھ ساتھ خوشگوار حادثہ نعمانہ کی زندگی میں ہوا..... اس کے آفس میں
ایک نئے صاحب وارد ہوئے تھے مینیس، چالیس کے درمیان عمر تھی..... پہلے کسی پرائیویٹ
فرم میں تھے..... یہاں اچھا موقع ملا تو ریزائن کر کے ادھر چلے آئے بہت گریس فل
پر سٹائی تھی..... وہ یہاں سینئر تھی وہ عہدے میں اس سے سینئر تھے.....

جبکہ وہ نعمانہ سے بہت متاثر تھے روزانہ کی بات چیت کے دوران یہ بھی کھلا.....

وہ بہت صاف گو، دو ٹوک اور اختصار میں بات کرتے تھے.....

دو ماہ بعد ہی انہوں نے نعمانہ کو پرپوز کر دیا تھا..... اپنے والدین کے توسط سے جبکہ نعمانہ سے ان کا کوئی رومانس وغیرہ بھی شروع نہیں ہوا تھا..... جب اسے ماں کے ذریعے علم ہوا کہ اسد کمال کے والدین اس کے رشتے کے سلسلے میں آئے تھے تو وہ حیران رہ گئی..... ایک لڑکی ہونے کے ناطے وہ ان کی نظروں کے معنی خیز پیغامات تو سمجھ رہی تھی مگر اسے یہ اندازہ نہیں ہوا تھا کہ وہ اتنے سیریس ہو چکے ہیں..... اسے یہ سب بہت اچھا لگا..... اس لیے کہ ثابت ہو رہا تھا کہ اسد کمال بہت پرنیٹیکل بندے ہیں..... نہ انہوں نے اس سے ڈائیاگ بولے نہ ہونٹنگ و ڈرائیو کی طرف آئے..... بس سیدھے سیدھے ”کام کی“ بات کی.....

اس نے ماں کو بتا دیا کہ یہ سب اسد کمال نے اپنے طور پر کیا ہے میری ان سے کوئی کٹ منٹ نہیں ہے..... آپ لوگوں کی مرضی ہے قبول کریں یا ریجیکٹ..... مجھے البتہ اعتراض اس لیے نہیں ہے کہ وہ میرے کام اور کام میں تجربہ کو بہت اہمیت دیتے ہیں وہ مجھے جاب چھوڑنے کے لیے شاید کبھی نہ کہیں.....

کئی دن صلاح مشورے ہوتے رہے.....

عارف حسین کو بس یہ کمی کھٹک رہی تھی کہ اسد کمال کی ذاتی رہائش گاہ نہیں تھی۔ چار بہنوں کی شادیاں کرنے کے بعد ایک بہن اور بھائی کی ذمہ داری اب بھی ان پر تھی اس لیے کہ ان کے والد انجائٹا کے مریض تھے اور ریٹائرڈ لائف گزار رہے تھے.....

صابرہ دادی نے کہا..... ارے یہ تو دیکھو کتنا ذمہ دار بچہ ہے..... چار بہنوں کی شادیاں کر چکا ہے..... اور اب بھی اس پر ذمہ داریاں ہیں کیسے پیسہ لگا جوڑتا اور گھر بنا تا اس بے چارے کی تو اپنی عمر ہو گئی..... کتنی بڑی قربانی ہے یہ..... اور وہ جو ہماری لونڈیا پانچ کروڑ کا گھر کر رہی ہے..... ان پانچ کروڑ میں کیا بھوت ناچیں گے؟ رہنے بسنے کے لیے ہی تو بنایا ہے.....

عارف حسین نے ماں کے خیالات سے اتفاق کیا۔ جو ساتھ میں یہ بھی کہہ رہی تھیں کہ ہماری بچی کی عمر ڈھل رہی ہے..... اس عمر میں اچھا کنوارا رشتہ مل رہا ہے بہت جانو بہر حال یہ رشتہ منظور کر لیا گیا اس بات کو اہمیت دیتے ہوئے کہ نعمانہ کو کوئی اعتراض

نہیں..... شانی کابی۔ بی۔ اے بھی تکمیل کے مراحل میں تھا اس لیے نعمانہ نے مکمل آبادگی کے ساتھ یہ رشتہ منظور کیا.....

اور اس طرح سے اسے زندگی کے بخشے ہوئے یہ دو ماہ جو شادی سے پہلے لے بہت حسین اور خوشگوار لگے..... اس لیے کہ اب سات گھنٹے ہونے والے شریک سفر کے ساتھ گزرتے تھے..... رات کو بہت خوبصورت احساسات کے ساتھ وہ نیند کی وادیوں میں اترتی تھی.....

اسد کمال نے آنے والی زندگی کے حوالے سے اس سے کبھی کوئی بات نہ کی مگر ان کی مسکراہٹ اسے بہت کچھ سمجھاتی وہ مسکراہٹ جس میں ”دفتر“ درج ہوتے تھے..... ان دو ماہ میں اس کی عمر بھر کی محسن اتر گئی.....

اور پھر یہ دو ماہ ہوا کہ خوشگوار جموکنے کی طرح گزر گئے..... اور ایک شام وہ بھرپور انداز میں روایتی دلہن بنی..... بہت خوبصورت سرسبز لان میں شادی کی تقریب منعقد ہوئی اور وہ نعمانہ عارف حسین سے نعمانہ اسد کمال بن گئی.....

اسد کمال نے شب زفاف بھی اپنے نہایت عملی ہونے کا ثبوت یہ کہہ کر دیا..... بیڑہ غرق ہوا ان کنویرین افسانہ نگاروں کا کہانی وہاں ختم کرتے ہیں جہاں سے حقیقت میں کہانی شروع ہوتی ہے..... مطلب یہ کہ رومانس کا انجام شادی یا ہمیشہ کا میل جبکہ ذہانوں کی کہانی تو اصل میں شادی کے بعد شروع ہوتی ہے..... نعمانہ نے سنجیدگی میں کمال مزاح کو سراہا اور عروسانہ ادا کے ساتھ مسکرا پڑی۔



زندگی کا دھارا اگرچہ تبدیل ہوا تھا مگر مقصد اور لگن کا عالم وہی رہا بلکہ اب تو اپنے گھر کی اہمیت کا احساس اور شدت سے ہونے لگا تھا جب گھر کا کرایہ، بجلی، گیس، فون کی مد میں چھ سات ہزار کھٹ سے ہاتھ سے نکل جاتے.....

اسد کمال ذمہ داریوں کی دلدل میں دھسنے ہوئے تھے انہوں نے نئی دلہن کا ایسا کوئی خخرہ نہیں اٹھایا جس پر ”خرچہ“ ہوتا ہو..... زندگی کی ساتھی ہونے کے ناطے نعمانہ نے ان کی مجبوری کو حقیقت پسندی کے ساتھ قبول کیا..... اور پہلے کی طرح اپنا بوجھ خود ڈھونے لگی کہ..... اسد کمال کو روز ہی نیا مسئلہ درپیش ہوتا تھا.....

بھائی کی فیس جمع کرانا ہے.....

بہن کی سنبلی کی شادی ہے گنٹ دلانا ہے.....

باہو جی کو آج چیک اپ کے لیے جانا ہے.....

فلاں بہن کے بچے کی سالگرہ ہے.....

فلاں کے بچے کا عقیقہ ہے.....

اسد کمال نے یہ کمال ہوشیاری کی خرچہ نعمانہ کے ہاتھ میں دے دیا شاید ماں سے

صلاح مشورے کے بعد..... اب یہ ہوتا ہر قسم کے ”ڈیوڑ“ کے لیے اس سے ”رہبطہ“ کیا جاتا.....

نعمانہ کے تو ہوش اُڑ گئے..... اپارٹمنٹ کے ڈاکو میٹینشن چارجز وہ جمع کرا چکی تھی

مگر پوسٹیشن سے پہلے کے لٹلے تلنے ابھی بھگتا تھے..... شادی سے پہلے تو ہاتھ میں کچھ نہ

کچھ رک جاتا تھا اب تو پہلی کاشدیت سے انتظار رہنے لگا اس نے دبی دبی زبان میں کہہ دیا

کہ اس کی بچت نہیں ہو پارہی اسے اپارٹمنٹ کے کچھ ڈیوڑ، ادا کرتا ہیں..... اگر جلد ادا ہو

جائیں تو اچھا ہے تاکہ ہم سب اپنی ذاتی رہائش گاہ میں نھل ہو جائیں.....

جس کے جواب میں اسد کمال نے کہا.....

نعمانہ میری اپنی کچھ ترجیحات ہیں..... ظاہر ہے سلسلے بھائی کا کیریئر ہے۔

چھوٹی بہن کی ذمہ داری ہے..... میں تو ابھی بھی شادی کرنا نہیں چاہتا تھا مگر بہنیں امی بہت

مصر ہوئیں کہ اور عمر لگ گئی تو ڈھنگ کی لڑکی نہیں ملے گی..... وہ اتفاق سے جاب چھینج کی

اور تم سے ملاقات ہو گئی۔ تمہاری دو خوبیوں نے مجھے تمہاری طرف متوجہ کیا ایک تو یہ کہ تم

بہت کو آپرینٹو نظر آئیں دوسرے یہ کہ تمہاری اینڈس م سی جاب..... مجھے یہ اطمینان تھا کہ مجھے

تمہاری طرف سے مین ٹین نیس کا مینشن نہیں ہوگا..... گھر کا کیا ہے ایک دن بن ہی جائے

گا۔ فی الحال تو لائف پائٹرن کی حیثیت سے تمہیں میرے ساتھ ہر قسم کا تعاون کرنا چاہیے.....

وہ اتنی صاف گوئی سے بولے کہ وہ سشدرسی ان کی صورت دیکھتی رہ گئی.....

مائی گاڈ..... نئے لوگ نئی توقعات؟!!! اور وہ اس کا حسین پہنا.....؟

اس کا اپنا گھر..... اور وہ اس گھر میں صبح سے شام تک مصروف..... اس کے

ہاتھوں سے سجا سنا گھر..... وہ گھر سنبھالنے والی اور ایک کمانے والے کی کمائی سے مکان کو

گھر بنانے والی..... ایک روایتی عورت جو ہر حکم اس لیے خوشی خوشی ادا کرتی ہے کہ وہ اپنے

گھر کے اعداد کے ساتھ جب رات کو میٹھی نیند سوائے گی تو نئی نویلی صبح کو حکم اپنی ایک ایک

حکم کے ساتھ اتر چکی ہوگی.....

پھر ایک بھائی کا کیریئر.....

پھر ایک بہن کی ذمہ داری.....

اپنا گھر..... جو تعمیر تو ہو چکا مگر تعمیر ہو کے نہیں دے رہا.....

وہ چپ چاپ وارڈ روم کھول کر صبح آفس جانے کے لیے لباس منتخب

کرنے لگی.....



عید کا جوڑا

”دیکھو دلہن..... نکھے بھوکے نہیں ہیں ہم لوگ..... اور نہ تمہارے ہاں کے عید کے جوڑے بنا میری بچی عید نہ مناسکی..... اللہ کا دیا سب کچھ ہے..... لیکن..... خاندان کنبے میں ناک چوٹی کی فکر بھی کرنا پڑتی ہے۔“ انھوں نے تھک کر پیک تھوکی اور گھٹنوں پر ہاتھ باندھ کر مزید تیز تیز منہ چلانے لگیں۔

”خالہ جان! میں نے آپ کو بتایا نا.....“

”بس دلہن..... آگے کچھ کہنے کی ضرورت نہیں..... ہماری طرف سے بات ختم سمجھو..... سر سلامت چڑھی بہت۔“ انھوں نے منہ پھیر کر جواب دیا۔

”خالہ جان.....!“ انشاں بھابی نے حیرت سے ان کو دیکھا..... ”ایک عید کے جوڑے کی وجہ سے.....“

”ہم نے دیکھا نہیں تھا کبھی عید کا جوڑا۔ اس لیے راہ دیکھتے رہے تمہاری..... تمام چاند رات۔“ انھوں نے جل کر کہا۔ اور پھر تھک کر پیک تھوکی۔

”بھنص عید کے جوڑے کی خاطر؟“

”تمہارے لیے ہوگا وہ عید کا جوڑا۔ ہمارے لیے تو ناک چوٹی کا سوال بن گیا تھا۔“

”میں نہیں سمجھتی خالہ جان.....“ انشاں بھابی کو یقین نہیں آ رہا تھا۔

”دیکھو دلہن..... اب بحث کی تو گنجائش ہی نہیں۔“

ہماری طرف سے آج بات بالکل ختم، کئی بات تو یہ ہے کہ مجھے دیے بھی اسد کے لچھن پسند نہیں تھے۔ وہ تو دوسروں کے دباؤ میں آ کر میں نے ہاںی بھری تھی..... زمانے بھر کی لڑکیاں تو اسے گھیرے میں لیے رہتی ہیں۔ گھر سے باہر زیادہ رہتا ہے۔“

”بس کریں خالہ جان۔ اب آپ کو ”لچھن“ بھی نظر آ رہے ہیں۔ اسد جیسا کوئی۔“

داماد شاید ہی آپ کو ملتا۔ اتنی اتنا بھی اچھی نہیں ہوتی..... ایک طرح سے بزرگ سمجھ کر میں نے آپ کے پاؤں تک چھو لیے..... آپ کو میری بات کا اعتبار ہی نہیں آیا..... ایسی بے اعتباری کی فضا میں تو رشتے واقعی بے کار ہیں۔“

انشاں بھابی بھی براہین کر کھڑی ہو گئیں اور نصیرہ بیگم منہ موڑے برابر پان چباتی رہیں۔ انھوں نے اجرک اٹھا کر لپٹی۔

”اچھا خدا حافظ.....!“ وہ باہر نکلنے لگیں تو برآمدے میں نیلوفر کھڑی نظر آئی..... اس کا چہرہ پھیکا پڑ چکا تھا۔ وہ ستون سے لپکی جانے کہاں گم تھی۔

”جا رہی ہیں.....؟“ اس نے ایک ایک کر بے شکل پوچھا تھا۔

”ہاں بھئی..... تمہاری امی جان کی یہی مرضی ہے..... میں نے تو بہت کوشش کی انھیں سمجھانے کی۔“ انھوں نے اس کے شانے پر ہاتھ رکھ کر بڑے ڈکھ سے کہا۔

”مجھے تو ساتھ یہ بھی فکر ہے کہ اسد کو بری خبر کیسے سناؤں گی۔ اور چاند میاں تو شاید روہی پڑیں۔ یہ سن کر کہ اب تمہارا اور اس کا دیور بھابی کا رشتہ نہیں رہا..... کاش خالہ جان ٹھنڈے دل سے سوچ سکتیں۔“

انھوں نے آرزوگی سے کہا اور اس کی پیشانی چوم کر اپنے بیٹے کو آواز دینے لگیں۔ ان کے جاتے ہی وہ اپنے کمرے میں گھس گئی اور نصیرہ بیگم شاید اسے سنانے کو ادنیٰ بول رہی تھیں۔

”ارے سمجھتے کیا ہیں یہ لوگ خود کو..... اس قدر گئی گزری ہے میری بچی۔ اسد سے لاکھ اچھے رشتے جمبولی پارے کھڑے ہیں..... لو..... ان کے نزدیک عید کا جوڑا کوئی

بات ہی نہیں۔ چاند رات کو لوگ آتے رہے اور پوچھتے رہے کہ کیا کیا آیا ہے نیلو کی سرال سے.....؟ ارے کس قدر رہی ہوئی نندوں کے سامنے..... یہ نور انشاں سدا ننھی ہی بنی رہیں

گی۔ خیر سے برسوں پرانی بیابا ”جروا“ ہیں۔ ابھی تک انھیں ریتیں ریسیں ہی ناہی نہیں آئیں۔ اللہ بخشے ان کی ساس کو..... پانچ برس معنی رہی..... کیا حال بھر بھر عید بخریذ (بقر عید) پر جاتے تھے۔ انہی نور انشاں کے گھر..... دیور کی دفعہ میں ننھی جمبولی بن گئیں کماڈ دیور ہے۔

اور یہ نگوں پوری..... بھر چھواتی ہیں اور کمانی بھی اڑاتی ہیں۔ یہ گڑ بھی کسی کسی کو آتے ہیں۔“

”تو، اللہ..... اب یہ امی جان چپ بھی ہوں گی یا نہیں۔“ لانتا ہی بہتان طرازی

پرنیو کڑھ کڑھ کر بے حال ہو گئی تھی۔

”کہہ رہی ہیں صرف عید کا جوڑا۔ ارے پتھر پڑی مثل ہے..... اتنا نہیں چاکہ منگنی کے بعد عید بخزید (بقر عید) پر سہیلیاں رشتے دار خصوصیت سے لڑکی کی عیدی دیکھنے آتے ہیں۔ جو آیا اسی نے پوچھا۔ عیدی کیسی آئی ہے..... ابھی تک تو آئی نہیں آتی ہی ہوگی کہہ کہہ کر چاند رات بھی گزر گئی۔

وہ سہیل کی امی بھی بولی تھیں..... ”دستور نہیں ہوگا ان کے ہاں.....“

ارے سارے زمانے میں دستور ہے عیدی کا۔ یہ کیا عاروں میں رہتی ہیں۔

ارے میری کوئی ایسی کرکری کرے میں تو مثل نہ دیکھوں عمر بھر.....“

بہانہ بھی کیا تو کیا..... کہ چاند میاں کا انتظار کرتے رہے..... کہ وہ رسالہ پور سے آ جائیں تو عیدی لے کر جائیں۔ عید والے روز بھی چاند میاں نہیں پہنچے تو ہم سب بہت پریشان ہو گئے تھے..... ہونہہ..... کھانے چاننے کے ڈھکوسلے ہیں..... دیوروں پر یہ جتنائی رہیں کہ میں تم سے اتنی محبت کرتی ہوں کہ تمہارے بغیر کوئی کام نہیں کرتی۔ ماں سے زیادہ چاہے پچا پھا کٹنی کہلانے..... دیور تو ہیں نا سمجھ..... کیا جانیں تریا چلتر۔“

”خدا کی پناہ۔“ نیلو نے کالوں پر ہاتھ رکھ لیے۔ ”کیا بنا دیا ہے امی جان نے

افشاں بھابی کو۔ آگ ہی لگ جائے ان رسوں کو۔“ اس کی آنکھوں میں آنسو آ گئے۔

سارے خاندان کا کہنا تھا..... تمنا تیار تو تھے عمر حیات خان مگر اثرات ان کی بیوی میں آ گئے تھے۔ گھر کے بچوں نے ہوش سنبالتے ہی اپنے گھر میں تمنا نے داری دیکھی ایک مختصر سی رفاقت کے بعد عمر حیات خان ان کا ساتھ چھوڑ گئے۔ لیکن اس بیوی میں بھی تمنا تیار کی کا وہی عالم رہا۔

تین بیٹیاں تھیں۔ ارجمند، تاجور اور نیلوفر۔ دو بیٹیاں تو انھوں نے چٹ منگنی ہٹ بیاہ کے مصداق بیاہ دی تھیں۔

بس اب نیلوفر رہ گئی تھی..... جس کے رشتے بچپن ہی سے آرہے تھے۔ لیکن ایک رشتہ انھیں اس بنا پر بہت پسند آیا کہ صرف تین بھائی تھے۔ نہ ساس نہ سر، نہ نند۔ یہ رشتہ ڈائزگٹ ”بیری پر پتھر“ تھا یعنی اس رشتے میں کوئی درمیان میں نہیں تھا۔

نصیرہ بیگم کی ذور کی رشتے دار بہن تھیں جو تین بچوں کو ورافت میں چھوڑ کر دو

برس پہلے گزر چکی تھیں۔ ساس کے مرنے کے بعد تمام ذرے داری ان کی اڑھین بہو نور افشاں پر آ پڑی تھی۔

تاجور کی سسرال اور نور افشاں کی سسرال کے درمیان..... صرف دو میٹر کا فاصلہ بمشکل ہوگا۔ تاجور کی شادی کو سات برس ہونے کو آ گئے تھے اور نیلو کبھی رات بہن کے ہاں نہیں ٹھہری تھی۔ اور نہ کبھی ارجمند ایما کے ہاں۔ اگر کبھی اس کا جی بھی چاہتا کہ کسی بہن کے ہاں ایک رات ٹھہر جائے تو امی جان اسے نظروں سے روک لیتیں۔ دلہنی پر جواز بھی پیش کر دیتیں۔

”بھرے ہڈے سسرال میں رہتی ہیں تمہاری بہنیں۔ الگ گھر ہوتا تو دوسری بات تھی تاجور۔ ارجمند کے گھر والے ہیں لیکن تمہارا ان سے کوئی رشتہ نہیں۔ زمانے بھر کے جوان کنوارے رشتے دار بچے کد کڑے مارتے پھرتے ہیں..... ان کے ہاں۔“

بات ہی ایسی ہوتی کہ وہ کچھ نہ کہہ پاتی۔ ہمیشہ کی طرح خاموش ہو رہتی۔

اس روز تاجور آپی کے بڑے بیٹے کی سالگرہ تھی..... انھوں نے اسے صبح ہی سے بلوا بھیجا تھا۔

وہ زرد پھول دار سوٹ میں لمبوس پینے میں شرابور کام میں لگی ہوئی تھی۔ نصیرہ بیگم کی خوش دلی کی اجازت کیا ملی وہ جلدی سے منہ ہاتھ دھو کر اور ایک سوٹ نکال کر بیک میں رکھ کر بہنوئی کے ساتھ اسی چلیے میں گاڑی میں بیٹھ گئی۔ اتنی جلجت خوف کا نتیجہ تھی۔ ماں کا موڈ بدل جانے کا خوف۔ کبھی کبھار ہی اسے خوش دلی سے باہر جانے کی اجازت ملتی تھی۔

تاجور کے ہاں بہت سارا کام بکھرا پڑا تھا۔ حالانکہ اس کی ساس نندیں بھی کام کاج میں مصروف تھیں۔ وہ بھی ان کا ہاتھ بٹانے لگی۔ جب شام کو سارا گھر تیار ہو رہا تھا وہ کباب تل رہی تھی۔ کباب تل کر باہر آئی تو تاجور نے منت سے کہا۔

”نئی..... جان..... ذرا میری بیٹی کی زلفیں سنوار دو..... میں ذرا مہالوں کو دیکھ لوں..... اور ہاں فنافٹ تیار کر کے اور خود بھی تیار ہو کر آ جاؤ..... شاہباش.....“

وہ تو جلجت میں نکل گئیں۔ وہ بھانجی کو سامنے بٹھا کر اس کی مٹی مٹی پونی ملو بتانے لگی۔

”اللہ..... لولو..... تمہارے ہال کتنے بیاہے ہیں.....“ اس نے چار سالہ بھانجی

کے ریشم ایسے بال نرمی سے ہاتھوں میں تھامے۔

نوٹو پتا جواب دیے اس کے گھٹنوں کے درمیان پھنسی کھڑی رہی۔

اس نے اس کے بال سنوار کر اس کی آنکھوں میں کاجل لگانا چاہا..... نوٹو نے آنکھوں پر ہاتھ رکھ لیے..... ”نیللی خالہ..... میں نہیں.....“ اس نے ادھرے الفاظ میں انکار کیا۔
 ”جنگلی ہو..... اتنی پیاری لگتی ہیں آنکھیں.....“ اس نے ہتھیار ڈال کر اسے گھٹنوں کی قید سے آزاد کر دیا۔ محبت بھری سوچوں کے بیچ مسکراتی نیلو فر کا چہرہ دک رہا تھا۔
 وہ جلدی سے تیار ہونے کے لیے اٹھ کھڑی ہوئی مگر بری طرح شپٹا گئی۔

سانے سفید کرتے پانچاے میں لمبوس کنبی آنکھوں والا شخص بڑی دلچسپی سے اُسے دیکھ رہا تھا۔

زرد قمیض اور ہرنگ ہی چست پانچاے میں اس کا قامت بجلی کی طرح کوندا تھا۔

عمر کی بہاروں نے اپنے تمام تر دلکش رنگ اسے دے ڈالے تھے۔

اس نے مڑ کر دوپٹہ اٹھایا اور گھبرائے ہوئے انداز میں راہداری میں غائب ہو گئی تھی۔ اچھے ہوئے بالوں والی چوٹی ابھی بھی وہیں جیسے ہلکورے لے رہی تھی۔
 وہ جلدی جلدی تیار ہو کر ڈرائنگ روم میں آئی تو تاجور نے مسکرا کر نئے لوگوں سے اس کا تعارف کرایا۔

فیردزی کرتے شلوار۔ سادہ سی چپل اور چاندی کی جھمکیاں پہنے وہ محفل میں واحد مونت تھی جس کا چہرہ میک اپ کی آلائش سے پاک تھا۔

شرمائی شرمائی۔ دبی دہائی سی۔ کتنے لوگوں نے ستائش بھری نظروں سے اسے دیکھا تھا۔ نور انشاں تو گویا اسے نظروں ہی میں لے بیٹھی تھیں۔ حیلے بہانے سے کوئی نہ کوئی بات کرنے لگتیں۔ حالانکہ اس سے پہلے بھی اسے مل چکی تھیں۔

جب ریفر۔ مشنٹ کی فارمیٹی پوری ہوئی اور مہمان۔ خوش گپیوں میں معروف ہو گئے تو وہ تاجور کی دونوں نندوں اور ملازمہ کے ساتھ چیزیں اٹھوانے لگی۔ برتن وغیرہ بھی سیٹے جا رہے تھے۔ اس نے کوارٹر پلیٹوں کا ایک ڈھیر اٹھایا۔ اور ان ہی پلیٹوں پر چمچوں سے برا ہوا ایک پلاسٹک کا ڈونگہ بھی رکھ لیا۔ پیٹرنی کی طرف مڑتے مڑتے پلیٹیں غیر

متوازن ہو گئیں۔ وہ گھبرا کر انہیں سنبھالنے کی کوشش میں حواس باختہ سی نظر آنے لگی تھی۔

اسی وقت کوئی نیکی کا فرشتہ آگے بڑھا اور تقریباً آدھی پلیٹیں ڈونگے سمیت اُچک لیں۔

اس نے فرشتے کی شکل دیکھی تو بری طرح گڑبڑا گئی۔

”آپ اپنی ٹانگوں سے زیادہ کام لیں گی تو ٹانگوں پر ٹیکس زیادہ لگے گا غالباً۔“

”جی۔ جی۔؟؟“ وہ اس کی بات نہ سمجھ سکی۔ مارے پریشانی کے جی۔ جی کر کے رہ گئی۔

”بھئی ایک مرتبہ میں اتنے سارے برتن اٹھانے کی کیا ضرورت تھی۔ یہ کام دو چکروں میں بھی تو ہو سکتا تھا۔“

وہ اس کے ساتھ ساتھ اس کی رہنمائی میں چلتے ہوئے بولا۔

اس نے برتن رکھ کر اپنی دانست میں اس سے چھپ کر اپنے دوپٹے سے پیشانی پر چمکتے پسینے کے قطرے صاف کیے تھے۔



اس کے بعد اکثر تاجور نصیرہ بیگم سے خفیہ باتیں کرتی پائی گئیں۔ نور انشاں نے بھی جلد جلد حاضری دینا شروع کی۔ اور ان تمام معموں کا حل ایک روز نکل آیا۔ جب نور انشاں نے ایک سادہ سی تقریب میں اس کی انگلی میں خوبصورت سی انگوٹھی پہنا کر اپنے دیور کی امانت بنا دیا۔

اس نے بھی ایک خوبصورت سا تصور اسد سے وابستہ کر لیا۔ اسے ان کی وہ پرشوق اور شرم سے ہی نظریں بار بار یاد آئیں۔ جب بھابی اسے انگوٹھی پہنا رہی تھیں تو سرگوشی میں بولیں۔

”اسد نے کہا تھا میری طرف سے ایک جملہ تجھے میں دے دیجئے گا۔“ وہ آیا۔
 اس نے دیکھا۔ اس نے فتح کر لیا۔“

بار حیا سے اس کی چمکیں رخساروں پر لرز کر رہ گئی تھیں۔

ماں نے اسے ہمیشہ حقیقت کے کانٹوں پر چلنا سکھایا تھا۔ وہ اس کی نظروں کو بے حد اچھا لگا تھا مگر اس نے سہنوں سے حتی الامکان پرہیز کیا تھا۔ اب جو بن مانگے بہت کچھ

جھولی میں آگرا تو اس پر نوٹ کر کھار آیا تھا۔ نصیرہ بیگم نے تو شاید کبھی محسوس ہی نہیں کیا تھا کہ اس میں کیا نئی تبدیلیاں آئی ہیں۔ پہلے ہی اس کا حسن دو چند تھا ان کی نظر میں۔ ایک ماٹا کی نظر کا حسن۔ دوسرا ا کا قدرتی ٹکونی سا حسن۔

لیکن اسے یہ خوشی راس نہ آئی۔ آج وہ جب سونے لٹی تو نصیرہ بیگم اوپر کرائے داروں کے ہاں گئی ہوئی تھیں۔ جب وہ جاگی تو ان کی فیصلہ کن آوازیں اس کا دل و ہلا گئیں نور افشاں کا منت کرنے کا انداز۔ پشیمانی کا انداز۔ عید کا دوسرا دن تو تھا۔ وہ جلدی جلدی منہ ہاتھ دھو کر چائے بنانے کے لیے کچن کی طرف آئی ہی تھی کہ افشاں رخصت ہوتی نظر آئیں۔ وہ ماں کی اتا کے ہلے ضراط پر سز کرتی افشاں کی طرف بڑھی تھی۔ اس کے دل کو کچھ ہونے لگا۔ اس کی سمجھ میں نہ آیا کہ یہ معمولی رکبیں بھی بعض اوقات سولی پر چڑھا دیتی ہیں؟ اس نے ماں سے اپنے جذبات چھپائے اور روزمرہ کے کاموں میں مصروف ہو گئی۔

تاجور، میاں کے ساتھ ہانپتی کا پتی رات ہی کو آلیں ماں کے مخصوص رکھ رکھاؤ کی وجہ سے وہ جذباتی تو نہ ہوئیں البتہ رسائیت سے ماں سے معاملہ دریافت کیا۔

”جنہوں نے تمہیں خبر پہنچائی۔ وجہ نہیں بتائی؟“ انہوں نے کڑے تیوروں سے بیٹی کو دیکھا۔

”امی جان۔ یہ کوئی اتنی بڑی بات تو نہیں۔ یہ تو میرے علم میں بھی ہے کہ ان کے ہاں چاند میاں کی وجہ سے بے حد پریشانی رہی۔ چاند میاں نے فون پر کہا تھا کہ وہ۔ چاند رات کو ہر حال میں گھر پہنچیں گے۔ چاند میاں کو لے کر آتا تھا۔ جزا۔ عیدنی وغیرہ۔ ان کے ہاں سب تیاری تھی۔ چاند میاں کے دوست انہیں اپنے ہاں لے گئے۔ وہاں ان کو سخت بخار آ گیا۔ اب گاؤں میں فون بھی نہیں تھا کہ اطلاع ہو جاتی۔“

”عیدی رات کی رات میں نہیں آتی۔ تم نے تو ان کا پھونکا کھا رکھا ہے۔ مگر مجھ پر اثر نہیں ہوتا ان باتوں کا۔ سنا۔ چاند میاں دیور ہیں۔ دہن کے۔ ساس نہیں ہیں۔ تمہاری بڑی پھوپھی کوئی موقع جانے دیتی ہیں جی جلانے کا؟ کیسی بات مار کر گئی تھیں۔ کہ شادی سے پہلے ہی لڑکی کا اتنا خیال ہے۔ بیاہ کر لے جائیں گی تو پاؤں کے نیچے ہاتھ دھرا کریں گی۔“

تمہاری پھوپھی کتنا سر ہوئی تھیں رشتے کے لیے۔ خوب جتا کر گئیں۔ کہ بھابی جان۔ بھلے گھر لڑکی کا رشتہ کیا ہے۔ عید تہوار پر خبر تک نہیں لیتے۔“

”امی جان۔ پھوپھیوں نے ہماری آپ کا دل جلایا۔ سزا ان بے چاروں کو کیوں؟“

”ارے تو انہوں نے ہی تو موقع دیا کہ میری مندریں مجھے یہ سب سنا کر گئیں۔ اور بھی ان کا بھی کہنا ٹھیک۔ عید تہوار پر بے نیازی کا یہ عالم۔ ان موقعوں پر تو نیچے بوپے بھی خوشی کر لیتے ہیں۔“

”امی جان۔ بتایا ہے نا کہ وہ چاند میاں۔“

”چاند میاں۔ چاند میاں۔ ساس سے بڑھ کر ہو گئے چاند میاں۔ بس کرو تاج۔“

تاج کے میاں نے بھی ساس کو ذرا سمجھانا چاہا۔

”دیکھو بھی۔ اپنی عزت اپنے ہاتھ والا معاملہ ہے اس موضوع پر کوئی مجھ سے کلام نہ کرے۔“

نیلو۔ چائے لاؤ بھی۔ اتنی دیر سے بہن بہنوں آئے بیٹھے ہیں۔“

انہوں نے گویا گفتگو ختم کرنے کا اعلان کیا۔

دیوار سے کئی کسی اچھے نتیجے کی منتظر نیلو فر جلدی سے کچن کی طرف بڑھ گئی تھی۔



ساتھ والوں کے ہاں پھر تاجور کا فون آیا تھا کہ نیلو فر کو بھیج دیں۔

مگر نصیرہ بیگم نے سختی سے منع کر دیا تھا۔

”جب تک افشاں کے دیور کی کہیں ہوئیں جاتی تم وہاں نہیں جاؤ گی۔“

”یہ لو۔ یہ اچھی مصیبت۔“ وہ کڑھ کر رہ گئی۔ اب بہن کے ہاں جانے پر بھی

پابندی۔ منہ میں گر رہی ہوں جا کر ”ان“ کے؟“ وہ چڑھی گئی۔ بولی تو نہیں۔ سوچ کر رہ گئی۔

”وہ گاؤں سے فشی جو حساب کتاب لکھ کر لایا تھا اسے دیکھ لو۔“ نصیرہ بیگم نے

اس کا دھیان اس طرف سے ہٹانا چاہا۔

”دیکھ لوں گی۔ میرا جی نہیں چاہ رہا بھی۔“ وہ بدولی سے کہہ کر رسالہ لے کر

اگلے روز سہ پہر کو تین بجے تاجور نے پھر فون کے ذریعے اُسے بلوا بھیجا۔ وہ فون سننے اور ماں کا شکوہ بہن سے کرنے کو پیتاب ہو رہی تھی۔ جلدی سے اٹھ کھڑی ہوئی۔

”ارے بیٹا..... جاؤ تاج آپنی سے کہہ دو آ جائیں گے۔ ہفتہ پڑا ہے شادی میں۔“

”میں فون تو سن آؤں آپنی کا۔“ وہ برہی چھپاتی ہوئی بولی۔

”کیا ضرورت ہے جب کہلا بھیجا ہے..... اور یہ تاج.....“ اس لڑکی کے انداز نہیں بدلیں گے۔ پرسوں سے فون ہی کھڑکائے جا رہی ہے..... اسے گھر میں کام ہی نہیں کوئی۔ ایک مرتبہ کی بات سمجھ میں نہیں آتی اس لڑکی کے..... حالانکہ سمجھ رہی ہوگی کہ میں نیلو کو کیوں نہیں بھیج رہی۔“

”تو امی جان..... یہ تو میری سمجھ میں بھی نہیں آیا کہ یہ پابندی کیا معنی.....؟ اگر ان کی شادی ساری عمر نہ ہوئی تو میں ساری عمر بہن کے ہاں نہیں جاؤں گی؟“

آخر وہ کہہ ہی گئی۔

نصیرہ بیگم کے کمروں میں گلی سر پر بھی..... وہ تیز تیز تنفس کے دوران اُسے گھورتی رہیں۔ انھیں اس کے لہجے سے ”بغاوت“ کی بو آئی۔

”ہاں، ساری عمر نہیں جاؤں گی..... اور ساری عمر شادی کیوں نہ ہوگی اس کی؟ کیا سنیاں لے لے گا تمہاری خاطر؟“

اشتعال میں ان کے منہ سے نہایت نازیبا بات نکل گئی۔

”کیا پتا۔“ وہ بھی جل کر بڑبڑائی۔ حد سے زیادہ پابندیاں بھی برداشت کے بند توڑ دیتی ہیں۔

”عید کا جوڑا نہ ہوا مصیبت ہو گیا۔ اتنی سی معمولی بات کے پیچھے۔“ وہ بڑبڑاتی ہوئی کمرے میں گھس گئی..... بول تو گئی تھی..... حالانکہ دل اندر ہی اندر لرز کر رہ گیا تھا۔ اس نے شاہانہ (تاجور کی نند) کی شادی کے کیا کیا پروگرام بنا رکھے تھے۔

نصیرہ بیگم نے ”گوگئی“ کی زبان کیا دیکھی انھیں تو گویا سانپ سونگھ گیا۔ کبھی کبھی ہاتھ باندھ لیتیں..... کبھی..... جھک کر پیک توکتیں..... کبھی گاؤ نکلیے ادھر سے اٹھا کر ادھر رکھ دیتیں۔ عجب اضطرابی کیفیت تھی۔ معانہوں نے پاؤں سلپہر میں پھنسائے۔ سر پر سفید چادر اُڑھی..... اور باہر نکل گئیں۔

لیٹ گئی۔

نصیرہ بیگم نے غور سے اس کی طرف دیکھا۔ پھر جانے کیا سوچ کر برآمدے میں بچھے تخت کی طرف بڑھ گئیں۔

شام گئے ساتھ والوں کا چھوٹا بیٹا پھر آدھکا۔

”نیلے آپا۔ تاج آپنی کا فون آیا ہے۔ آ کر سن لیں۔“

نصیرہ بیگم نے پیشانی پر سینکڑوں بل ڈال کر بچے کی طرف دیکھا۔

”تاج سے کہہ دو۔ پہنچ جائیں گے شادی والے دن۔“

وہ جو فون سننے کا ارادہ کر کے اٹھ ہی رہی تھی دم سے دوبارہ کرسی پر بیٹھ گئی۔

تاج کی مٹھلی نند شاہانہ کی شادی تھی۔ نیلو فرکی اس سے گاڑھی چھتی تھی۔ تاجور کی شادی ہونے تک وہ گہری سہیلیاں بن چکی تھیں۔ سات آٹھ برس پرانی دوستی تھی۔ اس وقت تو دونوں بچیاں ہی تھیں۔ اس کا تو تاج کی طرف کم ہی جانا ہوتا تھا۔ مگر وہ تاج کے ساتھ اکثر آتی تھی۔

اس کا دل شدت سے چاہ رہا تھا وہ اُڑ کر وہاں پہنچ جائے۔ مگر ماں کی سخت گیری کے سبب جل کڑھ کر بیٹھ رہی تھی۔

”بھئی، جب سگنی توڑ دی تو کیا تعلق رہ گیا۔ نہ لینا ایک نہ دینا دو۔“

تاج کے ہاں ان سب کا بہت کھلا آتا جاتا ہے۔ میرے دل کو یہ بات نہیں بھائی کرتی وہاں ان لڑکوں کے سامنے پڑو۔“ یہ عجیب منطق تھی ان کی۔

وہ ماں سے جل کر بہت کچھ کہتا چاہ رہی تھی مگر جوش پر ماں کا خوف غالب آ گیا تھا۔ وہ سوچ سوچ کر دل مسوس رہی تھی..... وہاں کتنا مزا آ رہا ہوگا۔ کتنا ہلا گلا کر رہے ہوں گے سب۔ ارجمند اپنا بھی پہنچ چکی ہوں گی۔ آج تو مائیوں ہے نا۔ میری تو قسمت ہی خراب ہے۔ وہ خاموشی سے آنسو بہانے لگی۔

نصیرہ بیگم نے اس کی خاموشی کو گہرائی سے محسوس کیا تھا۔ سلام پھیر کر اُسے آواز دی۔

”ارے..... نیلو..... عشاء کی نماز پڑھ لی.....؟“

”پڑھ رہی ہوں امی جان.....!“ وہ خود پر قابو پا کر اٹھ کھڑی ہوئی۔

”اکرم! بڑی بیٹھک کا دروازہ کھول دو۔“ امی جان کی پڑ جلال آواز اس کے کانوں نے سنی۔

اب وہ حواس باختہ سی نظر آنے لگی تھی۔ قہقہی اس کے گھسنے کے نیچے پُٹھ رہی تھی۔ مگر وہ اس چہمن تک سے بے نیاز تھی۔

انشاں نے اسے گلے لگا کر اس کا رخسار چوما۔

پریشانی کی کوئی بات نہیں میری جان۔ بعد میں سب غصہ و غم اتر جاتا ہے۔ تم دیکھنا..... فی الحال تو ہم سے یہ اچانک ملنے والی خوشی نہیں سنسپل رہی ہے۔“

”ہائیں.....! اس کے خاک پلے نہیں پڑا۔“

”ارے مزے کی بات بھی سنو..... اسد تو حیدر آباد گئے ہوئے ہیں ان سے کہہ دیا ہے کہ وہ فوراً سیدھے سسرال پہنچ جائیں ورنہ لیٹ ہو جانے کی صورت میں وہ خود ذمہ دار ہوں گے۔ ویسے اتنی زیادہ فکر کی کوئی بات نہیں۔ خالد جان نے الٹی میٹم دے دیا ہے۔ آج کی تاریخ میں تمہیں اپنے گھر لے جائیں۔ اسد نہ بھی پہنچے تو بغیر نکاح کے لے جائیں گے۔ نکاح وہیں ہو جائے گا۔“ وہ قہقہہ مار کر نرس پڑیں۔

”ویسے تم تو بڑی نمبر دار لکھیں بھئی۔“

انھوں نے شرارت سے اس کے گلے میں بازو ڈال کر اپنے ساتھ لگا کر بڑے انداز سے اسے گھوڑا۔

تاجور..... کے چہرے سے فکر مندی متشرح تھی۔ وہ بہانے سے انشاں کو باہر لے گئی۔ خود نظرس بچا کر کمرے میں چلی آئی۔ پیچھے سے دروازہ بند کر لیا۔

”اے نیلی کی بچی..... کیا ڈرامہ ہے یہ؟“ انھوں نے اس کا کندھا ہلایا۔

وہ جواب کچھ کچھ سمجھ رہی تھی کندھے سے تک کر پھوٹ پھوٹ کر رو دی۔ اور من و عن ساری کتھا کہہ سنائی۔

”خدا کی قسم آپنی..... میں سوچ بھی نہیں سکتی تھی کہ امی جان یہ قدم بھی اٹھا سکتی ہیں۔ اس میں زیادہ قصور آپ کا بھی ہے۔ کیوں کر رہی تھیں بار بار فون..... جب ہی تو مجھے غصہ آ گیا تھا۔“

تاجور کو اس پر نوٹ کر پیار آ گیا۔

نیلو نے ماں کو جاتے دیکھا۔ کچھ سمجھ نہ سکی۔ پائپ لگا کر بڑے آرام سے برآمدے کا فرش دھونے لگی۔ دل کو ذرا ڈھارس سی ہوئی کہ امی جان کچھ بولیں نہیں۔ ورنہ وہ تو اندر ہی اندر ڈر رہی تھی۔ کہ اب ہم پھٹا۔ اب پھٹا۔

جوڑا باندھ کر کپڑے سمیٹ کر وہ فرش دھونے میں مگن ہو گئی۔

تھوڑی ہی دیر میں نصیرہ بیگم واپس آ گئیں اور آتے ہی آواز دی۔

”اکرم۔“ (کرائے داروں کا بڑا لڑکا)

”جی خالہ جان!“ وہ اُدپر سے جھانکا۔

”نیچے آؤ۔“

وہ تیزی سے جھانکتا ہوا چلا آیا۔

”جاؤ۔ شبیر (دودھ والا) سے کہو۔ خاں صاحب کی بیگم کہہ رہی ہیں دس سیر دودھ کا انتظام کر دے۔“

”دس سیر دودھ۔“ جھاڑو ہاتھ سے پھوٹ کر دور جا گری۔ وہ ہوتی ہی ہو گئی.....

”دودھ سے غسل ہو گا کیا.....؟“ اس نے جھاڑو واپس اٹھا کر ٹھوکی۔

فرش دھو کر اس نے کپڑے دھونے کے لیے..... مشین لگانا چاہی۔ اسی وقت اکرم اندر داخل ہوا۔

”اکرم!“

”جی خالہ جان.....؟“

”اس سے کہو..... کوئی ضرورت نہیں کپڑے دھونے کی۔“

”اوہ خدا..... امی جان تو سخت خفا معلوم ہوتی ہیں۔“ ”ان ڈائریکٹ“ بات کر رہی ہیں۔“ اس نے مشین واپس اسٹور میں دھکیل دی۔

پھر وہ اپنی قمیص سینے بیٹھ گئی کہ شادی میں شاید چلے ہی جائیں..... تقریباً ایک گھنٹے بعد باہر شور و غل سنائی دیا۔

وہ کچھ سمجھ نہ پائی تھی کہ تاجور اور انشاں بھابی کو دیکھ کر ہکا بکا رہ گئی۔

انشاں نے اس کے سر پر سرخ آنچل ڈال دیا۔

”کپڑے بدل رہے ہیں بنو؟“

”اچھا اب تو جو ہونا تھا ہو چکا۔ ہا ہے امی جان نے پہلے انشاں بھابی کو فون کیا کہ شام پانچ بجے آ جائیں اور نیلوفر کو رخصت کرا کے لے جائیں..... آج اور صرف آج۔ آج نہیں تو پھر کبھی نہیں۔ ساری عمر اسی چوکھٹ پہ بٹھائے رکھوں گی اور کہیں رشتہ نہ کروں گی۔ نہ تمہارے ہاں نہ اور کہیں۔ اس لیے کہ اس کے منہ سے تمہارے گھر کا کلمہ نہیں چھڑتا..... مجھے تو انشاں بھابی نے بتایا۔ وہ تو مارے خوشی کے دیوانی ہو رہی ہیں۔ جب امی نے انکار کر دیا تھا بہت روٹی تھیں میرے پاس آ کر..... وہ تو شکر کرو بھلے لوگوں میں امی جان نے اپنی انا کی انتہا دکھائی ہے۔ کوئی دوسرے قسم کے لوگ ہوتے تو گزر مشکل ہو جاتی۔ تم فکر نہ کرو۔ ماں ہیں۔ اس وقت سلگ رہی ہیں کہ تم نے ان کی مرضی کے خلاف سوچ کا اظہار کیا۔ بعد میں جب اُبال اتر جائے گا تو سب ٹھیک ہو جائے گا۔ بہت چاہتی ہیں تمہیں..... حالانکہ غلط طریقے سے مل رہا ہے۔ مگر ایسا گھرانہ مشکل ہی سے نصیب ہوتا ہے۔ بہت ہی اچھے لوگ ہیں۔ دن رات کا آنا جانا ہے ہمارا.....“

انہوں نے ڈر اور خوف سے ہنستی نیلوفر کو ساتھ لگا کر محبت سے تسلی دی۔

”آپ کو نہیں معلوم..... امی جان اپنی انا کے پیچھے جان بھی دے سکتی ہیں۔ وہ مجھ سے کبھی بات نہیں کریں گی۔“ وہ بُری طرح رو رہی تھی۔

”بے کاری باتیں مت کرو نیلی..... اتنا مجمع اکٹھا ہو رہا ہے تماشا بنواؤ گی۔ امی جان کے مزاج کا کس کو نہیں پتا۔ بولو؟“

”ارے تاج..... بھئی باہر نکلو۔ اندر ہی کی ہو کر بیٹھ گئیں۔“

باہر سے ارجمن ایچا کی آواز آئی۔ تاج نے اٹھ کر دروازہ کھول دیا۔ ساتھ ہی بہن کو اشارہ کر دیا کہ نیلو سے کوئی سوال جواب نہ کریں۔ ارجمند ہونق سی ہو گئیں۔ دہن سوئی، دھاگہ، قینچی لیے مشین کے سامنے بیٹھی دھواں دھار رو رہی تھی۔ اور چیلے سے صاف ظاہر تھا کہ نہائی دھوئی بھی نہیں۔ تاجور زبردستی اسے ہاتھ روم تک لے کر گئیں۔ وہیں دروازے میں کھڑے کھڑے اس کی چوٹی کھولی اور جلدی..... غسل..... سے فارغ ہونے کی تسمیہ کی اور چور نظروں سے ماں کو، بچھتی اس سامان کے پاس آ گئیں جو ایرجنسی میں انشاں بھابی لائی تھیں۔ سازمھی وہ ابھی آتے ہوئے خرید لایا، تھیں۔ ساتھ ساتھ میک اپ کا سامان بھی اور اپنا سیٹ اٹھا لائی تھیں اور ایک سینڈل کا جوڑا جو اس کی عیدی میں شامل تھا۔

وہ عیدی جو نصیرہ بیگم نے لینے سے انکار کر دیا تھا۔

ڈیڑھ گھنٹے کا الٹی میٹم تھا جس میں یہی کچھ انتظام ہو سکتا تھا جب وہ پچھلے کے نیچے بیٹھی بال سنکھا رہی تھی۔ غلغلہ اٹھا۔ دولہا میاں سفید شلوار قمیص میں قدم رنجہ فرما چکے ہیں۔ مغرب سے صرف چند منٹ پہلے نکاح ہوا۔ وہ اسی طرح تڑپ تڑپ کر رو رہی تھی۔ ارجمند نے ماں کی خوشامد کی کہ اس وقت تو اس کے پاس چلی جائیں۔ انہوں نے بیٹی کو گھورا۔

”جن سے نانا ٹونے کا اسے قتل تھا۔ وہ اسے بیاہ لے جا رہے ہیں۔ کیوں رو رہی ہے اب؟“

”امی جان۔“ ارجمند نے پھر ان کی خوشامد کی۔

”دیکھو ارجمند! میری توت برداشت کو مت آزماؤ۔“

ارجمند نے محسوس کر لیا کہ..... قطعی گنجائش نہیں..... وہ چپ چاپ اٹھ کھڑی ہوئیں۔

”اور ہاں سنو.....!“ انہوں نے بیٹی کو پکارا۔

ارجمند تعجب سے انہیں دیکھنے لگیں کہ اب کیا ہو گیا۔

اس کی شادی کی نیت سے جو کچھ جمع کیا تھا۔ وہ پیچھے پیچھے پہنچ جائے گا۔ یہ اس کے حصے کی زمین کے کاغذات ہیں۔ تم دونوں کو تمہارا حصہ دے چکی ہوں۔ رہ گیا یہ مکان تو جب مرنے لگوں گی تو تینوں کے حصے کر جاؤں گی۔

یہ کاغذات نور انشاں کو دے دو لے جا کر..... کہہ دو کہ ہم خاندانی عزت دار

لوگ ہیں۔ بیٹی عزت سے بیاہیں یا غصے میں..... خالی ہاتھ نہیں بیاہتے۔“

وہ اپنے خاندانی ہونے کا تذکرہ کرنا پھر نہیں بھولیں۔ اور ارجمند کو وہیں گم صم چھوڑ کر باہر نکل گئیں۔

نیلوفر نے میک اپ کرنے سے سختی سے انکار کر دیا۔ تاجور نے بھی اس کی حالت کے پیش نظر مزید اصرار نہ کیا۔ نور انشاں کا بلاؤز اس کے گدراے جسم پر بالکل فٹ آ گیا تھا..... اور نورتن کا سیٹ پہن کر وہ ایسی رُوپ متی بنی کہ تاجور اور ارجمند نے اس کے ڈھیروں پیار لے ڈالے۔

اچھے سے ہوٹل سے بہترین بریانی، تورنہ شیر مال آ گئے کھیر گھر پر تیار ہوئی۔

رخصتی کے وقت ذرا کی ذرا نصیرہ بیگم آئیں۔ سب باہر چلے گئے۔

”کوئی اپنے بچوں کا بُرا نہیں چاہتا۔ لیکن دنیا میں خونی رشتوں کے علاوہ عزت و وقار بھی اپنی جگہ اہم ہیں..... تم کیا سمجھتی ہو ہم نے بلاوجہ منگنی توڑ کر تماشا بنا چاہا تھا.....؟ نہیں ضرورت ہمیں ایسی اولاد کی جو ہماری ذات پر شک کرے ہماری محبت کو نہ پہچانے..... جن لوگوں سے رشتہ ٹوٹنے پر تم رنجیدہ تھیں اور جن کی خاطر تم نے زندگی میں پہلی مرتبہ میرے سامنے زبان کھولی اب تم انہی لوگوں میں رہو..... ہمیشہ کے لیے آج سے تم میرے لیے اور میں تمہارے لیے مر گئی۔“

نیلوفر تو ان کا یہ اجنبی انداز دیکھ کر وہیں ڈھسے گئی۔ ہر بات اس کے تصور سے کہیں زیادہ تھی۔ آہ..... وہ بات جو میں نے معمولی جان کر کہہ دی تھی..... کیا اتنی بڑی تھی؟ اسے یہ سوچ کر ہی چکر آ گئے تھے۔

وہ اسد کے بیڈروم میں بیٹھی ہوئی تھی..... وہی طور پر بالکل غائب تھی..... باہر سے شور کی آوازیں آرہی تھیں۔

”ارے اسد..... بھی وہ اپنا ڈزسوٹ پہن لو.....“

”ارے..... رے ٹھہرو..... تم اس حلیے میں کمرے میں مت جاؤ وہ دوبارہ بے ہوش ہو جائے گی..... میں تمہارا سوٹ لاتی ہوں۔ چاند میاں..... تم وہ اپنی سرخ ٹائی نکال لاؤ..... اور وہ وہاٹ شرٹ تمہارے بھائی جان کی..... میں نے پریس کر کے لٹکائی تھی۔ وہ بھی لے آؤ..... اور تم جا کر میرے کمرے کے ہاتھ روم میں..... حیدر آباد کی گرد اتارو.....“

”دیکھیں بھابی..... میں ”چندے کے سامان“ سے دولہا نہیں بنوں گا.....“ اسد کی شوخ آواز اس کے کانوں سے ٹکرائی..... ساتھ ہی بے تماشہ فلک و گاف تھپتھپے.....

”ارے جا بھی چکواب.....“ اسی دم بھابی کمرے میں داخل ہوئیں۔ غالباً وہ وارڈ روپ سے اسد کے کپڑے نکال رہی تھیں۔ وہ سوٹی بن گئی تھی۔

وہ سوٹ ہاتھ میں تھامے تھامے اس کے قریب آ گئیں۔

”سونا منگ ہے..... کسی کی محنت رائیگاں چلی جائے گی۔ کم از کم خواب نما حقیقت کو محسوس کر لینے دو..... کہہ رہے ہیں موصوف یقین نہیں آ رہا بھابی..... ذرا اچھا سا یقین دلا دیتا.....“

وہ جھکیں اور اس کے رخسار کو چوم لیا..... اس نے کوئی تاثر اپنے چہرے پر نہیں

آنے دیا۔ اسی طرح لٹٹی پلکیں جھپکاتی رہی..... اس کی نظروں کے سامنے صرف ایک چہرہ گردش کر رہا تھا..... نصیرہ بیگم کا چہرہ.....

نور افشاں نے کچھ رکھیں کھیں..... چاند میاں نے جو منگنی ٹوٹنے کے بعد سے خود کو گنہگار تصور کر رہے تھے۔ خوب خوش ہو ہو کر ہر زاویے سے دلہن بھابی کی تصویریں بنائیں۔ رات کے پونے دو بج رہے تھے جب اسد نے کمرے میں قدم رکھا۔ انہیں اپنی..... انوکھی شادی بہت پسند آتی تھی۔ ڈھیروں ڈھیر معنوی پن سے پاک.....

بھابی اسے چوکنا کر گئی تھیں..... وہ رخ موڑے سانس روک کے بیٹھی تھی..... گویا اسد نہ ہوں ملک الموت ہوں.....

”دیکھیں جی..... ایک شرط پر آپ کو ایک خوشخبری سنائیں گے..... وہ یہ کہ آپ نظریں اٹھا کر ایک نظر ہماری جانب دیکھ لیں۔ یہ مت سمجھئے گا کہ ہم اپنی خوبصورتی و دلکشی کی داد چاہ رہے ہیں..... وہ تو آپ اب ساری عمر ہی دیتی رہیں گی..... بس ایک درخواست ہے پلیز.....“

اسد کی ہماری جذبات سے لبریز آواز نے اس کا تنفس تیر کر دیا۔ اگر آپ ہماری درخواست مان لیں تو یقین کریں بہت اچھی خوشخبری سنائیں گے..... نیلوفر نے اپنی آنسوؤں سے بھیگی حسین پلکیں ایک لپٹے کے لیے اٹھائی تھیں وہاں آنکھوں میں جانے کیا تھا..... وہ تاب نہ لاسکی تھی..... فوراً پلکوں کی جھلر گرائی تھی۔

”شکر یہ.....!“ اس کی نظریں شوخی سے مسکرائی تھیں۔

”خوشخبری یہ ہے کہ ہم آپ کو ”ہلال جرأت“ دے رہے ہیں۔ ہم جلدی میں حوصلہ تک بھول گئے تھے کہ بڑا سخت پردہ ٹوٹا تھا لیکن یہ تمنہ امتیاز با الفاظ دیگر یہ ”ہلال جرأت“ لیتا نہیں بھولے۔“

نیلوفر نے بے ساختہ نظریں اٹھا کر اسد کی سمت دیکھا۔ ان کی انگلیوں کے بیچ چاند تارے کے ڈیزائن کا چھوٹا سا نیکہ بھول رہا تھا۔

اس نے نظریں واپس موڑ لیں۔ اسد نے سر سے ساڑھی کا آٹھل کھسکا کر نیکہ اس کی پیشانی پر سجا دیا.....

”آپ جانتی ہیں نیلوفر..... آج ہماری زندگی کی سب سے بڑی آرزو پوری ہوئی

ہے خواہ کسی طرح..... آپ ہی کے حوصلوں سے سکی.....“ وہ شرارت سے سکرانے۔

اور نیلوفر کا خون جیسے ابل پڑا..... اس نے پاؤں نیچے لٹکا کر آہستہ سے کہا.....

”آپ ہوں گے خوش..... میں تو نہیں ہو سکتی“

”وہ کیوں.....؟“ انھوں نے کوٹ اتارتے ہوئے حیرانی سے پوچھا.....

”آپ کی شادی پر آپ کی امی آپ سے ناراض ہوتی تو ہتا چلتا.....“ اس کی

آواز پر آنسو غالب آ گئے۔

”بھئی یہ تو آپ کو پہلے سوچنا چاہیے تھا.....“ اسد نے پھر شوخ انداز میں چھیڑا۔

”میں نے ان سے کچھ نہیں کہا تھا..... ہتا نہیں آپ کیا سمجھ رہے ہیں.....“ اس

نے رومال سے آنکھیں صاف کیں.....

تب اسد سنجیدہ ہو گئے.....

”نیلوفر..... آج ہماری نئی زندگی کی ابتدا ہے قطعی غیر متوقع سہی..... لیکن ہمیں

شروعات سچ اور اعتماد سے کرنا چاہیے..... ابھی تک تو سب مذاق تھا..... لیکن یہ میرے ذہن

میں تھا کہ میں تم سے حقیقت ضرور معلوم کر دوں گا۔ ہو سکتا ہے بات مجھ تک صحیح صورت میں

نہ پہنچی ہو..... ٹھیک ہے ناں.....؟

کیا تم مجھے بتاؤ گی کہ حقیقت کیا ہے.....؟“

وہ قیص کے اُد پری بن کھولتے ہوئے اس کے سامنے کرسی پر بیٹھ گئے.....

تب اس نے تاک آکھ پونچھے پونچھے حرف حرف بتا دیا۔ بالکل سچ.....

اسد منہ میں ہلکے دبائے چمکا چمک دھواں چھوڑ رہے تھے..... جیسے گہرے سوچ

میں ہوں۔

”سب ٹھیک ہو جائے گا نیلوفر..... فکر نہ کرو..... میرا خیال ہے۔ میں ”تم“ سے

مخاطب ہو کر غلطی نہیں کر رہا ہوں۔“ آپ“ میں بہت فاصلے ہیں..... جب سے انشاں بھابی

نے آ کر وہ بری خبر سنائی تھی۔ بھئی میں تو زندگی ہی سے بیزار ہو چلا تھا.....“

وہ اٹھ کر اس کے قریب آ بیٹھے..... وہ بدک کر اپنی جگہ سے کھڑی ہو گئی..... اسد

نے متردد انداز میں اس شعلہ قامت کو دیکھا۔ جو اپنے سفید سفید سے بدن کو جو بلاؤز کی

حدود سے باہر تھا غیر ارادی طور پر ساڑھی سے ڈھانپنے کی کوشش کر رہی تھی..... انشاں بھابی

نے زبردستی جو سرخ لپ اسٹک لگا دی تھی وہ ہونٹوں کے کناروں کو پار کر کے آس پاس کے

رقبے میں پھیل چکی تھی۔ غالباً ہونٹ چبانے کی وجہ سے.....

”یہ کیا ہے نیلو؟ یہ تو قسمت کی مہربانی ہے کہ تم میری ہو چکی ہو..... اس وقت

جبکہ مایوسی کے اندھیرے ہر سمت پھیل چکے تھے..... تم بیٹھتی کیوں نہیں.....؟“ انھوں نے

اس کے مقابل کھڑے ہو کر اس کی آنکھوں میں جھانکا.....

اس نے رخ موڑ لیا..... ”م..... میں نے قسم کھائی ہے کہ جب تک امی جان

مجھ سے اپنی خنکی ختم نہیں کر دیں گی..... میں زندگی کی کسی خوشی میں حصہ نہیں لوں گی.....

خاص طور پر وہ خوشیاں جو آپ کی ذات یا اس گھر سے وابستہ ہوں.....“ وہ ماں کا پڑ جلال

چہرہ تصور میں لا کر پھوٹ پھوٹ کر رو دی۔

”آپ کو ہتا ہے انھوں نے رخصتی کے وقت مجھ سے کیا کہا تھا.....؟“ اس نے

اپنی ناک رگڑی.....

”کیا کہا تھا.....؟“ اسد اس کے نزدیک آ گئے.....

”انھوں نے کہا تھا..... تم میرے لیے اور میں تمہارے لیے مر چکی.....“

وہ ہچکیاں لے کر رو دی..... اسد نے واقعی اس کی اٹکلاری کو اس کے بے پناہ

دکھ کا اظہار سمجھا..... وہ خود بھی بے حد سنجیدہ ہو گئے.....

”ٹھیک ہے نیلو..... تم اپنی جگہ برحق ہو..... میں کوشش کروں گا تمہیں زندگی کی

خوشیاں حقیقی انداز میں ملیں..... بہر حال تم نے قسم کھا کر اچھا نہیں کیا کم از کم میرے

ساتھ.....“ انھوں نے سگریٹ کا گلا اٹھک کر ایش ٹرے میں سلا.....

”ماں کی خنکی دیر پا نہیں ہوتی..... بہر حال..... لگتا ہے مجھے تقدیر خوشیاں تسطوں

میں دے گی.....“ انھوں نے وارڈ روب سے اپنا نائٹ ڈریس نکالا پھر اس کی طرف پلٹے.....

”نیلو..... تمہیں ان کپڑوں میں تکلیف ہو رہی ہوگی..... یہ بھابی تمہارے لیے

رکھ گئی ہیں۔

نیلو..... میں حقیقی جذبے رکھتے ہوئے مصنوعی الفاظ نہیں بول سکتا..... اس لیے

میں زیادہ دیر تک تمہیں ”آپ“ سے مخاطب نہ کر سکا..... اُمید ہے خیال نہیں کرو گی.....“

وہ لباس تبدیل کر کے آئے تو وہ بھی جرسی کپڑے سے تیار شدہ بڑی ”شائستہ“

آنکھوں سے افشاں کو دیکھا۔ تھوڑی دیر تک سمجھ ہی نہ آئی کہ وہ کہاں ہے۔ پھر سامنے کھمرے کھمرے سے اسد کو دیکھ کر اٹھ کر بیٹھ گئی.....

اسد باہر نکل گئے.....

”میرے لاڈلے دیور نے تمہارے ساتھ یہ زیادتی کیوں کی.....؟“ ان کا اشارہ اس کے صوفے پر سونے کی طرف تھا۔

اس نے کچھ جواب نہ دیا..... بس بیٹھی پلکیں جھپکاتی رہی۔

تھوڑی دیر بعد تیار ہو کر اس کو پڑا ہتمام ناشتے کی میز پر لایا گیا..... اسد نے چور نظروں سے اُسے دیکھا پھر بے نیازی سے ناشتے میں مصروف ہو گئے۔

ناشتے کے بعد تاجور اسے اپنے ہاں لے آئیں..... شاہانہ جو مایوں بیٹھی ہوئی تھی اسے دیکھ کر کھڑی ہو گئی اور بے ساختہ اس سے پت گئی.....

”بد تیز..... ایسی جلدی دکھائی..... ذرا صبر نہ ہو سکا.....“ اُس نے سرگوشی کی..... وہ مسکرا دی..... ”نمبر بنانا چاہ رہی ہوگی کہ شاہانہ سے ستیہ ہو جاؤں.....“ اس نے پھر اس کے کان میں کہا۔

وہ بیٹھی ہاتھ مسلتی رہی..... پیاز می سڑھی میں بے پناہ سادگی کے ساتھ وہ قطعی دلہن نہ لگ رہی تھی..... دونوں بیٹھی باتیں کرتی رہیں.....

”یہ تو بتا..... کیا پایا.....؟“ شاہانہ نے اس کے سراپے پر کھوجتی نظر ڈالی.....

”ہلال جرات.....“ وہ پھینکی سی ہنسی ہنس کر بولی..... اور پرس میں سے ٹیکہ نکال کر اس کے سامنے کر دیا.....

شاہانہ ہنس ہنس کر لوٹ پوٹ ہو گئی.....

”ارے بڑے قدر دان ہیں یہ اسد بھائی.....!“ اس نے ٹیکہ اٹھا کر دلچسپی سے دیکھا.....

”اور یہ بتا..... انھوں نے پوچھا تو ہوگا اس ”ایمر جنسی“ پر.....؟“

”ہوں پوچھا تو تھا..... ویسے بھائی انھیں بتا چکی تھیں۔ تب ہی تو یہ ہلال جرات.....“ اس نے منہ موڑ کر مسکراہٹ چھپائی۔

شاہانہ ایک مرتبہ پھر کلکلا کر ہنس پڑی.....

سی ٹائی پہن کر بھگتی ہوئی ڈرینگ ٹیبل کے سامنے آ کھڑی ہوئی..... زیور دراز میں ڈالے..... نشو پھیر سے لپ اسٹک صاف کی..... اور صوفے پر کٹن سر کے نیچے رکھ کر..... لیٹ گئی..... نصیرہ بیگم بدستور اس کے اعصاب پر سوار تھیں.....

”اتنی سخت گیر ہیں امی جان..... لیکن سب سے زیادہ وہ رعایت میرے ساتھ ہی کرتی تھیں..... اسے یاد تھا جب وہ بہت چھوٹی تھی..... ار جند اور تاجور اپنے مطالبات اس کے ذریعے ہی ماں تک پہنچاتی تھیں کہ اس کے منہ سے نکلی ہوئی ہر بات نصیرہ بیگم پر ٹھنڈے چھینٹوں کا اثر کرتی تھی۔ صورت و عادت بھی بے حد موٹی..... اور ہاں میں ہاں ملانے کا سادہ سا انداز جب سب ماں کو تہا چھوڑ کر جا چکے تھے ایسے میں ماں کی تہا رفتی..... ار جند اور تاجور تو کبھی کبھی ماں پر اپنی جھنجھلاہٹ ظاہر کر دیا کرتی تھیں..... لیکن نیلو فر نے ان سے کبھی اختلاف ظاہر نہیں کیا تھا۔ شاید اسی وجہ سے انھیں آج اس قدر غصہ آیا تھا۔

وہ سوچتے سوچتے جانے کب سو گئی تھی.....

اسد نے کتاب سائید ٹیبل پر ڈالتے ہوئے اس کی سمت دیکھا..... ہتھیلی رخسار کے نیچے رکھے وہ کسی ریاست کی وہ مظلوم و معصوم شہزادی لگ رہی تھی جو بد نصیبی سے دیو کی قید میں آ جاتی ہے۔ جسے یو باہر جاتے طلسم کی مدد سے سلا جاتا ہے۔ مباردا شہزادی نجات کی کوشش نہ کرے..... ایسی ہی بے خبر شہزادی کا تصور اسے دیکھ کر ابھرا تھا.....

وہ اٹھ کر اس کے نزدیک آ گئے.....

”قسم تم نے کھائی ہے نیلو میں نے تو نہیں..... ظالم.....“

وہ نیند میں ذرا کی ذرا کسمائی اور پھر بے خبر ہو گئی..... اسد نے لائٹ بجھا دی اور بدولی سے بستر پر آ گئے.....

اگلے روز جب کہ وہ جاگی بھی نہیں تھی گھر میں ہنگامے اہل پڑے تھے۔ تاجور اور ار جند بھی آ گئی تھیں..... افشاں نے آ کر اُسے جگایا تھا۔

اُسے صوفے پر بے خبر سوتے دیکھ کر انھوں نے تعجب سے ڈرینگ ٹیبل کے سامنے کھڑے بال بناتے اسد کو دیکھا..... مگر کچھ بولیں نہیں.....

”نیلو..... اٹھو چنڈا.....“ انھوں نے پیار سے جگایا..... اس نے نیند بھری

”ارے شاہانہ..... کیا بات ہے کیا لپٹنے سارہی ہے نیلی؟“ تاجور گود کے بیٹے کو اٹھائے ہوئے بہلاتی ہوئی ان کے قریب آگئیں۔

”بس بھابی..... کچھ مت پوچھیں..... وہ.....“ شاہانہ نے بمشکل ہنسی روکی.....

نیلو نے اس کا ہاتھ دبا کر خاموش رہنے کا اشارہ کیا.....

”اور سناؤ..... کیا حال ہیں بیگم اسد.....؟“ تاجور شوخی سے مسکرائیں.....

وہ نظریں جھکا کر رہ گئی ”آپی..... امی تو آئیں گی ناکل..... شادی میں.....؟“

”شاید.....!“ انھوں نے بیٹے کی پیشانی سے بال سیٹھ کر غیر یقینی جواب دیا.....

”پاگل ہے نیلی تو..... کب تک ناراض رہیں گی امی جان۔ فکر نہ کر سب ٹھیک ہو جائے گا۔ جب صحیح بات منہ سے نکال دیتے ہیں۔ تو پچھتاتے نہیں ہیں..... میں تو بہت خوش ہوں۔ خواہ لوگ کچھ بھی کہتے رہیں..... بے کار کا فحیضہ تھا..... امی جان کی تمنا داری دوسروں کے جذبات نہیں دیکھتی..... ہر بات اپنی آن پر لے لیتی ہیں..... ٹھنڈے دل سے سوچیں تو کوئی بات ہی نہیں تھی جس کے لیے کل انھوں نے یہ ڈرامہ کیا..... میں تو کہتی ہوں اچھا ہوا.....“

نیلو فر کو تاجور کے سکون و اطمینان پر رشک سا آیا۔ جب کہ وہ بہت بے چین تھی۔

آج شاہانہ کی مہندی تھی..... جس میں شرکت کے لیے وہ تڑپ رہی تھی.....

پہر کو افشاں بھابی آگئیں..... اور کہنے لگیں۔

”ذرا نیلو کو بازار لے کر جا رہی ہوں۔ مہندی شادی ویسے کے لیے کچھ کپڑے خریدنے ہیں اور ضروری چیزیں..... اور جو جوڑے خالہ جان نے دیے ہیں درزی کو دے آئیں چلو نیلو..... شاہاں اشوور نہ دیر ہو جائے گی.....“

وہ تاجور کی کریم کلر کی چادر لپیٹ کر باہر آئی تو ڈرائیونگ سیٹ پر چاند میاں بیٹھے تھے.....

نیلو کو دیکھ کر شوخی سے مسکرائے۔ وہ بھی جھینپ کر مسکرا دی۔

”لگتا ہے..... اسد بھائی کے ساتھ اچھا سلوک نہیں ہوا۔ بڑے بچھے بچھے سے ہیں۔ جب ہی تو خود آنے کے بجائے مجھے بھیج دیا..... میں نے کہا ٹھیک ہے ”مجرم“ ہیں..... پورا پورا اتادان ادا کریں گے.....“

”چپ کر شریر..... وہ کیوں بچھا بچھا ہوگا..... یہ بھی خوشی چھپانے کا انداز ہے.....“

انھوں نے دروازہ کھول کر نیلو فر کو بٹھایا پھر خود بھی اس کے برابر میں بیٹھ گئیں۔

”سب سے پہلے ”فارٹوڈے“ بوتیک پر گاڑی رکوائی..... اور ایک مہندی کلر کا

خوبصورت کرتے پانچامے کا سوٹ لیا۔ سلک کا چم چم کرتا پانچامہ اور مہندی رنگ اور سنہری رنگ کی آمیزش سے بنی جالی کا کرتا..... جس پر خوبصورت نشو کا ڈوپٹہ اپنی بہار علیحدہ دکھا رہا تھا۔

کپڑوں کے بعد ہر رنگ چیزوں کا انتخاب شروع ہوا۔ وہ والہیں اسے تاجور کے ہاں چھوڑ گئیں..... اس سلسلے میں تاجور نے انھیں پہلے ہی تاکید کر دی تھی۔

وہ تھک کر چورم چور ہو رہی تھی آتے ہی شاہانہ کے کمرے میں پڑ کر سو گئی۔

کہیں جا کر مغرب کے بعد آکھ کھلی..... باہر سے ڈھولک گیتوں کی آوازیں آ رہی تھیں..... شاہانہ بھی کمرے میں نہیں تھی۔ اس نے اٹھ کر غسل کیا اور شاہانہ کا سوٹی سوٹ پہن کر باہر آگئی۔

ابھی بال سکھا ہی رہی تھی کہ تاجور آگئیں.....

”ارے..... تم ابھی تک تیار نہیں ہوئیں دولہا والے آتے ہی ہوں گے..... چلو شاہاں تیار ہو جاؤ“ وہ جگت میں پھر باہر چلی گئیں.....

اس نے دیکھا..... شاہانہ نے ان کی ہر چیز تیار کر کے رکھ دی تھی..... اسے شاہانہ پر ٹوٹ کر پیار آ گیا..... کس قدر چاہتی ہے۔ شاہانہ مجھے..... اس کی چاہت نے تو مجھے آج یہ دن دکھائے۔“ وہ مسکرا دی..... بڑے پھیکے سے انداز میں.....

وہ تیار ہو رہی تھی کہ تاجور اپنا ایک سیٹ لے آگئیں۔

”لو یہ پہن لو..... ہلکا سا ہے اچھا لگے گا اس سوٹ پر..... اور یہ لفافے میں

موسے اور گلاب کی کلیوں کا گجرا ہے۔ ضرور لگا لیتا۔“

پھر جاتے جاتے پلٹ آئیں۔ ”میرا خیال ہے ولیمہ یہ لوگ کچھ دن بعد کریں گے۔ کیوں؟“

”مجھے تو کچھ پتا نہیں.....“ اس نے گم سم سے انداز میں زیور کا ڈبہ کھولتے ہوئے

جواب دیا۔

نازک سا گلوبند اور چاند بالیاں تھیں۔ اس نے زیور پہن کر بائیں جانب بالوں

میں کلیوں کا گجرا اٹکا لیا۔ اسی وقت دھڑ سے دروازہ کھلا۔

”ماشاء اللہ چشم بد دور۔“ افشاں وہیں کھڑے کھڑے مبہوت سی ہو کر بولیں۔

”یہ چوڑیاں تو گاڑی میں ہی رہ گئی تھیں نیلو..... آؤ ڈرائیگ روم میں چلتے ہیں۔ وہیں پہنا دوں گی۔ وہاں ایئر کنڈیشنر آن ہے۔ ادھر تو جس ساہو رہا ہے۔“ وہ اسے لیے ہوئے ڈرائیگ روم میں چلی آئیں اور ایک صوفے پر ساتھ بٹھا کر بڑی مہارت سے اس کی کلائی میں چوڑیاں ڈالنے لگیں۔

”بھابی یہ اسد بھائی آ گئے۔“ شاہانہ سے چھوٹی عرفانہ نے ہانک لگائی۔ نیلو نے سراٹھا کر دروازے کی سمت دیکھا آف دہانٹ بوئسی کے کرتے اور سفید نگ پانچامے میں اسد کھوئے کھوئے سے بہت اچھے لگے۔

بھابی نے ایک نظر دیکھ کر دوبارہ اپنی توجہ چوڑیوں پر مرکوز کر لی۔

”اچھا ہوا اسد تم آ گئے۔ میں چاند میاں سے کہہ کر آئی تھی..... بات یہ ہے کہ لڑکیاں زیادہ ہیں ادھر اور ”سواریاں“ کم..... چاند میاں تو چچا میاں (تاجور کے سر) کی گاڑی ہانگیں گے۔“

وہ رک کر نہیں اور بڑی احتیاط سے چوڑیاں کلائی کی طرف دھکیلیں۔

”تم اپنی گاڑی لے آنا..... ٹھیک.....؟ بھائی میاں تو تمہارے کسی دوست کے ہاں گئے ہوئے ہیں۔ سو مت جانا.....“

انہوں نے اس کے دوسرے ہاتھ میں چوڑیاں چڑھانا شروع کر دیں۔

”اور ہاں..... ننب سے کہہ دینا کھانا کھلا دے گی تمہیں۔“

”ارے بھابی، ننب کھانا کھلاتی ہے اسد بھائی کو۔“ عمرانہ نے شرارت سے

بات پکڑی۔

”چپ بد تیز..... لے آئی ہوں میں پنے دیور کے لیے کھانا کھلانے والی۔ آج

کی بات ہے بس۔“

انہوں نے مسکرا کر نیلو کو دیکھا۔ اتنی ساری نظریں مع اسد کی نظروں کے خود پرنگی

دیکھ کر وہ نروس سی ہو گئی۔

”بھابی! وہ سجد یہ ہے تا میری دوست کہہ رہی تھی کہ تم لوگ کل کہاں چلے گئے

تھے۔ میں نے کہا..... کہ ہماری کزن ضد کر کے بیٹھی تھیں کہ ”پہلے میں۔“ اس لیے پہلے انہیں فارغ کرنے گئے تھے۔“

فلک شکاف تہیہ بلند ہوئے۔ نیلو فر کو اپنی عجیب سی توہین محسوس ہوئی۔

اس نے اسد کی سمت دیکھا جو سگریٹ کا دھواں چھوڑتے ہوئے برابر اسے دیکھ رہے تھے۔ اسے متوجہ دیکھ کر نظریں چرا گئے۔

اسی وقت دولہا والوں کی آمد کا غلغلہ اٹھا۔ اسد واپس گھر چلے گئے۔

رات تقریباً ساڑھے گیارہ بجے جب وہ دولہا والوں کے ہاں مہندی لے جانے کے لیے سب کے ہمراہ باہر نکلی تو عمرانہ نے شرارت سے ایک گاڑی کا دروازہ کھول کر اسے دھکیل دیا۔

اندر اسٹیئرنگ پر بازو جمائے اسد بیٹھے تھے۔ خوشبوؤں میں بسی نیلو فر کو دیکھ کر انہوں نے اس کے کان میں سرگوشی کی۔

”کسی کی توت برداشت آزمانا سخت گناہ ہے۔ میں تمام رات جاگ کر دعا کروں گا کہ خالہ جان کل شادی میں آ جائیں اور فنگلی ختم کر دیں۔ تاکہ.....“ انہوں نے ہلک کر سگریٹ سلگایا۔

”اتنی سگریٹ پیتے ہیں۔ نقصان دیتی ہے۔“ اس کے منہ سے نکل گیا۔

”مثلاً.....؟“ انہوں نے سارا دھواں اس پر چھوڑ دیا۔

”خون ہی جلاتی ہوگی.....“ اس نے دھوکے کو ہاتھ سے ہٹانا چاہا۔

”تمہارا نام تو ”سگریٹ“ نہیں۔ یہ کام تو تم بھی کرتی ہو۔“ وہ مسکرائے۔

وہ لا جواب سی ہو کر باہر دیکھنے لگی۔



سات ماہ گزر گئے تھے۔ پتا بھی نہ چلا۔ رمضان کا آخری عشرہ چل رہا تھا۔

نصیرہ بیگم شاہانہ کی شادی میں شریک نہ ہوئی تھیں بلکہ اپنے بھائی کے ہاں نواب

شاہ چلی گئی تھیں۔

تاجور اور ارجمند نے کس قدر کوششیں کی تھیں انہیں منانے کی بالکل پتھر ہو گئی

تھیں.....

افشاں جانتی تھیں کہ وہ ماں کی وجہ سے کس قدر پریشان رہتی ہے..... اس لیے کبھی تاجور کے ہاں بیچ دیتیں کبھی ارجمند کے ہاں.....

کوئی مہینہ تاجور کے ہاں گزارا کوئی ارجمند کے ہاں، وقت کا پتا ہی نہ چلا..... ایک روز تاجور نے بتایا تھا کہ اسدا امی جان کے پاس اکڑ جاتے ہیں۔ اسے بہت خوشی سی ہوئی تھی.....

اس نے جھکتے ہوئے اسی رات تصدیق چاہی تو انہوں نے اس کی جانب نظریں اٹھائے بغیر جواب دیا تھا۔

”بھئی..... میری تو وہ ساس ہیں..... اور میری کسی حرکت کی وجہ سے ناراض بھی نہیں ہیں۔ ننگی ان کی تم سے ہے مجھ سے تو نہیں میری تو وہ اتنی ہی عزت افزائی کرتی ہیں جتنی دوسرے دامادوں کی کرتی ہوں گی.....“

”آپ نے مجھ سے کیوں چھپائی یہ بات.....؟“ وہ شکوہ کناں ہوئی.....

”یہ سوچ کر کہ تم زیادہ بے چین ہو جاؤ گی.....“

”آپ نے ان سے کہا نہیں کہ.....“ اس کی آواز پر آنسو غالب آ گئے۔

اسدا کو واقعی اس پر ترس سا آ گیا..... ان کا جی چاہا وہ اسے قالین سے اٹھا کر اپنے دل میں چھپا لیا۔ لیکن وہ ان کی ہوتے ہوئے بھی ان سے بہت دور تھی..... کسی اتھانہ سی قسم کے کھنبے میں کسی ہوئی.....

کتنا سمجھایا تھا کہ ان قسموں کی کوئی ویلیو نہیں ہوتی۔ مت کرو یہ ظلم۔ جو دوسروں کو ناحق تنگ کرتے ہیں خدا انہیں معاف نہیں کرتا۔ ایک محبت کا دروازہ خود بخود بند ہوا۔ دوسرے پر تم نے خود کھل چڑھا دیے۔

”کیا آپ مجھ سے نفرت کرتے ہیں.....؟“

”شاید.....“ انہوں نے کتاب چہرے کے سامنے کر لی۔

”ہات سنیں۔“ وہ مزید پریشان ہو گئی۔

”سناؤ.....“

”آپ امی جان سے کہیے تاکہ میں ہر وقت روتی رہتی ہوں آپ کی بات شاید

اثر کر جائے ان پر..... ارجمند ایسا اور تاج آپ نے تو بہت کہا۔“

”پھر.....؟“

”پھر کیا۔ وہ کہتی ہیں جس دن میں نے دلہیز پر قدم رکھا۔“ اس کی آواز بھر آ گئی۔

”میرے ایک جملے کی اتنی بڑی سزا۔“ اس نے اٹک پونچھے۔

”وہ جملہ نہیں تھا علم بے نوا تھا۔ یعنی عید کے جوڑے کی اہمیت سے انکار کر کے تم

نے ان کی بات کو بے وقعت ثابت کیا تھا.....“

”اور جس کے لیے کیا تھا وہ.....“

”وہ ”ہلال جرأت“ دے چکے ہیں۔“ اسدا نے بات کاٹ کر اس کے پریشان

چہرے کی طرف مسکرا کر دیکھا.....

”آپ کو تو ہر وقت مذاق ہی سوجتا ہے۔ اگر آپ چاہتے تو.....“

”جج نیلو..... میں نے بہت سے بہانوں سے یہ بات ان تک پہنچائی.....“

”ایک روز کہنے لگیں۔ اسدا میاں اگر دامادوں کی بیٹیوں کی طرح بلکہ بیٹیوں سے

زیادہ عزت کرنا ہمارے خاندان کی روایت نہ ہوتی تو وہ کھلی مرتبہ ہی مجھے دروازے سے

واپس کر دیتیں..... میں اتنی جلدی جلدی اگر جاتا ہوں تو تمہاری وجہ ہی سے جاتا ہوں۔

ایک روز کہنے لگیں..... خاندان بھرم ذاتوں کی طرح تھالی کا بیگن ہو چکا ہے۔

لیکن میں اپنے اصول و روایات نہیں چھوڑ سکتی۔ ارے میرے فیصلے کے خلاف تو کبھی میرے

شوہر بھی نہ بولے اور وہ کل کی لڑکی.....“

”وہ نہیں مانیں گی چاہے میں مر ہی کیوں نہ جاؤں۔“ وہ روتی ہوئی ہاتھ روم میں

ٹھس مٹی..... اسدا نے اس کا دکھ اپنے دل میں محسوس کیا تھا..... (میں بے حد کوشش کر رہا ہوں نیلو)

چاند رات کو وہ بھابی..... بھائی میاں..... چاند اسدا کے ہمراہ خوش نظر آنے کی

کوشش کر رہی تھی لیکن اندر دل رو رہا تھا

تھوڑی دیر کے لیے تاج کے ہاں بھی ہو آئی کہ بہن کی..... صورت دیکھ کر ہی

کچھ سکون ملے گا لیکن وہاں بھی دل نہ لگا..... جلد ہی اٹھ کھڑی ہوئی.....

”کہاں.....؟“ تاج نے حیرانی سے دیکھا۔

”بس آپلی..... مگر چلتی ہوں..... چاند میاں سے کہیے..... چلیں.....“

”اترد!“ اسد نے اتر کر اسے بھی باہر آنے کو کہا۔

”اسد.....!“ اس کا دل سوکھے پتے کی طرح کانپ رہا تھا۔ ”بھئی میں امی جان کو ان کا احسان واپس کرنے آیا ہوں۔ وہ چیز جو نہ میری ہے نہ ان کی۔ یہ ادھر اساروگ انہی کو مبارک.....“ وہ کھڑے ہوئے سنجیدگی سے کہہ رہے تھے۔

”اترد بھئی.....“ وہ لرزتی ہوئی اتر آئی۔

”چلو۔“

”مم..... میں نہیں جاؤں گی۔ وہ کچھ کر بیٹھیں گی..... آپ دیکھ لیجئے گا۔“

”مجھے نہیں معلوم۔ جب ماں کا دل اتنا سخت ہو سکتا ہے تو میں کس طرح قابل بھروسہ ہو سکتا ہوں..... وہ تمہارے خون میں جذب ہیں اور اتنی بے نیاز ہیں۔ پھر میرے تمہارے درمیان تو محض زبانی و کاغذی رشتہ ہے۔ چلو آؤ بھئی۔“

اسد کا لہجہ ہر تاثر سے عاری تھا..... اس اچانک افتاد نے تو رہی سہی توانائی بھی چھین لی تھی وہ بمشکل اتر آئی۔

اسد نے دستک دی۔

چند ہی لمحوں بعد دروازہ کھل گیا۔ سامنے ڈھانچہ سی نصیرہ بیگم کھڑی تھیں۔

اسد نے سلام کیا۔ جواب میں انھوں نے دعائیہ کلمات کہے اور سر پر ہاتھ پھیرا۔

وہ کار سے نکل کر رہی تھی۔

دونوں اندر چلے گئے تو اس نے قدم اٹھائے۔

نصیرہ بیگم اسے دیکھ کر ذرا نہ چونکیں۔ تب وہ دیوانہ دار بھاگ کر ان سے لپٹ گئی اور تڑپ تڑپ کر رو دی۔ وہ چند لمحوں تو ساکت کھڑی رہیں پھر ضبط نہ کر سکیں..... اسے اپنے بازوؤں میں جکڑ لیا..... اور پھوٹ پھوٹ کر رو دیں۔

”اولاد کو ماں باپ کی کمزوری کا پتا ہوتا ہے اس لیے بعض اوقات بہت ستاتی ہے۔“

”امی مجھے پتا ہوتا کہ میری وہ بات اتنی بڑی قیامت لے آئے گی۔ مجھے معاف کر دیں..... امی..... رو رو کر میری آنکھیں خشک ہو گئیں..... آپ کو رحم نہ آیا۔“ وہ بلک بلک کر رو رہی تھی۔

”کیوں نہیں آیا۔ بہت آیا۔ اسد میاں آتے رہتے ہیں سب کچھ بتا دیتے تھے۔“

بغل میں ہی بہن کا گھر تھا مکروہ وہاں بھی کبھی تنہا نہیں آئی تھی..... کہ ماں کے سامنے تو ایچ بکڑ چکا ہے کم از کم سسرال میں تو بنا رہے.....

گھر آئی تو بھابی کے ساتھ کام میں مگن ہو گئی۔ لیکن دل بہت بے چین تھا.....

اسد ہاتھ روم میں تولیہ لگانے آئے تو وہ دیوار سے نکی آنسو بہا رہی تھی۔

”نیلو.....!“

”جی.....؟“ وہ بوکھلا سی گئی ”کیوں اس قدر پریشان ہوتی ہو سب ٹھیک ہو جائے گا.....“ وہ زرخ موڑے اشک پونچھتی رہی.....

”چلو تیار ہو جاؤ..... بازار چلتے ہیں..... چلو..... شاباش..... بھئی..... بات ماننی ہوگی.....“

وہ تیار ہونے لگی.....

”ارے نیلو کہاں ہو بھئی..... تمہارے بھائی میاں بازار سے آگئے ہیں..... عید مبارک..... لو اور دو.....“ افشاں! اُسے پکارتی ہوئی چلی آئیں.....

وہ سر پر آنچل ڈال کر جیٹھ کے سامنے چلی آئی.....

”آداب بھائی میاں..... عید مبارک.....“

”عید مبارک بھئی..... خوش رہو.....“ انھوں نے سرخ لوٹ بطور عیدی اس کے ہاتھ میں تھما دیا۔

اُسی وقت اسد آگئے۔

”بھابی! ہم ذرا ہازار تک جا رہے ہیں۔“ اسد نے ریٹ وایج کلائی پر باندھتے ہوئے بتایا۔

”ہاں بھئی ضرور جاؤ.....“

اسد اُسے لیے ہوئے نزدیکی شاپنگ سینٹر چلے آئے..... یہ روشنیاں..... وجیہہ جیون ساتھی کی رفاقت..... کوئی شے اس کا دل نہ بہلا پائی.....

ایک کھینے بعد وہ واپس ہو رہے تھے..... اسد غیر معمولی طور پر خاموش سے تھے۔

خاموشی سے گاڑی ڈرائیو کرتے رہے۔ گاڑی دھچکے سے رکی تو وہ چوکی۔ کار اس کے سیکے کی ڈیوڑھی سے لگی ہوئی تھی۔

”عید کے جوڑے کی اپنی اہمیت ہوتی ہے۔“

”طعنہ دے رہے ہو.....؟“ وہ رنجیدہ ہو گئیں۔

”خدا نخواستہ خالہ جان.....“ وہ گھبرا گئے۔ ”یہ تو میری خوشی ہے۔ یہی جوڑا ہمیں

کر آپ ہماری دعوت ولیمہ میں شرکت کریں گی۔“

”دعوت ولیمہ.....“ وہ حیران ہوئیں۔

”جی خالہ جان.....“ انہوں نے بھی ایک قسم کھائی تھی اور میں نے بھی کہ ساس

کے بغیر ولیمہ نہیں کروں گا۔ باہر سے ڈھول ڈھماکوں کی آوازیں آرہی تھیں۔ نیلو نے جلدی سے گھبرا کر بات پلٹی۔

”یہ کیسی آوازیں آرہی ہیں.....؟“

”مجھے تو ”بیڑیاں“ ٹوٹنے کی آوازیں آرہی ہیں۔“ اسد نے کرسی کی پشت سے

بنگ کر شرارت سے کہا تھا۔



میں اپنی طبیعت سے مجبور ہوں نکلی۔ میری ہاں بھی ایک مرتبہ..... ہوتی ہے اور نا بھی۔“

ان کے اعزاز میں بے بسی تھی..... حالانکہ اس کی وجہ سے بہت دکھ بھی اٹھائے

میں نے..... اسد میاں بہت اچھے ہیں نکلی..... اب میں خوش ہوں کہ تو نے ایک جملے کے

عوض، اتنا اچھا داماد دیا۔“

”پھر آپ نے مجھے معاف کیوں نہیں کیا تھا.....؟“

”تو آئی تھی معافی مانگنے.....؟“

”آپ ہی تو سب سے کہتی تھیں کہ.....“

”کہتی تھی ناں۔ ایک بات کہنے کی عادت جو ہے۔ تو آ کر تو دیکھتی..... جیسے آج

آئی ہے۔“

”میں ڈر کے مارے آج بھی نہ آتی۔ یہ تو.....“ اس نے اسد کی سمت دیکھا۔

”اسد میاں.....!“

”جی خالہ جان.....!“

”دیکھو بیٹا..... آج تو تم نے اس کو سخت دل ماں کا طعنہ دیا۔ آج کے بعد.....“

”تو گویا آپ نے سُن لیا.....“ وہ بناؤٹی شرمندگی سے بولے..... حالانکہ وہ

انہیں کڑکی میں کھڑا دیکھ چکے تھے۔ انہوں نے انہیں صبح اطلاع کر دی تھی کہ وہ رات تک

آئیں گے۔

”میں شرمندہ ہوں۔“ وہ بناوٹ سے بولے اور باہر چلے گئے..... پھر ایک بھاری

سائیکٹ لے کر اندر آئے۔

نصیرہ بیگم مٹھائی لینے باورچی خانے میں چلی گئی تھیں۔ واپس آ کر تعجب سے پوچھا۔

”یہ کیا ہے؟“

”عید کا جوڑا..... وہ اطمینان سے بولے۔

”عید کا جوڑا۔ اے ہے۔ مگر کس کا؟“ وہ متعجب ہوئیں۔

”آپ کا۔“

”ہائیں۔ تم کس رشتے سے مجھے عید کا جوڑا دے رہے ہو۔“

”بچے کے رشتے سے..... اور مزید کچھ کہنے کی گنجائش نہیں۔“ وہ قطعیت سے بولے۔

”اے..... ل..... لو دیکھو تو ذرا، کہہ رہی ہے، اپنے ہی کربوت ہیں بے شرم.....
تظامہ..... نہیں تو۔“ اماں بری طرح ہانپ رہی تھیں۔
”مخلوں کے خواب دیکھے ہیں، یہ آج کی لوٹڈیاں۔“



”اے بہن! دیکھو کس بری طرح پختی ہے، مگر کلہ ماں کا پڑھے گی، بھولے سے ماں
کی بُرائی نہیں کرتی، کوئی کر دے تو ہتھے سے اکھڑ جاتی ہے۔ اماں کہتی ہیں۔ اماں بولتی ہیں۔
اماں..... اماں..... اماں۔“ نور خان کی بیوی دیوار سے اترتے ہوئے اپنی جھٹانی سے بولی۔
”اے بھابی ایسے نہیں..... اماں کہتی ہیں کہ بچے کو کلائی سے پکڑ کر نہیں اٹھانا
چاہیے، ہاتھ اتر جاتا ہے۔“

اس نے باورچی خانے کے ریک میں دھلے ہوئے برتن سجاتے ہوئے کہا کہ
بھابی اپنے منے کے ہاتھوں میں اپنی اٹھکیاں دے کر اٹھانے کی کوشش کر رہی تھیں۔
”اے ہاں بی! فہم و فراست کا جنم تو تمہاری اماں کے ہاں ہی ہوا ہے، ورنہ
تمہاری اماں سے پہلے تو دنیا بغیر دماغ کی کھوکھلی کھوپڑیاں لیے پھرتی تھی۔“ بھابی نے جل
کر سوچا۔

”اے ہاں جو کام بھی کرو یہ بنو ضرور بول دیں گی کہ اماں یوں کہتی ہیں، اماں یہ
کہتی ہیں، ساس سے بھی بڑھ کر ہیں یہ تو۔“ بھابی نے پیشانی پر ہل ڈال کر اس کی پشت کو
گھورا۔ واقعی انھیں اس کی روک نوک زہر لگتی تھی۔ اماں نے بھی تو پہاڑ سینے پر رکھا ہوا ہے۔
یہ نہیں کہ کہیں چلا کر دیں۔

نام تو ان کا انجم آرا تھا۔ جو پہلے نجو..... نجی، اب نجو پر ٹھہر گیا تھا۔ کھری باتیں
کہنے کا شوق، جھوٹ سے نفرت، بچوں سے چڑ، گندگی سے چڑ، ہانڈی پکالیں گی روٹی پکانے
پر کوفت کا احساس کپڑا مار کر فرش چکانا دل پسند مشغلہ، کپڑے دھونے سے الرجی، بال
بڑھانے کا شوق، سنگھار پٹار سے بے نیاز، ان سب خوبیوں خامیوں کا مرقع تھی نجو کی
شخصیت۔ نویں جماعت میں آئیں تو کہیں سے ”کلیروں کے مجید۔“ کی کتاب مل گئی۔ بس
جہاں اور جب موقع ملتا لڑکیوں کا ایک جم غفیر ان کے پیچھے ہو لیتا۔ بڑے اشتیاق سے
ڈھیروں ہاتھ بڑھتے۔

ہماری اماں

”ہی ہی حرام خور! یہ کیا کیا؟“ اماں بری طرح چنگھاڑیں۔
”خود ہی تو کہا تھا، ہاں نہیں تو۔“ اس نے زردے کے رنگ میں آبالے چاول
سفید دوپٹے پر ڈالتے ہوئے بسور کر کہا۔
”اری نامراد! سفید دوپٹے پر کس نے کہا تھا، میں نے تو پیلے دوپٹے پر ڈالنے کو
کہا تھا۔ کبخت نے سارا دوپٹہ خراب کر دیا۔ حرام خور کا دیدہ ہو کام میں تو کرے بھی۔“ اماں
نے بے بھاد کی سنائیں۔
”جیسی تو کہہ رہی ہوں کہ شیخ صاحب کی بیگم جیسی پانی نمونے کی اسٹیل کی چھلنی
منگا لو۔“ اس نے بھی منہ بنا کر کہا۔
”گورنر (گورنر) لگ رہا ہے تیرا باپ کہیں کا۔ بیٹھے بٹھائے باتیں ہی سوجھتی ہیں۔
چل ہٹ دفع ہو، کرواد مہارانی سے کوئی کام۔ لوٹڈیا بھی دی تو ایسی، اس سے اچھا نہ ہی دیتا
خدا۔ حرام خور پر چیخ پکار کرتے حلق بیٹھ جاتا ہے۔ ایسی اولاد سے تو بے اولاد ہی بہتر تھے۔“
”اپنے ہی کربوت ہیں۔ ہم نے تو ہاتھ نہیں جوڑے تھے۔ اس سڑبے سے گھر
میں آنے کے لیے۔“

وہ آگ بگولہ سی تل سے ہاتھ دھوتے ہوئے بولی مگر اس سے پیشتر کہ سلسلہ گفتگو
جاری رہتا۔ دھپ دھپ اماں نے دو ہتر اس کی پیٹھ پر مارے۔ اس کا سر گھٹنوں میں چلا
گیا۔ مضبوطی سے تل تھا مے وہ پختی رہی۔

”بول حرافہ! اتنی زبان چل گئی ہے۔ کل کی لوٹڈیا کیسی منہ کو آ رہی ہے۔“
”اے لسان! چھوڑ بھی، تم بھی جوان لڑکی پر ہاتھ اٹھاتی ہو۔“ بھابی نے منے کو
”خاص کام“ کے لیے سینے سے لگا کر آنچل سے چمپاتے ہوئے کہا۔

”پہلے ہمارا انجم.....!“

”انجم آراء میری کلاس شروع ہونے والی ہے پہلے میرا۔“

”اللہ بھئی، چپ کرو۔ اگر بیڈس نے دیکھ لیا سب دھری جائیں گی۔“

ایک روز میٹرک کی شروع کلاسز تھیں، لڑکیاں انجم آراء کو گھیر کر بیٹھ گئیں۔

”ہمارا ہاتھ دیکھو انجم۔“

”نہیں بھئی، اب ہم نہیں دیکھیں گے۔“

”کیوں؟“ لڑکیوں کی گھبرائی ہوئی آوازیں ابھریں۔

”بھئی، کل ہماری اماں نے سنا تو بہت ناراض ہوئیں۔“

”کیا کہہ رہی تھیں تمہاری اماں؟“ لڑکیاں چہچہیں۔

”اماں کہہ رہی تھیں، ہاتھ دیکھنے اور دکھانے والے کی چالیس روز تک دعا قبول

نہیں ہوتی۔ گناہ الگ ہوتا ہے۔“ انھوں نے رسائیت سے کہا۔

اور پھر انجم آراء کو کسی کے بھی دلائل قائل نہ کر سکے۔ اماں کا فرمان جو ٹھہرا۔



پڑوسن بھابی سے کہہ رہی تھیں ”دلہن! ہوا کا رخ دیکھنا چاہیے۔“

”ہاں خالہ! اماں خود کہتی ہیں جس طرف ہوا ہو، اس طرف جھاڑ نہیں دینا

چاہیے۔ سارا گوزا کرکٹ لوٹ کر آؤ پر آتا ہے۔“

بڑی معصومیت سے کہا گیا۔

بھابی نے مارے غصے کے دھپ دھپ کر کے سنے کو سلانا چاہا۔ پڑوسن بی بی ہنسی

چھوٹ گئی اور بھابی کو بھی بادل ناخواستہ مسکراتا پڑا..... مگر اپنی بات کاری ایکشن دیکھنے کی

فرصت کے تھی۔ سٹریٹرز فرش دھویا جا رہا تھا۔

انجم آراء بڑے انہماک سے گاؤ بیٹھے کو گول کرنے کے لیے زور زور سے دبا رہی

تھیں کہ ان کی سبیلی راشدہ وارد ہو گئیں۔

”ہائے نجو! جتنا دم ختم اس بیٹے پر لگا رہی ہے، کسی انسان کی ماش پر لگاتی تو تمام

عمر دعا ہی دیتا۔“

”آؤ، بیٹو راشدہ! دراصل اماں کہتی ہیں کہ چپکے ہوئے گاؤ بیٹے چھوہڑوں کے

گھر میں ہوتے ہیں۔ اے ہاں یہ بھائی میاں نہ جانے کیسے بیٹھتے ہیں بالکل چپاتی بنا دیتے ہیں اور سناؤ کیسے آئیں؟“

انھوں نے ردائی سے کہا تو راشدہ مسکرا دی۔

”تو بہ نجو! تیری تو زبان بہت چلنے لگی ہے۔“

”ہاں۔ اماں بھی یہی کہتی ہیں۔“ نجو افسردگی سے بولیں۔

میٹرک کرنے کے بعد تو انجم آراء کو گھر میں کتنا درد بھر ہو گیا تھا۔ اماں چینی رتھیں۔

”اری نامراد! یہ شرفاء کی لوٹڈیوں کے لٹھن ہیں۔ کبھی اس دروازے جھانک کبھی

اس دروازے جھانک۔“

”اماں! تمہارا تو مطلب یہ ہے کہ گوند لگا کر کسی کونے میں چپک جائیں۔“ انجم

آراء کو تاد آ جاتا (حالانکہ بعد میں بڑی جربز ہوتیں اپنی تنگ مزاجی پر)

”اے لوگن بھر کی لوٹڈیا کیسی منہ کو آتی ہے۔“ اماں بری طرح مشتعل ہو جاتیں۔

”کوئی گز بھردز بھر کی نہیں ہوں بلکہ دو انچ بڑی ہی ہوں آپ سے۔“ (لو بھئی

خواہ مخواہ گز بھر کی کہلائیں یہ کوہ قامت لے کر بھی)

”ایل..... لو سمجھائے کوئی انھیں، جو خود ہماری اماں بن رہی ہیں۔“

اماں بڑبڑائیں ”کہاں تک مار مار کر مٹلے میں تماشہ بنوائیں دس جماعتیں پڑھ کر

حواسوں میں نہیں رہی۔“ آخر کار بھابی بیچاری خاموش کراتیں۔

”بھابی ریڈیو کم بجایا کرو۔ اماں کہہ رہی تھیں جہاں چوبیس گھنٹے گانا بجانا ہو وہاں

خدا کی رحمتیں نازل نہیں ہوتیں۔“

انجم آراء جھٹ جینے ریڈیو کا کان مردز دیتیں۔ تب بھابی دوبارہ ریڈیو کھولتے

ہوئے کہتیں۔

”بس بی بی! ہم بے رحمت ہی بھلے۔ قصص مبارک ہوں یہ رحمتیں۔ تمہارے

کمرے ہی میں برسے خدا کی رحمت۔“

آخر برداشت کی بھی حد ہوتی ہے۔ جو کام کرو یہ بیگم تنگ کر آ جائیں گی وعظ

کرنے۔“ اور تب انجم آراء دل ہی دل میں بھابی پر کفر کا فتویٰ دائر کر دیتیں اور کان پکڑتی

ہوئی باہر نکل جاتیں۔

”خدا کی رحمت سے منہ موڑنے والا کافر نہیں تو اور کیا ہے۔“ وہ پورا یقین کر لینا چاہتیں کہ وہ صبح راستے پر ہی ہیں۔



”اے لہاں بی! تم ذرا مرزا صاحب کے ہاں تو جاؤ اور ان کے بیٹے کی بھی ویسی ہی ستائی کرو جیسی میری کرتی ہو۔“

”کیوں کیا ہو گیا؟“ لہاں نے کڑک کر پوچھا مگر نجو پر ذرا جواڑا ہوا ہو۔

”ان کا لڑکا جاوید ہے نا، آج میں نجو کے گھر سے آ رہی تھی تو شعر پڑھ رہا تھا۔

تم میرے پاس ہوتے ہو گویا۔“

نجو نے لہک لہک کر مگر سنجیدگی سے شعر سنایا تو چاول بنتی بھابی توبہ توبہ کرنے لگیں۔

”کتنی بار شعر پڑھا ہے، اس نے کہ تجھے حفظ ہو گیا؟“ لہاں نے مشتبہ اور خوشخوار نظروں سے گھورا۔

”لو بھلا ایتنا سا شعر ہے، یہ تو مجھے پہلے سے آتا تھا اور ہاں گانا بھی گارہا تھا۔

جوانی کی راتیں میری توبہ توبہ

آگے کا نہ جانے کیا ہوگا؟“

”ہئے ہئے کبخت تیرا ستیا ناس! چلو بھر پانی میں ڈوب کر مر جا، اسی مارے کبھی تھی

کہ گھر میں دیدہ نکا۔“

گیت کے بول سن کر تو لہاں ہتھ سے اکھڑ گئیں۔ لہاں نے مرزا صاحب کے

گھر جانے کو قدم بڑھانے تو بھابی سامنے آ گئیں۔

”اے لہاں بی! سوچو تو ذرا، بدنامی کس کی ہے کتنی مشہور ہوگی یہ بات۔“ بھابی

نے سمجھایا تو لہاں ٹھنڈی پڑیں مگر نجو کا مار مار کر بھر کس نکال دیا۔

”اور جا حرام خور نظامہ جا اور جا، پوری حرفوں کی بنی ہوئی ہے۔“

”توبہ! ایسی بھی لڑکی کہیں دیکھی نہ سنی، پوری داستان من و عن دہراتی جائے گی،

چاہے قیصر کیوں نہ بن جائے صرف یہ کہہ دیتی کہ لڑکے نے مجھے چھینڑا ہے کبخت کو بھی مزہ

آتا ہے سنانے میں۔“ بھابی نے دونوں کو ایک طرف ہٹاتے ہوئے سوچا۔

”میں تو جس دن سے آئی ان ہی کے جھگڑے نمانے میں لگ گئی۔“ اب انھیں

خود پر ترس آیا۔

”اے بی بی! یہی قصہ اپنے ابا اور بھائی میاں کو سنانے نہ بیٹھ جانا، کچھ جیا بھی کر لیا کرو۔“ بھابی کے لہجے میں نہ جاتے ہوئے بھی تلخی آ گئی۔ تب بھابی نے لہاں کو سمجھایا کہ حالات کا تقاضا یہی ہے کہ نجم آرا کے ہاتھ پیلے کر دیے جائیں۔



اور پھر لہاں کے بھائی اختر کے دوست کے بیٹے کا پیغام آیا اور بھائی میاں نے تمام چھان بین کی لہاں اور بھابی نے بالا ہی بالاسب کچھ کر لیا۔ نجم آرا تو اب مکمل طور پر مقید ہو گئی تھیں۔ کڑھائی سلائی کے سینئر سے بھی اٹھا لیا گیا۔ تب یہ سب دیکھ کر نجو خوب ہچکچک ہچکچک کر روئیں۔ لہاں سے لڑیں۔ تب لہاں نے نفرت سے کہا اور کچھ سنوانا ہوگا ابھی۔“ جب انھیں معلوم ہوا کہ رجب کے چاند ان کی شادی ہے تو سب سے زیادہ خوشی انھیں یہ سوچ کر ہوئی کہ چلو آزادی سے تو گھوم پھر سکوں گی اور پھر یہ گزرتے دن انھیں بڑے طرب انگیز لگے۔ انجمن نے کبھی یہ جاننے کی خواہش ہی نہ کی ان کا ہونے والا شوہر کیسا ہے؟ کیا کام کرتا ہے؟ تعلیم کتنی ہے؟ ان کے لیے تو آزادی ہی بہت بڑی نعمت تھی۔

بھابی یوں سرور تھیں کہ اس روک ٹوک سے تو کان نہیں پکپکے کہ لہاں یوں کہتی ہیں، یہ کہہ رہی تھیں لہاں!

اور پھر ایک روز ان کی چھوٹی نند آئی اپنے بھائی کے بارے میں خوب باتیں بتائیں اور سرگوشی میں بولی۔ ”آپ کہیں تو تصویر دکھاؤں؟“

اس نے چھوٹا سا پرس کھولا تصویر دکھائی تو انجمن نے آنکھوں پر ہاتھ دھرتے ہوئے کہا۔ ”لہاں کہتی ہیں منگیتروں کی تصویریں دیکھنا اور دکھانا بڑی بے حیائی ہے۔“

(جب اپنا ہے ہی تو کیوں نہ جسم دیکھیں نہ کہ نندیوں کی طرح تصویریں دیکھیں) اور جب ان کی نندنے ان کی تصویر مانگی تو انھوں نے بتایا کہ ان کی تو تصویریں ہی نہیں آتریں اسکول کے زمانے میں جو کھینچی تھیں، وہ تمہارے کس کام کی حالانکہ یہ بات سچی تھی مگر اسے جھوٹ سمجھا گیا۔

”ہائے کبخت! کتنی حسین لگ رہی ہے۔“ ایک لڑکی نے دلہن دیکھ کر کہا تو نجم آرا نے ٹھوکا مار کر راشدہ سے کہا۔

تھیں۔ نجم آراء کو یہ گھر جنت معلوم ہوا۔

اور جب ان کی نند نے ان کے بال سنوارتے وقت اپنے بھائی کو مخاطب کر کے ان کے بالوں کی تعریف کی تھی، وہ واقعی شرمائی تھیں (حفاظت بھی تو کتنی کی ہے میں نے) اور جب ان کے ہاں نئے مہمان کی آمد ہوئی تو گھبرا سی گئیں۔ اللہ کتنی شرم آئے گی جمال کو بتاتے، بس ان کی بھابی اور لہماں کو معلوم تھا۔ جب ساس سے ہوتی ہوئی یہ بات جمال تک پہنچی اس نے شکوہ کیا کہ اس خوشخبری سے اُسے کیوں محروم رکھا گیا۔ اور تب انہوں نے رُخ موڑ کر دھیسے سے بتایا کہ لہماں کہتی ہیں اپنے مرد سے بھی شرم کرنی چاہیے۔ لحاظ کرنا چاہیے۔

اس گھر میں واقعی نجم آراء کو بہت سی نعمتیں ملی تھیں۔ ان کے گھر میں دو کمرے اور صحن کچا تھا۔ باورچی خانہ اتنا چھوٹا کہ دو کے بعد تیسرے کی گنجائش نہ نکل سکے۔ ایک بیئڈ کا ریڈیو تھوڑا سا فرنیچر اور لہماں کی گالیاں تھیں۔ برعکس اس گھر کے یہاں تو چار کمرے، پکا صحن، ٹی دی، ویڈیو کیسٹ، دو صوفے، نواڑ کے پٹنگ، دو مسہریاں، صاف ستھرا گھر، آندھی طوفان سے محفوظ۔ وہ واقعی خوش تھیں۔

جمال گھر میں داخل ہوا تو متاثری طرح رو رہا تھا۔ اور نجم آراء ایک طرف بیٹھی بال بنا رہی تھیں۔

”تم سے اٹھایا نہیں جاتا کس بری طرح رو رہا ہے؟“ جمال نے خفگی سے کہا تو تڑ سے جواب۔

”ہماری لہماں (سسرال میں ”ہماری“ کا اضافہ ہو گیا تھا) کہتی ہیں گود کی عادت نہیں ڈالنا چاہیے بچوں کو، عادت خراب ہوتی ہے۔ اب ہا اور تاج (نندیں) تو کالج چلی جاتی ہیں، لہماں بیمار ہیں، مجھے سینکڑوں کام کرنے ہوتے ہیں، کام کروں کہ ان لات صاحب کو گود میں اٹھاؤں!“

جمال سے کوئی جواب نہ بن پڑا ناچار خود اٹھا لیا۔ مگر کچھ گرم گرم سا محسوس ہوا تو گھبرا کر دیکھا۔ ننھے میاں اپنے والد ماجد کی گود کو بطور بیت الخلاء استعمال کر چکے تھے۔ دور بیٹھی نجم آراء کے چہرے پر بے ساختہ مسکراہٹ دوڑ گئی، مگر جمال باقاعدہ خفا ہو گیا۔ اتنے صاف ستھرے کپڑے خراب ہو گئے اور نہانے کی حاجت پیش آگئی تھی جب کہ اس کا دل اس وقت صرف آرام کرنے کو چاہ رہا تھا۔ نچو نے سنے کو گود میں لے لیا اور کپڑے تبدیل کر

”لہماں کہتی ہیں، ہائے کہنے سے نظر لگ جاتی ہے اس لڑکی کو متاؤ کہ ہائے نہیں کہتے۔“ تب راشدہ نے جھنجھلا کر ان کے کان میں کہا۔

”ہانا کہ تو حکمت کی پٹاری ہے۔“ مگر آج تو زبان بند رکھ۔“ (چاہے نظر لگ جائے) ”جو لڑکیاں شادی سے پہلے سنگھار نہیں کرتی ہیں ان پر یونہی پھین آتی ہے ماشاء اللہ۔“ کوئی بزرگ خاتون بولیں۔

”خوش!“ راشدہ نے سرگوشی کی۔

”السلام علیکم!“ نوشہ میاں نے ہزاروں تمنائیں ”سلام“ میں سمو کر کہا۔

”وعلیکم السلام!“ ایک نقرئی گونج کمرے کی فضا میں ابھری تو نوشہ میاں کو شاک سا لگا ان کا خیال تھا، یہ حسین دہن (بقول بہنوں کے) دایاں ہاتھ پیشانی تک لے جا کر جواب دے گی۔

”ماشاء اللہ کافی مہارت ہے جو باسلامتی بھیجنے میں۔“

”لہماں کہتی ہیں سلام کا جواب ضرور دینا چاہیے۔“ (اس بار آواز بہت دھیمی تھی)

دہن صاحبہ گھونگھٹ کی ادب سے بولیں۔ نوشہ میاں کا دل دہن کی طراری پر کھد سا ہو گیا۔

گھونگھٹ اٹھایا تو مثل حور، پری تیشال حسینہ سامنے تھی، وہ تو سب کچھ بھول بھال کر وارثی سے بولے۔

”ماشاء اللہ!“

اور زندگی میں پہلی مرتبہ شاید نجم آراء کو ڈھیر سی شرم آئی۔ ایک نظر دیکھنے کی ہزار خواہش اور نوشہ میاں کے آنکھیں کھولنے کے ہزار اصرار کے باوجود بوجھل چلکیں نہ اٹھ سکیں۔

دوسری صبح وہ جھینپی جھینپی سی مسہری پر سر جھکائے بیٹھی تھیں۔ عورتوں اور لڑکیوں کا ایک جم غفیر کمرے میں داخل ہوا۔ طرح طرح کے نامعقول مذاق ہوئے۔ کوئی انہیں تھامے ہوئے غسل خانے تک لے گیا۔ کوئی دودھ جلیبیاں کھانے کے لیے اصرار کرنے لگا۔ نجم آراء کو یہ سب بڑا اچھا معلوم ہوا ورنہ اپنے گھر میں تو صبح ہی صبح لہماں کی ڈانٹ کھانی پڑتی تھی۔ سارے گھر کو ناشتا کرا کے خود ناشتا کرتی تھیں۔ ”ہائے کتنی قدر ہو رہی ہے۔“ وہ تو ابھی تک نوشہ میاں کی باتوں میں سرشار تھیں جو انہوں نے چپکے چپکے ان کے کان میں کہا

کے وہیں لٹا دیا۔ جمال کو کپڑے لاکر دیے اور اس کا خفا خفا سا موڈ دیکھ کر بولیں۔

”اتنی اتنی سی باتوں پر خفا نہیں ہوتا چاہیے۔ ہماری لمناں کہتی ہیں، بچے پالنے کے لیے ماں باپ دونوں کو قربانیاں دینی پڑتی ہیں۔“ جمال اسے دیکھ کر رہ گیا۔

تاج کے کالج میں فنکشن تھا۔ وہ نجم آراء کی سنگھار میز پر بیٹھی روز لگا رہی تھی۔

”اے تاج بیگم! کنواری لڑکیوں کو اتنا جتنا سنوڑنا نہیں چاہیے۔ بیاہ پر نور نہیں آتا۔ ہماری لمناں کہتی ہیں سارے جاؤ اور ارمان کنوار پن میں ہی نہیں نکال دینے چاہئیں۔

کچھ شادی کے بعد کے لیے بھی رکھ دینے چاہئیں۔“

”اوہ ہوا! ان کی لمناں ہی جہان بھر سے زالی ہو گئیں۔ ہمارے بھائی اور لمناں تو کچھ نہیں کہتے۔“ تاج جو اتنے انہماک سے بن سنوڑ رہی تھی، بھابی کی ٹوک اسے بہت بری لگی۔

”کبھی کبھار ہی تو کرتے ہیں بھابی!“ تاج نے خود پر قابو پا کر کہا۔

”زہر چنگی بھر کھاؤ یا مٹھی بھر۔ بات تو ایک ہی ہوتی ہے۔“ نجم آراء نے بڑے تکیے لہجے میں کہا۔

تاج کو ایک دم تاؤ آ گیا۔ فوراً کمرے سے چلی گئی۔

رات کو جمال نے کہا۔ ”نجم آراء! کرنے دیا کر دستکھار ہمارا تاج وغیرہ کو ہم بے جا روک ٹوک کریں گے تو ہمارے متعلق کیا احساسات لے کر یہ اپنے سسرال جائیں گی۔ آئندہ نہ کہنا۔“

تب نجم آراء ہمزک انھیں۔

”لو اپنا سمجھ کر کہہ دیا، کون سا گلیوں میں جاتی ہوں سمجھانے، کسی کی لڑکیوں کو۔ اپنوں کو ہی کہا جاتا ہے۔ میری تو کوئی قدر ہی نہیں۔ ہماری لمناں کہتی ہیں بڑی بھابی ماں کی جگہ ہوتی ہے۔ توبہ توبہ بابا! اتنی چالاک لڑکیاں، بھائی سے شکایتیں کرتی ہیں۔ اے ہاں مجھے ہی کہہ دیتیں کہ بھابی مجھے آپ کی بات بری لگی تو کون سا میں کچا چبا جاتی۔ ہماری بھابی تو اتنا کہتی تھیں۔ کبھی بھول کر بھی ماں یا بھائی سے نہ کہا۔ توبہ توبہ۔“

یہ کہتی ہوئی باہر نکل گئیں۔ جمال بھی پیچھے نکل گیا۔ وہ سمجھا شاید وہ تاج سے لڑنے جا رہی ہے مگر وہ تو سیدھی باورچی خانے میں گھس گئی تھی۔ تب جمال بھی شرمندہ سا ہو گیا۔ ٹھیک تو کہہ رہی ہے نجم آراء۔ تاج کو برداشت کرنا چاہیے۔

پھر ایسا ہوا کہ ہمارا تاج کچھ بھی کہتی رہیں وہ بالکل نوس نہ لیتا۔

”لمناں! بچے کی مالش ایسے نہیں کرتے۔ تم نے تو سنے کا پیٹ ہی دیا دیا۔ ہماری لمناں کہتی ہیں.....“

”اے بس بی بی! ہم نے بچے پالے ہی نہیں، بس تمہاری لمناں نے ہی پالے ہیں۔ اے ہاں جب دیکھو ہماری لمناں یوں کہتی ہیں۔ ہماری لمناں یوں کہتی ہیں۔ اے ہاں! ان کی لمناں کا کہا نہ ہوا کسی ولی کا نعوذ باللہ قول ہو گیا۔“

”ایسے نہ کہو ہماری لمناں کو۔“ انھوں نے تنک کر کہا۔

”اے ہاں بھابی! تم ہماری چوٹی کو پہنچ جاؤ اور ہم تمہاری لمناں کو کچھ نہ بڑیں۔ جن کے اتوال زریں چلتے پھرتے چوبیس گھنٹے سنائی دیتے ہیں۔ تاج نے بات کاٹ کر کہا تو لمناں نے تاج کو ڈانٹ دیا۔

”خبردار! تو چپ رہ، بڑی بھابی ہے۔“

”اے ہاں دلہن، تمہاری لمناں نے جو باتیں کہی ہیں تمہارے لیے کہی ہیں ہمارے لیے نہیں۔ آئندہ ذرا دھیان رکھنا۔“

جمال نے یہ سب کارروائی اپنی آنکھوں سے دیکھی اور تاج کے اتوال زریں کہنے پر اس کو ہنسی بھی آئی تھی۔ نجم آراء ایک دم سے اندر آئیں اور وہپ سے پتک پر گر کر رونے لگیں۔ جمال بری طرح گھبرا گیا۔

”کیا ہوا انجورانی!“ مگر اس کا ہاتھ بڑی بے دردی سے جھٹک دیا گیا۔

”کیا ہوا بھئی، بولو تو سہی۔“

”آپ کی لمناں اور بہن نے اتنی بے عزتی کی ہماری لمناں کی۔ ہاں لو بھلا جب ہماری ماں کی کوئی عزت نہیں تو ہماری خاک ہوگی۔“ روتے روتے کہا گیا۔

”کوئی بے عزتی نہیں کی۔ لمناں تو یوں تاماض ہو گئیں کہ تم نے ان کی کاٹ کر دی تھی۔ بزرگ تو ایسی باتوں کا برامانتے ہی ہیں..... دیکھو وہ تو تمہیں اپنی بیٹی کی طرح سمجھتی ہیں..... ٹھیک ہے، اگر تاج کی بات کا برامانتا ہے تو میں ڈانٹوں گا اسے.....“

”میں تو خود ہی اسے ڈانٹ دیتی، ایسی باتیں سناتی کہ..... نہ بھولتی مگر ہماری لمناں.....“

”ہاں ہاں! کیا کہتی ہیں تمہاری لہاں.....؟“ جمال نے شرارت سے اس کے یوں رک جانے پر استفہار کیا تو اس نے منہ پھیر لیا۔
 ”بتاؤ بھئی، کیا کہتی ہیں تمہاری لہاں؟“ وہ اس کا رخ اپنی طرف کرتا ہوا بولا۔
 تب نجم آرام نے بڑے تکیے لہجے میں پوچھا۔
 ”آپ کی کچھ نہیں لگتیں؟“
 ”اچھا بھئی، ہماری بھی لہاں۔ کیا کہتی ہیں وہ؟“ وہ اسے پھیٹر ہاتھا۔
 ”کچھ نہیں۔“ نجم آرام کے چہرے پر دلکش مسکراہٹ پھیل گئی۔



ایک گلاب

حالانکہ آج تو میں معمول سے لیٹ ہو گیا تھا۔ سنٹل پھر بھی سرخ ہی ملا تھا۔ جیسے یہ میرے نصیب کا حصہ ہو۔ جسے ضرور ہونا ہو۔
 میں نے بیک دیورمر میں نظر ڈالی تو پیچھے گاڑیوں کا ہنگام محشر برپا تھا اور اسی طرح میرے آگے بھی کافی گاڑیاں تھیں۔
 سخت کوفت ہوتی ہے۔ گاڑی کی رفتار نہیں ٹھہرتی، گویا ایک تخیلاتی دنیا درہم برہم ہو جاتی ہے۔

جیسے کہ اسٹیرنگ سنبھالتے ہی میں..... آنے والے چند گھنٹوں کو بک کر چکا ہوتا۔
 گھر تک کے سفر کا دورانیہ غسل، چائے، ہمدانی صاحب کی فائل۔
 آئی جی صاحب کے پی۔ اے کو بہت ضروری فون، پھر رات نو بجے ظفر کے ہاں کھانے پر مجھے ایک دم احساس ہوا۔
 ان تمام کاموں کے دوران وہ کہیں ”فٹ“ نہیں تھی۔ کیا وہ ظفر کے ہاں میرے ساتھ کھانے پر بھی نہیں جاسکتی؟

”صاحب جی! تازہ سوچے کے گجرے ہیں۔ لے لیں۔“

”میرے برابر والی سیٹ خالی تھی، پھر یہ گجرے بیچنے میرے پاس کیوں چلا آیا۔“
 ”میں گجرے نہیں پہنتا۔“ میرے اعصاب تنے ہوئے تھے۔ اس لیے خشک انداز میں جواب دے کر سنٹل دیکھنے لگا۔

”صاحب جی! نیگم صاحبہ کے لیے لے جائیں۔ شام کا نیم ہے۔ خوش ہو جائیں گی۔“
 میں نے ابھی ایک نگاہ غلط بھی اس آواز کی طرف نہیں ڈالی تھی۔ انتہائی تعجب سے دیکھنے پر مجبور ہو گیا تھا۔ بمشکل دس گیارہ سال کا بچہ تھا۔

انتہائی گھسے ہوئے مگر صاف سحرے کپڑے پہنے تھا۔ بال بھورے تھے یا شاید دھوپ نے ان کی سیاہی چھین لی تھی۔ بڑی بڑی نیلی آنکھیں۔

آنکھیں..... عجیب سی یا سبت جن کی بنیاد تھی۔

کہانیاں سی سناتی ہوئی آنکھیں.....

اسی دم سنگدل زرد ہو کر سبز ہو گیا۔ گاڑیوں کا ٹھہرا ہوا سمندر گویا اُلٹنے لگا۔ میں نے بھی گاڑی فوراً آگے بڑھا دی تھی۔

اس کی آنکھیں بہت غیر معمولی تھیں۔

یا شاید تاثرات غیر معمول تھے۔

چوہیں گھنٹوں میں سینکڑوں لوگ ملنے ہیں۔ مگر حافظے کی اسکرین پر نقوش یوں

ثبت نہیں ہوتے جیسے مجھے اس کی آنکھیں "زبانی" یاد ہو گئی تھیں۔

"بیگم صاحبہ کے لیے لے لیں۔" اس کی مہین دودھ سے مہکتی آواز مجھے پھر یاد آئی۔

"ہونہہ! بیگم صاحبہ!" میرے وجود میں جیسے انگارے سلگ اٹھے تھے۔

گاڑی پورچ میں پھینچی اور اوپر ٹیرس پر میں نے آچل کی سرسراہٹ محسوس کر لی۔

ایک عجیب سے احساس کے تحت میرے قدم مزید ست ہو گئے۔

اپنے بیڈ روم میں داخل ہو کر میں نے ماحول کی سرد مہری محسوس کی اور اپنے

معمولات میں مصروف ہو گیا۔

نہا کر باہر آیا تو کمرے میں چوڑیاں ساز چھینڑی تھیں۔ میں نے انتہائی کوشش

کے بعد خود کو اس کی طرف دیکھنے کے لیے تیار کیا۔

"چائے یا کھانا؟" دھانی سوٹ میں ملبوس وہ پہلو بچاتی ہوئی اپنے نمکین چہرے

کے ہمراہ پھر میرا دکھ بڑھانے لگی۔

"چائے..... کھانا آج ظفر کے ہاں ہے۔" میں نے رسائیت سے جواب دیا۔

"اگر دل چاہے تو تم بھی چلو۔" میں نے پھر اس کا چہرہ منولا۔

اس نے مجھے دیکھتا پا کر پھر اپنی پنکوں کی جھال گرائی تھی۔

"میں کیا کروں گی جا کر..... آپ تو....."

"کیا آپ تو.....؟" میں نے سوال کیا۔

"کچھ نہیں۔ میں چائے بھجوادیتی ہوں۔" وہ تیزی سے پھر باہر نکل گئی تھی۔

"ایک تو ظالم کا چہرہ بھی ایسا ہے کہ خود بخود میرا لہجہ نرم ترین ہو جاتا ہے۔ مگر نہ

بعض اوقات جی تو یہی چاہتا ہے کہ بے نقط سنا کر دل کا سارا غبار نکال ڈالوں۔"

وہ چائے لے کر آئی تو میں۔ آئی جی صاحب کے پی اے کو فون کرنے میں

مصروف تھا۔ اور بیڈ پر بے تکلفی سے دراز تھا۔ اس نے چائے کا سامان تپائی پر رکھ کر ایک

موزہ اٹھیٹ کر تپائی کے قریب کیا اور بیٹھ گئی۔ یہ اس کا انداز تھا۔

حالانکہ بیڈ پر اتنی جگہ خالی تھی۔ مگر غیریت کا تاثر جو اس نے بہر طور دینا تھا۔ میرا

جی مکدر ہوا۔ اسے کس چیز کی کمی ہے۔

مجھے یہاں کسی چیز کی کمی تھی جو میں سرحد پار سے بیاہ کر لایا؟ اگر دیکھ جائے تو

اُسے خوشی سے مگن رہنا چاہیے۔ نقوش درنگت سے تو میں اہل یورپ سے ہی متعلق..... نظر

آتا ہوں پھر معاشی لحاظ سے بھی اللہ کا بے حد احسان ہے۔

"رات بارہ بجے تک واپسی ہوگی۔ ڈروگی تو نہیں؟" میں نے ریسپور رکھ کر اس

سے یونہی پوچھ لیا۔

"اب تو عادت ہو چکی ہے۔" وہ آہستگی سے گویا ہوئی۔

"دل چاہتا ہے، کبھی تمہاری پٹائی کر ڈالوں؟ یہ اس کی معصومیت پر میرے پیار کا

بے اختیار اظہار تھا۔ اس نے شکر ملائے ملائے حیرانی سے مجھے دیکھا۔ مگر کوئی تاثر نہیں دیا۔

"ایسے کون سا لمحہ راتوں کو دیر سے آتا ہوں؟ آپ کو عادت ہو چکی ہے؟" میں

نے دریافت کیا۔

"اکثر تو ایسا ہوتا ہی ہے مگر میں اعتراض تو نہیں کر رہی ویسے ہی کہہ رہی تھی۔"

"اپنی ساس نندوں سے فون پر باتیں کر لیا کرو۔ اگر بورت ہو۔ اور یوں بھی

میری موجودگی سے تو تم بور ہی ہوتی ہو۔ پابندی ہو جاتی ہو۔ میرا گھر سے باہر رہنا تو

تمہارے حق میں بہتر ہی ہے۔"

وہ کپ میرے سامنے رکھ کر اٹھ کھڑی ہوئی۔ میں نے پھر کچھ نہیں کہا۔



جب پہلی مرتبہ میں امی کے ہمراہ ہندوستان کے شہر لکھنؤ گیا تو اس وقت فرسٹ

ایر کا طالب علم تھا۔ امی کے رشتے دار تو زیادہ تر لکھنؤ اور بمبئی میں تھے جبکہ والد صاحب صوبہ سرحد کے باسی تھے۔ یعنی ہمارے آباؤ اجداد روسی خُرجستان سے ہوتے ہوتے آخر کار سرحد میں مقیم ہو گئے تھے۔ میرے نانا اور دادا انگریز راج کے زمانے میں دوست بنے تھے۔ (اپنی ملازمتوں کے سبب) اور اس دوستی کو مضبوط بنانے کے لیے گویا یہ رشتہ ہوا تھا۔

مجھے خود بھی ہندوستان دیکھنے کا خاصا شوق تھا۔ لہذا جب امی اپنے میکے جانے لگیں تو میں بعد شوق ان کے ہمراہ ہوا۔ میرے نصیال والے بہت وضع دار درکھ رکھاؤ والے تھے۔ اتنے خوبصورت ماحول میں میرا خوب دل لگا تھا۔

انہی دنوں یہ ”محترمہ“ غالباً ابتدائی پرائمری کلاسز میں ہوا کرتی تھیں۔ اپنی امی کے ہمراہ رام پور شہر کے کسی نواحی علاقے سے تشریف فرما ہوئیں۔ یہ میری سب سے چھوٹی خالہ کی نند تھیں۔ انتہائی سبھی اور خوف زدہ اعتماد سے قطعاً عاری۔

گھر بھر کے اور محلے کے بچے شام کو بڑے سے دالان میں ہلز بازی چھایا کرتے تو یہ جائے پناہ ڈھونڈتی پھرتی تھیں۔

سب بچے انہیں بہت ستاتے تھے غالباً بچے کسی بچے کو خود سے دبتا دیکھ کر جذبہ حاکمیت کی تسکین محسوس کرتے ہیں۔ ایسے میں اگر میں داخل ہو جاتا تو فوراً دادرسی ہو جاتی تھی۔ بعض اوقات تو بچوں کی دھکم پیل میں وہ کچے فرش پر گھٹنوں کے بل گری پلتی تھیں۔ چڑیا جیسی معصوم اور دلکش، مجھے اس ظلم پر بعض اوقات اتنا غصہ آ جاتا تھا کہ لگے ہاتھوں موقع، واردات پر دوچار کے جڑ بھی دیتا تھا۔ یوں بھی بچوں میں، میں بڑا بچہ تھا۔ بچے مجھ سے ڈرتے تھے۔ ان کو بازو سے پکڑ کر اٹھاتا۔ کہہوں اور گھٹنوں سے خاک جھاڑتا۔ رخساروں پر بہنے والے اشک صاف کرتا۔ میرا ان کے ساتھ دہی رو یہ ہوتا جو کسی بڑے کا بچے کے ساتھ ان حالات میں ہو سکتا تھا۔

ان کی انگلی تمام کر چھوٹی خالہ جان کے پاس لا کر ان کی کوتاہی انہیں محسوس کرانے کی کوشش کرتا تو بے زاری سے جواب ملتا۔

”تو جاتی کیوں ہیں۔ جائے بنا کھانا بھی بہنم نہیں ہوتا۔ انہی کے پہرے کو رہ گئی ہوں۔ میں تو لالچی نہیں رہی تھی۔“ یہ کہنے لگے چھٹیاں ہیں لے جاؤ۔ اسکا بھی دل بہل

”ایسے شریہ بچوں کے بیچ پڑتی کیوں ہو؟“

اب وہ براہ راست پھنکار تیں اور چھلے ہوئے گھٹنوں پر اپنی بائونک قسم کا کوئی پاؤ ڈر بھی چمڑے لگتیں۔ ان کا انداز اپنائیت بھرا نہیں۔ بلکہ رکی ہوتا تھا۔

یہ تو تھے وہ واقعات جو خاصے عرصے پہلے کے تھے۔ دوبارہ جب ہندوستان گیا خاصا کامیاب قانون دان بن چکا تھا۔ پی ایچ ڈی کرنا میرا شوق ٹھہرا تھا۔ لہذا تحقیق بھی ساتھ ساتھ چل رہی تھی۔

بڑی بہن اور دونوں چھوٹی بہنوں کی شادیاں ہو چکی تھیں۔ حتیٰ کہ مجھ سے چھوٹے خاور کی بھی اسی کی پسند سے اسی کی کلاس فیلو سے، وہ بی۔ ای انجینئر تھا۔ میری مصروفیات اس قسم کی تھیں اور پھر پتا نہیں کیوں میرا سوڈ بھی نہیں بنا تھا کہ شادی کے سلسلے کی طرف متوجہ ہوتا۔

کبھی کبھی مجھے لکھنؤ میں گزارے ہوئے دن یاد آتے تھے۔ تو ایک ہیولا بھی ذہن میں سرسراتا تھا۔ ظلم برصورت۔ میرے لیے ناقابل برداشت تھا۔ یہ میری سرشت تھی۔ شاید اسی لیے میں نے قانون کا انتخاب کیا تھا۔

وہ بچی بڑی ”یادگار قسم“ مظلوم تھی۔ پتا نہیں بڑی ہو کر کیا ہوئی ہوگی۔ چھوٹی خالہ کا رو یہ مجھے پسند نہیں آیا تھا۔ ظاہر ہے میں ٹین ایجر میں شامل تھا۔ اس وقت کوئی دودھ پیتا بچہ تو نہیں تھا۔

میں نے انتہائی ہمدردانہ انداز میں امی کو مشورہ دیا تھا کہ مینا کو اپنے ساتھ پاکستان لے چلیں۔ وہاں ہم اس کو بہت اچھے سے اسکول میں داخل کرائیں گے۔ اسے لیڈی ڈاکٹر بنائیں گے۔

”نو بھلا پرانی بچی اس طرح بھی لے جا سکتے ہیں۔ اللہ رکھے اس کے باپ کو، بھائیوں کو، بچوں کو جو آرام اپنے گھر میں مل سکتا ہے وہ کہیں اور نہیں۔“

شاید میں بہت سنجیدہ ہو گیا تھا۔ جو امی نے اس قدر..... تفصیل سے مجھے سمجھایا تھا۔ اب جب میں لکھنؤ گیا تو یقین کریں میرے ذہن میں مینا کے بارے میں کوئی تصور نہیں تھا۔

وہ تو میرے ماموں جان رام پور جا رہے تھے۔ مجھے بھی دعوت دی کہ ایک دو روز وہاں کی سیر بھی کیا۔

اس بار سب سے پہلے مینا سے سامنا ہوا۔ میں اور ماموں جان جیسے ہی ٹیکسی سے اترے وہی دروازے میں کھڑی سبزی خرید رہی تھی۔ سولہ سترہ سال کی ایک سادہ سی لڑکی۔

”آداب! بھائی صاحب!“ اس نے ماموں جان کو فوراً آداب کیا اور میری سمت متوجہ ہو کر خاموش ہی ہو گئی۔

”ارے بھی، یہ تمہارے خاص مہمان ہیں۔ پاکستان سے آئے ہیں۔ یاد رکھیے خان صاحب۔“ ماموں جان نے اظہارِ اپنائیت کے طور پر میری چنچہ تھپتھپائی تھی۔

مینا نے خاصے بے نیاز انداز میں مجھے آداب کیا اور ہمیں لے کر چلی آئی۔ وہ ننھی منی، دلیلی پتلی مینا؟ میرے ذہن میں سوال جاگے۔

”کس قدر جاذب اور دلکش نکلی ہے۔“ یہی سوچ میرے ذہن میں آئی تھی۔

دراصل پڑکھش اور دلکش لگتا اتنا فطری ہے کہ اس کی تشریح نہیں ہو سکتی۔ بعض چہرے بہت مناسب نقوش کے حامل ہوتے ہیں۔ مگر ایک سے دوسری بار دیکھنے کو دل نہیں چاہتا مگر بعض لوگ بظاہر بڑے عام سے نظر آتے ہیں مگر ان میں غضب کی مقناطیہیت ہوتی ہے۔ دل کھنچا چلا جاتا ہے۔ مجھے مینا انہی میں سے ایک دکھائی دی تھی۔ ہماری عمروں میں اچھا خاصا تفاوت تھا۔

مگر جذبے عمروں مان اور مکان کی تیو سے بالاتر ہوتے ہیں۔

اور اچھا لگتا ہی محبت کی ضمانت نہیں ہوتا۔ اس کے باوجود.....

بس مجھے وہ اچھی لگی تھی شاید اس لیے کہ وہ بہت فطری تھی۔ ایک ایک اول۔ بول چال، لب و لہجہ، چال و ڈھال اور روبرو طرز عمل ہر بات فطری تھی۔

موصوفہ تھیں ابھی تک خاصی سبھی ہوئی شخصیت۔ میری خالہ یعنی اپنی بھابی سے بات کرتے ہوئے وہ بہت بدحواس نظر آتی تھیں۔

”آپ کے نام کے اسپیل (جے) کیا ہیں؟“ مجھ جیسے خاصے سردطبع آدمی کو بھی ان کی سادہ لوحی نے شرارت پر مجبور کر دیا تھا۔

کھڑی منگے میں پانی اندیل رہی تھیں۔ آہستگی سے بولیں۔ ”ایم ڈبل ای این اے۔“

”آپ کو الہام ہو گیا تھا کہ انگریزی کے سب سے پوچھ رہا ہوں؟“ مجھے تعجب ہوا۔

”آپ نے اسپیل کہا تھا۔“ وہ ہینٹل کی بالائی سمیت آنکھ سے اوجھل ہو گئی تھیں۔

”لڑکی کم گو ضرور ہے، بے وقوف نہیں۔“ میں مسکرا دیا تھا۔ اب ظاہر ہے میری اور مینا کی عمر میں اتنا فرق بھی نہیں تھا کہ خوشگوار جذبہ پیدا نہ ہو سکتا۔ بس وہ مجھے اچھی لگی تھی۔

کیوں؟

اس کیوں پر تو میں نے سوچا ہی نہیں تھا۔

اگلے روز مینا کہیں جانے کے لیے خالہ جان سے اجازت مانگ رہی تھی کہ میں سر پر پہنچ گیا۔

”بی بی! گھر میں مہمان آئے ہوئے ہیں۔ بارات پرسوں آئے گی۔ مہندی میں جانا کوئی اتنا بھی ضروری نہیں۔“

”ٹھیک ہے بھابی جان!“ وہ ہلٹی تو مجھے دیکھ کر ٹھنک گئی۔

”مہمانوں کے کون سا کام آ رہی ہیں۔ جانے دیجیے۔ ویسے مینا آپ نے مجھ سے یہ تو پوچھا نہیں کہ میں آپ کے نام کے اسپیل کیوں پوچھ رہا تھا؟“

”مرضی ہے آپ کی۔“ بے انتہا سرد و زرد پڑتی دکھائی دی۔ جان چھڑاتے ہوئے بولی تھی۔

”مگر سوال تو پیدا ہونا چاہیے۔ آخر آپ باشعور خاتون ہیں۔“

”میرے ذہن میں سوال پیدا نہیں ہوتے۔“ وہ ناراضگی سے گویا ہوئی تھی۔

”خاصا عجیب و غریب ذہن ہے۔“ وہ مجھ سے نظریں چراتی تو اتنی دلکش ہو جاتی کہ ہر مثال کم محسوس ہوتی۔

بھئی، میں اس لیے پوچھ رہا تھا۔ آپ اڑانے والی مینا سے ہوتے ہوتے مینا بنی ہیں یا ہیں ہی مینا؟“ میں شریر ہوا۔

خالہ جان گھر کی پڑھی ہوئی خاصی عام سی خاتون ہیں۔ وہ اس ذومعنی جملے کو سمجھنے سے قاصر ہیں۔

اور مینا جلدی سے باہر چلی گئی تھی۔

”ارے اس لڑکی کے تو چہرے ہی سے مسکینی نکلتی ہے۔ روتے کیوں ہو؟ کہا

صورت ہی ایسی ہے۔ یہ مثل ہے یہاں تو۔

وہ ہماری دیورانی کہتی ہیں جینا میرے پاس رہو۔ بہت آرام لے گا۔ جیسے میں اس سے کنویں کھدواتی ہوں کریں دھریں گی خاک بھی نہیں۔ یہ مجھے پتا ہے۔

جینہ خاندان سے کئے ایک طرف بیٹھے ہیں۔ ان کی ناک ہی دس باشت کی ہے۔ چالاک ہیں سب۔ لڑکی ہمارے مرڈال دی۔

میاں، میرے سرکل دس ہزار روپے جینا کے نام کر کے مرے تھے، اللہ بخشے، تم ہی کہو۔ دس ہزار میں شادیاں ہوئی ہیں؟“

ادو۔

اب مجھے خالہ جان کے اس کے ساتھ حسن سلوک کی وجہ سمجھ میں آگئی تھی۔ میں بہت خوبصورت ارادے کے ساتھ اس مرتبہ پاکستان لوٹا تھا اور سوچ لیا تھا۔ اس مرتبہ امی کے پوچھنے پر جینا کا نام بتا دوں گا۔



ایک مرتبہ امی بڑے اہتمام سے میری شادی کے موضوع پر گفتگو کرنے آئیں۔ (میرے کمرے میں) تب میں نے انھیں بتا دیا کہ میں سرحد پار شادی کرنے کا ارادہ کر چکا ہوں۔

امی کے استفسار پر جینا کا نام بتا دیا۔

امی ہکا بکا میری شکل دیکھنے لگی تھیں۔

”اتنی دور شادی تو خاصا مسئلہ ہے بیٹے اور پھر جینا؟ اس کی اور تمہاری عمر میں بھی خاصا فرق ہے۔“ وہ شاید وہاں میری شادی پر آمادہ نہیں تھیں۔ اپنے طور پر انھوں نے مجھے قائل کرنے کی کوشش کی تھی۔

”میں فیصلہ کر چکا ہوں۔ کوئی مسئلہ نہیں ہے۔ آپ خالہ جان کو لکھ دیں۔ ساتھ ہی یہ بھی لکھ دیں کہ ہمیں جینہ وغیرہ سے کوئی دلچسپی نہیں ہے۔ ایک پیسے کی چیز ہمیں منظور نہیں۔“

امی ابھمن میں پڑ گئی تھیں۔

سوچوں گی۔ وہ یہ کہہ کر اٹھ گئی تھیں۔

مگر مجھے خود پر اعتماد تھا اور یہ یقین تھا کہ حالات میرے حق میں ہو جائیں گے۔

امی نے بہنوں کو بھی بتا دیا تھا۔

وہ سب مجھے سمجھا رہی تھیں کہ یہاں ایک سے ایک لڑکی موجود ہے۔ ہم نے تو اس لڑکی کو دیکھا تک نہیں ہے۔ وہ ہمارے گھر میں ایڈجسٹ بھی ہو سکے گی یا نہیں؟

”میں اسے دیکھ چکا ہوں، یہ بہت ہے۔ ایڈجسٹ اسے میرے ساتھ ہونا ہے۔ ہو جائے گی۔“

بالآخر بابا جان سے مشورہ کر کے امی نے خالہ جان کو خط لکھ دیا۔ جواب میں خالو جان کا خط آیا تھا۔ انھوں نے اس رشتے پر بڑی خوشی کا اظہار کیا تھا۔ میری خوشی کی کوئی انتہا ہی نہیں تھی۔ چشم تصور میں جینا کو اس گھر میں چلنے پھرتے دیکھ رہا تھا۔

مگر یہ خوشی اس وقت ختم ہو گئی جب خالہ جان کا دوسرا خط آیا کہ جینا کو اس کے بڑے بھائی اپنے ساتھ لے گئے ہیں۔ اور وہ ہندوستان سے باہر شادی کرنے پر رضامند نہیں ہیں۔ اب تو میری حالت غیر ہو گئی۔

امی سے کہا وہ فوراً سے ویشتر میرے ساتھ ہندوستان چلیں۔ جینا کے بڑے بھائی جان سے ہم خود ملاقات کریں گے۔

ہندوستان پہنچ کر ہمیں بہت پاڑ بیلنا پڑے۔ خالو کے بڑے بھائی تک رسائی ہی نہیں ہو رہی تھی۔

وہ بھی میں تھے۔ ہمارے پاس وہاں کا ویزا نہیں تھا۔ بڑی تک و دو کے بعد انھیں بلوایا گیا۔ انھوں نے باقاعدہ میرا انٹرویو لیا۔ ساتھ میں امی کا بھی۔ جب ان کی بیوی نے سنا ہم جینہ وغیرہ کے قائل نہیں ہیں۔ تو انھوں نے شوہر پر دباؤ ڈالنا شروع کیا۔

اتنے جنم کے بعد وہ دن آیا کہ جینا رام پور لائی گئیں اور خاموشی سے نکاح ہو گیا۔ میں کس قدر خوش خوش پاکستان جینا کو لے کر آیا تھا۔

مگر عجب تماشہ ہوا۔

میں تو سوچ رہا تھا کہ خالہ جان وغیرہ نے جینا کو میری ”جدوجہد“ کے بارے میں بتایا ہوگا۔ وہ میری محبت اور توجہ پر نہال ہوگی۔

مگر وہ تو کوئی پتھر کا بت تھا۔ لڑکی نہیں تھی۔

اس کا ردیہ اتنا سرد اور انداز لیا دیا تھا کہ میں عام حالات میں اس کے شانے پر

ہاتھ رکھتے جھجکتا تھا۔

اگر کبھی اظہار اپنائیت کے طور پر اس کے شانے پر ہاتھ رکھ دیتا تو وہ بیزارى سے فوراً میرا ہاتھ جھٹک دیتی۔

ایک بار

دو بار

آخر کتنی بار۔ میں مرد بچہ ہوں۔ عورت کا یہ انداز سخت توہین آمیز ہوتا ہے۔ میں عالم پریشانی میں یہ سوچنے پر مجبور ہو گیا کہ میری ایک طرفہ کارروائی کے سبب مجھ سے زیادتی تو نہیں ہو گئی؟

شاید وہ مجھ سے شادی پر آمادہ نہ ہو۔ کسی طور اس کی رائے بھی تو معلوم کرنا چاہیے تھی۔

اب مجھے سخت پچھتاوے لاحق ہو چکے تھے۔

ایک احساس جرم میرے قلب نے آسیب کی طرح چٹا لیا تھا۔

ایک روز ہمارے ہاں کوئی تقریب تھی۔ پرہل بھاری سازمی میں مینا سب کی نگاہ

کا مرکز تھی۔ میں بھی بے اختیار سا ہو گیا تھا۔

مگر اس کے گذشتہ رویے کے سبب مجھ کو رہ گیا تھا۔

”مینا! کیا تم میرے ساتھ خوش نہیں ہو؟“ بلاآخر میں نے قطعی انداز میں سوال کیا۔

اس کی آنکھیں ڈبڈبائیں۔

”اب اس قسم کے سوالات کا فائدہ؟“ اس نے رندمی ہوئی آواز میں الٹا سوال

جز دیا۔

اب تو شبہ یقین میں بدل گیا کہ واقعی اس کے ساتھ زیادتی ہو گئی ہے۔

اس سے قبل کہ میں کچھ اور بات کرتا۔ وہ کمرے سے باہر چلی گئی تھی۔

امی سے بھی کچھ کہہ نہیں سکتا تھا۔ یہ شادی میری ضد کے سبب ہوئی تھی۔ وہ تو الٹا

مجھے ہی کچھ سنانے لگتیں۔

ہر شے سے میرا دل اچاٹ رہنے لگا تھا۔

”صاحب جی! تازہ موہیے کے ہیں۔“

گاڑی کے رکتے ہی وہ پھر کہیں سے آدارد ہوا۔ میں جھلا کر کچھ کہنا ہی چاہتا تھا۔ مگر اس کی سمت دیکھ کر جذبات کی کیفیت بدل گئی۔

”کتنے کے ہیں؟“

”تین تین روپے کے۔“ اس کی آنکھوں میں زندگی دوڑنے لگی تھی۔

میں نے اس سے دو گجرے لے کر ڈیش بورڈ پر اُچھال دیے۔

”تم اتنے چھوٹے سے ہو۔ تمہارے گھر میں اور کوئی نہیں ہے کمانے والا؟“

اتنے معصوم سے وجود کو معاش کی پگنی میں لپٹے دیکھ کر میں نے بہت دکھ سے سوال کیا تھا۔

”صاحب! میں اپنے گھر میں بڑا ہوں۔ آپ لوگ گجرے لے لیتے ہیں تو

ہمارے گھر میں دو دقت کی روٹی پک جاتی ہے۔ بعض اوقات بکری نہیں ہوتی تو ہمیں نقصان ہو۔“

بزرجی روشن ہو گئی تھی۔ میں نے اسے پیسے تمہا کر گاڑی جلدی سے آگے بڑھا دی تھی۔ ساتھ والے ہمسایے جیل صاحب کا بیٹا ہی کی عمر کا تو ہو گا۔ سارا دن اپنی چھوٹی سی بائیکل دوڑاتا رہتا ہے۔ اور اس معصوم پر ذمہ داریاں پہاڑ کی طرح مسلط ہیں۔ مجھے انہوس ہوا تھا۔

”آپ لوگ گجرے لے لیتے ہیں تو ہمارے گھر دو دقت کی روٹی پک جاتی ہے۔“

میرے وجود میں نیلی آنکھوں کے نشتر اترنے لگے۔ میرے حساس دل پر اس کا دکھ دیر تک اترتا رہا۔

گھر پہنچ کر میں نے کچھ سوچ کر گجرے اٹھالیے۔

مینا کمرے میں آئی تو خوشبوؤں سے چونک سی گئی۔

تیزی سے ڈرینگ ٹیبل کی طرف بڑھی۔

”آپ لائے ہیں؟“ اس کی آواز حیرت سے پڑی تھی۔

”کیا تمہیں اچھے نہیں لگتے؟“ میں نے شکستہ آواز میں اس سے دریافت کیا۔

”پھول کے ناپسند ہو سکتے ہیں؟“ وہ آہستگی سے گویا ہوئی۔

”ہاں لو۔“ میں نے جھمی ہوئی آواز میں کہا۔

”ادھر آؤ۔“ اسے خاموش دیکھ کر میں نے پھر اپنی انا کو کچلا۔ وہ..... قریب آ گئی۔

”میں نے اس کے ہاتھ سے گجرے لے کر اس کی کلائیوں میں سجا دیے۔ میں نے محسوس کیا۔ جیسے مینا کی آنکھیں بھیک رہی ہوں۔“

”شکر یہ!“ اس کی آواز کانپ رہی تھی۔

”محبت کے عمل میں شکرے کی کوئی گنجائش نہیں ہوتی۔ آئندہ یہ مس فٹ چیز بھی استعمال نہ کرنا۔“

”محبت؟“ اس نے نظریں اٹھائیں۔ ان میں از حد استعجاب تھا۔

”تم میرے ساتھ ہو۔ میری ہو۔ پھر کیا ہے یہ.....؟“ میں نے دکھ سے کہا۔

میں نے اس کی کلائیاں چھوڑ دیں۔ اور کوٹ اتارنے لگا۔ وہ باہر نکل گئی تھی۔ پھر یہ میرا معمول ہو گیا۔

میں اس بچے سے روزانہ کئی گجرے لینے لگا۔ اس کے چہرے پر پھیلتی روشنی میری خاموش عبادت کا نور دکھائی دیتی۔ جس سے مجھے عجیب سا سرور محسوس ہوتا۔

اب مجھے مینا کرے میں منتظر لگتی تھی۔

میرا چہرہ دیکھنے کے بجائے وہ میرے ہاتھوں کی سمت دیکھتی تھی۔ جن میں سفید موتیا اور سرخ گلاب ہوتے تھے۔

اس کے لبوں پر مدہم سی مسکان ہوتی تھی۔ میرے وجود پر سات رنگ اترنے لگے تھے۔ میں انتہائی چاہ سے اس کی کلائیوں میں گجرے پہناتا تھا۔ اب تو بصد تشکر وہ میری کلائیاں تمام لیتی تھی۔ جیسے وہ کچھ کہنا چاہتی ہو۔

اس کی طرف سے بے تکلفی کا یہ عمل مجھے نئی زندگی دینے لگتا تھا۔ مگر میں نے اس سے کبھی کچھ پوچھا نہیں۔

میں چاہتا تھا، وہ خود ہی مجھ سے بات کرے جو کچھ کہنا چاہتی ہے، خود ہی کہے۔ جب میں اپنا استحقاق استعمال کر کے اس کے ساتھ کوئی لطیف سی شرارت کرتا تو وہ گریز اور بیزارگی کے بجائے میرے ہی وجود میں پناہ ڈھونڈتی تھی۔ ان گجروں نے خوشیوں کے ہزار درکھول ڈالے تھے۔

اگر مجھے معلوم ہوتا کہ صرف پھولوں کے گجرے۔ میری زندگی میں انقلاب لے آئیں گے۔ تو میں سارے شہر کے پھول گھر میں لے آتا۔

اب مجھے دُور ہی سے اس بچے کی تلاش ہوتی تھی۔ خواہ کھنسل سرخ ہو یا سبز میں چورنگی پر گاڑی ضرور روکتا تھا۔

”بیٹے تمہاری دعا میں بڑی تاثیر ہے۔ میرے لیے دعا کرو۔ میری خوشیوں کو کسی کی نظر نہ لگے۔“

ایک روز میں نے اس کے رخسار تھپتھا کر کہا تھا اور وہ بھولپن سے مسکرا دیا تھا۔

”صاحب! بیگم صاحبہ کو گجرے بہت اچھے لگتے ہیں؟ آپ اتنے سارے جو لے جاتے ہیں۔“

میری گفتگو سے بچے کو جرأت ہوئی تھی کہ مجھ سے سوال کر بیٹھا تھا۔

”ہاں، بہت پسند ہیں۔ شاید مجھ سے بھی زیادہ۔“ میں کہہ بیٹھا۔

”اچھا تم بتاؤ۔ تمہیں کیسے پتا چلا کہ میری بیگم صاحبہ بھی ہیں؟“ میں نے اس کی بیماری صورت کو محبت و شفقت کے ساتھ دیکھا۔

”آپ جتنے لوگوں کی بیگم صاحبہ تو ہوتی ہی ہے۔“ (اس مراد عمر سے تھی) اس نے اپنی دانست میں بڑا مکمل جواب دیا تھا۔

یہ میری اس سے آخری ملاقات تھی۔

جی ہاں آخری.....

اس دن جب اس سے بات کر کے گھر پہنچا تو مینا مجھے حسب معمول کرے میں لٹی۔ والہانہ میرا سواگت کیا۔

جب میں چائے پی رہا تھا تو وہ میرے قریب آ کر بیٹھ گئی۔

”یاد صاحب!“ (وہ مجھے شروع دن ہی سے یاد صاحب کہتی تھی)

”عقلم جناب!“

”مجھے آپ سے بہت ساری معافی مانگنا ہے۔“

”مانگ لیجئے۔“ میں نے شرارت سے اسے تنگ کیا۔

”اگر بات بہت بگڑ جاتی؟ آپ میرے روئیے کے بارے میں مجھ سے سختی سے پوچھ پڑتال تو کر لیتے۔ آپ نے مجھ سے کچھ پوچھا کیوں نہیں؟“

”کیا پوچھتا؟ تمہارے انداز میں اتنی وللازاری ہوتی تھی ہمت جواب دے جاتی

تھی۔ تم تو پہلی شب سے ہی.....“ میں رک گیا۔ اسے شرمندہ کرنے کو دل نہیں چاہتا تھا۔

”یاد صاحب!“

”اوس ہوں، یا تو یاد رکھو یا صاحب۔ صرف ایک چیز۔“ میں اندر ہی اندر حیران تھا مگر باہر سے مطمئن تھا۔

”میرے منہ سے نہیں نکلا۔“ اس کا چہرہ گلابی ہو گیا۔ مجھ پر قیامت گزرنی۔

”میرا دل آپ کی جانب سے صاف نہیں تھا۔“ وہ جھجکتے ہوئے بولی۔

مجھے حیرت کا شدید جھٹکا لگا۔

”کس گناہ کی پاداش میں؟“ میں نے چائے کا کپ تپائی پر رکھ دیا۔

”بھابی جان نے کہا تھا کہ آپ مجھ سے اس لیے شادی کر رہے ہیں کہ بھابی

جان کے پاس میرے جینز کے لیے رقم نہیں تھی۔“

”یہ تم سے خالہ جان نے کہا تھا؟“ میں غصے سے کھول اٹھا۔

”جی۔“ وہ کچھ ڈری گئی۔

”اب کیا انھوں نے صفائی میں خط لکھا ہے؟“ (اس کے بدلے ہوئے رڈیے

کے سبب یہ سوال کرنے کا جواز تھا)

”نہیں۔“ وہ نفی میں سر ہلا کر بولی۔

”پھر.....؟“

”آپ کے اظہار محبت نے خود ہی اصلیت آشکارا کر دی۔“ وہ شرمیلیں مسکراہٹ

سے گویا ہوئی۔

”ہیں.....“ مجھے اپنا کوئی خاص عمل یاد نہ آیا (البتہ اسے پانے کے سفر کی کہانی

انہی دنوں اسے سنا ڈالی تھی)

”جب مجھے شام کو آپ گھر سے پہناتے ہیں۔ تو آپ کے جذبوں کی ایک ایک

لہر میرے وجود میں اتر جاتی ہے۔ پھول پہناتا انھیں ہی یاد رہتا ہے جو کسی کو بہت یاد رکھتے

ہوں۔ مجھے ایک دن خود بخود احساس ہوا کہ جیسے بھابی جان نے مجھ سے غلط بیانی کی ہو۔

معاف کیجئے گا۔“

وہ مجھے دیکھتے ہوئے کچھ جینپ کر مسکرائی۔

”پھر جب آپ نے پھپھلی باتیں بتائیں تو یقین آ گیا کہ.....“ معادہ ایک دم اٹھی۔

”یہ دیکھیے۔ حالات کتنے نازک ہو گئے تھے۔“

اس نے دراز میں سے ایک کاغذ نکال کر میری سمت بڑھایا۔ میں نے اچھتے

ہوئے کاغذ پر نگاہ دوڑائی۔

”بھابی جان محترمہ!

السلام علیکم

خیریت غیر موجود، خیریت مطلوب۔ کافی دنوں سے مجھے گھر سے کوئی خط نہیں

آیا۔ سوچتی ہوں شاید آپ سب نے مجھے بھلا دیا ہے۔ بھلا دینے کے عمل میں جاتا ہی کیا

ہے۔ یہ خط میں بہت مجبوری کی حالت میں لکھ رہی ہوں یقیناً آپ اسے پڑھ کر دکھی ہی

ہوں گی۔ بھابی جان! اس ”شای قلعے“ میں دم گھٹ جائے گا میرا۔ آپ نے ترس.....

کھانے والوں سے میری شادی کر کے مجھ سے کس گناہ، کس جرم کا بدلہ لیا ہے۔

یاد رکھو کہ جو رڈیہ میرے ساتھ ہے۔ اس میں ان کا کیا قصور۔ جذباتی فیصلے تو

پچھتاوے ہی دیتے ہیں۔

”ترس“ کا جذبہ اتنا طاقت ور تو نہیں ہوتا کہ زندگی بھر کی گاڑی کھینچی جاسکے۔

ان کا سرد رڈیہ مجھے روگ لگا دے گا۔

خدارا مجھے بلا لیجیے۔ ورنہ میرا دم گھٹ جائے گا۔ سب کو درجہ بدرجہ سلام و دعا۔

فقط بیٹا“

میرا دل اچھل کر حلق میں آ گیا تھا۔

میں نے بیٹا کی سمت دیکھا۔ اس نے مسکرا کر خط میرے ہاتھ سے لے لیا اور

ہڈے ہڈے کر دیا۔

”لیکن قصور تو تمہارا ہے۔ تمہارے رڈیے میں اتنی سرد مہری تھی۔ میرے حوصلے

کیسے بڑھتے؟“ اب مجھے سچ غصہ آ گیا تھا۔

”میں نے تو اپنا رویہ اس لیے سرد کیا تھا کہ آپ مجھ سے ”وجہ“ پوچھیں گے تو میں

دل کا سارا غبار نکال دوں گی۔ کیونکہ مجھے شک سا تھا کہ بھابی جان نے کہیں اپنے طور پر ہی

یہ بات نہ کی ہو۔ لیکن جب آپ نے میرے ”برے رویے“ کے بارے میں کچھ پوچھا نہیں

تو مجھے یقین آنے لگا تھا۔ آپ خود ہی سوچے کیا یہ کسی لڑکی کے لیے باعث توہین نہیں کہ اس پر ترس کھا کر اپنایا جائے۔ کیا اس میں کوئی ایسی صلاحیت نہیں کہ وہ کسی کی زندگی میں اہم کردار ادا کر سکے۔

لیکن آپ کے گذشتہ دنوں کے رویوں نے آپ کا خلوص ظاہر کیا اور انہی لمحوں میں بہت خوبصورت انکشاف بھی ہوئے تو.....“

”تم مجھے موقع تو دیتیں۔ یہ انکشافات تو بہت شروع میں ہو جاتے تم پر۔“ میں نے بے تکلفی کا مظاہرہ کیا۔ وہ شرمائی۔

”تم نے تو مجھے تباہ کرنے میں کوئی کسر نہیں چھوڑی تھی۔ اور سنو تم سے یہ بات خالد جان نے شادی سے پہلے کہی تھی۔ یا بعد میں؟“ میں نے پوچھا۔

”پہلے کہی ہوتی تو شاید میں شادی سے ہی انکار کر دیتی۔“ وہ آہستگی سے مسکرائی۔

”ہاں بھئی، بہت ”ڈبنگ“ ہوتی، جانتے ہیں۔“ میں نے چھیڑا۔

”او خدا یہ کیا ہونے جا رہا تھا۔“ میرا دل دہل گیا۔

”برصغیر بلکہ دنیا میں یہ نازک رشتے کیا کیا گل کھلا سکتے ہیں۔ مجھے خالد جان سے سخت شکایت پیدا ہو چکی تھی۔ انھوں نے حسد میں یہ بھی نہیں سوچا کہ وہ اپنی نند کا نہیں بلکہ اپنے بھانجے کا بیڑا غرق کرنے چلی تھیں۔ اس بحر ان سے نکلنے پر میرا دل خدا کے حضور سجدہ شکر بجال رہا تھا۔ (مجھے کیا خبر تھی کہ میں اپنی آنا اور وہ غلط فہمی کے جہنم میں شلگ رہی تھی) پھر مجھے وہ نیلی آنکھیں کہیں نہیں ملیں۔ کہیں نظر نہ آئیں۔

ایک روز چورنگی پر ایک نوجوان لڑکا گھرے بیچ رہا تھا۔ میں نے اس بچے کے بارے میں اس سے دریافت کیا۔ اس نے روح فرسا خبر سنائی کہ وہ اسی چورنگی پر ایک حادثے میں جاں بحق ہو گیا ہے۔ سرکار نے اس کے گھر والوں کو معاوضہ دلایا ہے۔ وہ بچے کے گھر میں چلے گئے ہیں۔ اس کی ماں نے گھر میں ہی پرچون کی دکان کھول رکھی ہے۔ بعض انسانوں کی موت بھی کتنی فیض رساں ہوتی ہے۔ دکھ سے میری آنکھیں بھیگ چلی تھیں۔

اسے دیکھ کر ایک بار میں نے اللہ تعالیٰ سے سوال کیا تھا۔ ”اے اللہ! تو تو مجھ سے زیادہ، ہزار گنا زیادہ محبتوں کا تقسیم کار ہے۔ اس بچے کا کیا مصروف ہے اس دنیا میں؟ کیا یہی کہ آلام کے آلاؤ میں دہکتا رہے۔ خوشامدیں کر کے پھول بیچتا رہے؟“

میرے ضمیر کے گنبد میں کلام حق کے الفاظ گونجے کہ اللہ نے کوئی شے بلاوجہ نہیں بنائی۔ مجھے اپنے گھر کے در و دیوار روشن دکھائی دیے۔ جن کا سبب وہ معصوم مرحوم تھا۔

”کیا تمہیں اس کی قبر کا پتا ہے؟“ میں نے لڑکے سے دریافت کیا۔

”جی صاحب! وہ ہمارے محلے میں رہتا تھا۔ آپ چلیں گے؟“ اس نے حیرانی سے مجھے دیکھا۔

”ہاں۔ چلو۔“

میں نے دوسری سمت کا دروازہ کھولا۔ گجروں سے ایک گلاب کسی دن ٹوٹ کر ڈلیش بورڈ پر پڑا رہ گیا تھا۔ قبرستان میں گاڑی روکتے ہوئے میں نے وہی گلاب مرقد پر رکھنے کے لیے اٹھالیا۔



یقین نہیں آتا تھا کہ اتنا بڑھا لکھا معزز انسان ان کا شوہر ہے۔ کیونکہ وہ خود اسکول سے آٹھویں جماعت سے اٹھ گئی تھیں۔

ایک بار غلطی لمحات میں انہوں نے انکشاف کیا تھا آٹھویں میں حساب کا پرچہ رہ گیا تھا۔ وگرنہ میٹرک کرنا کوئی مشکل بات تو نہیں تھی اور میں نے کمال ضبط سے چہرے پر آنے والے ہر رد عمل کو روکا تھا۔ کرنا خدا کا یہ ہوا کہ ان سے مجھے کوئی اولاد نہ مل سکی اور میں نے اسی بات کو ڈھال بنا کر دوسری شادی کا اعلان کر دیا۔ بیگم مجرم نہ ہوتے ہوئے بھی مجرم تھیں۔ ہو سکتا ہے روٹی ہوں۔ مگر مجھ پر اظہار نہ کیا۔

میرے ایک استاد محترم تھے۔ نہایت قابل بیرونی میں نے انہیں کے ماتحت وکالت شروع کی تھی۔ ہم دونوں کے درمیان دوستانہ روابط تھے۔ وہ میرے خیالات سے اور میرے گھریلو حالات سے واقف تھے۔ میں نے ان کے سامنے اپنا فیصلہ رکھا تو اولین انہوں نے مجھے سمجھایا کہ اپنی ان ہی بیگم کو پسندیدہ روپ میں ڈھالنے کی کوشش کروں۔ میں نے انہیں باور کرایا۔ یہ اب مشکل ہے جبکہ میرے ہاں اولاد بھی نہیں ہے۔ اس طور میں دوسری شادی کرنے میں حق بجانب ہوں۔ میرے انداز میں قطعیت تھی۔

استاد محترم کا کافی دیر مجھے غور سے دیکھتے رہے پھر گویا ہوئے۔

”میاں! میری ایک بھانجی ہے۔ عمر بہت کم ہے۔ میری بہن کا انتقال اس کی پیدائش کے بعد ہو گیا تھا۔ میرے بہنوئی نے دوسری شادی کر لی تھی۔ اب صورت حال یہ ہے بچی سخت مشکل میں ہے۔ سارے گھر کا بار اس پر ڈال رکھا ہے۔ اگر میں یا میری والدہ اسے اپنے پاس لانا چاہتے ہیں تو میرے بہنوئی رضا مند نہیں ہیں۔ تھیں سالوں سے میں جانتا ہوں اور تمہاری شرافت و نجابت کا قائل بھی ہوں۔ روپیہ پیسہ خدا نے خوب دیا ہے۔ میں تمہیں مشورہ دوں گا کہ اپنی بیوی کو طلاق مت دو۔ اور اگر چاہو تو میری بھانجی بہت موزوں ہے۔ نہایت ذہین و تیز فہم۔ بی۔ اے تک ہم لوگوں نے زبردستی تعلیم دلوائی ہے وگرنہ ان کا ارادہ نہیں تھا اسے پڑھانے کا۔ بہت خاموش طبع و صلح جو ہے۔ اس سے بہتر ہے کہ اس کی ماں اسے بغیر دیکھے کہیں اٹھا چیکے۔ تم موزوں آدمی ہو بلکہ میرے نزدیک موزوں ترین۔“

استاد محترم نے بھانجی کی اتنی تعریف کی کہ میرا بس نہ چلتا تھا۔ ابھی دو بول پڑھوا لوں۔

مرجینا

میں شہر کا مشہور و معروف بیرونی ہوں۔ میری شہرت کی دو اہم وجوہات ہیں۔ ایک تو یہ کہ میں کامیاب بیرونی ہوں۔ دوسری وجہ شہرت یہ ہے کہ کثیر الازدواج ہوں۔ آپ یہ نہ سمجھ لیجئے گا میں کوئی شوخین قسم کا آدمی ہوں اور مجھے شادیوں کا بہت شوق رہا ہے۔ جی نہیں۔ ہرگز نہیں۔ دراصل میں جنم دن سے ہی تین عورتوں کے زرنے میں رہا ہوں۔ ماں کو نہیں دیکھ پایا۔ سنا ہے بھلی عورت تھی۔ بس ماں تو مجھے جنم دے کر حقیقی ٹھکانے سدھاری اور میں تین عورتوں، میرا مطلب ہے تین بہنوں کے زرنے میں آ گیا۔ سب سے چھوٹا تھا۔ تین بہنیں لاڈ اٹھانے میں کسر نہ چھوڑتی تھیں۔ دنیا میں اگر کہیں لاڈ بک رہے ہوتے یا یومیہ کرائے پر مل رہے ہوتے تو مجھے یقین ہے وہ ادھار بھی مانگ لاتیں۔ بہر حال انہوں نے ابا جی کے ساتھ مل کر میری تربیت پر بھی بہت محنت کی۔ انہی کی محنت شاقہ کا نتیجہ ہے کہ آج میں ایک معزز شخص ہوں۔

رہی بیگمات کی بات تو اتنا بتا دوں میری طبیعت میں بے صبری اور برہمی و خود سری بہت ہے۔ والد مرحوم نے میری شادی اپنی بہن کی بیٹی کے ہمراہ کی۔ اس شادی پر میں پہلے ہی معترض تھا کیونکہ چھوٹی زاد ہونے کے ناتے میں انہیں خوب اچھی طرح جانتا پچھانتا تھا۔ بالکل اللہ میاں کی گائے بلکہ موم کی ناک۔ جدمر چاہے موڑ دو۔ میں ایک سوشل آدمی تھا۔ بیوی بھی ایسی ہی چاہتا تھا جسے معاملہ میں میری عزت رکھنا آتی ہو۔ مگر وہی ہوا جو ابا جی نے چاہا تھا۔ انوری بیگم، بیگم عقیل بن کر میرے لان میں اتر آئیں۔ (مجھ ناچیز کو عقیل کہتے ہیں) مگر مجھ میں، ان میں زمین آسمان کا فرق تھا۔ ذہنی اختلافات کا کوئی شمار نہ تھا۔ مجھے ان سے خاص دلچسپی نہ تھی۔ وہ میرے ماتھے کے بل دیکھ کر بات کرتی تھیں۔ حد سے زیادہ بزدل۔ بہت دنوں تک وہ مجھے محویت سے دیکھا کیں۔ غالباً انہیں

مجھے استاد محترم پر پورا بھروسہ تھا۔ میں نے لڑکی دیکھنے کی ضد نہ کی۔ ان کے بقول تقدیر سے کہیں زیادہ اچھی شکل ہے۔

بڑی بہن میرے نزدیک ہی رہتی تھیں میں نے انہیں باخبر کر دیا۔ وہ ہانپتی کانپتی آ پہنچیں۔ میری بیوی کے گلے لگ کر روندنے لگیں۔ میں ان روتی بسورتی عورتوں کو دیکھ رہا تھا۔ میری سمجھ میں نہیں آ رہا تھا کہ آخر انہیں ہوا کیا ہے۔
”دیکھو قتل..... تمہیں میری جان.....“

”بس کیجیے آپا! تباہ کر رکھی ہے میری زندگی۔ کوئی ضرورت نہیں قسم قسم دینے کی۔ اب یہ فیصلہ ہو چکا ہے۔ میں انہیں طلاق تو نہیں دے رہا۔ پورے گھر پر ان کا اختیار ہے۔ ماہانہ ہمیشہ ملے گا۔ پھر تکلیف کس بات کی ہے۔“ میں بگڑ کر بولا۔

آپا نے دانشمندانہ انداز میں میرا جائزہ لیا۔ پھر ٹھنڈی سانس چھوڑ دی۔ گویا سپر ڈال دی۔ نکاح میں گئے چنے رشتے دار تھے۔ رخصتی دو ماہ بعد تک ملتوی کر دی گئی۔

اب میں نے نئے سرے سے اپنے لمبوسات کا جائزہ لیا۔ بڑے بے اہتمام لباس زیب تن کرتا تھا۔ اس عورت کی سنگت میں تو قبل از وقت بوزھا ہو چلا تھا۔

دہن کے لمبوسات کے ساتھ ساتھ میں نے اپنے بھی کئی سوٹ جدید تراش خراش کے تیار کرائے۔ طبیعت میں ایک عجیب سی سرشاری رچ بس گئی تھی۔

استاد محترم دو ماہ کے لیے فریکلٹ گئے تو ان کی ذمہ داریاں بھی میری جان ناتاواں پر آ پڑیں۔

اور ایک روز جب تمہکا ہارا گھر جانے کی تیاری کر رہا تھا۔ ایک صاحب اندر داخل ہوئے۔ شکل سے اچھے گھر کے نظر آتے تھے۔ آتے ہی سلام کیا۔ انتہائی گرمجوشی سے، شاید معافتہ کرنا چاہتے ہوں۔ مگر میں نے مصافحے کے لیے ہاتھ بڑھا دیا۔ اور بیٹھنے کا اشارہ کیا۔
”کہیے جناب! کیسے تکلیف کی۔“ میں نے کرسی پر ڈٹ کر پیشہ ورانہ اسٹائل میں دریافت کیا۔

”پہلے تو یہ فرمائیے۔ آپ ہی عقلی ذرانی ہیں؟“

”جی صاحب، تاجپڑ کو عقلی ذرانی کہتے ہیں۔“

”آپ کا نکاح شیخ نورالزماں کی صاحبزادی عالیہ بیگم سے ہوا ہے؟“

”جی ہاں!“ میں نے بہت دلچسپی سے ان محترم کو دیکھا۔
”میں ان کا نزن ہوں۔“

”بڑی خوشی کی بات ہے۔“ میری نظریں ان کا طواف کر رہی تھیں۔
”اور آپ کا ہمدرد بھی۔“ وہ مزید گویا ہوئے۔
”جی!“ میں چونک سا گیا ان کے بے بچہ پر۔

”آپ غالباً اپنی پہلی بیوی سے عدم اتفاق کی بنا پر دوسری شادی کر رہے تھے۔ مگر صاحب! آپ ایک مصیبت سے نکل کر دوسری مصیبت میں گرفتار ہو چکے ہیں۔ غالباً آپ لاعلم ہیں کہ آپ کی منکوحہ کی بائیں ٹانگ میں نقص ہے جس کی بنا پر وہ چال میں توازن نہیں رکھ پاتیں۔ میں ان کا قریبی رشتہ دار ہوں اور آپ دونوں کا ہمدرد۔ چند دن قبل وطن آیا ہوں اور معلوم ہوا کہ آپ جیسے معزز آدمی کو دھوکہ دیا گیا ہے۔ یہ مجھ سے برداشت نہیں ہوا۔

”دیئے ثواب کا کام ہے۔ خدا آپ کو اس نیکی کا اجر عظیم عطا کرے۔“ تموڑی دیر بعد وہ حضرت مصافحہ کے چلے بھی گئے اور میں گم صم بیٹھا رہا۔ گویا استاد محترم بھانجی کی محبت میں میرا بیڑا غرق کر گئے تھے۔ میں مارے افسوس کے اپنی کرسی پر سے نہ اٹھ سکا۔ جیسے میرا وجود بے جان ہو گیا ہو۔ میری نظروں میں استاد محترم کا شیشی و ہڈ و قار چہرا گھوم رہا تھا۔ خدایا کس پر اعتبار کیا جائے؟ کیسے کسی کو پہچانا جائے؟ کیا ہے یہ دنیا؟
مگر میں ہار ماننے والوں میں سے نہیں ہوں۔ بہت جلد بھڑک اٹھتا ہوں۔ میں نے بھی استاد محترم کو سبق دینے کی ٹھان لی۔

اپنی بیگم کو تمام بات بتا دی تھی۔ ساتھ ہی یہ بھی کہہ دیا۔ ”خوش مت ہو جانا..... وہ نہیں تو کوئی اور سہی، سارے زمانے کی لڑکیاں تو لنگڑی نہیں۔“

میں تو اپنے بے وقوف بنائے جانے پر کچھ زیادہ ہی تپ رہا تھا۔ استاد کی قسمت اچھی تھی۔ ان کا کئی دنوں تک فون بھی نہ آیا، وگرنہ اچھی خاصی تلخ کلامی ہو جاتی۔
جمہ کو ضرورت رشتہ کے کالم کو بہت اہتمام سے پڑھتا تھا۔ ایک اشتہار میرے دل کو چھو گیا۔

”خوبصورت و خوب سیرت، اعلیٰ خاندان، امریکہ میں معتم، عمر تقریباً تیس سال۔“

بیرون ملک قیام کی وجہ سے شادی میں تاخیر ہوتی رہی۔ اور جانے کیا کیا لکھا تھا۔ آخر میں تحریر تھا ”دوسری شادی کے خواہش مند بے اولاد افراد بھی رجوع کر سکتے ہیں۔“ اور میرے مشتعل و خشم ذہن نے یہاں قسمت آزمائی کی ٹھان لی۔

میں استاد محترم کی آمد سے قبل یہ کام کر لینا چاہتا تھا۔

لڑکی کے بھائیوں اور ماں سے ملا۔ لڑکی سے ملاقات رہی۔ انتہائی خوبصورت و جامہ زیب۔

میرے ذہن سے انوری بیگم و عالیہ بیگم بالکل مٹ گئیں۔ میں نے سب کچھ انہیں سچ سچ بتا دیا۔ لڑکی کے بھائی میری صاف گوئی سے بے حد متاثر ہوئے۔ میں نے انہیں یقین دلایا میں دوسری منکوحہ سے کوئی تعلق نہیں رکھوں گا۔ بس ان کے ماموں کا انتظار ہے۔

اور ایک شام روحینہ شکوہ، روحینہ عقیل بن کر میرے گھر آ گئیں۔ خالص حیدرآباد سے متعلق ہیں۔ ”خ“ اور مظنہ نکاح میں بندھ کر میرے ہمراہ آیا ہے۔ شروع میں ان کے ”خ“ سے میں بڑا پریشان رہا۔

شادی کے اولین دنوں میں انہوں نے کسی وجہ سے مجھے پکارا۔

”بخیل صاحب!“

اور میں شیو بناتے بناتے چپ کر رہ گیا تھا۔ بخیل صاحب! ہونہ۔ جس مزاح بری چیز نہیں مگر یہ کیا کہ بخیل صاحب ٹھیک ہے زمانہ طالب علمی میں اباجی کے عطا کردہ محدود جیب خرچ کی وجہ سے میں دوستوں کی مدارات سے اجتناب برتتا تھا جس بنا پر وہ مجھے بخیل کہہ دیا کرتے تھے۔ مگر ان کے پاس کیا کمی چھوڑی ہے..... آخر شوہر ہوں۔ وہ بھی ملازموں کے سامنے..... بخیل صاحب.....! حد ہو گئی صاحب!

”میں بولی کن خیالوں میں گم ہیں بخیل صاحب!“ وہ اس بار بلند آواز سے بولیں۔

”ہت ترے کی۔“ میں کھسیا کر رہ گیا تھا۔ اب تو ان سے اور ان کے ”خ“ سے سمجھو۔ ہو چلا ہے۔ روحینہ شکوہ اثر پاس تھیں۔ بس طرحدار بہت تھیں۔ انگریزی پر عبور رکھتی تھیں۔ مگر بہت کوشش کے باوجود اردو ان کی حیدرآبادی آغوش میں ہی رہتی تھی۔

ٹھیک اس شادی کے ڈیڑھ ماہ بعد استاد محترم وطن واپس لوٹ آئے۔

میری یہ شادی مکمل خاموشی سے ہوئی تھی۔ ابھی باہر اس کی ہوا نہیں مگی تھی۔

میں بہت سرد مہری سے استاد صاحب سے پیش آیا۔ انہوں نے واضح طور پر محسوس کیا۔ ان کا رد عمل ان کے احساسات کا مظہر تھا۔ کافی دیر بعد میں نے کہنا شروع کیا۔

”عباد صاحب! مجھے کس قدر دکھ ہوا یہ جان کر کہ آپ جیسی معزز ہستی بھی کسی کو دھوکہ دے سکتی ہے۔ اور اب میرے لیے ناقابل برداشت ہے کہ میں آپ کے ہمراہ کام کروں اگرچہ مجھے بہت افسوس ہے مگر میں مجبور ہوں۔ مگر تھوڑی سزا آپ کا حق بھی ہے۔ میں عالیہ بیگم کے طلاق کے کاغذات تیار کر کے پوسٹ کر دوں گا۔“

”کیا کہہ رہے ہو..... میاں.....؟“ وہ بے اندازہ پریشان ہو گئے۔

”میں ایک تعلیم یافتہ بیوی مسلم اعضاء کے ہمراہ چاہتا تھا۔ وگرنہ میری پہلی بیوی عادت کی بُری نہیں۔ نہ ہی اپانچ ہیں۔ میں نے آپ پر واضح کر دیا تھا کہ میں دوسری شادی شوقیہ نہیں حالات کے تقاضوں سے مجبور ہو کر کر رہا تھا۔ بہر حال جو ہونا تھا ہو چکا۔ میں شادی کر چکا ہوں..... اور..... عالیہ بیگم۔“

”کیا کہہ رہے ہو بھئی۔ صاف صاف بات کرو۔“ استاد محترم کا چہرہ شدت جذبات سے سُرخ ہو رہا تھا۔ میں طنز یہ مسکرایا..... ”اور کیا صفائی باقی ہے.....؟“

اور عباد صاحب تمام ماجرا سن کر سر ہاتھوں میں تمام کر بیٹھ گئے..... ان کی آنکھیں بھیگ گئی تھیں۔

”میاں، تم جیسے پڑھے لکھے مُدبار آدمی سے مجھے اس قدر جذباتیت کی توقع نہیں ہو سکتی تھی۔“

”وہ بیٹی واقعی بد نصیب ہے۔“ ان کی آواز گلوگیر ہو گئی۔ ”میاں، کم از کم میرے آنے کا تو انتظار کیا ہوتا۔“

اور جو کچھ عباد صاحب نے بتایا سن کر میرا دل بیٹھنے لگا۔

انہوں نے بتایا کہ وہ نوجوان جو میرے پاس آیا تھا وہ عالیہ کا طلبکار تھا مگر اس کا اٹھنا بیٹھنا غلط لوگوں میں تھا، اس لیے انکار کر دیا گیا تھا۔ یہ اس کی انتہائی کارروائی تھی۔

مجھے بھر کو تو میری آنکھوں کے سامنے اندھیرا چھا گیا تھا۔

اور اس قدر سخت و ذلت اور شرمندگی میں نے محسوس کی کہ خود کو شوٹ کر دینے کو جی چاہا۔

میں نے استاد محترم کے پاؤں چھو کر معافی مانگنا چاہتی تو میری آواز بھرا گئی۔
مگر عباد صاحب کو ایک چپ سی لگ گئی تھی۔ وہ تھوڑی دیر بیٹھنے کے بعد یہ کہہ کر
چلے گئے۔

”کاش میرا کوئی بیٹا ہوتا تو شاید یہ بچی اس قدر دکھ نہ اٹھاتی۔“

اور اس روز میں صرف آنسو پیتا رہا۔ ایسا لگتا تھا میرے دائیں جانب انوری بیگم
ہاتھ اٹھائے بد دعاؤں کے انکارے برسا رہی ہیں اور بائیں جانب عالیہ کا آنکل پھیلا ہے
اور اس کے آنسو رکتے نہیں۔

گھر آ کر میں بہت بے چین رہا۔ روحنہ میرا جائزہ لیتی رہیں۔ دوسری رات
بھی جب انھوں نے یہی منظر دیکھا تو رہا نہ گیا۔

”میں بولی..... ذلیل صاحب! خیر خیریت تو ہے نا۔ کوئی بڑا مقدمہ ہے کیا؟“
(وکیل صاحب خیریت تو ہے۔ کوئی بڑا مقدمہ ہے کیا؟)

میں نے سراٹھا کر انھیں دیکھا۔ سبز ریشمی ساڑھی تھی اور خوبصورت تروتازہ
چہرے پر تھوٹیں تھی۔

ان کی ناک ہیرے کی لوئیک سے بے حد سج رہی تھی۔ وہ میرے سامنے ایک
نغمسار ساتھی کی طرح کھڑی تھیں۔ میری ہمت نہیں پڑتی تھی انھیں حقیقت حال کہنے، بتانے
کی..... بہر حال عیاں تو کرنا تھا۔

وہ میری آنکھوں میں تیرتا پانی دیکھ کر سخت ہراساں ہو گئیں۔

”اصل بات بتائیں۔ میں بڑی پریشان ہو رہی ہوں۔ بول دی میں۔“ انھوں
نے جیسے پنا سے کہا۔

اور میں نے اصل بات بتا ہی دی۔

”اس میں پریشانی کی کیا بات ہے۔ ان کے رشتہ داروں کی لگائی آگ ہے۔
آپ کی جگہ پو کوئی ہوتا یہ! بچ کرنا..... دیونھیاں ماری کو طلاق..... فخر کی کیا بات ہے۔“
(فخر کی کیا بات ہے)

”روحینہ بیگم! عالیہ بے قصور ہے۔“ میں نے انھیں احساس دلایا۔

”مطلب کیا ہے آپ کا۔ بے قصور ہے۔ گھر لے آئیں گے اُسے.....؟“ اچھی

طراں سمجھ لیں۔ آپ اسے طلاق دیں گے..... اللہ ماری میری جان پو کیوں عذاب ہو۔ میں
نے کسی کا کیا بگاڑا ہے..... نہیں بابا..... سیدھے سیدھے طلاق بولو۔

”نہیں ہوگا ہم سے برداشت۔ ہائے میری دکھیا جان کن عذاباں میں پڑ گئی۔
پیچھے سوکن..... آگے سوتن.....“

انوں کی بد دعا کا اتنا خیال..... میری جان جو آپ کی جان روئی گی..... خدا کا
خبر (قہر) نہ نونے گا اس گھر پو۔“ وہ رونے لگیں۔
صورت حال سخت سنگین ہو گئی تھی۔

اگلے روز آفس پہنچا تو نئی مصیبت سر پر کھڑی تھی۔ عالیہ کے والد طیش میں کف اڑا
رہے تھے۔ عباد صاحب اور مجھ پر مقدمہ کرنے کی دھمکیاں دے رہے تھے۔ اور فی الفور طلاق
مانگ رہے تھے۔ وگرنہ دوسری صورت میں جلد ہی وہ مجھ پر مقدمہ دائر کرنے والے تھے۔

ہا آواز بلند کہہ رہے تھے۔ ”آج ہی پرچی داخل کراتا ہوں میاں۔“

میں نے صفائی پیش کرنے کی بہت کوشش کی مگر وہ کچھ سننے پر تیار نہ تھے۔

میں نے گھر آ کر روحنہ و انوری بیگم کو تمام بات بتائی۔ انوری بیگم تو مقدمے کا
سن کر ہی رونے لگیں۔ روحنہ الگ خوفزدہ ہو گئی تھیں۔ مگر عالیہ کو بھی کسی طور برداشت کرنے
پر راضی نہ تھیں۔

کیونکہ میں نے شادی کے وقت کچھ نہ چھپایا تھا اس لیے روحنہ بیگم کا تو مجرم نہ تھا۔
اور پھر مجھے ہر لمحے سن کا انتظار رہنے لگا۔ میں نے حالات کا سامنا کرنے کی
ہمت پیدا کر لی تھی۔

اور اگلے روز میں سخت منتشر ذہن کے ہمراہ آفس میں بیٹھا ہوا تھا۔

کہ چڑا سی نے ایک سفید لفافہ لا کر دیا۔

میں نے الٹ پلٹ کر دیکھا۔ شاید میں عدالت کی مہر دیکھنا چاہتا تھا۔ مگر لفافے
پر صرف میرا نام تحریر تھا۔ چڑا سی نے بتایا کہ ایک بی بی دی دے گئی ہیں۔

میں نے ایک تذبذب کے عالم میں لفافہ کھولا۔

بڑی خوبصورت ہینڈ رائٹنگ تھی۔

وکیل صاحب!

السلام علیکم!

خدائے لازوال سے آپ کی صحت و عافیت کے لیے دعاگو ہوں۔

اس سے پہلے کہ آپ حیران ہوں تعارف کرا دوں اپنا۔ مجھے عالیہ بیگم بنت نورالزماں کہتے ہیں۔ مورخہ 21 جنوری کو میرا عقد آپ کے ہمراہ ہوا تھا اور اب میں آپ کی منکوحہ ہوں۔ میرے گھر والے آپ پر مقدمہ چلانے کے لیے مصر ہیں۔ میرا دل نہیں مانتا۔ آپ میری زندگی میں آنے والے پہلے اور آخری مرد ہیں۔ آپ کے ماضی سے متعلق جان کر بھی مجھے آپ سے منسوب ہو کر خوشی ہوئی تھی۔ اس لیے کہ مجھے امید نہیں تھی کہ میرے نصیب میں آپ جیسا باوقار انسان لکھا ہے۔ میں نے بچپن سے کچھ ایسا وقت گزارا ہے کہ بیان سے باہر ہے اور آپ پر مقدمہ دائر کرنا گویا طلاق حاصل کرنا ہے۔ اور اب مجھے خوف آتا ہے کہ مطلق ہو جانے کے بعد خدا جانے میرا نصیب پھر کن کن آزمانشوں میں پڑتا ہے۔ بہتر یہی ہے کہ میں اسی شخص کے ہمراہ رہوں جسے میرا دل و ذہن قبول کر چکا ہے۔ اور ظاہر ہے جب میں ایسا نہیں چاہتی تو مقدمے کا سوال ہی پیدا نہیں ہوتا۔ آپ میرے یہ خیالات بے شک میرے والدین تک پہنچا دیجیے کیونکہ بہر حال میری حیا اس طرح کی گفتگو کرنے میں مانع ہے۔ مگر ان سے بھی میں مقدمہ دائر کرنے سے متعلق اختلاف رکھتی ہوں۔ میں نے قلم اٹھانے کی جرأت صرف اس لیے کی ہے کہ موسمِ اہم بدلتا نہیں تو پھر اس کی صورت ہی بدل جائے۔ آپ کے وجود کے سائے میں ہر اہم منظور ہے۔

میں آپ کو قصور دار نہیں سمجھتی۔ شاید کوئی اور ہوتا تو اس سے زیادہ کر گزرتا۔ یعنی مجھے طلاق دینے میں لمحہ نہ لگاتا، بہر حال اب جو بھی کچھ ہوا ہے کم تو نہیں ہے۔ بہر حال.....!

تاہم۔ عالیہ!

اور پھر میں..... روحینہ بیگم کی طرف سے بالکل غافل ہو کر استادِ مکرم کے دولت کدے پر حاضر ہوا۔ ان سے تفصیلاً بات چیت رہی۔ شب ایک بجے تک میں ان کے پاس رہا۔ رات ایک بجے کے بعد جب گھر پہنچا تو انوری بیگم پورچ میں کھڑی تھیں۔

”آج بہت دیر ہوگئی؟“ جیسے ہی میں گاڑی سے اترا انہوں نے تشویش سے پوچھا۔

”ہوں۔“ میں نے ان کی جانب دیکھا اور ان کے کندھے پر ہاتھ رکھ کر کہا۔

”بس کام زیادہ تھا۔ جاؤ۔ تم سو جاؤ اب۔“ وہ چلی گئیں۔

میں اپنے کمرے میں آیا تو روحینہ چیشانی عسکن آلود کیے ایزی چیئر پر دراز تھیں۔

”گھر میں فون ہے۔ فون ہی کر دینا چاہیے۔ ہولنا ہے دل کہ خدا معلوم کیا بات ہے۔“

”ارے بھئی، معاملہ ذرا اُلجھا ہوا تھا بس دھیان نہیں رہا.....“

”کون سا معاملہ؟ عالیہ بیگم والا.....؟“ انہوں نے گہری نگاہ سے مجھے دیکھا۔

”اب کیا کہتے ہیں؟“ تھکے لیجے میں سوال آیا۔

”کچھ نہیں۔“ میں نے کچھ نہیں کے بعد بہت کچھ کہنا چاہا۔

اور پھر میں نے جو کہنا چاہا تھا کہہ دیا بہت محبت و بجز سے۔

مگر وہ پھر گئیں۔ ”میں آپ کو بتا سبھائی انوں کو فوراً اطلاع دیو..... مگر..... ایسا

کبھی نہیں ہوئے گا۔ سمجھ رہے ناں آپ.....؟“

مجھے اُن سے اسی جواب کی توقع تھی۔

میں نے ان کے ہاتھوں کو تھام کر کہا۔ ”گنہگار میں ہوں۔ خطا کار میں ہوں۔ اگر میں نے طلاق دے دی تو ضمیر کے نیزے پر رہوں گا۔ میری سماجی و معاشرتی زندگی بُری طرح متاثر ہوگی بلکہ شاید ہر وقت کے احساسِ ندامت سے میری دماغ کی رگ پھٹ جائے گی۔

تم سب لوگ مجھے جی بھر کر سزا دو۔ میں زندگی بھر اس جلد بازی کا تادان ادا کرتا رہوں گا۔

وہ آنا چاہتی ہے اسے قبول کر لو۔ وہ اور کچھ نہیں مانگے گی۔“

اور پھر مجھ جیسے انا پرست آدمی نے روحینہ کے سامنے ہاتھ جوڑ دیے کہ ضمیر کی آوازوں سے میرے اعصاب تلخ رہے تھے۔ روحینہ عورت تھیں۔ میری آنکھوں کا پانی اُن کے دل میں اتر گیا۔

وہ کچھ نہیں بولیں۔ بس میرے سینے سے سر نکا کر پھوٹ پھوٹ کر رُودیں۔ ”ظلم

تو میرے ساتھ بھی ہو رہا ہے۔ میرے لیے آپ کا ضمیر کیا کہتا ہے؟“

”روحینہ! میرا تم سے وعدہ ہے کبھی تمہاری حق تلفی نہ ہوگی۔ بلکہ شاید آج سے

میرے دل میں تمہارا مقام بلند ہو جائے۔“

”اپنے بھئیوں کو کیا بولوں گی۔“ آپ کیا جواب دیں گے؟“

”تو کیا تم میرا ساتھ نہ دو گی۔“

وہ خاموش ہو رہیں۔ بس میرے شانے سے لگی سسکیاں بھرتی رہیں۔
اور پھر عالیہ آگئیں۔ وہ ضرورت سے زیادہ سمجھ دار نکلیں۔ انوری بیگم اور روحینہ
شکوہ سے بعد احترام پیش آئیں۔ ان کی موجودگی میں مجھ سے ان کی بے نیازی کا عجیب
عالم ہوتا۔

روحینہ شکوہ کو میں دو ہزار روپے ماہوار دیتا تھا۔ زمینوں کی آمدنی انوری بیگم کے
پاس آتی تھی۔

عالیہ کو میں نے پہلی مرتبہ دو ہزار روپیہ دیا تو ڈیڑھ ہزار انھوں نے مجھے واپس لوٹا
کر کہا۔ ”سب کچھ تو گھر میں موجود ہوتا ہے۔ گاڑی میں آنا جانا ہوتا ہے۔ وہ بھی کبھی
کبھار۔ بس یہ کافی ہیں۔ موسم کے لحاظ سے کپڑے ہی تو بنانے ہوتے ہیں۔ وہ بھی بس
کتے۔ ضرورت ہوگی تو لے لوں گی۔“

میں نے اس بات کا تذکرہ روحینہ سے کرنا ضروری سمجھا۔

”ہونہہ..... مظلوم ہیں سدا کی۔ خرچ کرنا کیا جائیں اب نوٹوں کی بیڑیاں تو بننا
کر پینے سے رہیں۔“

انھوں نے سر جھٹک کر عقارت سے کہا۔

پارٹیز میں زیادہ تر روحینہ ہی میرے ہمراہ ہوتی تھیں کبھی عالیہ کو کہتا بھی تو طرح
دے جاتیں۔

سارے گھر کی ذمہ داریاں اپنے نازک کندھوں پر اٹھالی تھیں۔

مجھے وہ بات بھی اور باتوں کی طرح بھولتی نہیں جب انوری بیگم بیمار پڑ گئی تھیں۔
تب عالیہ نے کس دلجمعی سے ان کی تیمارداری کی تھی۔ ان کے لیے پر بیزی کھانا بنانا ان کی
دوا کا دھیان رکھنا..... اور شاید انھوں نے انوری بیگم کی توجہ و محبت حاصل کر لی تھی۔

حسن اتفاق سے میری سب سے پہلی اولاد عالیہ سے ہے۔ ان دنوں جب وہ ان
اہم مہینوں سے گزر رہی تھیں۔ انوری بیگم نے ان کا بے حد دھیان رکھا۔ عالیہ کے کام آگے
بڑھ بڑھ کر کرتی تھیں۔

عالیہ کے چہرے پر چھائی زردی اور ان کے چلنے پھرنے میں تکلیف کا تاثر.....

انوری بیگم کی محبتوں میں چھپ جاتا تھا۔ یہ فضا میرے لیے سکون کا باعث تھی۔

اور اس کے لیے میں عالیہ کا ممنون تھا احسان مند تھا۔

ان دنوں میں عالیہ کو دیکھتا تو اپنی جلد بازی کے کیے گئے فیصلے پر پچھتا تا رہ جاتا۔
جب وہ اس گھر میں آئی تھیں تو بے حد نازک سی تھیں۔ اب ان کا جسم بھاری ہو
رہا تھا۔ اس سے ان کی دلکشی میں نہ سمجھ میں..... آنے والا اضافہ ہو چلا تھا۔

وہ گھر میں بہت بے تکلف تھیں۔ انھیں کام میں مصروف دیکھ کر احساس تک نہ
ہوتا تھا کہ وہ ہزاروں کی ستائی ہوئی ہیں۔

اور ایک روز مجھے بیٹے کی نوید ملی۔ میں بے انتہا خوش ہوا تھا۔

انوری بیگم عالیہ کے ہمراہ ہی تھیں۔ میں اور روحینہ اپنا بیٹا دیکھنے گئے۔ روحینہ
نے کوئی تاثر نہیں دیا تھا۔ میں نے بڑی چاہ سے اس عظیم مراد کا نام مراد رکھا اور وہ زیادہ تر
اپنے بیٹے میں مصروف رہنے لگیں۔

اس کے بعد روحینہ کے ہاں بیٹی ہوئی۔

روحینہ سے میری دو بیٹیاں اور عالیہ سے ایک بیٹا اور بیٹی ہیں۔

میں عالیہ کو دیکھتا ہوں۔ مجھے وہ عورت کی عظمت کا آسمان نظر آتی ہیں۔

میرے ہزاروں میں سے شاید سب سے بڑا ہنوارہ، سب سے بڑا نیزہ انوری
بیگم کے حصے میں آیا تھا۔ جس نے ان کا دل لہو لہو کر دیا تھا۔ اور وہ لہوان کے منہ سے گرنے
لگا تھا۔

روحینہ بیگم نے بچوں پر پابندی لگا دی تھی کہ وہ بڑی ای کے پاس نہ جائیں۔

مگر عالیہ وہ لہو اپنے ہاتھوں سے سیمٹی تھیں۔

ان کی تیمارداری کرتی تھیں۔ ان کا بستر بدلتی تھیں۔ کمرے میں ایئر فریڈر چمڑکنا
تک یاد رکھتی تھیں۔ ان کے نیچے پر گھایوں کے گجرے سجاتی تھیں۔ صبح اٹھ کر ان کے کمرے میں
دھوپ لگانے کا اہتمام کرتی تھیں۔ انھیں لان میں بٹھا کر ان سے باتیں کرتی تھیں۔

میں یہ سب دیکھتا تھا اور عالیہ کے بارے میں بہت کچھ سوچتا تھا۔

اور پھر..... ایک روز میں آفس میں بیٹھانے کیس کی فائل دیکھ رہا تھا کہ فون کی
کھنٹی جچ پڑی۔ میں نے ریسیور اٹھایا۔ فون پر عالیہ تھی۔

”مختل صاحب! باجی کا انتقال ہو گیا ہے۔“ اس کی آواز میں آنسوؤں کی نمی تھی۔ اور میں اپنی جگہ ساکت رہ گیا۔ میں نے اعلیٰ پائے پر ان کا علاج کرا کر اگرچہ تاوان کا ایک بڑا حصہ ان کے نام کر چھوڑا تھا مگر وہ تاوان کی حدود سے شاید گزر چکی تھیں۔ جن دنوں انوری بیگم کا انتقال ہوا میرے چاروں بچے کالجوں میں پہنچ چکے تھے۔ عالیہ تمام رسومات میں اس طرح مصروف رہیں جیسے انوری بیگم ان کی حقیقی بہن ہوں۔ میں نے کبھی انہیں ایک دوسرے سے کوئی ڈکھ کہتے نہیں سنا تھا مگر شاید یہ عورتیں ادراک کے پتھ پر بیٹھ کر سز کر تکی تھیں۔ دنیا میں شوہروں کو اپنی بیویوں سے بہت سی شکایتیں ہو جاتی ہیں۔

مگر مجھے عالیہ کی کوئی بات ایسی یاد نہیں جو قابل گرفت ہو..... عالیہ نے اپنی اچھائیوں سے روز بروز میرے ضمیر کا پھندا تنگ کیا ہے۔ ان کا ہر مرتبہ کا کوئی ایثار میرے قدموں تلے سے تختہ سر کا دیتا ہے اور میں دل پر ہاتھ رکھ کر پہروں سوچتا رہتا ہوں۔ اور جیسے کہ آج ہوا..... روحینہ سے میری دو بیٹیاں ہیں روحینہ اور ریشی اور عالیہ سے میرا پہلا بیٹا اور اس سے چھوٹی تابندہ ہے۔

عالیہ کے رشتے داروں میں سے آج تابندہ کا رشتہ آیا تھا۔ عالیہ کو وہ لڑکا بے حد پسند تھا۔ اکثر ذکر کیا کرتی تھیں۔ مگر روحینہ مجھے سے اکڑ گئیں۔

”مختل صاحب! آپ تو باپ ہیں۔ آپ کے لیے تو روشی اور تابندہ برابر ہونا چاہئیں۔ روشی بڑی ہے۔ اس کا حق ہے..... کیا بد شکل یا لولی لتکڑی ہے میری بچی؟“

”روحینہ! رشتہ تابندہ کا آیا ہے۔ مکتلی کر دیتے ہیں۔ شادی ابھی نہیں کریں گے۔“ میں نے سمجھایا۔

”ہوں..... اس طرح میری بچی کا پھلیکس میں جھلانہ ہو جائے گی..... کہ.....“ وہ چڑ کر گویا ہوئیں۔

”مختل صاحب! آپ کا وعدہ تھا آپ کبھی میری رنج تلخی نہیں کریں گے۔ میرے بچوں کی رنج تلخی بھی میری رنج تلخی ہے۔“

”مگر یہ رشتہ عالیہ کے رشتہ داروں کی طرف سے آیا ہے۔“ میں نے انہیں سمجھایا۔

”اس ناتے وہ آپ کے بھی رشتہ دار ہیں۔ سب بچے آپ کے ہیں۔ ہم گروہ

میں باندھ کر نہیں لائے تھے۔ بول دی میں۔“

وہ کچھ سننے پر آمادہ نہیں تھیں۔

اور اس لمبے عالیہ ٹیپکن سے ہاتھ صاف کرتی اندر چلی آئیں۔

”کوئی بات نہیں آپا! ٹھیک ہی تو ہے۔ روشی بڑی ہے آخر۔ ہماری بڑی بیٹی ہے۔ پہلے ہم اس کو بیاہیں گے یہ تو کوئی ایسا مسئلہ نہیں ہے۔ بھائی میاں آئیں گے تو کہوں گی ان سے۔“

میں اور روحینہ خاموش بیٹھے رہ گئے۔

اور میں اپنی جگہ پتھر سا ہو گیا۔ عالیہ، بس کرد، بس کرد۔ اب تو پھندا شہہ رگ کو چھونے لگا ہے۔ کتنی خوشی سے کل کہہ رہی تھیں۔

”میں بہت خوش ہوں۔ کتنے اچھے لوگ ہیں۔ تابندہ ماشاء اللہ بہت قسمت والی ہے۔“ اور اب کیا کہہ کر چلی گئی تھیں۔

میں روحینہ کے پاس سے اٹھ کر عالیہ کے کمرے میں آیا تو وہ تابندہ کے شانے پر ہاتھ رکھے اسے کچھ سمجھانے کی کوشش کر رہی تھیں۔

اور میں بہت کچھ جان گیا۔ صرف عالیہ کی خوشی نہیں تھی بلکہ شاید میری پر یوں جیسی بیٹی بھی.....

اور میرا جی چاہا آج سب سے لڑ کر عالیہ کو صرف اور صرف ایک خوشی دے ہی ڈالوں۔ مگر میں جانتا تھا وہ کبھی ایسا نہیں ہونے دیں گی۔

اس عورت کو شاید یہ نہیں معلوم اس کے ایثار..... خاموشی..... اور امن پسندی کے ہاتھ دن رات میری آگئی، میرے ضمیر کے گلے پر رہتے ہیں۔

جب بھی میں اندر کے طوفانوں سے گھبرا کر عالیہ سے اپنی زیادتیوں پر پشیمان ہوتا ہوں تو وہ میرے بالوں میں اٹھکیاں پھیر کر مسکرائتی ہیں۔ بڑی محبت سے کہتی ہیں۔

”خدا نہ کرے آپ مجرم ہوں۔ گنہگار ہوں۔ ہو جاتی ہیں بعض اوقات غلطیاں۔ اللہ بڑا معاف کرنے والا ہے اور میں اپنی چھٹی بیوی کو دیکھ کر وہ جاتا ہوں۔ ظالم..... طعنے بھی تو نہیں دیتی..... بُرا بھلا بھی تو نہیں کہتی۔“

انوری بیگم تم خاموشی کے انگاروں کو میرا زوارہ بنا گئی ہو اور عالیہ.....

یہ مجھے علی بابا کی مرجینا نظر آتی ہیں جو میرے اعمال بلکہ سیاہ اعمال کے چالیس چوروں کو نیست و نابود کرنے کی کوشش کرتی ہیں..... اور میرے اعمال کے چور چالیس نہیں ہیں۔ وہ چالیس کو معافی کے خنجر سے فنا کرتی ہیں تو ان سے کہیں زیادہ ”سیاہ اعمال“ سرکش اور جان بچا کر بھاگنے والے چوروں کی طرح میرے وجود میں ٹوٹ مار چمانے لگتے ہیں۔

اور اس سے میں کس قدر غمناک ہوجاتا ہوں۔

کوئی دیکھے میرے تڑپنے کا منظر..... جیسے مجھ پر سکرات کا لحوہ آن پہنچا ہو۔

اور جب یہ اندر کی ٹوٹ مار مجھے پاگل کر دیتی ہے تب میں دیوانہ وار عالیہ کے کمرے کی طرف بڑھتا چلا جاتا ہوں۔ نئی زندگی پانے کے لیے..... اس کمرے میں، صرف اس کمرے میں مجھے زندگی ملتی ہے۔ وہ میرا وجود پھولوں کی طرح سینٹی ہیں۔ میرا ضمیر جیسے ان کا سب سے چھوٹا لاڈلا بچہ ہے۔ وہ اسے محبت سے آنکھیں دکھاتی ہیں۔ گویا کہتی ہوں کیوں ستاتے ہو۔

اور مجھے ایسا لگتا ہے وہ ان کی بات مان جاتا ہے۔ میں گویا موت کے منہ سے واپس آ جاتا ہوں۔ موت اور زندگی کا کھیل جاری ہے..... کاش عالیہ مجھے طعنے دیا کریں حق تلفی پر چیخ چیخ کر زویا کریں۔ آخر یہ مرجینا کب تک تھا میرے سیاہ اعمال کے چوروں کا سبب باب کرتی رہے گی۔ کب تک.....؟



روگی

اور کچھ یوں ہے کہ اب بھی حوصلہ جینے کا ہے
میں نے روشن کر لیا سینے میں دل بجھتا ہوا

”ہائے اللہ..... اُف!“ وہ کشن قالین پر سے اٹھاتے ہوئے کراہی۔
”یا الہمی بچے ہیں کہ..... اس نے سٹی ٹھینے ہوئے حملہ کر سوجا۔
ڈرائنگ روم، جنگ سے تباہ حال علاقے کا منظر پیش کر رہا تھا۔

کوئی تو صفائی پسند ہوتے ہیں اور کوئی ”صفائی کے جنونی“ وہ دوسری قسم سے تعلق رکھتی تھی اس لیے حملہ ہت سوار تھی۔ فردوس مہینہ کو انگلستان سے آئے ہوئے آج چوتھا روز تھا، ان چار روز میں وہ ان کے ”خود اعتماد“ بچوں کے ہاتھ ہداری کی بند ریابنی ہوئی تھی جن کی حاضر جوابی، شوخ و شگ مزاج اور اٹھا شیخ کوان کی ذہنی گروتھ کا لازمی جزو جان کر ماں ان حرکتوں پر داد و تحسین کے ڈوگر سے برساتی تھیں۔ مہینہ کی دیورانی اور ان کی سبیلی بھی مہینہ کے ہمراہ تھیں۔ ان کے بچے بھی ہمراہ تھے البتہ سبیلی کے بچے بلکہ بچیاں جوان تھیں۔ مہینہ اور ان کی دیورانی اپنے بڑے بچے گھروں میں چھوڑ کر آئی تھیں۔

ان کی آؤ بھگت میں وہ پیش پیش تھی۔ اس کے علاوہ سیر پانے کے لیے لے جانا بھی اس کے فرائض میں شامل تھا..... کیونکہ بڑے بھیا کو اپنے آفس سے فرمت نہ تھی۔ چھوٹے بھائی جان رسالپور میں تھے۔ فرح چھوٹی تھی۔

ذولی اور کئی..... دونوں اسے رُوبوٹ کی طرح کام کرتا دیکھتیں اور حیران ہوتیں..... نوکروں سے کام لیتی گھر کی صفائی کراتی، آتی جاتی ماں سے موصول کرتی، ان کے آرام کا خیال کرتی، ان سے خوش گپیاں کرتی اور تو اور وہ اسے اس وقت حیرانی سے گھورا کرتیں جب وہ انہیں سیر کے لیے لے جاتی۔ پھولے پھولے سرخ رخساروں پر مسکراہٹ

سے گڑھے پڑ جاتے، دوپٹا کانوں کے پیچھے اُڑ سے جب کسی مشاق ڈرامیور کی طرح گاڑی چلاتی۔ اپنے آپ سے بے پروا مخلص سی لڑکی انہیں بہت بھائی تھی۔ آج بھی وہ انہیں چائیز ریٹورنٹ لائی تھی۔ مہینہ ہمراہ نہیں تھیں، باقی سب تھے۔

ارے، یہاں کی بسیں کیسی ہیں جیسے رڈی لوہے کی چادروں سے کام لیا گیا ہو۔“
کیٹی نے انگریزی میں سب سے مخاطب ہو کر کہا تھا۔ ”لوگ کتنے آرام سے بیٹھے ہیں جیسے یونگ سات سو سینتالیس کے وی آئی پی.....“ مہینہ کے چودہ سالہ ارسلان سمیت سب کے بلند و بالا تہمتے گاڑی کی چھت پھاڑنے لگے۔

”ارے سعدیہ! یہ اتنی گاڑیاں جو سڑک پر دوڑ رہی ہیں، ان گاڑی والوں کے گھر کہاں ہوتے ہیں یہاں تو ہر طرف چار چار بلاک کے کابک نظر آ رہے ہیں۔“
سعدیہ نے نچلا ہونٹ دانتوں تلے دبا کر موڑ کاٹا۔

”ارے سعدیہ! یہاں تو کچھ بھی نہیں رکھا۔ سچ ہمارے ساتھ چلو، تب تمہیں معلوم ہوگا کہ زندگی کیا ہے، کیوں ڈولی.....؟“ کیٹی نے بہن کی تائید چاہی۔
”ہوں اور کیا۔“ ڈولی نے گویا تائید کر دی۔

”شکریہ فرینڈز! ہماری زندگی تو یہی ہے..... یہ پیارا وطن ہے۔ ہمارا..... ہمیں اچھا لگتا ہے۔“

”کیا اچھا لگتا ہے؟“ ڈولی نے اپنی دانست میں ٹھنوسول کیا۔

”مٹی.....“ اس نے کیر بدلایا۔

”مٹی؟؟؟؟..... ہا..... ہا.....“

”معاف کرنا..... ڈولی..... پلیز، آئندہ میرے سامنے اس قسم کی گفتگو نہ کرنا۔“
اس نے کھولتے لہو کو دبا کر رسائیت سے کہا۔ ”اگر کوئی ماں کو گالی دے تو اولاد کبھی برداشت نہیں کر سکتی..... پھر میں کیسے برداشت کر سکتی ہوں۔“

ڈولی اور کیٹی اسے حیران نظروں سے دیکھ رہی تھیں۔

اس نے ونڈا اسکرین پر آنکھیں جما کر کہا۔

”نہ غربت تحقیر کے لیے پیدا کی گئی ہے، نہ امارت ستائش کے لیے..... ہر کوئی اپنے اپنے ٹھکانے، ماحول سے مانوس ہو جاتا ہے۔ ہم غریب ہی ٹھیک ہیں محنت کر رہے

ہیں، کبھی ہماری بھی صبح ہوگی۔“

وہ کس قدر سنجیدہ ہو گئی تھی..... دونوں لڑکیاں بلکہ ماں تک خفیہ سی ہو کر رہ گئی تھیں..... وہ تو سمجھ رہی تھیں کہ یہ شاندار اہپالا ڈرامیو کرنے والی یقیناً دیار غیر کے خواب دیکھ رہی ہوگی اور انہیں اپنی شان و عظمت کے گیت گنگنائے کا بہتر موقع مل گیا ہے۔ یہ بھی انسان کی فطرت ہے کہ دوسروں کو خود سے کتر جان کر نہ جانے اپنے کس جذبے کی تسکین کرتا ہے..... مگر اس بڑا اعتماد، وطن پرست لڑکی سے منہ کی کھا کر رہ گئی تھیں۔ ادھر اس کا موڈ سخت آف ہو گیا تھا۔

”نہ جانے لوگ یہاں آ کر مہمان بن کر جی کو جلانے کیوں آ جاتے ہیں۔ اس طرح بڑھ بڑھ کر بولیں گے جیسے تاج برطانیہ کی وراثت میں کسی نمبر پر لگے ہوں۔“
اُدبہ..... وہ تو وطن کے معاملے میں نہایت حساس تھی۔ قومی تقریبات میں وہ محبتوں کے ڈونگرے برسا کر اپنے دل کی بجز اس نکالتی تھی کہ رنج اس جو شیلی بجز اس پر اُسے تمنوں سے نوازا دیا کرتے تھے۔

وہ سوچتی تھی..... وطن سے متعلق وہ جس قدر حساس ہے شاید کوئی اور نہ ہو۔

اور یہ پاکستانی نژاد برطانوی، امریکی شہری جب یہاں آتے ہیں تو انتہائی کم ظرنی سے اسی مملکت کے خلاف زہرا گھننے لگتے ہیں..... مار آستین۔

”سوری ڈیئر، تم نے مانڈ کیا۔“ کیٹی نے نچلا ہونٹ کاٹتی سعدیہ کو معذرت طلب نظروں سے دیکھا۔

اور وہ گاڑی پارک کرتے ہوئے دکشی سے مسکرا دی، جیسے کہہ رہی ہو، ارے نہیں بڑے کشادہ دل ہیں ہم..... تمہاری ذرا سی ”سوری“ آگ اُگتی دھرتی پر سادوں کا پہلا جھینٹا ثابت ہوئی ہے۔

”مگر سعدیہ..... اے بھی تم کوئی سیاست داں تو نہیں ہو جو اتنا سنبھل کر بول رہی ہو کہ پریس کا ڈر لگتا ہے..... بھی جو دل میں ہے کہہ دو“ وہ کھیانی ہنسی نہیں۔

”ارے آئی، ہم ایک بار کہتے ہیں اور دل کی کہتے ہیں۔“ وہ مرقت سے مسکرائی..... اور اس روز کے بعد واقعی اس قسم کی گفتگو نہیں ہوئی۔

تمام گھر والوں نے حق مہمان نوازی خوب ادا کیا۔ آخر کار یہ سب تین بہنوں

بعد کراچی آگئے۔ گھر میں ایک دم ایسا محسوس ہوا جیسے کہ ابھی ابھی سفید جمنڈا لہرایا گیا ہو۔
ابھی ان مہمان نوازیوں سے فارغ ہو کر بیٹھی تھی کہ اس کا بی۔ ایس۔ سی کا
زلزلہ آؤٹ ہو گیا۔ آنے جانے والوں کا تانتا بندھا رہنے لگا۔ امی کی منتشر طبیعت کے
باعث ان کی دوست بھی بے حد وحساب تھیں، انہی آنے جانے والے لوگوں میں اپنا کام
دکھانے والے بھی آگئے۔

گھر میں کچھڑی سی پکنے لگی۔

”نہیں۔“

”نہیں وہ۔“

”مگر نہیں..... وہی ٹھیک ہے۔“

والدین نے تمام کام کر کے خانہ پوری کے لیے چھوٹی چچی کو اس کے پاس بھیجا
کہ ”بول تیری رضا کیا ہے؟“

اور چھوٹی چچی بہترین سفارت کار کے فرائض نبھانے لگیں۔

”بہت خوبصورت ہے، تعلیم یافتہ ہے۔“

”بڑا چھوٹا کنبہ ہے..... چھوٹے بچے نہیں، اگر ہوئے بھی تو بس تیرے ہی ہوں
گے۔“ وہ شرارت سے نہیں۔ وہ اس سے دو تین سال بڑی تھیں، اس لیے سہیلیوں کی طرح
تھیں ”اور اپنے بھائی صاحب اور بھائی جان کو تو بہت پسند آئے ہیں وہ لوگ۔“ وہ مزید
بولیں۔ پھر مٹھی کھول کر سامنے کی۔ ”دیکھ..... یہ رہا..... میرے ہاتھ پر۔“ وہ کھلکھلائیں۔

وہ ان کی طرف خاموشی سے دیکھتی رہی۔

”ارے کیا منہ سی لیا ہے؟ مجھے جواب دینا ہے۔“ وہ بیزار ہو کر بولیں۔ ”اچھا

جمل میں پیٹھ کیے لیتی ہوں۔ خوب غور سے دیکھ لے۔

مگر وہ اسی زاویے سے بیٹھی رہی۔ وہ سلجھے ہوئے والدین کی بیٹی تھی۔

”بھئی، مجھے نہیں پتا چھوٹی چچی۔“

”کیا نہیں پتا؟“

”بھئی، آپ سب لوگ بہتر جانتے ہیں۔“

”سعدیہ، دیکھ تو لے، کتنا شاندار ہے۔“ انھوں نے تصویر اس کی ناک سے لگا دی۔

وہ بڑی طرح حیرت ہوئی۔

”اچھا جمل، میرے جانے کے بعد دیکھ لینا۔“ وہ ساری کا پلو بدن پر چپکاتی ہوئی
پھرتی سے اٹھ کھڑی ہوئیں۔

پھر جھک کر اس کا منہ چومتی ہوئی جانے کان میں کیا کہہ گئیں کہ وہ شرم سے کٹ
کر رہ گئی۔

گھر میں ہنگامے اتر آئے تھے..... یہ مشرقی شادی بیاہ کے ہنگامے الامان والحفیظ۔

اور جب اس نے دیکھا..... کہ واقعی وہ ایسا ہی ہے جیسا بتایا گیا۔

خوبصورت..... تعلیم یافتہ..... سنجیدہ پڑوقار..... کم گو.....

سب کچھ تھا..... من پسند تھا..... مگر وہ اس وقت دھک سے رہ گئی جب سنا کہ وہ
توانیٹ میں رہتا ہے۔

آج سے نہیں عرصہ پانچ برس سے۔

”کیا مجھے بھی چلنا ہوگا؟“ اس نے امتحانہ سوال کر ڈالا۔ مگر اب تو کر دیا تھا۔

کم گو آدمی کا تو ویسے ہی رعب ہوتا ہے..... وہ سوال کر کے خود ہی خیف سی ہو
کر رہ گئی تھی۔ تب اس نے سیف سے کاغذات نکالتے ہوئے ایک نگاہ بیوی پر ڈالی۔

”اگر یہاں یہ درو دیوار میری کمی پوری کر سکتے ہیں تو تم رہو شوق سے۔“

وہ اس کے سادہ لہجے پر سہم سی جاتی تھی۔

”نہیں، میرا مطلب ہے کہ پاسپورٹ وغیرہ۔“ وہ گڑبڑائی۔

”کیا دیر لگتی ہے..... مگر بہر حال تم میرے جانے کے بعد تقریباً دو ماہ بعد ہی

آسکوگی۔“ وہ بریف کیس میں کاغذات رکھ کر کھٹاک سے بریف کیس بند کرتے ہوئے گویا
ہوا۔ پھر ٹپکتی ہوئی نظروں سے بولا۔ ”کیا تمہارا دل نہیں چاہتا جانے کو؟“

”ارے نہیں، ایسی تو کوئی بات نہیں..... جہاں آپ ہیں۔ مجھے تو وہیں رہنا
ہے۔“ اس نے بڑی دیر بعد عقل مندی کی بات کی۔

”ہاں..... اور دیکھنے کی چیزیں بھی وہیں ہیں..... یہاں کیا رکھا ہے؟“ وہ اخبار
اٹھا کر بیڈ کی طرف آتا ہوا بولا۔

اور وہ پھر مجلس کر رہ گئی۔

کیا رکھا ہے.....؟

کیا رکھا ہے.....؟

پھر وہی دھرتی ماں کی شان میں گستاخی۔ اس کی غربت پر ٹھنوس۔

نہیں خیر، دیکھنے کو تو یہاں بھی بہت کچھ ہے..... اب اتنا بھی چھوٹا نہیں ہے یہ

ملک۔“ اس نے خود پر قابو پا کر بیڈ پر سے اٹھتے ہوئے کہا۔

ان باتوں سے اس کے احساس میں آگ بھرجاتی تھی۔ ساتھی بھی ملا تو انہی

لوگوں جیسا پرانے گمن گانے والا وہ کمرے سے نکل کر ساس کے پاس چلی آئی۔

اور جب وہ فہد کے ہمراہ ذرا دیر کو گھر آئی۔ ذرا دیر سے مراد یہ کہ وہ کبھی اسے

ایک رات کے لیے میٹھے نہیں چھوڑتا تھا۔ اسے یہ بات اچھی طرح معلوم تھی۔ کبھی گھر کا کوئی

فرد خاص طور پر امی اسے ٹھہرانے کے لیے اصرار کرتی تھیں تب وہ اس کے تاثر سے عاری

چہرے کی سمت دیکھ کر کہہ دیتی تھی۔

”پھر کبھی امی..... آج بھی گھر کا بہت کام چھوڑ کر آئی ہوں، انشاء اللہ چند روز

بعد کافی دن کے لیے رہنے آؤں گی۔“

امی جانتی تھیں کہ اب ان کی سعادت مند بیٹی ایک شخص کی ذمے دار بیوی بن گئی ہے۔

تو..... آج وہ گھر آئی تو تنہائی میں چھوٹی چچی سے پیٹھ موڑ کر انگلیوں سے اسٹک

پونچتے ہوئے بولی۔

”آپ نے یہ کیوں نہیں بتایا تھا کہ فہد امریکا میں سٹیل ہے۔“

”تم نے تو تصویر تک دیکھنا گوارا نہیں کی تھی۔ تم سے اس کے متعلق کیا بات کرتی

اور پھر یہ بات تو ایسی تھی جو گھر میں باتوں باتوں میں بھی معلوم ہو سکتی تھی اور یہ تم رو کیوں

رہی ہو؟“ وہ اسے اپنی جانب موڑتے ہوئے بولیں۔

جب وہ سسک پڑی۔

”چھوٹی چچی، کتنی ڈور پیٹک دیا مجھے اٹھا کے۔“

”پگلی، تجھے ذرا خوشی نہیں، لڑکیاں تو امریکا کے خواب دیکھتی ہیں..... پاگل کہیں

کی، ہم تو سمجھتے تھے کہ تجھے ہٹا ہوگا..... اچھا چلو چپ ہو..... رُوتے نہیں۔“

”سیر و تفریح تک تو ٹھیک ہے..... اب نامعلوم عرصے تک کے لیے اتنی

دُور.....“ وہ پھر رو دی۔

”سعد یہ کیا بات ہے؟“ چھوٹی چچی نے اسے شوقی ہوئی نظروں سے دیکھا۔ ”فہد

تو تمہارے ساتھ ٹھیک ہیں؟“

”ارے نہیں وہ تو بہت اچھے ہیں..... اتنی دُور..... اکیلے..... ڈر لگے گا مجھے۔“

”اچھا تیز موٹر چلاتے ہوئے تجھے ڈر نہیں لگتا..... اب تمہارا اپنا گھر ہے۔ تمہیں

اپنا گھر بنانا ہے، سنبھالنا ہے۔ آج جن لوگوں کے لیے تم زور رہی ہو، کل ان سے ملنے کی

تمہیں فرصت نہ ہوگی۔ اب زونا نہیں، بھابی جان تو ویسے ہی افسرہ ہیں۔ چلو اٹھو، شاہباش

موڈ ٹھیک کرو۔ روگی نا آج تو.....؟“ آج اس کا جی چاہا تھا کہ ج بول ڈالے کسی سے تو۔

”دیکھ تو کتنی خوش قسمت ہے..... کتنی محبت کرتے ہیں فہد۔“

”جی۔“ اس نے اُپرائے ہوئے لہجے میں کہا۔ جیسے اس جیلے میں کوئی کشش نہ

تھی۔ ابھی میٹھے کی یاد بھولی تو نہ تھی، اس کا دل تو چاہتا تھا رہنے کو۔

آج فہد چلے گئے تھے، وہ تھکی تھکی سی اسنے کمرے میں چلی آئی۔ جاتے جاتے وہ

اسے کس طرح بے گل کر گئے تھے..... اتنی بے ساختگی تو ان چودہ دنوں میں نہ دیکھی تھی۔

شام کو ان کی فلائٹ تھی۔ وہ صبح سے اپنے کمرے میں بیڈ پر دروازہ رہے۔ گلابی یوک والی

ذمیلی شرٹ و شلوار میں وہ اداس اداس سے تھے وہ بھی مصروف تھی مگر فہد نے اسے کئی کھینے

تک باہر نہ جانے دیا۔

ان کی مہک پورے کمرے میں رہتی ہوئی تھی۔ اپنی انمول عمر میں آج اسے ایک

نیا تجربہ ہوا تھا۔

ترپنے کا.....

سکھنے کا.....

اور..... رت چکے کا۔

صرف پندرہ دن میں کوئی مرد عورت کی کائنات بدل سکتا ہے..... پھر اُسے یاد

آیا، اس کی کائنات پندرہ گھنٹے میں ہی بدل گئی تھی۔

یوں بھی کوئی ہر دم اس کے کھینے سے تو نہیں لگا بیٹھا رہتا تھا، سر شام ہی ملنے تھے

مگر نہ جانے یہ کیسے جذبے تھے، تن من کو خاکستر کر دینے والے۔

اس کے دو کتورے دیور تھے، ایک نندھی جو شادی شدہ تھی۔ سر حیات نہیں تھے۔ بڑا مہذب سلجھا ہوا گھرانہ تھا۔ جب اس نے اپنی ساس سے میکے جانے کے لیے اجازت طلب کی تو انہوں نے فوراً ہی دے دی بلکہ خود ہمراہ آئیں اور ایک روز ٹھہریں۔ دن ہوا سے گزر گئے۔

آج اس نے پاکستان سے شکا گوٹک کا سفر تنہا کیا تھا۔

ضروری کارروائیوں سے فارغ ہو کر وہ ہراساں سی شکا گوٹک ایرپورٹ پر کھڑی تھی۔ اجنبی جگہ، اجنبی دیس، مشین کی طرح اپنے آپ میں گم گزرتے ہوئے اجنبی لوگ..... تیز پارش کے بعد ہلکی ہلکی پھوار پڑ رہی تھی۔ سیاہ اور مختلف خوبصورت چھتیاں تاحد نگاہ نظر آ رہی تھیں۔ فہد نظر نہ آیا تو وہ روہا سی ہو گئی۔ اس نے سوٹ کیس پر ایڈریس لکھی چٹ کو دیکھا..... خود اعتمادی میں دراز سی پڑ رہی تھی۔ اتنے اجنبی لوگوں کی بھیڑ میں اس کی ہمت نہ پڑی کہ کسی ٹیکسی کو روکتی، تب ہی ایک خوبصورت سی گاڑی سے فہد اترتا نظر آیا۔ سیاہ پیئٹ، سیاہ ہی اور کوٹ کے کالر کھڑے کیے ہوئے، دستانے چڑھائے، سیاہ گلاسنز لگائے برا امریکی لگ رہا تھا۔ اسے اپنی سمت آتے دیکھ کر جان میں جان آئی۔ مگر وہ زرد سی ہو گئی۔

”ہیلو..... جان!“ اس نے اسے شانوں سے تمام لیا ”ارے، اتنی سخت سردی میں تم نے یہ سوئٹر پہنا ہوا ہے۔“

مگر اسے تو گھبراہٹ میں سردی بھی محسوس نہ ہوئی تھی۔ تب وہ اس کے شانے سے نکل کر بولی۔

”مجھے اتنا ڈر لگ رہا تھا..... اتنی دیر لگا دی آپ نے۔“

”سوری..... یہ غلطی دانستہ نہیں ہوئی..... میں تو سمجھتا تھا، تم تعلیم یافتہ لڑکی ہو.....“

مگر جیسی تم تو اب تک وہی فرسودہ مزاج والی پاکستانی گرل ہو۔“

آتے ہی پہلا کچوکا لگا۔

”اس میں فرسودہ ذہنیت کا کیا سوال ہے۔ نئی جگہ ہے بالکل، جبکہ تو ہوتی ہے پہلی مرتبہ۔“ یہ باتیں انہوں نے گاڑی تک آتے آتے کیں۔ سوٹ کیس فہد نے اٹھایا ہوا تھا اور بیگ اس کے ہاتھ میں تھا۔

گاڑی میں بیٹھتی ہی فہد نے اپنا کوٹ اتار کر اس کے کاندھے پر ڈال دیا.....

کوٹ کی گرمائی نے اسے احساس دلایا کہ وہ کتنی دیر سے سخت سردی کی اذیت برداشت کر رہی تھی کافی کشادہ فلیٹ تھا جو ہر آسائش سے پڑ تھا، اسے آرائش پر کوئی خاص محنت نہ کرنا پڑی تھی۔ ان سے نیچے ایک انڈین فیملی تھی جن کے ساتھ وہ کبھی کبھار شاپنگ کے لیے چلی جاتی تھی۔ فہد کی ملازمت کے کچھ اوقات ہی نہ تھے۔ اچھا بھلا سوتے سوتے فون آ گیا اور وہ ڈیوٹی کے لیے تیار ہونے لگا۔

سخت بوریت کا عالم تھا۔ کھا پکا کر تیار ہو کر نی وی آن کر کے بیٹھ جاتی..... مگر جلد ہی اکتا جاتی، کھڑکی میں کرسی رکھ کر رونق سیلا دیکھنے لگتی..... مگر آنکھیں پتھرا جاتیں..... تب احساس ہوتا کہ ذہن تو کہیں ادر ہے۔

تب کہیں جا کر اس کی صورت نظر آتی..... جو کہ روپیہ بنانے کی مشین نہیں ٹیکسری بنا ہوا تھا۔ سارے انداز امریکیوں جیسے تھے مگر خڑے وہی پاکستانی شوہروں والے۔

”یہ پاکستان نہیں ہے، سمجھیں۔“ اس کے تنہائی کے شکوے پر وہ برس پڑتا۔“

جہاں ہزار روپے کی نوکری کر کے باقی کام ادھار ہوں..... یہاں ذرا ذرا سی ضرورت کے لیے اپنا پیسہ چاہیے سجد یہ بیگم۔“

وہ سہم جاتی..... دیس پر آیا تھا..... ساتھی تو اپنا تھا، چاہے چار کھنٹے کے لیے سکی..... وہ چپ ہو جاتی..... ہزار ہمت باندھنے پر بھی نہ کہہ پاتی..... کہ اتنا تو پیسہ ہے..... مگر جب تنہائی کا جان لیوا احساس اس کی جان کو آتا اور وہ الٹا چور کو تو ال کو ڈانٹنے کے صدقہ شکوے شکایت پر منہ پھلا کر جتی بجا کر سو جاتا..... اور وہ بھیک میں ملے ہوئے چند گھنٹوں کی بے قدری پر ہاتھ روم میں جا کر گھٹ گھٹ کر روتی۔

رات گئے تک روتے پینے کی وجہ سے اس کی صبح آنکھ ہی نہ کھل پاتی۔

تب وہ صبح اس کے پاؤں کا انگوٹھا ہلا کر اٹھاتا۔ یہ اس کی خٹکی کا واضح اظہار ہوتا..... تب وہ آنکھیں کھول کر جگانے والے کی سمت دیکھتی اور ہڑ بڑا کر اٹھ بیٹھتی..... کیونکہ وہ آفس جانے کے لیے بالکل تیار ہوتا ہوا تریف کیس اٹھائے۔

”دروازہ بند کر لو۔“ اسے جاگتا دیکھ کر وہ کہتا ہوا بیرونی دروازے کی سمت بڑھ جاتا۔

اور وہ ننگے پاؤں اس کے پیچھے چلی آتی..... ”وہ سنیں..... ناشتا.....“

”کر لیا ہے میں نے..... تیار کرنا آتا ہے مجھے۔“

اس نے اس کی پسند کو سراہا..... اور جب وہ اوائلی کر رہا تھا تب وہ چکرا کر رہ گئی، اس سیٹ کی مالیت لاکھ سے اوپر تھی مگر اس نے اس طرح ادائیگی کی جس طرح وہ آئس کریم خریدتی تھی۔

”ارے، یہ تو بہت مہنگا ہے۔“ اس نے میاں کے تاثرات جاننا چاہے اور اس کی سست دیکھا بھی، کہیں وہ اس کی اتنی مہنگی پسند پر جھنجھلا تو نہیں گیا۔

”زیورات تو ہوتے ہی مہنگے ہیں..... رہی پیسے کی بات تو سبھی کچھ تمہارا ہے۔“ وہ آج بہت خوشگوار موڈ میں تھا۔

اور وہ شرمندہ ہو کر سوچنے لگی۔

”ہر انسان کی اپنی اپنی عادت ہوتی ہے۔ میں ان کی سنجیدہ طبیعت پر خواہ مخواہ سوچنے لگ جاتی ہوں..... مرد تو عورت کو اپنی سانسوں کی مہک سے لوث لیتا ہے کجا یہ قاتل انداز باتیں۔ وہ ماں گئی، ہلکی پھلکی ہو گئی۔

پھر وہ نہایت اہتمام سے تیار ہوئی بڑے دل سے بڑی چاہ سے۔

تقریب میں کافی پاکستانی، ہندوستانی جوڑے تھے۔ اس نے اپنے ڈیمر سارے انگریز دوستوں سے اس کا تعارف کرایا..... ایک سرخ واڑھی، سرخ بالوں والا انگریز بوڑھا فہد کا ہاتھ تمام کرنے میں لگی میز پر لے گیا..... فہد جاتے جاتے اسے اپنی چند انگریز ”سہیلیوں“ کے حوالے کر گیا۔ تقریب کے اختتام تک وہ بوڑھا اس کے ساتھ چپکا رہا۔

تین ماہ بعد وہ ایک ہفتے کے لیے وطن آئے۔

اپنے وطن کی سرزمین دیکھتے ہوئے اس کی آنکھیں بھیگ گئیں۔ ایرپورٹ کی عمارت پر نگاہ پڑتے ہی اسے ایسا لگا جیسے وہ ماں کی گرم آغوش میں آگئی ہو۔

گوکہ انجانے لوگ تھے مگر شاسا لگ رہے تھے..... اپنے لگ رہے تھے..... اس کا دل چاہا فہد کو اپنا فیصلہ سناوے کہ اب وہ مشینی ملک میں نہیں جائے گی۔ جہاں سرو مشینی لوگوں کا راج ہے۔

وہ اُجاڑ سوتا فلیٹ..... تنہائی..... اور یہاں کی راتیں بھی سہانی..... اس کی آنکھوں سے قطرے ٹپک گئے۔

فہد نے چونک کر دیکھا۔ ”کیا بات ہے؟“

اور وہ چہرے سے طلال ہٹا کر بناوٹی بشارت چہرے پر لا کر اسے سی۔ یو کہتی..... گویا باور کرانا چاہتی ہو کہ بھلا وہ کوئی ناراض تھوڑا ہی ہے بس یونگی آکھ نہیں کھلی۔ مگر دروازہ بند کر کے اپنے آپ کو پینے کو جی چاہتا۔

”کیا قیامت ہے..... خفا بھی نہیں ہو سکتے..... کھل کر زدم بھی نہیں سکتے۔ اسے اپنا آپ یکسر مظلوم دکھائی دیتا..... تب ناشتے کے بعد پاکستان فون کرنے کی تیاری کرنے لگتی۔

آج وہ بہت خوش نظر آ رہا تھا۔

”سعدیہ! ظاہر اپنے گھر شادی کی خوشی میں پارٹی دے رہا ہے۔ شادی میں تو تم شریک نہیں تھیں۔ اس نے اور اس کی بیوی نے بہت اصرار کیا ہے کہ تم پارٹی میں ضرور شریک ہو۔“

ابھی گزشتہ ہفتے اس کے دوست ظاہر نے ایک امریکی لڑکی ڈورتمی سیموئیل کو مسلمان کر کے شادی کی تھی مگر اس روز اس کی طبیعت خراب سی تھی اس لیے وہ تنہا ہی چلا گیا تھا۔

”کیوں چلو گی نا؟“ وہ جبر کبھی نہیں کرتا تھا۔

”جی ضرور۔“

”تو چلو آؤ، تمہیں کچھ جیولری دلا لائیں۔“

”میرے پاس کافی جیولری ہے۔“

”اب تم پاکستانی گنوار عورتوں کی طرح ست لڑے اور چپا کھلی پہن کر ان اسٹینڈر پارٹیز میں شرکت کرو گی؟“ اس کا موڈ ایک دم آف ہو گیا۔

اور اس کے منہ سے مشرقی زیورات کے نہایت جملے بنے انداز میں نام لینے پر ہنسی تو بہت آئی مگر اس نے ضبط کر لیا۔

”میں نے تو ایسے ہی کہہ دیا تھا، چلیں، میں تیار ہوتی ہوں، ابھی چلنا ہے نا؟“

وہ مصالحتانہ انداز میں بولی۔

اور وہ اسے ایک عالی شان زیورات کی دکان پر لے گیا، نہایت ماہرانہ انداز میں پتروں کو پرکھ رہا تھا اور ساتھ ہی دعوت دے رہا تھا کہ وہ پسند کرے۔

تب اس نے ایک نہایت نازک سا سیٹ پسند کیا۔ جس میں سرخ گلوں کی بہتات تھی جو جگ نہیں یا قوت تھے۔

”میں..... میں..... بہت خوش ہوں۔“ اس نے سچ اُگل دیا۔

واٹ نان سنس کہتے ہوئے فہد نے ہیٹ کھولا اور بولا۔

”تم میرا بریف کیس اٹھا لو۔“ خود اس نے سوٹ کیس اٹھا لیے۔ ٹرائی شاید کوئی فارغ نہیں تھی اور وہ جلدی میں لگتا تھا۔ اس نے بریف کیس اٹھایا تو لڑکھڑا گئی، ایک سوٹ کیس جتنا وزن تھا۔ روائگی سے قبل اس نے گھرفون کر دیا تھا۔

ایئرپورٹ پر اس کی نذر رخسانہ اپنے شوہر اور بچوں کے ساتھ موجود تھی۔

اپنوں کی مہک سے اس کے جذبات بھر بھر آ رہے تھے مگر وہ میاں کے خیال سے

خود پر قابو رکھ رہی تھی۔

رخسانہ سے گلے مل کر آنکھوں میں آنسو اُٹھ آئے تھے۔

”ارے بھابی آپ تو بالکل پری بن کر آئی ہیں۔“ وہ اس کے دودھیا ہاتھوں کو

فرط شوق سے دبا کر بولی۔

بڑے چچا بھی کراچی میں مقیم تھے۔ وہ کسٹم میں ملازم تھے، سامان کی چیکنگ کے

دوران ان سے ملاقات ہو گئی تھی۔ وہ اب عمارت کے باہر بھی ہمراہ تھے۔

دو دن رخسانہ کے ہاں قیام کے بعد وہ اسلام آباد چلے گئے۔ چار دن میں تو اس

کی آنکھ سے لمن کے آنسو بھی خشک نہ ہوئے تھے کہ روائگی کا دن بھی آ گیا..... اسے اپنے

عالیشان سبجے جانے فلیٹ کے خیال سے ہی جھرجھری آ گئی وہ شاید جان گیا تھا۔ تب ہی کہا۔

”تم رہنا چاہتی ہو تو رہ جاؤ، بعد میں آ جانا۔“ اس نے ہر تاثر سے عاری چہرے

کی سمت دیکھا۔ اسے معلوم تھا اس کا مطلب کیا ہے۔

اس بار اس کے مزاج میں زیادہ سلجھاؤ پیدا ہو گیا تھا وہ نئے حوصلے سے چلی

آئی۔ پھر اس نے تین چکر سال میں تنہا لگائے..... کہ وہ اس قدر فالتو نہیں کہ بھاگ بھاگ

کر پاکستان جائے۔ اسے بیوی کے احساسات کی کیا خبر تھی جو دھرتی ماں کی آغوش کو ہی

سب کچھ سمجھتی تھی یا قوت، ہیرے اور جواہرات سے زیادہ..... اور اب تو وہ عادی ہو گئی تھی۔

دوسری مرتبہ جب وہ تنہا جا رہی تھی، تب فہد نے اسے ایک ٹھوس سیاہ چھوٹا سا بکس دیا۔

”اسے حفاظت سے لے جانا۔ اس میں چند مائیکروفلیس ہیں ہمارے برنس سے

متعلق۔ کراچی ایئرپورٹ پر تمہارے چچا تو ہوں گے۔ اس کی حفاظت کرنا نہایت حساس چیز

ہوتی ہے۔ رخسانہ کے گھر عطا الرحمن نامی شخص جو ہماری کمپنی کا ڈائریکٹر ہے آئے گا، اس کے حوالے کر دینا اور یہ کاغذات ہیں، وہ ان پر سائن کرے گا ان کاغذات کی حفاظت اپنے زیورات سے زیادہ سمجھ کر کرنا۔“ وہ اسے اس طرح سمجھا رہا تھا جیسے وہ اسکول کی کام چور اکتائی ہوئی بچی ہو۔

”انہیں اچھالتی نہ پھرنا..... ذرا سی رگڑ سے یہ چیز خراب ہو جاتی ہے..... میں اپنا سوٹ کیس دے رہا ہوں جس میں یہ حفاظت سے رکھی جا سکتی ہیں۔ تم اپنا سامان بھی اس میں ہی ڈال لو۔“

اب تو اس کی گود میں سنہری بالوں اور نیلی آنکھوں والی بیٹی بھی آ گئی تھی۔ وہ اس میں مصروف ہو گئی تھی، اب تو اگر دو چار ماہ ہو جاتے تو وہ خود ہی کہتا تھا۔

”کیوں بھئی، کیا پاکستان جانے کا ارادہ نہیں ہے؟“

”لو خوش ہو جاؤ، تمہاری بکنگ کر دیتا ہوں..... بولو کب جاؤ گی؟“

تب وہ خوش ہو کر تاریخ کا تعین کر دیتی۔

اور پھر وہ اسے سیاہ چھوٹا سا بکس بھی دیتا۔

”یہ آپ میرے ہاتھ ہی کیوں بھجاتے ہیں؟ اس کام کے لیے اتنا بڑا ادارہ کوئی دوسرا ملازم نہیں رکھ سکتا؟“ اس نے جھنجھلا کر یا اکتا کر یہ بات نہیں کی تھی۔ بس اپنی تجسس فطرت کے موجب چلتے چلتے سوال کر ڈالا تھا۔

تب اس نے دیکھا، میاں صاحب کی تیوری پر بل پڑ گئے۔

”کیا ہتھی جتنا وزن ہے؟ رہنے دو اگر تم سے یہ نہیں ہوتا۔“

”میرا مطلب یہ نہیں تھا۔“ وہ اس کی بات سنبھالتے ہوئے بولی۔

”یہ میرے مفاد کا کام ہے۔ اس کام میں مجھے سب سے زیادہ منافع ملتا ہے۔“

”کیا یہ آفس کا کام نہیں؟“ اس نے سوال کر دیا۔

”ہے تو آفس ہی کا..... مگر تم نے اوور ٹائم کا نام سنا ہوگا تم..... اسے اوور ٹائم

سمجھ لو۔ اور خدا کے لیے آئندہ میرا دماغ نہ کھانا۔“ یہ جملہ اس نے انگریزی میں کہا تھا۔

تب وہ خاموش ہو کر رہ گئی۔

اس مرتبہ فہد کی ماں کے پڑ زور اصرار پر کہ وہ عید نہیں کریں، وہ ہنستے بھر کے لیے چلے آئے تھے۔

اسی دم جمال بھائی کی شادی کا ہنگامہ بھی اٹھ کھڑا ہوا۔ اس نے شوہر سے ایک ماہ رہنے کی اجازت طلب کی جو بلا تامل مل گئی۔ وہ تو اپنی چھٹیاں ختم ہونے سے پہلے ہی روانہ ہو گیا تھا۔

اتنے عرصے کے بعد وہ خاندان کے ساتھ کوئی بڑی تقریب منا رہی تھی۔ بہت خوش تھی، ہر ہفتے میں دو مرتبہ فون کر لیتی تھی۔ جانتی تھی کہ وہ مشینی آدی اسے کسی طور فون نہ کرے گا۔

اس نے دو خط بھی تحریر کیے تھے جن کی سعدیہ کو کوئی اطلاع نہ تھی آیا ملے کہ نہیں، جسے فون کرنے کی فرصت نہ تھی، وہ بلا خط کیوں کر لکھتا۔ مگر اس مرتبہ حیران کن بات تھی کہ اس نے خود فون کر کے اس کی اور بیٹی کی خیریت دریافت کی تھی۔ وہ اس شخص کی عادی ہو چکی تھی۔ کوئی گلہ نہ تھا کوئی شکوہ نہ تھا اس سے۔



اس نے تاریخ بھیج کر اطلاع دے دی تھی کہ فلاں تاریخ کو آ رہی ہے۔ تاریخ بھینے کی نوبت اس لیے آئی کہ تین چار فون کیے گھر بھی اور آفس بھی مگر اس کا ایک فون بھی رسیو نہ کیا گیا۔ اس صورت حال سے وہ اور پریشان تھی۔

رومی سال بھر کی تھی، وہ اس کے انتظار میں تھی۔ رومی بھانگی پھر رہی تھی۔ وہ از حد ذہنی کوفت میں مبتلا ہو گئی تھی۔

”اوندہ یہ میں ہی تھی جو اس شخص کے ساتھ گزارہ کر لیا۔ میری جگہ کوئی اور ہوتی تو دن میں تارے دکھا دیتی۔ کوئی پرواہ ہی نہیں ہماری، حد ہے کوئی..... آج کروں گی اچھی طرح کسائی..... بہت ہو لیا۔“ کافی دیر تک انتظار کے بعد وہ ٹیکسی کر کے گھر چلی آئی۔ فلیٹ کی دوسری چابی اس کے پاس تھی۔ فلیٹ میں داخل ہوتے ہی ایسا لگا جیسے وہ نزلے سے تباہ حال بستی میں آکھسی ہو۔

وارڈ روپ سے کپڑے باہر لٹک رہے تھے۔ دونوں پٹ کھلے تھے۔ لاکر کی تمام درازیں باہر نکلی ہوئی تھیں۔

کوٹا کوٹا اٹل پلٹ تھا۔ یہاں تک کہ ہاتھ روم کے شیشے تک اتار کر اوندھے منہ رکھے ہوئے تھے۔ رومی ذرا سی بچی تک حیران پریشان تھی، تب وہ سسک پڑی۔

”اتنی بے پروائی فہد! تمہاری ساری محنت آج چلی گئی۔ آف میرا تو گھرنٹ گیا فہد.....“

فہد کے آفس فون کیا تو معلوم ہوا کہ وہ ایک ماہ سے غیر حاضر ہے اور تین دن بعد اس کی ملازمت خود بخود ہی ختم ہو جائے گی۔

زوتے زوتے اسے خیال آیا کہ پولیس اسٹیشن فون کرے اس نے پولیس اسٹیشن فون کیا۔ اور نیچے ایڈین فیملی رہتی تھی جس کے ساتھ اس کے دو ستانہ مراسم تھے، وہ وہاں چلی گئی۔

”مم..... میرے فلیٹ میں چوری ہو گئی آئند بھائی۔“ وہ پھر زو پڑی۔ ”میں نے پولیس اسٹیشن بھی فون کر دیا ہے..... پولیس آنے والی ہے۔ آپ میرے ساتھ اوپر چلیں۔“

”سز فہد آپ کے گھر میں چوری نہیں ہوئی.....“

”آپ چل کر تو دیکھیں، واقعی چوری ہوئی ہے۔“ وہ آئند بھائی کی بات کاٹ کر بولی۔

میں کہہ رہا ہوں ناں..... آپ کے فلیٹ میں چوری نہیں ہوئی بلکہ تین ہفتے قبل آپ کے فلیٹ میں پولیس آئی تھی۔“

”پو..... لیس..... پولیس۔“ وہ تورا کر گرنے لگی۔ آئند کی بیوی آشانے اُسے تھاما۔ ”آپ کے شوہر پر چھٹی پتھر اسمگل کرنے کا الزام ہے۔ اس نے اتنا سنا اور ہوش کھو کر آشا کی ہانہوں میں جمول گئی۔

وہ چار گھنٹے بے ہوش رہی، اسی دوران پولیس بھی آئی تھی تب آئند نے پولیس کو بتایا کہ گزشتہ دنوں فلیٹ نمبر 32 کے باسی پاکستانی فہد عثمان کی گرفتاری عمل میں آئی تھی۔ ان کی بیوی اس بات سے لاعلم ہیں اور آج ہی پاکستان سے لوٹی ہیں۔ وہ سمجھیں کہ ان کے فلیٹ میں چوری ہوئی ہے۔ پولیس کی واپسی کے کافی وقت گزرنے کے بعد وہ ہوش میں آئی۔ دونوں میاں بیوی اور ان کی بڑی بیٹی اسے تسلی دینے لگے..... مگر اس کے آنسو نہ ختم رہے تھے۔ پرانے دیس میں تنہا لڑکی..... کوئی اپنا نہیں..... کیسا اندھیر تھا۔ آئند بھائی نے وعدہ کیا کہ وہ فہد کے بارے میں معلومات حاصل کریں گے۔ تب وہ لٹی پٹی اپنے فلیٹ میں چلی آئی۔ رومی آشا بھائی کے پاس تھی..... وہ بکھری ہوئی چیزوں کے پاس بیٹھ کر خالی خالی

نگاہوں سے دیکھ رہی تھی چاروں طرف تم نے مجھے ذلیل ہی نہیں کیا فہد..... دیکھو..... وہ اجنبی ویس کے باسی اب میرے وطن کے لوگوں کے بارے میں کیا کہیں گے۔ وہ بھی پرانے ہیں جو تمہیں یہاں سے لے گئے ہیں۔ یہ بھی غیر ہیں جو میری دلجوئی کر رہے ہیں!

آنند اور آشانے اس کی نہایت مخلصانہ مدد کی۔ انہی کی کوششوں کی بدولت آج وہ فہد کے سامنے کھڑی تھی۔

اس کا رداں رداں رو رہا تھا۔

”یہ آپ نے کیا کیا فہد.....؟“ وہ تڑپ کر رُو دی..... اس کا شیرکتی بے بسی کی حالت میں تھا۔

”مجھ پر محض الزام ہے..... تم فکر نہ کرو..... سب ٹھیک ہو جائے گا..... بس ایک کام کرنا اس حادثے کی اطلاع پاکستان میں نہ دینا..... چند دنوں بعد سب ٹھیک ہو جائے گا..... تم فکر نہ کرو۔“

”نو بھلا، میں اپنی چادر آپ کوچھینوں گی؟ اس نے رُو کو دوسرے شانے پر نکاتے ہوئے دکھ سے سوچا۔

”فہد..... کیا واقعی یہ آپ پر الزام جھوٹا ہے؟“

”ہاں۔“

”کب تک معاملہ ٹھیک ہو جائے گا؟“

”بہت جلد.....“

”انشاء اللہ۔“ اس نے منہ ہی کہا۔

مگر خدشات سے اس کا دل لرزنے لگا..... کیونکہ اس نے جیل میں سرخ بالوں، سرخ واڑھی والے بوڑھے انگریز کو بھی دیکھا تھا۔

اور بہت جلد فیصلہ ہو گیا۔ جرم ثابت ہو گیا تھا کہ پولیس تو شکا گو ایرپورٹ سے فہد کے تعاقب میں لگ چکی تھی۔ ہر ثبوت نہایت واضح اور مدلل تھا..... جب اسے معلوم ہوا کہ فہد سات آٹھ برس اب آسمان کو تر سے گا تو وہ چکرا کر بے ہوش ہو گئی..... کہ وہ اس پرانے دیس میں کہاں تک وفا داری بنا ہے گی۔ صرف اپنے چند مفاہ، اپنے چند فضول جذبوں کی خاطر، لوگ اس قدر گر جاتے ہیں کہ جو بے تصور ہوتے ہیں وہ ان سے زیادہ با مشقت سزا اٹھاتے ہیں۔

آج وہ پھر کر اس کے سامنے کھڑی ہوئی تھی مگر اسے بے بسی سے سر ڈالے دیکھ

کر رداں رداں میں کرنے لگا رہی تھی کمر اس کی باتوں نے پوری کر دی۔

”سعد یہ درحقیقت تم ایک عظیم عورت ہو..... آج ہی نہیں میں تو کبھی بھی تمہارے قابل نہ تھا۔ تم پاکستان واپس چلی جاؤ..... اگر تم چاہو تو میں تمہیں آزاد کر دوں گا..... تم کسی ایسے شخص کا دامن تمام لینا..... جو تمہارے جیسے احساسات کا مالک ہو..... وطن دوست ہو۔“

”پلیز فہد، خاموش ہو جائیں۔“ وہ آنسو بہانے لگی۔ وطن یاد آیا تو کلیجے پر چوٹ لگی دیکھو تو بھلا سزا سے سزا تک کا سفر۔

”اب تو میری جان بخش دو..... اب تو میری جان پر رحم کرو، یہ عورت کا دل ہے فہد..... ایسا کتبہ جس پر رنگ پھیر کر نیا نام نہیں لکھا جاتا.....“

”میں..... انتظار کی مالا جیوں کی..... تنہائی..... کی بھی میں جلوں کی مگر تمہاری رہوں گی کہ میری سرشت میں تو ہے ہی وفا داری..... مگر آج میں تم سے چند وعدے لوں گی..... آج تمہیں میری بہت کچھ سننا پڑے گی۔ آج میرا وقت حاوی ہے میں اسے ضائع نہیں جانے دوں گی.....“ اس نے سلاخوں پر رکھے فہد کے ہاتھوں پر اپنے ہاتھ رکھ دیے۔

”فہد..... جب آپ یہاں سے نکلیں گے تو ہم اپنے وطن میں رہیں گے..... میں انتظار کروں گی۔ آپ نے اتنی بڑی بات کہہ کر میری شدید توہین کی ہے..... فہد میری مٹی میں فقط وفا داری ہے..... یہ آپ نے کیا کہہ دیا؟“

”فہد! لوگ..... مردہ ضمیر کا چٹانوں سا وزن اٹھا کر جی لیتے ہیں..... میں کیا انتظار کی خاک بھی نہ اٹھا سکوں گی۔“ وہ نہ چاہتے ہوئے بھی چوٹ کر گئی تھی۔

اُسے کبھی بے موقع بات کہنے کی عادت نہیں تھی، یہ بات اس نے موقع ہی سے کہی تھی..... فہد کا جھکا سر..... مزید جھک گیا۔

”آپ تو میری بیٹی کے باپ ہیں۔ مگر فہد! ایک بات ہے۔“ اس نے جیل کے پکنے فرش والے برآمدے میں سرخ فزاک میں لمبوس سنہری بالوں والی (جن کو اس نے دو حصوں میں بانٹ کر پونیاں باندھی ہوئی تھیں) ڈیڑھ سال کی بیٹی کو اُٹھلتے کووتے دیکھا۔“

آپ نے کبھی سوچا۔

کہ تم آپ جیسے لوگ ڈھاتے ہیں.....

اور

روگ ماؤں کو لگ جاتے ہیں۔“

شکستِ شب

حسن صد رنگ میں ایک سادہ سی تمنا بھی تو تھی
جائے آپ سے تصویر بنائی نہ گئی
وہ بہت تیزی سے گیٹ میں داخل ہوئی تھی۔ ادھر ادھر دیکھنے بنا وہ تیزی سے
بڑھی تھی۔

”تابندہ!“ بائیں پہلو سے آواز ابھری اور اس کا دم سوکھ گیا۔ اس نے ڈرتے
ڈرتے گردن موڑی۔

”جی؟“

”ادھر آؤ بھئی! آج تصویر بنانے کا سخت موڈ ہے مگر کوئی تصور منظم ہی نہیں رہا۔
شو۔ ایک دیہاتی لڑکی کی تصویر بنانی ہے جس کے سر پر گھڑا رکھا ہے۔ وہ کسی خاص تصور
کے تحت مسکرا بھی رہی ہے۔“

”م.....مگر..... میں..... وہ گھڑا.....“

”تم بھی دوسروں کی طرح بہانے بنا رہی ہو۔ گھڑا بھی آ جائے گا۔ خدا معلوم
میرے وجود سے کون سی انٹی شعا میں نکلتی ہیں۔ جو تم لوگ اس قدر ہچکچاتے ہو۔“ اس کے
ماٹھے پر سینکڑوں بل پڑ گئے۔

”وہ..... میں تو..... شالی کے پاس..... کک..... کا کام..... سے.....“

”تو میں کون سا تمہیں عمر بھر کو بٹھا رہا ہوں۔ ڈر کیوں رہی ہو اس قدر؟ کتے نے کاٹا
تھانا مجھے۔ چودہ انکیشن لگوانا بھول گیا تھا۔ کاٹ کھاؤں گا تمہیں؟“ وہ ہمیشہ کی طرح جنونی ہو
کر اس پر انٹ پڑا اور وہ اس کی بے دام نہ ہوتے ہوئے بھی سہم کر نزدیک ہی بیٹھ گئی۔

”م..... میں منع نہیں کر رہی ہوں۔ لیجیے بنا لیجیے۔“

”غفور! اندر سے گھڑا لے کر آؤ۔ کیسا ہی کیوں نہ ہو۔ جلدی، شاباش۔“ اس نے
نوکر کو حکم دیا۔ وہ بری طرح ڈر گئی۔ خدا معلوم کب تک گھڑا اٹھانا پڑے گا۔

غفور ہانتا ہانتا کانپتا آن واحد میں خدا معلوم کس کو نے کھدرے سے گھڑا اٹھالایا۔
”لو اسے سر پر رکھو۔“ وہ نزدیک آ کر گھڑا اس کے سر پر رکھتا ہوا گویا ہوا۔
”وہ بے بسی کے عالم میں گھڑا سر پر سیٹ کرنے لگی۔“

”ہوں، ٹھیک ہے، شاباش، مسکراؤ۔“ وہ مسکرا دی۔ بڑی بے نیازی مسکراہٹ
”ارے بھئی! ٹھیک سے مسکراؤ۔ قدرتی مسکراہٹ۔“
وہ تھوک نکلتے ہوئے بڑی بے بسی سے مسکرائی۔

اس نے بڑے غور سے اسے دیکھا اور کیٹوں پر اسکی چنگ کرنے لگا۔
گھڑا پکڑے پکڑے اس کے بازو شل ہو گئے۔

”اوں ہوں، ہلو نہیں۔“ وہ حملایا۔

اس کا دل خون کے آنسو رونے لگا۔ ”بھلا اس کے اپنے تو اور میں کیوں اس
کے رعب میں آ جاتی ہوں۔ میں نہیں پکڑتی اب گھڑا ڈاٹا۔“ وہ باغی ہونے لگی۔

”کیا ہو رہا ہے تمہیں؟ سستی نہیں ہو۔ ایک مرتبہ کی بات۔“ وہ اس کی صورت کا
خاکہ بنا چکا تھا، گرج کر بولا تو وہ بری طرح سہم گئی۔

”نن۔ نہیں تو، وہ میرے بازو شل ہو رہے ہیں۔“ اس نے بکا خر کہہ دیا۔

”کیوں کھانا نہیں کھاتیں؟ ٹھیک سے بیٹھی رہو۔“

”ارے بھئی! بازو اس طرح رکھو۔“ وہ حملایا اس کے نزدیک چلا آیا۔ ”اے اس
طرح سے۔“ اس نے اس کے بازوؤں کا زاویہ درست کیا۔ آنکھیں ٹھیک کرو، اوپر دیکھو۔“

اس نے پلکیں اٹھا دیں۔ ساتھ ہی نپ نپ دو آنسو اس کے رخساروں پر
لڑھک آئے۔

”ہائیں! تم رو رہی ہو۔ کیا تمہیں زد و کوب کیا ہے میں نے؟“ مارے کوفت کے
اس کا بیجا الٹ گیا۔ اس کا کہنا تھا کہ آنسو سلسلہ دار بننے لگے۔

اس نے گھڑا جھٹ کر گھاس پر دے مارا۔ وہ سہم کر پیچھے ہٹ گئی۔

گھڑے کے نکلڑوں پر ٹھوکر مارتا ہوا کیٹوں کی سمت بڑھا شیت اکھاڑ کر پرزے

پرزے کر دی۔ وہ لرز کر اندر جانے کے بجائے باہر کی سمت بھاگ گئی۔ ٹانگیں بری طرح لرز رہی تھیں۔

اس دن کے بعد اس نے پھر ادھر کا رخ نہیں کیا۔ شالی کئی مرتبہ آئی پوچھا بھی کہ وہ کیوں نہیں آ رہی۔ اس نے گول مول سا جواب دے دیا۔

مگر شالی سے چھوٹے سنی کی سالگرہ میں اس کو جانا ہی پڑا۔ امی نے جانے سے انکار کر دیا کہ بچوں کی محفل میں میرا کیا کام۔ وہ نیلے رنگ کے پلین سوٹ میں بڑی سادگی سے آئی تھی۔ شالی اور اس کی امی انتظامات میں لگی ہوئی تھیں۔ اس نے شالی کا ہاتھ پانے کا ارادہ کیا اور کچن میں آ کر چاٹ بنانے لگی۔

”چائے وائے بھی ملے گی آج یا روزہ رکھوایا ہے زبردستی۔ یہ وقت ہو گیا ہے۔

خود سے فرصت ملے تو کسی اور کا دھیان بھی رکھا جائے۔“

وہ ہمیشہ کی طرح بکتا جھکتا کچن میں آیا تھا۔ مارے گھبراہٹ کے چہری اس کے ہاتھ سے گر گئی۔

”اوہ اتم ہو، یہ شالی کہاں گئی؟ ایک گھنٹے سے چائے کے لیے کہہ رہا ہوں۔ لگتا ہے سب کے کان پٹ ہو چکے ہیں۔“ تابندہ نے تھک کر چہری اٹھائی اور اس کی سمت دیکھے بنا بولی۔

”میں بنا دیتی ہوں چائے۔“

”ہاں! ذرا جلدی بنا دو۔ ابھی تو سالگرہ میں یہ حال ہے۔ اگلے ماہ وہ شالی سے ”بوی“ کی شادی ہے جو لاہور میں سیر پانے کرنے گئی ہیں۔ اس دوران تو شاید کھانا بھی ہوٹل جا کر کھانا پڑے گا۔“ حسب سابق اس کی زبان کی تلواریں چل رہی تھی۔

وہ چائے بنانے لگی تو وہ فوراً گویا ہوا۔

”ارے بس، بہت بہت شکر یہ، میں خود بنا لوں گا۔ جو ہاتھ دکھ گئے تو ٹسوے بہانے بیٹھ جاؤ گی۔“ وہ بے زاری سے کہہ کر الیکٹریک کینل اٹھانے لگا۔ وہ اس کے بدلتے انداز پر حیران رہ گئی اور ایک طرف ہو کر ابلے ہوئے آلو کاٹنے لگی۔

”خدا معلوم یہ چائے کی پتی کہاں رکھی ہے؟ سلیتہ نام کی تو کوئی چیز ہی نہیں اس گھر میں۔“ وہ عورتوں کے انداز میں صلواتیں شانے لگا تھا۔ وہ خاموش کھڑی تھی۔

خدا خدا کر کے چائے بنی۔ وہ وہیں کھڑا ہو کر پینے لگا۔ اس کی جان پر بنی ہوئی تھی۔ ”خدا یا! یہاں سے جاتا کیوں نہیں؟“

”ان لوگوں کے ہاتھ کوئی ادھار لے کر گیا ہے جو خاص طور پر تمہیں اپورٹ کیا ہے۔“ اس کا انداز مسکھ خیز تھا۔

”نہیں خیر! ایسی تو کوئی بات نہیں۔ یہ گھر بھی تو میرا ہے۔ نزدیکی پڑوسی ہیں، رشتے داروں سے بڑھ کر۔ کوئی غیریت نہیں ہے ہم میں۔“ وہ خود پر قابو پا کر آہستگی سے گویا ہوئی۔

”خوب۔“ وہ مسکرایا مگر انداز وہی کاٹ دار تھا۔ تھوڑی دیر بعد وہ باہر نکل گیا۔ تھوڑی دیر بعد سنی کیک کاٹنے لگا تو شالی نے ماں سے کہا۔

”امی! احسن بھائی کو بلا لاؤں؟“

”ارے چھوڑو، وہ یہاں بچوں میں آ کر کیا کرے گا؟“ وہ بے زاری سے بولیں۔ ماں کے کہنے پر وہ چپ ہو رہی مگر کیک کٹنے کے بعد ایک پلیٹ سجا کر ادھر چلی گئی مگر ایک دم اُدھر شور سا ہوا۔ شالی کی امی سعدیہ بیگم بدحواس ہو کر زینے کی طرف لگیں۔ وہ بھی پیچھے ہوئی۔

اور پہنچ کر خوب نظارہ دیکھا۔ پلیٹ کرچی کرچی تھی۔ سارے لوازمات قالین پر بکھرے پڑے تھے۔ شالی دروازے پر کھڑی لرز رہی تھی۔

”ارے تم ہوش میں تو ہو؟ کیا کہا ہے تم نے میری بیٹی کو؟“

”میں نے کسی کو کچھ نہیں کہا۔ برائے مہربانی آپ لوگ یہاں سے تشریف لے جائیے۔“

”کیوں؟ تمہارے دادا کا استھان ہے۔ ارے ہر وقت میرے صبر کو آزما رہا ہے یہ لڑکا۔“

”جی یہ دادا کا ہی استھان ہے۔“ وہ بڑے جذب سے پینٹھ موڑ کر بولا۔

”ارے خدا یا! کیا قیامت ہے۔ نامراد گھر میں ذرا سی خوشی نہیں دیکھ سکتا۔ بغضی، حاسد، ایک اس نامراد کو ہر وقت پڑی رہتی ہے۔ احسن بھائی! احسن بھائی۔ ارے یہ بھائی نہیں ہے خون آشام بلا ہے۔ دانت گاڑ دے گا کسی دن حلق میں۔“

سعدیہ بیگم نے دودھپ شالی کے رسید کیے اور روتی ہوئی زینہ اترنے لگیں۔ شالی

کو بھی ساتھ تھمیت کر لے گئی تھیں۔ وہ باہر بیچ کھڑی تھی۔ وہیں کھڑے کھڑے سب کچھ سنا۔ اس نے اس قسم کے مظاہرے متعدد بار اس گھر میں دیکھے تھے۔ بچپن سے لے کر اب تک۔

یہ راز اس پر ابھی منکشف نہیں ہے کہ وہ مرے بدن کی نہیں روح کی ضرورت ہے

اس دن شالی سے اسے ضروری ٹولس لینے تھے۔ وہ بڑی جگت میں آئی تھی۔ سارا گھر سنسان پڑا تھا۔ وہ سیدی شالی کے کمرے کی طرف آئی تھی، مگر وہاں کسی کو نہ پا کر پلٹی ہی تھی کہ ڈانٹنگ روم سے احسن نکلا دکھائی دیا۔

”یہ شالی وغیرہ کدھر ہیں؟“ اس نے ڈرتے ڈرتے پوچھا۔

”وہ میرے نمک خوار نہیں ہیں جو مجھے بتا کر یا اجازت لے کر جائیں۔“ حسب

عادت تلخ جواب ملا۔

”آئی ہوں گی۔ بیٹھ جاؤ۔ اوہ..... اچھا آؤ، تمہیں کچھ نئی تصاویر دکھاؤں۔“ اس کا موڈ ٹیل میں بدل گیا۔ وہ اسی میں اپنی عافیت سمجھتے ہوئے اس کے پیچھے چلی آئی۔

”دیکھو، زیادہ تر خواتین ہی کی تصاویر ہیں۔ اس لیے تمہیں پسند آئیں گی۔“

”یہ دیکھو، یہ انتظار کی کیفیت ہے اور اس میں دیکھو نا امیدی کا تاثر۔ یہ دیکھو، ایفائے عہد کا منظر، بس اس نوجوان کی ذرا موٹھیں ٹھیک کرنا ہیں اور یہ وہن ہے اس کے سر سے دوپٹہ ڈھلکا ہوا ہے مگر یہ وہن ہے اور تم اس کے رخسار پر یہ داغ دیکھ رہی ہو؟ یہ تل دل نہیں ہے۔ سگریٹ سے مخلصا ہوا رخسار ہے یہ۔ تم کہو گی سگریٹ سے کیوں مخلصا ہوا گیا ہے؟ تو عرض ہے کہ عین وقت پر آگ نزدیک تو ہوتی نہیں مگر سلگی ہوئی سگریٹ تو ہر جگہ میر ہو سکتی ہے۔“

تابندہ کی کھوپڑی بھگ سے اڑ گئی۔ اس نے بے طرح خوف زدہ ہو کر احسن کی سمت دیکھا۔ گرے شلوار سوٹ میں بظاہر باوقار نظر آنے والا وحشی۔

”آپ..... آ.....“ وہ ہٹکانے لگی۔

”ارے بھئی، ڈرو نہیں۔ یہ تو تصویر ہے۔ مصور کا خیال ہے محض۔“

”احسن بھائی۔“

”فرمائیے۔“

”مجھے جانے دیجیے، آپ کی بڑی مہربانی ہوگی۔“ وہ مرنے کو ہو گئی تھی۔

”ارے بھئی، میں نے کب تمہیں روکا ہے مگر تصویروں پر کچھ کمنٹس تو دیتی جاؤ۔“

”بہت اچھی ہیں۔“ وہ بمشکل بولی۔

”یہ بٹے ہوئے رخسار والی، کہو ہے نا منفرد خیال؟“

”نچ..... نچ..... جی..... جی..... جی ہاں۔“ اس کا جی تو بہت چاہا کہ اس انفرادیت کی وضاحت مانگے مگر اس وقت جان پر بنی تھی، بری طرح ہٹکا کر رہ گئی۔

”تابندہ!“

”جی؟“ اس نے نظریں اٹھائیں۔ وہ ہاتھ کی اوک میں سگریٹ لگانے لگا تھا۔ اس نے خوف زدہ انداز میں اسے دیکھا۔ اس نے بھی نظریں اٹھا دی تھیں۔ گھبرائے ہوئے سراپے پر چور نگاہ ڈال کر وہ بے ساختہ مسکرایا۔

”ڈرومت، کیوں ڈرتی ہو اس قدر؟“ وہ آگے بڑھا۔ وہ دو قدم پیچھے ہٹ گئی۔

”کمال ہے یار۔“ وہ ”کمال“ پر زور دے کر بولا۔ ”تم تو اس طرح ڈرتی ہو جیسے

میں تمہیں سالم نگل جاؤں گا۔“ اس نے تصویر پر پردہ گراتے ہوئے بڑی انسانیت سے کہا۔

”تابندہ! لڑکیاں اگر چہ شیشہ ہوتی ہیں مگر انہیں جلایا جا سکتا ہے، توڑا نہیں جا سکتا۔ میں حیوان نہیں ہوں تابندہ! اور تم تو شیشے کا حسین بت ہو۔ بہت خوبصورت معبد بنواؤں گا تمہارے لیے۔ مجھ سے کبھی نہ ڈرنا۔“

”احسن بھائی!“ وہ سارا ڈر بھول کر بگڑ بھئی ”ہوش میں تو ہیں آپ؟“

”اگر تم سب اسی طرح شک و شبہ میں مبتلا رہے میرے متعلق تو ایک دن واقعی ہوش کھو بیٹھوں گا۔ اگر میں پاگل ہوں، دیوانہ ہوں تو زنجیروں میں باندھ کر مجھے گد و بندر کیوں نہیں چھوڑ آتے۔ حیدر آباد دور ہے یہاں سے؟“

وہ دوبارہ اپنے مخصوص رنگ پر آ گیا۔ وہ ایک دم باہر بھاگ لی۔ قدم رکھتی کہیں تھی پڑتے کہیں تھے۔ یوں گمان ہوتا تھا گویا پیچھے سے وہ ایک دم گردن و بوج لے گا۔



کوئی میرے دل سے پوچھے ترے تیر نیم کش کو

یہ خلش کہاں سے ہوتی جو جگر کے پار ہوتا

شالی سے بڑی منزہ عرف بلولا ہور سے آچکی تھیں۔ گھر میں شادی کی زبردست

تیاریاں تھیں۔ بلو کالا ہو جانے کا پروگرام تھا، نہ ارادہ تھا۔ وہ تو نانی زبردستی لے گئی تھیں۔ مگر تابندہ تو اسی دن کے بعد وہاں جا کر نہ پہنچی تھی۔ یہ بات نہیں تھی کہ احسن کا اس نے یہ رنگ پہلی مرتبہ دیکھا تھا کیونکہ وہ زرئی یونیورسٹی حیدرآباد میں تعلیم پانے کی وجہ سے وہیں ہاسٹل میں تھا۔ اس لیے کچھ فراموش سا کر دیا تھا اسے لیکن اس بار تو اس کی ایک ایک عادت جلا پا کر نکھری ہوئی تھی۔ بچپن اس کے ساتھ گزرا تھا۔ لڑکپن میں اسے برتا تھا مگر جانے کیوں وہ اس قدر خوف زدہ رہنے لگی تھی بچپن میں یہ بات بھی تھی کہ چچا چچی کا اس پر سخت کنٹرول تھا مگر اب تو وہ کسی کو گردانتا ہی نہ تھا۔ اس کے یہی ڈھنگ دیکھ کر تابندہ بے حد محتاط ہو گئی تھی۔ کتنے دنوں سے اس کے بلاوے آ رہے تھے مگر وہ نہیں گئی۔ کہ بس بارات والے روز چلی جائے گی۔ کہاں تو یہ شالی کے بغیر نوالہ طلق سے نیچے نہ اترتا تھا، کہاں اتنے اہم موقع پر منظر سے غائب تھی۔ دو دن تو بیماری کا بہانہ چل گیا مگر مہندی کی رسم کے روز تو ای بھی بگڑ گئیں کہ لڑکیاں آ کر روز پاؤں چھوری ہیں تم خروں میں تل رہی ہو۔ وہ ناچار تیار ہو رہی تھی کہ سنی سے معلوم ہوا کہ احسن بمائی تو پرسوں فیصل آباد کسی کام سے جا چکے ہیں پھر تو گویا اس میں چابی بھرنی۔ نہایت اہتمام سے تیار ہوتی گئی۔ خود پر لعنت بھیجتی گئی کہ اتنی خوبصورت گیدرنگ مس کی۔ کیا ضرورت تھی اس قدر خوف زدہ ہونے کی۔ کون سا اکیلا گھر تھا زمانے بھر کے تو مہمان بھرے ہوئے ہیں۔ شالی کے ہاں، اس نے خود کو نہایت اہتمام سے سنوارا۔ شالی نے کہہ دیا تھا کہ وہ دو دن ان کے ہاں ہی ہوگی۔ آج تو دلہا والے مہندی لے کر آ رہے ہیں، کل ہم لوگ جائیں گے۔ ای کو کیا اعتراض تھا۔ بخوشی اجازت دے دی۔

وہ ایک دم ہلکی پھلکی ہو گئی تھی اور شکر کر رہی تھی کہ وہ یہاں نہیں ہے۔ اس دن کے بعد تو واقعی اسے بہت ڈر لگنے لگا تھا مگر اب وہ بہت سرد تھی۔ لڈی، خشک میں حصہ لیا تھا۔ سہاگ کے گیت گائے تھے۔

اگلے روز دلہا کے ہاں جانے کی تیاری میں سارا دن بھگدڑ مچی رہی۔ مہندی کے قہال سجائے گئے، پھولوں کی ڈوریاں بنائی گئیں جنھیں لڑکیوں نے قہال اٹھاتے وقت انگلیوں میں پیٹ کر زنجیر کا سلسلہ بنانا تھا۔

وہ لوگ رات دو بجے واپس ہوئی تھیں، وہاں سے آ کر پھر بجائے اس کے کچھ

آرام کرتیں ڈھونگ لے کر بیٹھ گئیں۔

احسن کی غیر موجودگی میں اس کے کمرے میں بھی مہمانوں کا تصرف تھا۔ وہ سارا دن معروف رہی تھی، اس لیے نیند لینے کے لیے کمرے میں چلی آئی۔ نیند سے بُرا حال تھا۔ بیڈ پر ایک دو خواتین دراز تھیں۔ کمرے میں مکمل اندھیرا تھا۔ لان سے قہقوں کی روشنی براستہ درستیچے اندر چمن چمن کر آ رہی تھی۔ وہ بیڈ گھرا دیکھ کر صوفے پر لیٹ گئی۔ آنکھوں موندتے ہی غافل ہو گئی۔

مگر اسے اٹھ جانا پڑا کیونکہ کوئی اسے جگا رہا تھا۔ وہ ایک دم بدحواس ہو گئی کیونکہ نیلے بلب کی مدھم روشنی میں اس کے سامنے احسن کھڑا تھا۔

اس نے بیڈ کی سمت دیکھا، کبل سمنا ہوا پانکتی پر پڑا تھا۔ چادر بڑھکن تھی، نیچے بے ترتیب تھے۔ احسن الگ نیند کا مارا لگ رہا تھا۔ شب خوابی کے آسانی ڈریس میں وہ خود بھی بے ترتیب سا لگ رہا تھا۔ (یقیناً کسی غلط فہمی کی بنا پر سو رہی ہے)

”تابندہ پلیز! وہاں جا کر سوؤ جہاں دوسری لڑکیاں ہیں۔ میں خود کہیں اور سو جاتا مگر ڈرانگ روم تک خواتین سے لُٹل ہے۔ اس لیے مجبوراً تمہیں اٹھانا پڑا۔ میں تو بے حد آرام سے سو رہا تھا۔ یونہی آنکھ کھلی تو دیکھا صوفے پر کوئی سو رہا ہے دیکھا تو تم تھیں۔ یہ تمہارے لیے بہتر نہیں ہے تابندہ۔ اس لیے پلیز کسی اور کمرے میں۔ خواہ مخواہ افسانے بن جاتے ہیں۔“ وہ ہماری آواز میں بولتا ہوا اپنے ماضی سے بالکل مختلف نظر آ رہا تھا۔

اور وہ تو بہت کچھ سوچ کر ہراساں ہو گئی۔ شرمندہ شرمندہ سی اٹھ کر باہر آ گئی۔ ”خدا یا! یہ کہاں سے آگ آئے، راتوں رات۔“ اس کی تو نیند ہی اڑ گئی تھی۔ یہ وحشی اتنی باریکی سے بھی سوچ سکتا ہے؟ وہ حیران تھی، مگر بہت شرمندہ بھی تھی۔

گاہ شوق سر بزم بے حجاب نہ ہو

وہ بے خبر ہی سہی اتنے بے خبر بھی نہیں

رات تو وہ بوش میں نہیں تھی، نیند و تحسن کا غلبہ تھا مگر صبح اٹھنے کے بعد جب رات کا منظر اس کے ذہن نے دہرایا تو اسے عجیب طرح کی خیالات کا احساس ہوا لیکن یہ بھی ہوا کہ ساری زندگی میں پہلی مرتبہ اس کے لیے تابندہ کے دل میں اچھا سا تاثر پیدا ہوا۔ ساری

زندگی اس سے ڈرتی رہی تھی، صرف وہی نہیں بلو، شالی، سعدیہ بیگم اردگرد کے دوسرے پڑوسی بچے (سابقہ) کہ اب تو وہ سب ان ہی کے ہم عمر تھے۔ پہلے سے زیادہ گہری دوستیاں ہو چکی تھیں مگر وقت گزرنے کے ساتھ ساتھ احسن کے قریب آنے کے بجائے لوگ اس سے دور ہی ہوئے تھے۔ بہر حال رات اس نے بڑا گہرا تاثر تابندہ پر چھوڑا تھا۔

وہ شالی، سعدیہ بیگم کے ساتھ انتظامات میں مصروف تھی۔ ڈرائنگ روم میں ناشتے کے بعد پھر ڈھولک پر تھاپ پڑنا شروع ہو گئی تھی۔

”تابندہ! ایسا کرد، اتنا ایشن پڑا ہوا ہے، نہانے سے پہلے بلو کے ایک مرتبہ اور لگوا دو۔ ایشن بہت اچھا ہے۔ مراد آبادی ہے۔ کھپلی مرتبہ رشید (شالی کے والد) کی چچی ہندوستان سے لائی تھیں۔ میں نے بہت سنبھال کر رکھا ہوا تھا۔ شاید بلو اب رضا مند ہوتم ذرا اسے بہلا کر لگا ہی دو، خواہ مخواہ پھک کر جائے گا۔“ وہ غلٹ میں جلدی جلدی بتا کر نوکر کی طرف مڑ گئیں۔

ابھی ایشن شروع ہی کیا تھا کہ لڑکیوں نے شرارت شروع کر دی۔ گولے بنا بنا کر نشانے باندھنے لگیں۔ اس کا مہندی کھر کے خوبصورت سوٹ کا ستیاناس ہو گیا۔ وہ اٹھ کر کپڑے بدلنے باہر آ گئی۔

ایک دو سوٹ اس نے ہمراہ رکھ لیے تھے۔ کاسنی رنگ کے پلین سوٹ اور پرنٹڈ دوپٹے میں بھی وہ ایک ہی نظر آ رہی تھی۔ وہ واپس ڈرائنگ روم میں آئی تو لڑکیاں اسی طرح شرارتوں اور گانوں میں مصروف تھیں۔ سوئچ بورڈ کے پاس الیکٹریشن کے ہمراہ احسن کھڑا ہوا تھا۔ تاروں کا کچھا اٹھائے ہوئے غالباً۔ باہر لائٹنگ کا انتظام درست کیا جا رہا تھا۔ آف وائٹ پینٹ اور سیاہ چیک کی شرٹ میں ہمیشہ کی طرح ویل ڈریڈ نظر آ رہا تھا۔ اس نے دائیں بائیں دیکھا جیسے کچھ ڈھونڈ رہا ہو پھر دانتوں سے تار کاٹنے لگا۔ وہ اس قدر متاثر کن شخصیت رکھتا تھا کہ بہر حال سب اس کی موجودگی ڈرائنگ روم میں محسوس کر رہے تھے۔ شالی کی لاہور سے آئی ہوئی کزن بڑے پیارے پیارے بچے، مایے گا رہی تھیں۔ وہ ساتھ بیٹھ کر تالیاں بجانے لگی۔ وہ عین اس کے سامنے تھا۔ اب مزکر سوئچ بورڈ کھول رہا تھا۔ بعض لڑکیاں جو احسن سے واقف نہیں تھیں اسے دیکھ کر زیادہ ہی چپک رہی تھیں۔

چٹا کنگز بنیر سے تے

کاسنی دوپٹے والے مندا عاشق حیر سے تے لڑکیاں پہ گارہی تھیں۔ (سفید مرغ منڈیر پر..... کاسنی دوپٹے والی لڑکا تجھ پر عاشق ہے)

لڑکیوں نے شرارت سے ایک دوسرے کو دیکھا۔ (گاتے گاتے) سب کی نظریں تابندہ پر نکلیں۔ پھویشن کے عین مطابق وہ کاسنی کپڑوں میں تھی۔ لڑکیوں کے اس طرح ہنسنے پر ایک لمحے کو وہ بھی جھینپ گئی۔ گویا یہ پہ اسی کے لیے تخلیق کیا گیا ہو۔ اسے ایک دم احساس ہوا کہ وہ کسی کی نگاہوں کی زد میں ہے۔ اس نے بے ساختہ نظریں اٹھائیں۔ تاروں کے سرے ملا کر بل دیتے ہوئے وہ مسکراتی آنکھوں سے اسے دیکھ رہا تھا۔ غالباً اس نے بھی لڑکیوں کی شرارت کا نوٹس لیا تھا۔ تابندہ نے شپٹا کر نگاہوں کو جھکا لیا۔ اس کا دل عجیب انداز میں دھڑکنے لگا تھا۔ اس سے تالیاں بھی نہ بجائی گئیں۔ وہ ہنوز سوئچ بورڈ کے پاس تھا۔ ڈھولک کی تھاپ اونچی ہو گئی۔ لڑکیاں کبھی کبھی چور نظروں سے اس خود اعتماد نوجوان کو بھی دیکھ لیتی تھیں جو بہت مصروف تھا۔ شالی دل ہی دل میں حیران ہو رہی تھی کہ آج احسن بھائی گھر میں دلچسپی کیوں لے رہے ہیں، ورنہ ان کا تو یہ حال ہے کہ کوئی مرے یا بیجے جانے ان کی بلا۔

بارات کی آمد سے قبل وہ بہت اہتمام سے تیار ہو چکی تھی۔ گھر سے ای وغیرہ بھی آچکی تھیں۔ وہ بلو کے پاس بیٹھی شالی کی کھائی میں چوڑیاں ڈال رہی تھی کہ وہ دروازے پر دستک دے کر اندر چلا آیا۔

”کیا تم لوگوں نے مہمانوں کے ڈر سے چائے کی پتی کہیں چھپا کر رکھ دی ہے۔ ایک تو میں تم لوگوں سے کبھی اپنے کام کے لیے نہیں کہتا ہوں۔ خود کرنے لگتا ہوں تو چیزیں غائب۔ اب کیا چائے بھی خرید کر بیڈ روم میں رکھنا پڑے گی۔“ وہ بلا کاسے، نقل اسٹاپ شالی پر برہم ہو رہا تھا۔

بلو نے ناگواری سے منہ بنایا۔ ”سب اتنے مصروف ہیں، عجیب افراتفری مچی ہے، انھیں بے وقت چائے کی سوجھی ہے۔ ابھی چار بجے تو سب چائے پی رہے تھے۔“

”چپ کریں ایسا! کہیں سن نہ لیں۔“ شالی نے بہن کو ٹھوکا مارا۔

”ہونہہ، سن لیں تو سن لیں۔ جان کے دشمن۔ رنگ میں بھگ ڈالنا تو کوئی ان

سے دیکھے۔“

بلو کا موڈ خراب ہو گیا تھا۔ تب شالی گھبرا کر اٹھ کھڑی ہوئی۔

”دیں تمہی جائے تو، احسن بھائی! آپ مجھے کہہ دیجئے۔“ شالی نے خیر سگالی کا

انداز اپنایا۔

”تم لوگوں کو اپنے ہار سنگھار سے فرصت تو مل جائے۔“ اس نے پھر پتھر سا مارا۔

”دیکھا تم نے، اس شالی نے نواب صاحب کا مزاج اور خراب کر دیا ہے۔ خواہ

خواہ آگے پیچھے پھرتی ہے۔“

بلو تانبندہ کی طرف متوجہ ہو کر گلہ آمیز انداز میں گویا ہوئی تھی۔ ”اتنا کہتی ہوں، سنی

ان سنی کر جایا کر۔ ان سے تو وہی بات کرے جسے اپنی توہین کرانی ہو۔ اتنا تو کوئی سگا بھی

نہ کرتا بنتا ہم نے ان کا کیا ہے۔ میں نے تو امی سے کئی بار کہا کہ انہیں تو بچپن سے ہی

پاگل خانے بھیج دینا چاہیے تھا۔ کم از کم سکون تو ہوتا۔“ بلو کا لہجہ نفرت سے کڑوا ہو رہا تھا۔

”ارے نہیں، اگر پاگل ہوتے خدا خواستہ تو اتنی تعلیم کیسے حاصل کرتے؟“ تانبندہ

سے رہا نہ گیا۔

”تم نے سنا نہیں کہ اپنے مطلب کو تو دیوانہ بھی ہوشیار ہوتا ہے۔“ بلو نے اپنی

نفرت کا نیا جواز پیش کیا۔ ”بعض اوقات تو صاف لگتا ہے کہ ڈھونگ ہیں، ہمیں زچ کرنے

کے۔ تم نے بھی ٹھیک کہا، واقعی تعلیمی ریکارڈ تو ان کا ٹھیک رہا ہے، مگر تم یہ بھی تو دیکھو، کیا یہ

انسانوں کے انداز ہیں؟ مجھے تو لگتا ہے کوئی روح حلول کر گئی تھی ان کے اندر۔“ بلو کی نفرت

لا انتہا تھی۔ وہ تو تھی ہی خاموش طبع بلو کی زہریلی باتیں صبر سے سنتی رہی۔ اگرچہ اس کو بہت

تکلیف محسوس ہو رہی تھی۔



تم زمانے کی راہ سے آئے

ورنہ سیدھا تھا راستہ دل کا

سعدیہ بیگم شوہر کے انتظار میں ابھی تک جاگ رہی تھیں کہ دروازہ بجا۔

”کون ہے؟ آ جاؤ۔“ انہوں نے کتاب سے نظریں ہٹائے بغیر کہا۔

وہ اندر آ گیا اور بغیر کچھ کہے کرسی کھینچ کر بیٹھ گیا۔

انہوں نے ناگواری و تعجب کے طے جملے احساسات کے تحت اسے دیکھا تھا کیونکہ وہ کبھی ان کے بیڈروم میں نہیں آیا تھا۔

”کیا بات ہے؟“ انہوں نے سرد مہری سے پوچھا۔ ایسا ردیہ جیسے وہ اپنے بے دام

سے مخاطب ہوں۔ اٹھ کر بیٹھنے کی زحمت بھی گوارا نہ کی تھی بلکہ مستقل کتاب میں گم تھیں۔

”ایک بہت خاص بات کرنی ہے آپ سے۔“ اس نے ان کے ردیہ پر اپنی تلخی

پھپکا کر بڑے ضبط سے کہا۔

وہ اس طرح اٹھ کر بیٹھیں جیسے اس کی سات پشتوں پر احسان کیا ہو۔

”کہو۔“ انہوں نے اس کو بڑی تفصیل سے دیکھا۔

”میں شادی کرنا چاہتا ہوں۔“ اس نے اپنے مخصوص نڈر انداز میں بڑے عام

سے لہجے میں کہا۔

”کہاں کر رہے ہو؟“ انہوں نے رکھائی سے دریافت کیا۔

”آپ ہی لوگ کریں گے۔“ وہ کرسی کی پشت سے ٹیک لگاتا ہوا بولا۔

”کون دے گا تمہیں لڑکی؟ کم از کم میرے جاننے والے تو یہ سنتا بھی گوارا نہیں

کریں گے۔“ انہوں نے استہزائیہ انداز سے کہا۔

”کیوں؟ کیا ہاتھ پاؤں نہیں ہیں میرے یا تاپینا ہوں؟ یا غریب اور جاہل ہوں

اور نہ ہی بد شکل ہوں۔ حالانکہ سنا ہے مرد کی شکل نہیں دیکھی جاتی۔“

”یہ ہی تو کہہ رہی ہوں صرف شکل ہی نہیں دیکھی جاتی اور تمہارے پاس سوائے

شکل کے اور ہے ہی کیا؟“ انہوں نے نفرت سے اسے دیکھا۔ سیاہ شلوار قمیص میں اوپر کے

دو جن کھولے آستینیں پلے کھل مردانگی کا شاہکار نظر آ رہا تھا۔

”اس قدر غلط بیانی سے کام نہ لیں چچی جان! اور کیا ہونا چاہیے۔ شکل بھی ہے،

پیرہ بھی ہے، باپ کمانی بھی ہے۔ میرا مطلب ہے جائیداد وغیرہ۔“

”سب کا پتا ہے۔“ وہ کترا کر گویا ہوئیں ”مگر پھر بھی کوئی اپنی لڑکی جاننے بوجھے

جہنم میں نہیں جمو گے گا۔“

”اگر یہ گھر جہنم ہے تو اس میں بھی آپ ہی کا حصہ ہے کہ گھر تو آپ ہی کا ہے۔“

”میں گھر کی بات نہیں کر رہی ہوں۔ تمہاری حرکتوں، تمہاری عادتوں کی بات کر

رہی ہوں، تمہارے پاگل پن کے دورے کی بات کر رہی ہوں۔“ ان کی زبان گوار سے تیز ہونے لگی۔

”بس کریں چچی جان! حد ہوتی ہے برداشت کی۔ یہ بھی آپ نے ہی اڑائی ہوگی کہ میرا دماغ خراب ہے۔“ اس نے جواباً نفرت بھرے لہجے میں کہا۔
 ”لوگوں کے پاس آنکھیں ہیں۔ اللہ کی وہی ہوئی عقل ہے۔“
 ”میں مزید کچھ سننے کے موڈ میں نہیں ہوں۔ میں تابندہ سے شادی کرنا چاہتا ہوں۔“ اس نے بگڑ کر کہا۔

”لو بھلا کسی دور پرے رہنے والی لڑکی کا رشتہ مانتے تو کوئی بات بھی تھی۔ تابندہ! ہونہ دیوار سے دیوار ملی ہے۔ رشتے داروں سے چھپ سکتا ہے کچھ پڑوسی سے نہیں جب کہ ہمارا ان کا اتنا میل جول بھی ہے۔“ وہ بگڑ گئیں۔ ”خوب ذلیل کروانے کا سوچا ہے بخشور بابا۔ ان کی اکلوتی بیٹی، تعلیم یافتہ، خوبصورت، انہیں رشتوں کی کیا کمی؟“..... وہ ہنسنے لگی۔
 ”لوگ گھر اور شکل دیکھ کر بیٹیاں نہیں دیتے۔ عادتیں مزاج بھی دیکھے جاتے ہیں۔ تابندہ کا تو خیال بھی ذہن میں نہ لانا۔ ارے میرے آگے بھی بیٹیاں ہیں۔ میں کیوں کسی کی بیٹی پر ظلم کروں۔“ انھوں نے بڑے برہم انداز میں اسے گھور کر کہا۔

”محض آپ کی نفرت اور عداوت ہے۔ ورنہ میں خود کو اچھی طرح جانتا ہوں۔ آپ کیوں مجھے خوش دیکھنے لگیں۔ چچی جان کیا مجھے علم نہیں کہ عرفان بھائی کی شادی چار سال کے لیے کیوں ملتوی کر دی گئی ہے۔ اس لیے کہ لندن جیل سے ان کی رہائی ہی چار سال بعد ہوگی۔“ اس نے آگ لگا دینے والی مسکراہٹ ہونٹوں پر سجا کر گھورا۔

”شاید لوگوں کو یہ علم نہیں کہ بلو کی شادی پر آپ بار بار بے ہوش کیوں ہو رہی تھیں۔ صدمہ جو ڈہرا تھا ایک بیٹی کی جدائی کا دوسرے بڑے بیٹے کی غیر موجودگی۔“
 ”اچھا تو تم اب اس سچ پن پر اتر آئے ہو۔“

”نہیں چچی جان! میں تو یہ کہہ رہا ہوں کہ جب ایک سزا یافتہ نوجوان کو ساہوکار کی حسین بیٹی مل سکتی ہے، اصلیت چھپا کر ہی سہی تو پھر میں تو معاشرے میں معزز مقام رکھتا ہوں۔ مفرد نہیں ہوں۔ قائل نہیں ہوں۔ اس کے باوجود آپ تابندہ کے ہاں جائیں گی، ہر حال میں وہ میری ہوگی۔ وہ میری ہے۔“ وہ ایک ایک لفظ پر زور دے کر بولا۔

”دیکھو میاں! اگر تم ہمیں اس لیے دبانے کی کوشش کرتے ہو کہ تمہارے باپ نے رشید کی مالی امداد کی تھی۔ انہیں کاروبار کرایا تھا تو اس احسان کا بدلہ ہم تمہیں اس گھر میں رکھ کر مسلسل ذہنی عذاب میں رہ کر اتار چکے ہیں، جہاں سینک سائیس چلے جاؤ۔ خدا کے واسطے اب ہمارا پیچھا چھوڑ دو۔“ وہ رُونے لگیں۔

”میں چلا جاؤں گا چچی جان! مگر اس وقت جب تابندہ میری ہوگی۔ میں اسے ساتھ لے کر جاؤں گا۔“
 ”وہ لوگ نہیں مانیں گے۔“ سعدیہ بیگم نے آنسو پونچھے۔

”جب آپ اپنے مجرم بیٹے کے لیے ایک معزز گھرانے کی لڑکی باندھ رکھنے پر قادر ہیں تو؟“

”جب اصفیہ سے رشتہ ہوا تھا تو عرفان مجرم نہیں تھا۔“ وہ بدستور اڑی ہوئی تھیں۔
 ”جب وہ بات چھپ سکتی ہے تو دیکھیے اگر میری شادی تابندہ سے نہ ہوئی تو اصفیہ بھی کبھی اس گھر میں نہیں آئے گی۔“

”تم اجس! گستاخ نیم پاگل تو تھے ہی اب بلیک میل۔“ وہ وانستہ رک گئیں۔
 ”خون جو ایک خاندان کا رگوں میں دوڑ رہا ہے۔ بھائی کا اثر تو آ سکتا ہے نا۔ اسمگلر نہ سہی بلیک میل ہی سہی اور پھر یہ بلیک میلنگ تو نہیں اپنا فطری حق مانگ رہا ہوں۔ انصاف مانگ رہا ہوں۔ جب تک آپ کا اختیار تھا۔ خوب حق تلفی ہوئی مگر اب جھین لینے کی قدرت رکھتا ہوں۔“

”تو جھین لو۔ میری منتیں کیوں کر رہے ہو۔“
 ”یہ بھی کر سکتا ہوں مگر اس طرح بھی نقصان آپ ہی کا ہے۔“ وہ مذاق اڑانے کے انداز میں بولا۔

”کاش تمہاری ماں اتنی جلدی نہ مر گئی ہوتی۔ کم از کم تھوڑی بہت تمیز تو سکھا جاتی تھیں۔“ وہ بڑبڑائیں۔

”آج رات تو فی الحال آپ بچا سے بات کریں۔ باقی باتیں کل ہوں گی۔“ وہ پردہ اٹھا کر باہر نکل گیا۔ وہ منہ ہی منہ میں بڑبڑانے لگیں۔ ”ماں باپ کیوں مر گئے اس کے یہ ہی مر گیا ہوتا۔ نامراد کون سا سکے ڈھال رہا ہے سونے کے یا اس کے بغیر دنیا کے کام

رکے ہوئے ہیں۔“ نیک نامی کی عمارت انہیں لرزتی دکھائی دے رہی تھی۔ ”اس سے تو کچھ بعید بھی نہیں۔“ وہ کوسنوں پر اتر آئی تھیں۔

اسی دم رشید صاحب اندر چلے آئے۔ بیوی کی جھکن آلود پشانی دیکھ کر ٹھٹھک گئے۔ ”بھئی کام ذرا زیادہ تھا، بتایا تو تھا تمہیں۔“ وہ سمجھے کہ وہ ان کے دیر سے آنے پر خفا بیٹھی ہیں۔

”اجی! میری بلا سے ساری رات نہ آئیں آپ۔“
 ”اوہو! ہو، آج تو واقعی کوئی گڑبڑ ہے۔“ انہوں نے کوٹ اتارتے ہوئے تشویش کا اظہار کیا۔

”اب بیٹھے کو پانے سے بہتر تھا آپ مجھ پر سوتن لے آتے۔ ٹھیکہ نہیں لیا میں نے ساری عمر کا، غضب خدا کا۔ نہ بات کرنے کی تمیز نہ ادب منہ کے آگے خندق ہے، جو منہ میں آتا ہے بک دیتا ہے۔ بس آپ کہہ دیجیے اسے، چلا جائے یہاں سے وہ۔ ورنہ نہیں کچھ کھا کر سو رہوں گی۔“ ان کی آواز بھرا گئی۔
 رشید صاحب کو ایک دم وقت کی سنجیدگی و سنگینی کا احساس ہوا۔ وہ بیوی کے پاس آ کر بیٹھ گئے۔

”سعدیہ! بھئی آخر بات کیا ہوئی؟“
 ”میں برسوں سے کہہ رہی ہوں، یہ لڑکا نیم پاگل ہے۔ اس کا علاج کرائیں، مگر آپ نے میری بات پر کبھی توجہ نہیں دی۔“ وہ الٹ پڑیں۔
 ”خدا نہ کرے سعدیہ! وہ کیوں پاگل ہونے لگا۔ احساسِ محرومی کی وجہ سے ضدی ہو گیا ہے اور خدا کا علاج محبت ہے۔ تم کبھی محبت سے.....“

”اجی بس کریں۔ خوب صلہ ملا ہے اسے رکھنے پالنے کا۔ ارے میں نے کون سا اس پر ظلم کیے ہیں۔ اس پر سے ہاتھی گزارے ہیں۔ بجلی کے شاک لگائے ہیں۔“ وہ شوہر کی بات کاٹ کر مزید چپ کر گیا ہوئیں۔

”ہونہہ، احساسِ محرومی۔ تمیں ماؤں کی محبت ایک طرف آپ ایک طرف۔ اب بھی احساسِ محرومی۔ آپ کے سامنے بنا رہتا ہے گھنا۔ آنے والے سالوں میں اگر ہم میں سے ایک ایک کو پاگل بنا کر نہ چھوڑ دیا تو نام بدل دیجیے گا میرا۔ کس قدر اذیت و کوفت

دینے والی حرکتیں اور عادتیں ہیں اس کی۔“

”یہ تو تم بہت عرصے سے کہہ رہی ہو مگر تاؤ اب ہوا کیا ہے؟“ وہ تھکے ہوئے لہجے میں گویا ہوئے۔

تب انہوں نے حرف بہ حرف گوش گزار کر دیا۔

”غلطی تمہاری ہی ہے سعدیہ! تم نے تابندہ کا رشتہ مانگنے سے فوراً انکار کیوں کر دیا۔“
 ”جی وہ تو مجھے پتا ہی تھا غلطی میری ہی لکھی گی۔ آپ سے زیادہ جانتے ہیں آپ کے پڑوسی، آپ اس گھر کی چھت تلے چھ گھنٹے گزارتے ہیں۔ ان سے چوبیس گھنٹوں کا ساتھ ہے۔ خوب واقف ہیں اس کی حرکتوں سے، بد تمیزیوں سے.....“

”ایک تو میری سمجھ میں نہیں آتا تم اس کی کون سی بد تمیزیوں اور بے وقولیوں کا تذکرہ کرتی رہتی ہو۔ ہر وقت تو وہ مصروف رہتا ہے۔“
 ”ارے خدا معلوم کس پر گیا ہے آپ کے سامنے تو کمرے سے ہی نہیں لگا۔“
 مکار۔

”بہر حال میں خود تابندہ کے والد سے بات کر لوں گا۔“

”خدا کے واسطے رشید صاحب! کیوں اس کی خاطر خود کو خاک کرتے ہیں۔“
 ”میں تمہیں تو کوئی تکلیف نہیں دے رہا۔ بس اب تم خاموش ہو جاؤ۔“ وہ خوب جانتی تھیں کہ وہ بیٹھے کی محبت میں ایک لفظ نہ سنیں گے۔

”ارے، ہئے کسی کی بیٹی کی آہ لگ گئی تو.....؟ رشید صاحب! خدا آپ کو سمجھ دے۔“ وہ زبردستی سونے کی کوشش کرنے لگیں۔

انہوں نے سوچ لیا۔ وہ اب اس موضوع پر کوئی بات نہیں کریں گی۔ ان پر تو پہلے ہی دکھوں کے پہاڑ ٹوٹے ہوئے تھے۔

زمانہ برسرِ آزار تھا، مگر فانی!

تڑپ کے ہم نے بھی تڑپا دیا زمانے کو

رشید صاحب! کو دیکھ کر تابندہ کے پیا دھند صاحب کی حیرت کی انتہا نہ رہی۔ عید تہوار پر ہی وہ تفصیلی ملا کرتے تھے۔ انہوں نے پڑتاک انداز میں خیر مقدم کیا۔ تابندہ کی امی کو بھی بلا لیا۔ وہ بھی حیران تھیں۔ سر شام انہیں اپنے گھر میں دیکھ کر سعدیہ بیگم زبردستی

مسکرانے کی کوشش کر رہی تھیں۔

”دیکھیے بھابی! آج ہم نے اپنی غرض کے لیے آپ کے ہاں حاضری دی ہے۔ آپ اور ہم گزشتہ بیس بائیس سال سے ایک ساتھ ہیں۔ ایک دوسرے کو جانتے ہیں۔“ رشید صاحب نے رکھی گفتگو کے بعد اپنا مدعا بیان کرنے کے لیے میدان ہموار کیا۔

”جی، حکم کیجیے۔ یقین کیجیے اگر ہمارے اختیار میں ہوا تو؟“

”سب کچھ آپ کے اختیار میں ہے بھابی! فی الوقت تو سب ہی کچھ۔“

”آپ تو اشتیاق بڑھا رہی ہیں بھابی! آپ ہی کچھ بتائیے۔ رشید صاحب تو پتیلیوں میں باتیں کر رہے ہیں۔“ تابندہ کی امی نے بے تابگی سے کہا۔

”ہم تابندہ کو اپنی بیٹی بنانا چاہتے ہیں۔“ اصولاً سعدیہ بیگم ہی کو لب کشائی کرنا پڑی۔

”مگر عرفان کی تو منتگنی۔“ تابندہ کی امی حیران ہوئیں۔

”عرفان کے علاوہ ہمارا ایک اور بیٹا بھی ہے احسن۔“ رشید صاحب نے جلدی

سے کہا۔

تابندہ کی امی نے چونک کر دونوں میاں بیوی کو باری باری دیکھا، پھر شوہر کو

دیکھنے لگیں۔

”مگر..... آپ تو کہتی تھیں کہ وہ ذہنی لحاظ سے۔“ وہ حیران تھیں کہ کل تک تو

سعدیہ بیگم ان کے پاس اس کے دکھڑے رو کر جاتی تھیں آج اس کے لیے دست سوال لیے

بیٹھی ہیں۔

”ارے نہیں! وہ دراصل ضدی بہت تھا تا بچپن میں بس جھنجھلا کر غصے میں.....“

انہوں نے شوہر کو دکھ کر زبردستی مسکرا کر بات بنائی مبادا رشید صاحب کا دل مزید

بڑا نہ ہو کہ ان کے لاڈلے بھتیجے کی، کھائیں پڑوسیوں کو بھی سائی جاتی رہی ہیں۔

”پھر بھی..... اب دیکھیے نا اور بھی لوگوں نے کہہ رکھا ہے اور پھر تابندہ کی رضا

مندی بھی تو بے حد ضروری ہے نا۔ اب ایک ہی تو بیٹی ہے ہماری۔“

”ارے بھابی! بالکل آپ تابندہ سے ضرور اس کی رضا مندی لیجیے مگر میں آپ کو

یقین دلاتا ہوں کہ اگر آپ نے ہم پر اعتماد کیا۔ تو انشاء اللہ آپ کا اعتماد اسی طرح قائم رہے

گا۔ میں آپ کو جوابدہ ہوں۔ بھائی ہوں آپ کا۔“

”ہوں! ویسے تو بولنا محال ہوتا ہے بھتیجے کے لیے۔ آج کہیں سے ادھار لائے

ہیں یہ زبان۔ بس نہیں چل رہا لڑکی اٹھا کر لے جائیں اور بھتیجے کے حضور پیش کر دیں۔“

سعدیہ بیگم کو شوہر کی یہ عاجزانہ ادا ایک آنکھ نہ بھائی۔

”اچھا خیر، ہم سوچ کر جواب دیں گے نا۔ اب شادی بیاہ کا معاملہ ہے، برانہ ماہیے

گا۔ آپ رشتے داروں سے بڑھ کر ہیں، ہمارے نزدیک۔ دس پندرہ دن بعد انشاء اللہ آپ

کو جواب دے دیں گے۔ جیسا بھی ہوا، ہمارے آپ کے فیصلے تو کھیل تماشا ہیں، جو بچوں

کے نصیب میں ہوگا انہیں وہی ملے گا۔“

تابندہ کی امی بے حد سلجھی ہوئی خاتون تھیں۔ بڑی وضع سے انہوں نے اپنی بات

ختم کی۔

”خدا کرے میرا مان رہ جائے۔“ رشید صاحب نے ساوگی سے کہا پھر سب

چائے وغیرہ میں مشغول ہو گئے۔

یہ تو نہیں کہ تم سا جہاں میں حسین نہیں

اس دل کو کیا کروں، یہ بہلتا کہیں نہیں

بلو آئی ہوئی تھیں۔ ازنی ازنی ان تک پہنچ گئی تھی۔ اپنی امی اور شالی کے سامنے

استہزائیہ انداز میں ہنس کر بولیں۔

”امی! وہ تانی جان کسی حیران کن بات پر کہا کرتی ہیں تاکہ بھان تیری قدرت،

بھان تیرے کھی۔ چچھوندہ کے سر میں چنبیلی کا تیل۔“

اپنی بات کے اختتام پر انہوں نے ایک بلند ہتھکڑی دکھائی۔ ”کہاں تابندہ، کہاں احسن

بھائی، ارے امی! شکر کیجیے تابندہ کی امی بڑی لحاظ والی ہیں کوئی اور ہوتا تو یہی کہتا کہ یہ منہ،

بلکہ احسن بھائی کے حساب سے یوں کہتا۔ ”وہ منہ اور مسور کی وال۔“

”ارے چھوڑیں ایہا! جب انہیں اپنی پسند مل جائے گی تو ٹھیک ہو جائیں گے۔

نہیں ہوں گے تو وہ ٹھیک کر دے گی۔“ شالی نے ہیٹ کی طرح احسن بھائی کی حمایت میں

کلمات ادا کیے۔

”اسے اور پاپا کو تو انہوں نے کچھ گھول کر پلا رکھا ہے۔ بڈنراجی کی کوئی حد ہے

نہ انتہا۔ بچپن سے پٹ پٹ کر آؤ بن جاتی تھی ان کے ہاتھوں۔ کوئی غیرت مند ہوتا تو شکل

دیکھنا بھی گوارا نہ کرتا۔“ بلونے بہن کو درغلا یا مکروہ وہاں سے اٹھ ہی گئی۔

اسے اسلام آباد گئے ہوئے پندرہ روز ہو چکے تھے۔

آج وہ لوگ جواب سننے جا رہے تھے۔ سعدیہ بیگم کو اچھی طرح معلوم تھا کہ کیا جواب ملے گا۔

مکمران کی حیرت کی انتہا نہ رہی کہ جب تابندہ کے والد نے اثبات میں جواب دیا۔ دوبارہ تابندہ کی امی نے ڈہرایا۔ وہ ایسا کرنے پر مجبور تھیں۔ ان کی بیٹی نے تین چار طلب گاروں میں سے احسن کو چنا تھا۔ انھوں نے بیٹی کو سمجھا بھجا کر دوبارہ اس سے پوچھا تو اس نے سر جھکا کر کہہ دیا۔ ”امی! ان سب سے اچھے احسن ہیں۔“ وہ خاموش ہو گئیں۔

تابندہ کا وہاں بہت آنا جانا تھا۔ اگر اس نے احسن کی کوئی مشکوک حرکت دیکھی ہوتی تو وہ ایسا کبھی نہ کرتی۔ وہ سمجھ دار لڑکی تھی مگر جانے کیوں انھیں دل سے خوشی نہ ہوئی تھی۔ آخر سعدیہ بیگم کو چڑھایا ہوا زہر تھا۔

بہر حال منہ بیٹھا کرایا گیا۔ ایک دوسرے کو مبارکباد دی۔ شالی کی خوشی کی کوئی انتہا نہ تھی۔

وہ رات گیارہ بجے کراچی واپس آیا تھا۔ ساڑھے گیارہ بجے تک اسے بذریعہ شالی خوش خبری موصول ہو چکی تھی۔ احسن کو اپنے کانوں پر اعتبار نہ آیا کہ وہ اتنی آسانی سے میدان جیت چکا ہے۔ شالی نے پچا کی کوششوں کے بارے میں بھی بتایا تھا۔ وہ دل سے پچا کا ممنون تھا اور یہ خبر سن کر وہ رات بھر نہ سو سکا تھا۔ ایک خواب سا معلوم ہو رہا تھا۔

تجھے عشق دل سے کام تھا نہ کہ استخوان کا پھونکنا

نظ ایک شہر کے واسطے تو نے نیستاں کو جلا دیا

رخصتی کے بعد جب جملہ عروسی میں تابندہ کا میک اب ٹھیک کرتے ہوئے شالی

نے پوچھا۔

”تابی! کیا ادا بنائی تھی تمہیں احسن بھائی کی؟“ تب وہ نظریں جھکا کر خاموش ہو رہی۔

”کیا بتاؤں شالی! اسی بیڈروم کی کہانی ہے۔ آج بھی وہ ہماری آواز کالوں میں

گوںج رہی ہے۔ تابندہ جاؤ کہیں اور جا کر سو جاؤ۔ خواہ مخواہ افسانے بن جاتے ہیں۔“ اس

نے سر جھکا کر سوچا۔

وہ افسانہ بن کر آج اسی بیڈروم میں تھی۔ آج اُسے کوئی یہاں سے بے دخل نہیں کر سکتا تھا۔ ”وہ“ بھی نہیں۔

اس نے رات دو بجے تک اس کا انتظار کیا تھا مگر پھر نیند سے ہار گئی تھی مگر صبح پانچ بجے اس کی خود بخود آنکھ کھل گئی تھی۔ وسیع و عریض بیڈ کے دوسرے سرے پر وہ کوٹ کے بل جو خواب تھا۔ اسے حیا سی آگئی۔ لٹال الگ ہوا کہ وہ کیوں سو گئی تھی وہ کیا سوچتا ہوگا۔

وہ انھی بڑی آہستگی سے، بڑی خاموشی سے زیورات اتارنے لگی۔ خوبصورت جوڑا کھولا۔ وارڈ روپ سے شلوار تیس نکالی اور ہاتھ روم میں چلی گئی۔ بازو پر عروسی جوڑا لٹکائے باہر آئی تو وہ خوابیدہ آنکھوں سے ادھر ہی دیکھ رہا تھا۔ اسے ٹوٹ کر حیا آئی۔ قدم من من بھر کے ہو گئے۔

”صبح بخیر۔“ اس کی بھاری خوبصورت آواز کرے کا سکوت توڑ گئی۔

وہ وہیں جم کر رہ گئی۔

”تاب! ادھر آؤ، پلیز۔“ اس کا یہ لہجہ قطعی اجنبی تھا۔ وہ جھجکتی ہوئی آگے بڑھ آئی۔

”ادھر آؤ، پلیز، ادھر میرے پاس۔“ وہ نرمی سے گویا ہوا۔

وہ مزید آگے بڑھ آئی۔ احسن نے ہاتھ بڑھا کر اس کے ہاتھ سے کپڑے لے لیے۔

”سونے کی بہت رسیا ہو؟ چلو خیر، یہ بھی اچھا ہوا۔ جی بھر کر رات تمہیں دیکھا۔ اتنا

کہ پہلے کبھی نہیں دیکھا تھا۔ بہت ساری تصاویر بنائی ہیں تمہاری۔“ اس نے پیچھے کھٹک کر

اس کے لیے جگہ بنائی اور آرام سے بیٹھایا اور اس کی انگلی میں ایک خوبصورت انگلی ڈال دی۔

”ایک حقیر سا تحفہ۔“ وہ اس کی آنکھوں میں جھانک کر مسکرایا۔

وہ اسی طرح سر جھکائے بیٹھی رہی۔ نیند لے لینے سے حسن اور دلکش ہو گیا تھا۔

احسن نے ہاتھ بڑھا کر سگریٹ کیس اٹھایا اور ایک سگریٹ نکال کر منہ میں دبائی، سگریٹ

کیس واپس رکھ کر سگریٹ سلگائی۔

”خوش تو ہونا تاب؟ کچھ بولو تو سہی۔ سچی بات تو یہ ہے اگر تمہارے گھر والے

انکار کر دیتے تو تمہیں کسی نہ کسی طرح اڑالے جاتا، کسی قیمت پر تمہیں نہ چھوڑتا۔ خیر اچھا

ہی ہوا کہ کھی سیدھی انگلی سے نکل گیا۔“

”اُف۔“ تابندہ کے منہ سے بے ساختہ کراہ نکلی تھی۔ تڑپ کر رہ گئی تھی وہ۔

”اوہ، معاف کرنا۔“ وہ اٹھ کر بیٹھ گیا۔ بازو پر سکرٹ کا گول نشان بن گیا تھا، آستین جل گئی تھی۔ اس جگہ سے تکلیف کی شدت سے تابندہ کی آنکھوں میں آنسو آگئے تھے۔

”آف، یہ کیسے ہو گیا۔ ٹمہرو، میں کچھ لگا تا ہوں۔“ وہ شرمندہ سا تھا۔ جانے کہاں سے کوئی ٹوب نکال کر لایا اور بڑی آہستگی سے زخم پر مرہم لگایا۔ تابندہ کی آنکھوں سے آنسو لڑھک کر رخساروں پر آگئے تھے۔

”ویری سوری تاب! تمہارے جلوؤں نے اس قدر بے گانہ کر دیا کہ بس۔ آؤ، اچھالیت جاؤ آرام کرو۔ ابھی تو سب ہی سو رہے ہیں۔“

وہ چلے ہوئے بازو کی تکلیف ضبط کرتی ہوئی دوسری طرف آ کر نک گئی۔ جلن اس قدر شدید تھی کہ ہر خوبصورت تصور محو ہو چکا تھا اور نیند بھی نہیں آ رہی تھی۔ اپنی اس انیس سالہ زندگی میں پہلی مرتبہ اس کے جسم کو جلنے کا احساس ہوا تھا۔ اتنے نازوں سے پالی گئی تھی پھر وہ سلیقہ مند بھی تھی۔ ہر کام میں احتیاط کرتی تھی۔ جلن کی شدت اتنی تھی، چہین نہیں پڑ رہا تھا، کسی طرح بھی۔

”کیا بہت تکلیف ہو رہی ہے، جان؟“

اس کے آنسو نکل پڑے۔ ”اس ٹوب سے بھی جلن میں کمی نہیں ہوئی۔“ وہ بمشکل گویا ہوئی۔

تب وہ اٹھ گیا۔ سامنے دراز میں جانے کیا دیکھتا رہا۔ پھر اس کی طرف پلٹا۔ سائڈ سے جگ اٹھا کر گلاس بھرا اور ایک ننھی سی گولی اس کی ہتھیلی پر رکھی۔

”یہ گولی کھا لو تاب! نیند آ جائے گی۔“

اس نے گولی پانی سے نگل لی۔ یہ پوچھے بغیر کہ جلن میں کمی کی گولی ہے یا نیند کی؟ تھوڑی دیر بعد وہ ارد گرد کے ماحول سے غافل ہو چکی تھی۔

وہ دوسری جانب کہنیوں کے سہارے اونچا ہو کر اس کا چہرہ بخور دیکھ رہا تھا۔ رخساروں پر آنسوؤں کے نشان ثبت ہو گئے تھے۔



محبت، اک تپش ناتمام ہوتی ہے
نہ صبح ہوتی ہے اس کی نہ شام ہوتی ہے

اس نے باہر آ کر شالی سے کہہ دیا۔ ”گیارہ بجے سے پہلے تابندہ کو نہ اٹھانا اس کی طبیعت ٹھیک نہیں ہے۔“

شالی پریشان ہو گئی۔ ”کیا ہوا احسن بھائی؟“

”ارے بھئی، ایسی کوئی خاص بات نہیں ہے۔ اب تم ہر جگہ شور مچاتی نہ پھرتا۔“

وہ گیارہ بجے جب سو کر نہ اٹھی تو بھگدڑ مچ گئی۔

اسے باقاعدہ ہلا ہلا کر جگایا۔ وہ بمشکل اٹھی مگر بیٹھ کر بھی جموم رہی تھی۔

”کیا ہوا تابندہ؟“ احسن کی رشتے کی پھوپھی نے اس کا رخسار تپتپایا۔ ”بیٹی!

کیا بات ہے؟“

اس نے پلکیں اٹھا کر جم غفیر کی طرف دیکھا۔

”کچھ نہیں، بس نیند آ رہی ہے ایسے ہی۔“ وہ آہستگی سے بولی۔

”لو احسن بھائی تو اچھے خاصے کاموں میں لگے ہوئے ہیں۔ تم، یہ تمہارے حصے

میں اتنی نیند کہاں سے آگئی۔“ بلو شرارت سے ہنسی۔

”ارے وہ مرد ہیں، ان کے اعصاب مضبوط ہیں۔“ ان کی کزن، خنسی۔

”یہی تو حیرانی کا مقام ہے، ان کے اعصاب تو غیر معمولی طور پر کمزور ہیں۔ ذرا

سی بات برداشت نہیں ہوتی۔“

تب تابندہ کو احساس ہوا وہ اس طرح جموم جموم کر ان لوگوں کو پریشانی میں مبتلا کر رہی ہے۔ تب اس نے خود کو سنبھالا۔

بلو، شالی اس کے ہمراہ ناشتا کر رہی تھیں۔

”بھئی تمہارے شوہر تو آٹھ بجے ناشتا کرنے کے عادی ہیں۔ یہ ہم ہی جاں نثار

ہیں جو تمہارے اٹھنے کا انتظار کر رہے تھے۔“

”ارے شرماء نہیں، یہ وہی گھر ہے جہاں تم بے تکلفی سے آتی جاتی رہی ہو۔

ٹھیک سے کھاؤ، لو یہ موگ کی دال کا حلوہ لو۔ امی نے خاص طور پر دلہن کے لیے بنایا ہے۔“

دل کو تم سے بڑی عقیدت تھی

آج حیران ہو گیا ہے دل

وہ ویسے کے بعد گھر آئی ہوئی تھی۔ امی نے بتایا۔ احسن کا فون آیا ہوا ہے۔ وہ

خوش گوار دھڑکنوں پر قابو پاتی فون تک آئی۔

”ہیلو!“

”جی، میں تانبہ بول رہی ہوں۔“

”کیا حال ہیں جناب کے؟“ ادھر سے شوخی سے پوچھا گیا۔

”ٹھیک ہوں۔“ اس نے شرمیں مسکراہٹ سے جواب دیا۔

”صرف ٹھیک، اچھا سنو، ایک ضروری بات کرنی ہے تم سے۔“

”جی۔“

”سنو، تم اپنی امی کے ہاں ہی رہو۔“

”جی؟ کیا مطلب؟“

”پوری بات تو سنو۔ دراصل میں نے اپنا ٹرانسفر اسلام آباد کر لیا تھا میں یہاں

رہنا نہیں چاہتا۔ میں یہاں اب رہ بھی نہیں سکتا۔ کافی سامان آج میں اپنے دوست کے

ہمراہ بھجوا رہا ہوں۔ پرسوں ہم لوگ یعنی میں اور تم روانہ ہو جائیں گے۔ تم گھر میں بتا دو۔“

”لیکن اس طرح اچانک؟“ اس نے کچھ پوچھنا چاہا۔

”اچانک نہیں ہے زندگی۔ سب کچھ پروگرام کے تحت ہے۔ بس تم ذہن رہنا۔“

”نہیں آپ بڑا نہ مانیں تو ایک بات پوچھوں؟“ اس نے بھیجتے ہوئے کہا۔

”ضرور۔“

”کیا گھر والوں سے ناراضگی.....؟“ وہ بات پوری نہ کر سکی۔

”تاب! تم میری بیوی ہو، شریک حیات ہو۔ تم سے کچھ چھپ سکتا ہے بھلا۔ ہاں

تاب! اس گھر سے میری ناراضگی برسوں کی نہیں بلکہ پیدائشی ہے۔ صرف تمہیں حاصل کرنے

کے لیے میں نے اپنی طبیعت کے خلاف بہت کچھ سہا ہے۔ میں فلائٹ سے ایک گھنٹے پہلے آ

کر تمہیں لے جاؤں گا۔“ اس نے ریسور رکھ دیا۔

وہ ریسور تھا سے ساکت کھڑی رہ گئی۔ اس کی شادی رواجی شادی تھی۔ کیا اس

اقدام سے لوگ باتیں نہ بنائیں گے اور پھر سب سے بڑھ کر میرے گھر والے کیا سوچیں

گے۔ میں آپ کو کیسے کہوں احسن بعض اوقات اپنی ذات کو الگ رکھ کر بھی کچھ کرنا پڑتا ہے۔

ای نے اس کی توقع کے عین مطابق ردعمل کا اظہار کیا۔ ”دماغ تو ٹھیک ہے

احسن کا۔ آخر وہ تمہاری سسرال ہے۔ رشتہ مانتے آئے۔ مہانے آئے۔ یہ بڑی غلط حرکت

ہے۔ تم مل کر جانا اور ان لوگوں نے یہ ٹرانسفر وغیرہ کی بات تو بتائی نہیں تھی۔“

”امی! ٹرانسفر وغیرہ تو ملازمت کے دوران ہوتے ہی رہتے ہیں۔“ اس نے بات

رکھنا چاہی۔

انہوں نے بیٹی کی صورت دیکھی اور انہوں نے جان لیا۔ احسن کے خلاف کوئی

بات کر کے وہ اپنی بات ہی کھوئیں گی۔

مگر جب وہ اسے لینے آیا تو امی نے منا ہی لیا کہ وہ اسے سب سے ملا کر لے

جائے۔ خدا معلوم وہ کس طرح راضی ہو گیا۔ وہ بھی چچا کی وجہ سے۔

چچی جان نے بڑی خندہ پیشانی سے دلہن کے سلام کا جواب دیا۔ چچا گھر پر نہیں

تھا۔ وہ شالی اور چچی سے مل کر آگئے۔ محض دس منٹ کے لیے۔ اس کا دل تو بہت بُرا ہو رہا

تھا۔ سب سے جدا ہوتے ہوئے، مگر وہ حقیقت تسلیم کر چکی تھی کہ اب تو جہاں وہ رہے گا

اسے بھی وہیں رہنا ہوگا۔

اسلام آباد آ کر شدت سے تنہائی کا احساس ہونے لگا۔ وہ تو صبح اٹھ بیجے آفس

چلا جاتا تھا۔ وہ شروع شروع میں تو بہت معروف رہی۔

اس روز وہ کچن میں تھی۔ احسن نے چائے کے لیے کہا تھا۔ وہ چائے بنا کر

خواب گاہ میں آئی تو وہ بڑی تندہی سے کچھ لکھنے میں مصروف تھا۔ اس کی آمد پر بھی سر نہیں

اٹھایا۔ اس نے سائڈ ٹیبل پر چائے کا کپ رکھ دیا۔ وہ باہر آئی ہی تھی کہ کال بیل بج اٹھی۔

اس نے دروازہ کھولا ابھی تک کسی ملازم کا بندوبست نہیں ہو سکا تھا۔ اسے تمام کام خود ہی

کرنا پڑ رہے تھے۔ پتا چلا کہ احسن کے کولیکز آئے ہیں۔ وہ اسے بتانے دوبارہ خواب گاہ

میں آئی۔ ایسا معلوم ہوا گویا اسے اس وقت آنے والوں کی مداخلت ناگوار گزری ہو۔ ناچار

اٹھ کر باہر چلا گیا۔ اس کا خیال تھا وہ آفس ورک کر رہا تھا وہ کاغذ ترتیب سے رکھنے لگی تو

رائٹنگ پیڈ پر نگاہ پڑتے ہی چونک گئی۔ وہ خط میں چچی جان سے مخاطب تھا۔

چچی جان محترمہ!

اسلام علیکم

آج ہمیں اسلام آباد آئے ہوئے پورا ایک ہفتہ ہو گیا۔ تانبہ ٹھیک ہے سارا دن

کسی نہ کسی کام میں لگی رہتی ہے۔ میں اپنے انتخاب پر خوش ہوں۔ میرا بے حد خیال رکھتی ہے۔ آج کل تو گھر سجانے میں لگی ہوئی ہے۔ بہت خوبصورت گھر سیٹ کیا ہے۔ آپ حیران ہوتی ہوں گی۔ میں اس طرح اچانک اسلام آباد کیوں چلا آیا ہوں۔ چچی جان! میری طبیعت بہت خوددار ہے۔ اس سے قبل بھی آپکا روٹیہ بے حد شان دار رہا، مگر آپ نے مجھے کبھی گھر چھوڑنے کے لیے نہیں کہا تھا۔ یاد کیجیے جب میں نے تابندہ سے متعلق آپ سے بات کی تھی، اس وقت آپ نے مجھے خدا کا واسطہ دے کر گھر چھوڑنے کا حکم دیا تھا۔ یقین کیجیے، ہر چیز پر لعنت بھیج کر اسی وقت نکل جانے کو جی چاہا تھا مگر صرف تابندہ کو حاصل کرنے کے لیے اس روز میں نے خود پر جبر کیا تھا۔ اگر اس روز میں گھر چھوڑ دیتا تو شاید تاحیات تابندہ کو حاصل نہ کر پاتا۔ میں نے زندگی میں کبھی کسی چیز کی آرزو نہیں کی تھی۔ ضرورت ہی محسوس نہیں ہوئی تھی۔ ہاں مگر ایک آرزو تابندہ کی کی تھی۔ میں اپنے رب کا شکر یہ ادا کرتا ہوں۔ ویسے مجھے چچا کی بدظنوں کو شش کے بارے میں شالی نے بتایا تھا۔ انہیں میرا سلام دے دیا۔ چچا جان کو کسی روز فون کر لوں گا۔ انہیں بھی سلام دیجیے گا۔

آپ کا نیم پاگل

احسن معید

دوسرا خط کسی دوست کے نام تھا۔ اس نے جلدی سے سب کاغذ نیچے پر رکھ دیے اور باہر آگئی۔ گویا اس نے صحیح سمجھا تھا۔ احسن نے ہی اس کے لیے کہا تھا۔ پہلے یہ گمان بھی ہوتا تھا کہ شاید رشید چچا نے اپنے طور پر خوشی سے اس کا ایک ایک گنگنا اٹھا۔ کوئی اس عورت کی خوشی کیا پوچھے جس کا شوہر اس کا جم جم دیوانہ نہ ہو، مگر اسے خط میں ایک بات سخت بری لگی تھی، آپ کا نیم پاگل۔ ہونہر پاگل ہوں ان کے دشمن۔ وہ سرشاری اپنے کاموں میں مصروف ہوئی تھی۔

کبھی حیات کی ضامن کبھی وسیلہ مرگ

نگاہ دوست ترا کوئی اعتبار نہیں

اس روز وہ بے انتہا تھک گئی تھی۔ کچن بند کر کے وہ خواب گاہ میں آئی۔ رات کا

کھانا وہ آٹھ بجے تک کھا لیتے تھے۔ وہ کمرے میں آئی تو احسن کچھ پڑھ رہا تھا۔

”احسن! مجھے سخت نیند آ رہی ہے۔ آپ ٹیبل لیپ جلا لیں میں ٹیوب بند کر رہی ہوں۔“

”اتنی جلدی بھئی۔“

”بس بہت تھک گئی ہوں۔ آج تو بہت نیند آ رہی ہے۔“ وہ لباس تبدیل کرنے با تھ روم میں جاتی ہوئی گویا ہوئی۔

”مگر کل تو جسد ہے۔“

”مجھے تو پتا ہے، مگر نیند کو نہیں معلوم۔“ وہ جھکن کی وجہ سے اس کی خوبصورت بات سے حلقہ نہ اٹھا سکی۔ بڑا سرد سا جواب دیا۔

اور آسانی فرل گئی تانٹی میں ملبوس بستر پر گر گئی۔

وہ دوبارہ کتاب میں گم ہو چکا تھا۔

گہری نیند میں اسے لگا جیسے اس کے بائیں بازو میں انگارہ اتر گیا ہو۔ اس کی نیند ایک دم ٹوٹ گئی۔

”اوہ! میرے خدا!“ وہ ایک دم اٹھ کر بیٹھ گئی۔

احسن نے ایک دم کتاب الٹ دی۔ اس کی انگلیوں میں سلگتا ہوا سگریٹ تھا۔

”کیا ہوا؟“

”آپ کو پتا نہیں کیا ہوا؟“ وہ جلتے ہوئے حصے کو انگلیوں میں دبا کر زود پڑی۔

”ارے میں کتاب میں اتنا گم تھا کہ.....“

”بس جھوٹ نہ بولیں۔“ وہ روتے ہوئے بولی۔

”یقین کرو، مجھے پتا.....“

”رہنے دیں، اتنی دور تھی میں آپ سے۔“ اس کے آنسو سلسلہ وار بہ رہے تھے۔

”تھیں یقین نہیں آئے گا، وہ ٹیوب کہاں ہے۔“

”میں خود لگا لوں گی۔“ وہ خفگی سے بولی اور اٹھ کر لائنٹ جلا کر ٹیوب نکالنے لگی۔

ٹیوب لگا کر آنسو پونچھے۔ وہ اٹھ کر اس کے نزدیک چلا آیا۔

”کوئی معذرت بھی نہیں سنو گی؟“

اس نے آنکھیں رگڑ کر خفگی سے اسے دیکھا۔ سفید شلوار تھیں میں ملبوس اس کا مضبوط سراپا بے حد شان دار نظر آ رہا تھا۔ کھنی موٹھوں تلے اس کے لب معذرتی انداز میں مسکرا رہے تھے، مگر وہ منہ موز کر بیڈ پر چلی آئی اور چادر تان کر لیٹ گئی۔ جلن کی شدت کی

وجہ سے نیند بھی اڑ گئی تھی۔ خواہ مخواہ رونا آ رہا تھا۔

ثوب بند کرنے کے لیے احسن نے ہنن دبا یا۔ اس نے آواز سنی۔ اس کے بعد وہ بیڈ پر واپس آیا۔ لیپ بند کیا اور شاید فوراً ہی سو گیا تھا۔

کچھ اس ادا سے یار نے پوچھا مرا مزاج

کہتا پڑا کہ شکر ہے پروردگار کا

وہ اس سے پورے دو دن خفا رہی۔ اس کے منانے کی ہر کوشش ناکام ہو گئی مگر تیسرے دن احسن کو سخت فلو ہو گیا۔ تب اسے دوستی کرنی پڑی اور کون تھا گھر میں جو اس کی دیکھ بھال کرتا۔

”تاب! اتنی شدت سے خفا نہ ہوا کرو۔“ وہ اس کے لیے کافی بنا کر لائی تو وہ بہت یاسیت سے گویا ہوا۔

”آپ نے میرا بازو دو مرتبہ جلایا ہے۔ پتا ہے کتنی جلن ہوتی ہے۔“ وہ شاکی لہجے میں گویا ہوئی تھی۔

تب اس نے اس کی آستین اوپر کی دو دھیا بازو پر ننھا سا سرخ نشان تھا۔

”کیا واقعی تم سمجھ رہی ہو کہ میں نے جان بوجھ کر تمہارا بازو جلایا ہے؟“

”تو اور کیا۔“

”یقین کرو بے خبری میں۔“

”یہ خوب بے خبری ہے۔ کسی کی جان پر بن جائے بلا سے۔“ اس نے ناز سے کہا۔

”اس دن بھی جلا دیا تھا۔“ وہ مزید گویا ہوئی۔

”کس دن؟“ اس نے مسکرا کر اس کی آنکھوں میں جھانکا۔

”مجھے نہیں پتا۔“ وہ شرمائی اور بہانے سے کمرے سے نکل گئی۔

کچھ خیال نہیں رہتا کچھ دھیان نہیں رہتا

انسان محبت میں انسان نہیں رہتا

تابندہ کئی روز سے دیکھ رہی تھی۔ جب وہ ایک رسائز کرنے لان میں جاتی تو ایک

خاتون پڑوس کے لان میں کھڑی ہو کر پڑشوق نگاہوں سے دیکھا کرتیں۔ اسے وہ بہت اچھی لگیں۔ اس دن وہ ایک رسائز کا پروگرام ملتوی کر کے باز کے پاس جا کھڑی ہوئی اور

خوبصورت انداز میں سلام کیا۔

”ولیکم السلام۔ آپ لوگ نئے آئے ہیں غالباً۔ ارے یہیں کھڑے ہو کر آپ سے باتیں کرنے لگی۔ آئیے اندر آئیے نا۔“ تب وہ ان کے پیچھے ہوئی۔

خاتون خانہ اسے ڈرائنگ روم میں لے آئیں۔

”آئیے تشریف رکھیے۔ میں اپنے میاں سے کہہ رہی تھی کہ ہمارے پڑوس میں ایک بہت کیوٹی لڑکی آئی ہے۔“ خاتون نے پڑاشتیاق نظر میں اس پر دوڑائیں۔ وہ شرماسی گئی۔

”کہاں سے آئے ہیں آپ لوگ؟“

”کراچی سے۔“ اس نے آہستگی سے کہا۔

”کون کون ہے آپ کی فیملی میں۔ میرا مطلب ہے بہن بھائی، والدین یعنی ہمارے پڑوس میں رہنے والوں کی تعداد۔“ وہ ہنسی۔

”جی، فی الوقت تو صرف میں اور میرے میاں ہیں یہاں۔“ اس نے بتایا۔

”ارے ماشاء اللہ شادی شدہ ہو، بالکل نہیں لگتیں۔ کب ہوئی شادی؟“

”گزشتہ ماہ کی تین تاریخ کو۔“

”ارے بالکل نئی دہن ہو۔ کیا سسرال والوں نے آتے ہی نکال دیا تھا؟“

”نہیں، بس میرے میاں کا یہاں ٹرانسفر ہو گیا۔“

”ارے بھئی، بالکل نئی دہن ہو، کچھ جین کر زہا کرو۔ اتنی سادہ تو غیر شادی شدہ لڑکیاں بھی نہیں رہتیں۔ تمہارے میاں بھی نہیں کہتے۔ خیر انہیں آج کل ہوش کہاں ہوگا۔“ خاتون بے حد بے تکلف تھیں۔ اسے اچھی لگیں۔

”لو بھلا ہمارا یہ حال ہو گیا تمہیں دیکھ کر کہ نہ تمہارا نام پوچھنا تمہارے میاں کا نہ اپنا بتایا نہ اپنے میاں کا نہ بچوں کا۔“

”جی میرا نام تابندہ ہے۔ میرے شوہر کا نام احسن معید۔“

”اور بھئی تابندہ! مجھے نادرہ کہتے ہیں۔ میرے شوہر ڈاکٹر معین صدیقی

سائیکالوجسٹ بھی ہیں۔ تین بچے ہیں میرے۔ ایک بیٹی روبینہ، دو بیٹے عاطف اور واصف۔

دیکھو بھئی، اب ہماری تمہاری دوستی بچی ہے۔ بلا جھجک بتاؤ۔ چائے، کافی یا کولڈ ڈرنک۔“

انہوں نے جھٹ بات کا پہلو بدل دیا۔

”جو آپ کی مرضی۔“ اسے کہنا پڑا۔

”وہ جو گرے کرولا میں رہنا نہ آٹھ بجے نکلتے ہیں اگر وہی تمہارے شوہر ہیں تو بلاشبہ مور اور مورنی کی جوڑی ہے، چشم بد دور۔“ وہ پہلی ملاقات ہی میں اتنی بے تکلف اور محبت سے بول رہی تھیں کہ تابندہ متاثر ہوئے بغیر نہ رہ سکی اور ان کی طرف سے خوبصورت تاثر لیے ہوئے چلی آئی بلکہ بہت مسرور تھی کہ وقت تو خوش گوار گزرے گا، ان کی رفاقت میں۔

شام کو احسن آئے تو سب سے پہلی خبر اس نے یہی سنائی۔

”اگر تمہارے لیے یہ بات خوشی کی ہے تو بھلا اس سے بڑھ کر میرے لیے کیا خوشی ہو سکتی ہے۔“ اس نے تابندہ کے خوبصورت چہرے پر والہانہ نظر ڈال کر خوش دلی سے کہا۔

”اچھا سنیں، آج ہمیں کہیں لے کر چلیں۔“ وہ ناز سے بولی۔

”کہاں؟“ وہ جاتے جاتے پلٹ آیا۔

”کہیں بھی، اب میں یہاں کی جگہوں سے تو واقف نہیں ہوں نا۔ بس دل چاہ رہا ہے کہیں گھومنے پھرنے کا۔“

”اپنی پڑوسن کے ہمراہ چلی جانا نا۔“ اس نے چھیڑا۔

”جی نہیں، اگر مجھے جانا ہوتا کسی کے بھی ساتھ تو اتنے دن ہو گئے ہیں یہاں

آئے ہوئے، میں آپ کے ساتھ گھومنا چاہتی تھی یہاں۔“ اس نے خفگی سے کہا۔ ”آپ کے ساتھ۔“

”پاگل کر دو گی مجھے بھئی، اتنی محبت نہ جتایا کرو۔“ وہ اس کے نزدیک آ کر بڑے

وارفتہ انداز میں بولا۔ ”بھئی مجھے خود بھی اجساس ہے، فکر نہ کرو، خوب گھماؤں گا۔“ احسن نے اس کا ہاتھ تھپتھپایا۔

اس نے بھی اس کی مجبوری جان کر ضد نہ کی۔

”اور ہاں تابندہ! وہ جو اوپر کرہ ہے نا، میری تمام پیشنگ وہاں سیٹ کر دینا۔

ایزل وغیرہ بھی تمام کلرز، برش وغیرہ۔ آئی دل بی ٹینک فل ٹو یونامائی سوئی۔ کبھی کبھار اچانک ”آد“ ہوتی ہے۔ میں نے ایک دو افراد سے ملازم یا ملازمہ کے لیے کہہ رکھا ہے۔ تم بھی

اپنی نئی پڑوسن سے کہہ دینا۔ ہو سکتا ہے ان کے ذریعے ہی کام بن جائے۔ تمہیں بھی آرام مل جائے گا۔“

وہ جلدی کھانا کھا کر دوبارہ چلا گیا۔ وہ پھر پور ہونے لگی۔ وقت گزارنے کے لیے بڑے سے صندوق سے اس کی پیشنگز نکال کر صاف کرنے لگی۔ بڑی خوبصورت تصاویر تھیں جو اس نے پہلے بھی دیکھی ہوئی تھیں۔ اس دہن کی تصویر بھی تھی جس کے بارے میں احسن نے انکشاف کیا تھا کہ اس کا بایاں رخسار سگریٹ سے چھلسا ہوا ہے۔ تصویر پر نظر پڑتے ہی اس دن کے تمام واقعات اس کی نظروں کے سامنے گردان کرنے لگے۔ اسے ایک دم

خوف محسوس ہونے لگا۔ دل میں محبت کا ہر تاثر ختم ہو کر خوف و ڈر قدم جمانے لگا۔ ہازو پر لگے ہوئے سگریٹ کے داغ از سر نو دیکھنے لگے۔ اسے ایسا محسوس ہوا گویا اس کا جسم سگریٹ سے داغ دیا گیا ہو۔ وجود کا ہر حصہ اسے گھر کے در و دیوار سے خوف محسوس ہونے

لگا۔ وہ باہر گیٹ کے پاس آ کر بیٹھ گئی۔ ایک دم کراچی شدت سے یاد آنے لگا۔ ایک ایک کر کے تمام لوگ ان کے ساتھ، ان کے ساتھ گزارے ہوئے لمحے، ماہ و سال۔ خواہ خواہ ہی آنسو بہنے لگے۔ وہ جانے کب تک اسی طرح بیٹھی رہی تھی۔ کاری ہیڈ لائٹس اس کے چہرے پر پڑیں۔ احسن نے کار وہیں روک لی اور حیران و پریشان سا گاڑی سے اتر آیا تھا۔

”تاب جان ایہاں کیوں بیٹھ گئیں آ کر؟“ وہ پاس آ کر اسے شانوں سے قہام کراٹھاتے ہوئے حیرانی سے بولا۔ وہ بے آواز رو پڑی۔ وہ بے طرح پریشان ہوا تھا۔

”کیوں؟ کیا ہوا ہے؟ خدا بار بتاؤ نا۔“ وہ اسے اندر لے آیا۔

وہ بُری طرح سسک پڑی۔

”احسن! آج آپ ایک وعدہ کریں۔ ورنہ میں اندر نہیں جاؤں گی، یہیں کھڑی رہوں گی۔“ وہ بسوری۔

”ہاں، ہاں بولو۔“ وہ بے تاب سے گویا ہوا۔

”آپ آج سے کبھی سگریٹ نہیں پھیں گے۔“ وہ برابر زور رہی تھی۔

”کیوں کیا ٹھکرہ صحت والے آئے تھے۔“ اس نے مذاق کیا۔

”مذاق نہیں کریں، وعدہ کریں۔“ وہ خفگی سے گویا ہوئی۔

تھی، احسن پاس آ کر بیٹھ گیا تھا۔ وہ آلو چھیل کر مڑ چھیلنے لگی۔ احسن نے ایک آلو اٹھایا اور چاقو سے گودنا شروع کر دیا۔ آلو کا کچھ مڑ نکال دیا۔

”اللہ، یہ آپ نے کیا کیا؟“ اس نے شاکی انداز میں یہ کہہ کر چاقو اس کے ہاتھ سے لے لیا۔ اس سے پیش تر وہ مزید غور و خوض کرتی۔ نادرہ بھابی اپنے شوہر کے ہمراہ آ گئیں۔ گھر میں رونق سی ہو گئی۔

نادرہ کے شوہر بھی بہت دلچسپ انسان تھے۔ احسن بھی ان سے مل کر بہت خوش ہوا۔ وہ رات کے کھانے پر دونوں کو نکلانے آئے تھے۔ انہوں نے بہت انکار کیا مگر ان کے سامنے ایک نہ چلی ناچار انہوں نے دعوت قبول کر لی۔

دعوت بہت خوش گوار رہی۔ اس کا ذہن بھی ہلکا پھلکا ہو گیا۔ بہت خوش خوش نظر آ رہی تھی۔

نادرہ کے بچے بھی بہت شرارتی تھے۔ ان کی باتوں میں دقت کا پتا ہی نہ چلا۔ تقریباً رات کے ایک بجے وہ گھر واپس آئے تھے۔

زندگی بڑی تیزی سے گزرنے لگی تھی۔ اسے یہاں آئے تیسرا مہینہ تھا۔ اس کی طبیعت بھی ٹھیک نہیں تھی۔ نادرہ بھابی اس کا بہت دل بہلایا کرتیں۔ دونوں گھروں میں بے حد بے تکلفی ہو گئی تھی۔ اس نے احسن کو کبھی دوستوں میں خوش گپیاں لگاتے نہیں دیکھا تھا مگر معین بھائی کی شفقت کے سامنے وہ بھی بے بس تھا۔

ان تین مہینوں میں اس نے احسن کے ہزاروں رنگ دیکھے تھے۔ محبت کے رنگ، سرد مہری کے رنگ، خنگلی کے رنگ، خوشی کے رنگ، دکھوں کے رنگ، اس نے پہلے پہل تابندہ کو حیران کیا تھا لیکن اس کی چاہت کا رنگ ہر رنگ پر حاوی تھا۔ اس لیے اس نے بھی بڑے پیار سے سمجھوتے کر لیے تھے۔

اس نے اس کے جنون کے رنگ شادی سے پہلے بھی دیکھے تھے مگر اس کی اس بات نے اس کے دل کو ٹکست دے دی تھی۔ اتنے لوگوں کے ہوتے ہوئے صرف وہی اس کے خیالوں میں آسا تھا۔ شادی کے بعد معلوم ہوا کہ اسے محبت کرنا آتی ہے اور تابندہ کے لیے یہ بہت بڑی بات تھی کہ وہ اس کائنات کی محبت پرست عورت تھی۔ ایک روز اس نے

”دیکھو پچھلے ماہ کی تین تاریخ سے اب تک تم سے اتنے عہد دیمان کر چکا ہوں کہ مسمیٰ جمہوری ملک کے صدر نے سالوں میں نہیں کیے ہوں گے۔ ابھی بھی وعدہ؟“

”احسن! میں سپرٹس ہوں، ورنہ مجھے کراچی بھیج دیں۔ مجھے آپ سے، میرا مطلب ہے آپ کی سگریٹ سے ڈر لگنے لگا ہے۔“

”تاب!“ وہ اسے اندر لے جاتا ہوا گویا ہوا ”تمہیں کیسے یقین دلاؤں کہ بابا میں نے دانستہ تمہارا بازو نہیں جلایا۔ خدا را معاف کر دیا۔ اب دیکھو تا سگریٹ ایک دم تو نہیں چھوڑی جاسکتی، البتہ کم ضرور کی جاسکتی ہے۔ چلو یہ وعدہ کہ گھر میں زیادہ نہیں بیوں گا، اتنی رعایت تو دو دگی ناں۔“

پڑش غم آپ رہنے دیجیے

یہ تماشا ہے مرادیکھا ہوا

آج اس پر ایک اور حیرت کا پہاڑ ٹوٹا تھا۔ وہ کچن میں جلے ہوئے کاغذ دیکھا کرتی تھی۔ اس کا خیال تھا احسن سگریٹ جلانے کے لیے کاغذ وغیرہ جلا لیتے ہیں لیکن آج چھٹی کے روز وہ تو لیے سے ہاتھ پونچھتی تیزی سے کچن میں آئی تھی اور ٹھنک کر رہ گئی تھی۔

احسن کاغذ کی پتی بنائے جلا کر بہت غور سے اسے دیکھ رہا تھا۔ یہاں تک پورا کاغذ جل گیا تھا۔ اس نے دوسرا ٹکڑا اٹھا کر موڑا اور آگ کے نزدیک لے گیا پھر جلتے ہوئے کاغذ کو بغور دیکھنے لگا۔ یہ ٹکڑا بھی بجز بجز جل کر ختم ہو گیا۔ وہ تیزی سے احسن کے سامنے آ گئی۔

”یہ آپ کاغذ کیوں جلا رہے ہیں؟“ اس نے تعجب سے احسن کو دیکھا۔

احسن نے نظریں اٹھا کر تابندہ کو دیکھا۔ تابندہ کی ریزہ کی ہڈی میں ایک سردی لہر دوڑ گئی۔ جانے کیا تھا اس کی آنکھوں میں۔

”کیا ہو گیا ہے آپ کو؟“ وہ خوف زدہ انداز میں بولی۔

وہ جیسے ایک دم ہوش میں آ گیا، ہنس کر بولا۔ ”ارے ایسے ہی قائلو کھڑا تھا، بس

یونہی غیر ارادی سی حرکت تھی۔“

مگر تابندہ کے ذہن میں گروہ سی پڑ گئی۔ اسی دن دوپہر کو جب وہ آلو چھیل رہی

ڈرتے ڈرتے پوچھ بھی لیا تھا۔

”احسن چچی جان، بلو، شالی کے ساتھ آپ کے انداز کچھ اور ہوتے تھے بلکہ ہر ملنے والے سے، بہت تنہائی پسند تھے لیکن یہاں تو آپ بہت بدلے ہوئے نظر آتے ہیں، آپ تو بہت محبت کرنے والے ہیں۔“

”ارے کہاں محبت کرنے والا ہوں، قرض چکاتا ہوں تمہاری محبت کے۔“ اس نے گویا انکساری برتی۔

اور وہ بڑے ناز سے مسکرا دی۔



غم موجود ہے آنسو بھی ہیں کھا تو رہا ہوں پی تو رہا ہوں
جینا اور کسے کہتے ہیں اچھا خاصا جی تو رہا ہوں
اس کی طبیعت بہت گری گری رہنے لگی تھی۔ وہ خاموشی سے لپٹی ہوئی تھی۔

”تاب! دیکھو میں اُد پر ہوں۔ کام کر رہا ہوں۔ کوئی آئے مجھے ڈسٹرب نہ کرنا اور

ایک کپ اچھی سی کافی بنا لانا۔“

”اچھا۔“ اس نے کالمی سے جواب دیا۔ وہ اسی طرح پہلو کے بل لیٹی رہی، پھر ایک کتاب نکال کر پڑھنے لگی۔ کتاب پڑھتے پڑھتے اسے کافی دیر ہو گئی تو وہ کافی بنانے کے لیے اٹھ گئی اور دوپٹہ اوڑھتے ہوئے کچن میں چلی آئی۔

کافی بنائی، بڑے پیار سے سہائی اور مسکراتی ہوئی اُد پر آئی۔ انگوٹھی سے دروازہ بجایا۔ نچلا ہونٹ دبا کر آہستہ سے کہا۔

”احسن!“

”ہوں، آ جاؤ۔“ اس کی مصروف سی آواز آئی۔

وہ اندر چلی آئی۔ وہ بڑی تیزی سے کینوس پر برش چلا رہا تھا۔ بے حد خوبصورت

پینٹنگ تھی۔

”احسن! آپ کی پینٹنگز مکمل ہو جائیں تو دیکھیے گا ایگزیشن کا اہتمام ضرور

کراؤں گی، کراچی میں۔“

”ارے نہیں بھئی، یہ تو یونہی فضول سا شوق ہے۔ بس دل کا غبار نکلانے کا بہانہ۔“

اس کے ہونٹوں میں سگریٹ دبا ہوا تھا۔ شب خوابی کے رشتی قیمتی لباس میں وہ مصروف مصروف سا بہت اچھا لگ رہا تھا۔ اس کا مہر اسٹائل بہت نفیس تھا۔ شادی سے پہلے بھی وہ اس کے مہر اسٹائل سے متاثر تھی۔ اب تو اس نے اپنی موی انگلیوں سے کئی بار اس کا مہر اسٹائل بگاڑ ڈالا تھا۔ کبھی پیار سے، کبھی خفگی سے، کبھی شرارت سے۔ اس نے نظریں ہٹا دیں اور کافی کالمگ تپائی پر رکھ کر تصاویر ٹھیک کرنے لگی۔

معاذہ خوف زدہ سی ہو گئی۔ جھلسے ہوئے رخسار والی دلہن کی تصویر بڑے اہتمام سے سجی ہوئی تھی۔ اسکے برابر میں ایک اور تصویر تھی۔ ایک آدمی سڑک پر گرا ہوا تھا۔ تمام سڑک خون سے بھری ہوئی تھی۔ اس کے برابر میں ایک آدمی کی تصویر تھی جو درخت کے تنے سے ٹیک لگا کر کھڑا تھا۔ اس کے سینے میں ایک تیر ترازو تھا اور اس مقام سے خون ٹپک ٹپک کر پاؤں بھگور رہا تھا۔ وہ ایک دم احسن کی طرف پلٹ گئی۔ وہ کافی پیتے ہوئے بڑے غور سے دیکھ رہا تھا۔ اسے پلٹے دیکھ کر مسکرایا۔

”تاب!“

”جی۔“ اس نے احسن کو دیکھا۔ اس کے ہونٹوں پر بڑی بے رحم سی مسکراہٹ تھی۔
”تاب! زخم بازو پر ہوں تو چھپ جاتے ہیں۔ پتا ہی نہیں چلتا اور اگر رخسار پر ہوں تو صاف نظر آتے ہیں۔“

”تاب! ادھر میرے پاس آؤ۔“

تابندہ کو ایک دم خوف محسوس ہونے لگا۔ وہ پیچھے ہٹنے لگی۔

”زندگی! یہاں آؤ، سچ ایک بہت ضروری بات ہے۔ سنو گی نہیں؟“ احسن کا لہجہ بدل گیا تھا۔ وہ تابندہ کے نزدیک آ گیا۔ ”تاب! تم میری شریک حیات ہو۔ تمہارا دعویٰ ہے کہ تم مجھ سے محبت کرتی ہو۔ تاب! مجھے پاگل ہونے سے بچالو۔“

”جی۔“ وہ کانپ کر بولی۔

”تاب! مجھے پاگل ہونے سے بچالو۔ دیکھو صرف ایک داغ تمہارے رخسار پر۔“

”احسن!“ وہ خوف سے مرنے کو ہو گئی۔

”تاب! صرف ایک داغ، صرف ایک داغ، احسان کر دو مجھ پر۔“

”نہیں احسن نہیں، خدا را کیا ہو گیا آپ کو۔“

وہ دہشت زدہ ہو کر پھوٹ پھوٹ کر رونے لگی۔

”احسن! مجھ پر تیل چمڑک دیجیے۔ میرے وجود کو مکمل تھمسا دیجیے احسن! میں مر

جاؤں گی۔ آپ کو کیا ہو گیا۔“ وہ بے بسی سے چیخ چیخ کر رونے لگی۔

”تاب! میں پاگل ہو جاؤں گا۔ زندگی! مجھے اذیت سے نکال دو۔ میرے ذہن

سے یہ سب انکارے جھاڑ دو۔“ اس کی آواز بدل گئی تھی، لہجہ بدل گیا تھا۔

”تاب!“ اس نے اس کی ٹھوڑی انگلیوں سے چھو کر چہرہ اُونچا کیا۔ وہ بے بسی

سے ہمز پھڑانے لگی پھر اس کے طلق سے ایک کرب ناک چیخ بلند ہوئی تھی۔

احسن نے جھک کر منہ میں دبی ہوئی سگریٹ اس کے رخسار پر نکا دی تھی۔ وہ

گرتی پڑتی زینے سے اتر کر ڈرائنگ روم میں چلی آئی اور قالین پر گر گئی۔ جھکیوں سے اس کا

پورا وجود مل رہا تھا۔ رور و کر وہ پاگل ہو رہی تھی۔ ہر مرہم، دوا سے بے نیاز وہ بس روئے جا

رہی تھی۔ اتار دئی کہ ساری عمر میں کبھی نہ روئی تھی۔ روتے روتے جانے کب آکھ لگ گئی

تھی۔ جب انھی تو سارے گھر پر دھوپ پھیل چکی تھی۔ احسن جا چکا تھا۔

اس نے آئینہ دیکھا۔ رور و کر آئینے میں پھوڑا ہو رہی تھی۔ ایک چھالا اس کے

رخسار پر ابھر آیا۔ شکل سے بد شکل ہو رہی تھی۔ اپنی بے بسی کا احساس کر کے اس کی آنکھیں

بھر بھر آئیں۔

”احسن آپ کو کیا ہو گیا تھا۔ میں آپ سے کبھی بات نہیں کروں گی۔ میں آج

ہی کراچی چلی جاؤں گی۔“

”تابندہ! تابندہ.....! ارے بھئی کہاں ہو؟ چلو بھئی گیارہ بج رہے ہیں۔ میں

بازار جارہی ہوں۔ تمہارا چیک اپ بھی کرا دوں گی ڈاکٹر خالدہ سے۔“

تاد رہ بھابی اس تک پہنچنے پہنچنے اپنی بات مکمل کر چکی تھی۔ وہ آئینے کے سامنے

سے ہٹ گئی۔

”اور ہاں! ایک خوش خبری ہے تمہارے لیے۔ ملازمل گئی ہے۔ بہت اچھی،

ار.....رے..... یہ..... یہ تمہارے گال پر کیا ہوا؟“ آدمی بات ان کے منہ میں ہی رہ گئی۔

تابندہ نے پلکیں جھکا لیں۔ ایک ہمدرد کو سامنے پا کر اس سے مزید ضبط نہ ہوا۔

وہ ان کے سینے سے تگ کر پھوٹ پھوٹ کر رونے لگی۔

تاد رہ بھابی کے تو ہاتھ پاؤں پھول گئے۔ ”ارے، تابی، تابندہ! میری بہن کیا ہوا؟“

”بھابی! میں جارہی ہوں کراچی۔ احسن کی چچی ٹھیک کہتی تھیں۔ اگر میں کچھ دن

اور رہی تا تو اذیت ناک موت مر جاؤں گی۔“

”ارے، خدا نہ کرے۔“ وہ مزید پریشان ہو گئیں۔ اُسے بٹھایا، پانی پلایا۔

”بات کیا ہے؟ کچھ بتاؤ تو سہی؟“

تب اس نے انھیں سب کچھ بتا دیا۔ بازو کے نشانات بھی دکھائے۔ بھابی کا دل

ترپ کر رہ گیا۔

”کیا شروع سے ہی..... ان چیزوں کا، باتوں کا اظہار نہیں ہوا تھا جو تمہارے

والدین نے.....“

”نہیں بھابی! ہم لوگ تو انھیں شروع سے جانتے ہیں۔ بچپن میں تو سب ان کی

باتوں کو ضد اور خود سری پر محمول کرتے تھے۔ ان کے والدین بھی نہیں ہیں۔ اپنے بچا کے

ہاں رہتے تھے۔ سب سمجھتے تھے شاید اسی وجہ سے، یعنی وہ احساس محرومی کا شکار ہیں۔ ان کی

چچی کا رڈیہ بھی ان کے ساتھ ٹھیک نہیں تھا۔“

”تابی! ایک طرح سے ان کا رڈیہ تمہارے ساتھ اشتعال اور اذیت پسندی کا

مظہر ہے۔ میں معین سے بات کروں گی۔ انھوں نے تو بہت سے پیچیدہ کیسز حل کیے ہیں۔“

”بے کار ہے بھابی! احسن کبھی رضا مند نہیں ہوں گے۔ وہ سمجھتے ہیں وہ بالکل

نارٹل ہیں، انھیں کوئی بیماری نہیں، کوئی احساس کستری، برتری اور محرومی نہیں۔“

”تم فکر نہ کرو، ہمت نہ ہارو۔ تم اس کی بیوی ہو۔ اس کی بھلائی کے لیے آگے

بڑھو۔ اچھا فکر نہ کرو۔ سب ٹھیک ہو جائے گا۔ ارے اس دنیا میں جو نہ ہو کم ہے۔ اب گھبراتا

مت تو پھر چل رہی ہو یا نہیں۔“

”نہیں بھابی، میں اس حال اور اس طے میں کہیں جاتی اچھی لگوں گی؟“

”یہ بھی ٹھیک ہے۔ اگر تم نے بازار سے کچھ منگوانا ہو تو بتا دو۔“ انھوں نے پوچھا۔

”نی الوقت تو کچھ یاد نہیں آ رہا۔“

”اچھا پھر میں چلتی ہوں۔ خدا حافظ۔“

”خدا حافظ۔“

قلزم ہستی سے تو ابھرا ہے مابعد حیات

اس زیاں خانے میں ترا امتحان ہے زندگی

نادرہ نے اپنے شوہر کو بہت سراہی اور جلت میں تمام بات بتائی تھی۔

”جج معین! میرا تو شاپنگ میں بھی دل نہیں لگا۔ اتنی پیاری، نازک سی لڑکی، اس

پر کم عمر اور نا تجربہ کار ہے۔ کہیں ایسا نہ ہو، خدا نخواستہ۔“

”اتنے دن ہو گئے ہیں تمہاری دوستی کو، بتا آج رہی ہو۔“

”بھئی مجھے کیا پتا تھا۔ وہ تو بالکل نارمل نظر آتے ہیں، دیکھا، نہیں آپ نے؟ بس

ذرا کچھ کم گو اور تنہائی پسند سے لگتے تھے۔ تو بہ کتنی صابر لڑکی ہے۔ جج کبھی بھی اس نے مجھے

نہیں بتایا۔ بس آپ کسی طرح معلوم کریں کہ احسن بھائی ایسا کیوں کرتے ہیں۔ سمجھانے کا

معاملہ ہے تو سمجھائیں اگر علاج وغیرہ ضروری ہے تو وہ کریں، مگر معین مجھے تو یہ نفسیاتی کیس

ہی لگتا ہے۔ اتنی چاہت سے بیاہ کر لائے ہیں، اتنی محبت کرتے ہیں، ویسے ہر طرح اس کا

خیال رکھتے ہیں مگر دیکھیں تو سہمی۔“

”فکر نہ کرو، میں دیکھوں گا۔ تابندہ کو بھی سمجھانا کہ گھبرائے نہیں۔“ انھوں نے

مخصوص حلیم انداز میں کہا۔

پھر اسی روز شام کو دونوں چلے آئے تھے۔ وہ آنس سے آچکا تھا۔ تابندہ بچن

میں تھی۔ نادرہ اسے بھی وہاں سے لے گئیں۔ احسن اور معین باتوں میں مصروف تھے۔

معین بھائی تابندہ کی طرف دیکھ کر بولے۔

”یارا یہ کوئی پتھر کا مجسمہ نہیں۔ تم کبھی اپنے وجود کے کسی حصے پر سگرت داغ کرو دیکھو۔“

اس نے تابندہ کی طرف دیکھا۔

”بھئی، انھیں نہ گھورد۔ انھوں نے شکایت نہیں کی ہے بلکہ ہم نے یہ جلا ہوا نشان

دیکھ کر معلوم کیا تھا تو انھیں بتانا پڑا۔“ معین جلدی سے بولے۔

”آپ لوگ بہت فارغ رہتے ہیں یا پھر دوسروں کے معاملات میں مداخلت کا

کچھ زیادہ شوق ہے؟“ وہ ہل میں اجنبی بن گیا۔ عجیب تو ہیں آمیز انداز تھا۔ نادرہ تو منہ کھول

کر ہوتی ہو گئیں۔ مگر معین اسی طرح تحمل سے بیٹھے رہے۔

”جو ایذا تم نے تابندہ کو دی ہیں تم جانتے ہو کہ یہ بجرمانہ فعل ہے۔ اس پر سزا

بھی ہو سکتی ہے۔“ وہ اس طرح بولے گویا احسن نصابچہ ہو۔

وہ ماسے پر سینکڑوں ہل ڈالے بہت ضبط سے بیٹھا رہا۔ تابندہ کے اس رڈیے پر

بہت فحالت محسوس کر رہی تھی۔

معین نے نادرہ اور تابندہ کو اشارہ کیا کہ وہ باہر چلی جائیں۔

وہ باہر برآمدے میں آ گئیں اور دوسری باتوں میں لگ گئیں مگر تابندہ کا ذہن

خواب گاہ ہی میں اٹکا ہوا تھا جہاں معین اور احسن بیٹھے ہوئے تھے۔

ایک گھنٹے کے بعد وہ دونوں حیرت سے منہ کھول کر رہ گئیں جب معین احسن کا

ہاتھ تھامے باہر آئے اور بولے۔

”ذرا ہم ابھی آتے ہیں۔ آؤ ننگ پر جا رہے ہیں تاکہ احسن کا موڈ خوش گوارہ

ہو جائے۔ اس کی بہت ضرورت ہے۔“

ان دونوں کی سمجھ میں کچھ نہ آیا۔ ان دونوں کو جاتا دیکھتی رہیں۔

بھائی تھوڑی دیر بعد چلی گئی تھیں یہ کہہ کر ملازمہ صبح پہنچ جائے گی۔

رات بارہ بجے قریب احسن نے دروازے پر دستک دی تھی۔ اس نے دھڑکتے

دل کے ساتھ دروازہ کھولا مگر بولی کچھ نہیں۔ وہ بھی خاموشی سے خواب گاہ میں چلا گیا۔

کیوں دیکھ رہے ہو مری افسردہ نگاہی

صبح وہ کاموں میں لگی ہوئی تھی کہ نادرہ کی ملازمہ پیغام لے کر آ گئی کہ بی بی کہہ

رہی ہیں سب کام چھوڑ کر آ جائیں۔ احسن تو آٹھ بجے سے پیش تر ہی جا چکے تھے۔ وہ

دوپٹہ ٹھیک کر کے دروازہ لاک کر کے گھبرائی ہوئی نادرہ کے ہاں چلی آئی۔

”خیریت بھائی؟“ وہ حیرانی سے بولی۔

”ہاں، میرے میاں نے یاد فرمایا ہے۔“ وہ مسکرائیں۔

”معین بھائی نے۔ وہ کیوں؟“ وہ مزید حیرانی سے بولی۔

”آؤ میرے ساتھ۔“ وہ اس کا ہاتھ تھام کر اندر آگئیں۔

”السلام علیکم معین بھائی!“

”وعلیکم السلام آؤ بھئی۔ دراصل میں نے تمہیں اس لیے بلایا ہے کہ میں رات کو

احسن کو لے کر اپنے کلینک چلا گیا تھا۔ وہ واقعی ذہنی مریض ہے۔“

”جی۔“ تابندہ کا دل دھک سے رہ گیا۔

”گھبراؤ نہیں، ایک ماہ میں وہ بالکل نارمل ہو جائے گا۔ اسلام آباد میں اس کا انا

بہت مبارک ثابت ہوا۔ ورنہ شاید تمام زندگی یونہی گزر جاتی۔ لو دیکھو، سنو کیونکہ تمہیں بھی

جاننا چاہیے کہ تم اس کی بیوی ہو تھلیل نفسی کے دوران اس نے جو مجھے جواب دیے، سنو۔“

انہوں نے ٹیپ ریکارڈ آن کیا۔

معین بھائی کی آواز اُبھری۔ پھر احسن کی بھاری آواز، جیسے وہ بہت دُور سے

بول رہا ہو۔ تابندہ دم بخود بیٹھی سنتی رہی۔ معین کے ہر سوال کا جواب وہ بہت تفصیل سے

دے رہا تھا۔ تابندہ نے ساکت ہو کر ایک ایک لفظ سنا۔

سوالات و جوابات کا سلسلہ ختم ہوا تو معین نے ٹیپ آف کر دیا۔

اس نے بتایا کہ اس کے والد سخت غصیلے انسان تھے۔ اس کی ماں کا تعلق ایک

غریب خاندان سے تھا۔ اس کے والد اشتعال میں آ کر اکثر زد و کوب و مخفقات پر اتر

آتے تھے۔

اس نے اپنی ماں کو بارہا تنہائیوں میں سسکتا دیکھا تھا۔ والد سب کے لیے ہی

آمر تھے۔ ماں کی مظلومیت اور اس کی خاموشی کے سبب احسن کی تمام ہمدردیاں ماں کے

ساتھ تھیں۔ بارہا احسن کو بھی معمولی شرارتوں پر سخت جسمانی ایذائیں دی جاتی تھیں۔

احسن نے بتایا کہ ایک رات جب وہ جاگ رہا تھا، اس نے ماں کی چیخ سنی۔ وہ

سمجھ گیا کہ آج پھر کسی معمولی بات پر ماں کو سزا مل رہی ہے۔ وہ بھاگ کر باہر آیا۔ اس نے

خواب گاہ میں جھانکا اس کے والد کے تشدد کے سبب اس کی ماں کے منہ سے خون بہہ رہا

تھا۔ اس کے باوجود انہوں نے اپنے ہاتھ میں پکڑی کسی چیز سے ماں کو زد و کوب کرنا شروع

کر دیا۔ جس وقت وہ زخمی ماں پر حملہ آور تھے اس وقت احسن کا جی چاہا تھا کہ وہ باپ کے

ہاتھ سے وہ چیز جو شاید گلدان تھا، چھین لے اور باپ کو سخت سزا دے۔ ماں کو بچالے، مگر

باپ کے خوف سے وہ کچھ نہ کر سکا تھا۔ بس اس گھڑی کے بعد اس کے ذہن میں ایک گرہ

سی پڑ گئی۔ پھر اس کا جی چاہنے لگا۔ وہ ایک ایک چیز کو توڑ ڈالے۔ آگ لگا دے۔

اور آج بھی وہ کبھی کبھی اس جنونیت کا شکار ہو جاتا ہے۔ حالانکہ اسے یہ معلوم

ہے یہ درست نہیں ہے۔ اس کے باوجود وہ خود کو کنٹرول نہیں کر پاتا۔ دوسروں کو ایذائیں

پہنچا کر اسے روحانی تسکین ملتی ہے۔ ماں کے مرنے کے بعد تو اس کی کیفیت میں مزید

اضافہ ہو گیا تھا کیونکہ اس کی ماں ٹی بی کی مریضہ ہو کر مری تھی جس کے لیے وہ اپنے باپ کو

قصور وار سمجھتا ہے۔ حالانکہ وہ اب اس دنیا میں نہیں ہیں۔

معین نے تھلیل نفسی کے دوران پوچھا تھا۔

”کیا تم اس ذہنی عذاب سے چھٹکارا پانا نہیں چاہتے؟“ تب اس نے جواب دیا

تھا کہ وہ یہ سب نہیں کرنا چاہتا ہے مگر سرزد ہو جاتا ہے اور وہ دل سے اس عذاب سے

چھٹکارا پانا چاہتا ہے۔

تابندہ نے بڑے غور سے سب کچھ سنا۔ اس کا دل ہمدردی سے لبریز ہو گیا۔

”تابندہ! والدین اپنے غلط طرز عمل کے سبب بچوں کو تباہی کے وہانے پر پہنچا

دیتے ہیں اور گھریلو بے سکونی بچوں کے لیے مشکلات پیدا کر دیتی ہے اور دعویٰ یہ ہوتا ہے

کہ ان سے زیادہ ان کے بچوں کو کوئی نہیں چاہ سکتا۔ تابندہ! یہ کیسی محبت ہے کہ ایک انسان

اس طرح زندہ رہے کہ نہ خوشی محسوس کر سکے اور نہ راحت۔ اس کے ذہن میں جھگڑ چلنے

رہیں اور دنیا اسے پاگل قرار دے کر اس پر مزید ظلم کرے۔ یہ ایک انسان پر زیادتی کی انتہا

ہے۔ لوگ بچہ سمجھ کر نظر انداز کر دیتے ہیں۔ یہ نہیں سوچتے کہ ان کی معمولی سی غلطی بچے کی

کامیابیوں کے دروازے بند کر سکتی ہے اور ان کی غلطیوں کے سبب بچہ حقیقی زندگی سے دور

ہوتا جا رہا ہے۔“

معین بھائی بڑے جذب سے کہہ رہے تھے۔ تابندہ اور نادرہ خاموشی سے سن

”کچھ نہیں بس ایسے ہی۔“ اس نے نچلا ہونٹ دانتوں تلے دبا کر مسکراہٹ دہائی۔

”تابندہ!“

”جی۔ ای۔“ اس مرتبہ اس نے لمبا سانس لے کر احسن کو مڑ کر دیکھا۔

”وہ میرا سگریٹ کیس دینا۔“

وہ اٹھ کر کارنس پر سے سگریٹ کیس اور لائٹرا اٹھا لائی اور اسے دے کر واپس

پلٹنے لگی۔

”جا کہاں رہی ہو۔ ادھر آؤ، میرے پاس بیٹھو۔“

وہ بیٹھ گئی۔ سرخ کڑھائی کے سبز سوٹ میں گیلے بالوں کو بکھرائے اس کے دل

میں اتر گئی۔

”ذرا وہ بازو دکھانا جو جلنے سے بچا ہوا ہے۔ لاؤ ذرا بیٹلس کر دوں۔“

تابندہ نے بگڑ کر اس کی صورت دیکھی۔ وہ اس طرح دیکھ رہا تھا کہ اسے ٹوٹ کر

حیا آگئی۔ اس نے اپنا دوہیا بازو پیش کر دیا۔ احسن نے اس دلفریب ادا پر سارا دھواں اس

پر چھوڑ دیا۔



رہی تھیں۔

محبت کو سمجھنا تو نامح، خود محبت کر

کہ ساحل سے کبھی اعزاز طوفان نہیں ہوتا

ایک ماہ اور گزر گیا تھا۔ کراچی سے فون اور خطوط کا سلسلہ جاری تھا، لوگ اسے یاد کر

رہے تھے۔ اس نے بڑی تفصیل سے ماں کو خط لکھا تھا کہ وہ فی الحال نہیں آ سکتی۔ نہ احسن کو

چھٹی مل سکتی ہے۔ اسے بڑے اچھے مسائے مل گئے ہیں جو اس کا بے حد خیال رکھتے ہیں۔

احسن پر معین بھائی واقعی بہت محنت کر رہے تھے۔ انھوں نے بتایا کہ احسن بالکل

تارل ہو چکا ہے اور اتنی جلدی تارل ہونے کی وجہ انھوں نے یہ بتائی کہ وہ خود کو بڑی طور پر

علاج کے لیے آمادہ کر چکا تھا۔ معالج کو مشکل اس وقت پیش آتی ہے جب مریض خود کو

صحت مند سمجھے اور علاج کرانے پر آمادہ نہ ہو اور آمادہ ہو بھی جائے تو دلچسپی نہ لے۔ تم بہت

خوش نصیب ہو تابندہ! احسن نظرتاً بہت نیک دل اور سادہ ہے۔ بس تم اپنی محبتوں میں کمی نہ

کرنا۔ وہ ہمیشہ تم سے گرم جوش محبت کی توقع رکھے گا۔ انھوں نے اسے نصیحت کی۔ وہ تہہ

دل سے معین کی ممنون تھی جو اس کے لیے اس قدر خلوص سے کام کر رہے تھے۔

آپ کے لب اور وفا کی قسم

کیا قسم کھائی ہے خدا کی قسم

”تابندہ!“

”جی۔“

”دیکھو بھئی، آج جمعہ ہے اور ہم چھٹی منا رہے ہیں لہذا ناشتے وغیرہ کے لیے

بالکل ڈسٹرب نہ کیا جائے۔“

”جی اچھا۔“ وہ پلاسٹک کے بیگ سے خوبصورت چھوٹے چھوٹے کپڑے کے پیسے

نکال رہی تھی۔ اس کی طرف سے پیٹھ موڑے نیچے قالین پر بڑی بے نیازی سے بیٹھی تھی۔

”تابندہ!“

”جی؟“

”کیا کر رہی ہو؟“

مشہور و معروف ناول نگار و قلمکار

رفعت سراج

کا مقبول ناول

رشتوں کے ریشم

زیر طباعت ہے☆..... عنقریب شائع ہو رہا ہے



علم و عرفان پبلشرز

34-اردو بازار، لاہور فون: 7352332